



প্ৰতিবাদ
অনিশ্চয়তা লাঞ্ছনা
অমঙ্গল
মণিপুরী পাৰ্টি

THE SECOND WORLD WAR
AND
THE MANIPUR PARTY

শ্ৰীমঙ্গল সিংহ

পৃথিবীগী
অনিশ্চবা লাঞ্জাও
অমসুং
মণিপুর পাটি
১৯৩৯ - ১৯৪৫

অইবা—
শ্রীবাইরোকপম মঙ্গোল সিংহ ।

ফোংজবা—
শ্রীবাইরোকপম মঙ্গোল সিংহ,
লাইরিকম্বেংবম লৈকাই ।

অনিমিত্ত কোংবা—~~হিসাব~~, ১৯৮৪



কল্লবা—পৃথিবীদা শাস্তি পুরস্কা হোৎনরিবা
পূন্নমজ্জা ।

কপি—২,০০০

শ্রীমাইরোকপম মজ্জোল সিংহ ।

বকম—কে: জি: প্রিন্টিং বার্কস, হৈরাজ্জোইখোং, ইক্ষাল ।

হিরম-লামায়

হিরমশিং

লামায়

১।	পৃথিবীগী অনিশুবা লাজাওগী মরম	১
২।	পৃথিবীগী অনিশুবা লাজাও হোবা	২
৩।	ইংলেণ্ডগী লান	১৪
৪।	এবিসিনিয়া যুগোস্লাভিয়া অমসুং গ্রীস	১৯
৫।	লিবিয়াগী অলুমশুবা লান অমসুং ক্রেট	২৩
৬।	জাপান্না লান যাওরকপা	২৮
৭।	মনিপুর পার্টি [Manipur Pauna Independence League]	৩২
৮।	মনিপুরদা লান চনবগী ধোরাং	৩৭
৯।	মনিপুরদা লান চলকপা	৫২
১০।	চীংশাং কয়াদা কেম্পু শারকপা	৫৭
১১।	মতুং তারকপা লিবিয়াগী লানফম	৬২
১২।	হিটলরগী মখাদা যহুদিশিং [Jews] গী ফিবম	৬৫
১৩।	জাপানগী ময়ুমদা লান তমশিল্লকপা	৭১
১৪।	লিবুং খুন য়োবদা	৭৮
১৫।	হৈরোকলোমদা মাইন [বোম] ফুশ্বা	৮৫
১৬।	জাপানশিংগী লিংজেন	৯১
১৭।	প্রাসান্ত মহাসাগররোমদা	৯৪
১৮।	ফ্রান্স অমুক লৌশিন্নবা হোৎনরকপা	১০১
১৯।	বাংলী খুন্দা অরোইবা খোংফম	১০৯
২০।	মনেবারোমদা লান হন্দোরকপা	১১৯
২১।	নোংচুপলোমদা	১২৭
২২।	জার্মানীগী কোলুং বর্লিন লোবা	১৩২
২৩।	বর্মীগী লান লোইশিনবা	১৩৮
২৪।	জাপানগী লান লোইশিনবা	১৪৬

পাবিরিবশিংদা ঝাই খরদং

মী লাখ ৬০০/৭০০ কী মথরাই চুপথবা অহুগুয়া পুথিবীগী
অনিশুবা লাজাওনি। মীওইবগী ইতিহাসতা মসিনা খাইদগী অমশ্বা
মতল্লি। করি অমুক হায়গনি, মরান লৈজদ্রবা মুপী-অঙাং খাক্তনা,
যহুদি লাখ ৪০ রোমবু গ্যাস খাজিন্দুনা তমথিরবা ওসরিইটচকী
কেম্পতা হেক্তা লোইশিনথবনি।

অফবা লাইরিক পুশ্বা ইংরাজী লোন্দা লৈথ্রে। মনিপুরগী
ইচিন-ইনাওশিং দিঅয়াশ্বা ইংরাজী হৈতবনি; মরম অহুনা পাবা
রাবা অহুগুয়া লাইরিকশিং অহু লৈতবদগী থংনিংবগী অরাম-খৌরাংবা
অশুম হেনগৎলি। লাইরিক অসিগীদমক্তা অশুকী মতিক মখন
মখনগী মচাক ফংই মজুদি লমাই ১০০০ মুক ওইগদবা লাইরিক
ভলম ৪/৫ ইংগদা এডেন্দা পেঞ্জগনি। অহুবু, লাইরিক অনশ্মনগী
অবাবনে; অহুগা খাইদগী মরু ওইবদি লুপা অনি অহুমদগী
হেন্না খরচ তোবদা বারবা, লুমাংমন্তনা মখোইগী মপুলি চয়া লেঞ্জরবা,
অহুগুয়া ইচিন-ইনাওশিংগী রাখল্লা ঐগী কলমবু লমজিংখিবনি।
অহুগুয়া রাখল্লা লমজিংহুনা ঐহাক্সা ‘আরোগা’ দা থা ৮ লোম চংনা
“ব্রহ্মাণ্ডগী মরমদা খলবা” অমসুং ‘ওসি’ খবরদা থা ৭ লোম চংনা
“এডোলফ হিটলরগী মখাদা যহুদিশিংগী ফিবম” ইজবনি।

অনিশুবা লাজাওগী লাইরিক অসি ইজবদা মনিপুর পার্টিগী
মচাকতী শ্রীলাইশ্রম গুন সিংহ, শ্রীমাইবৈনবম অহনজাও সিংহ,
শ্রীলেটখোশাং কুকী, শ্রীখোংখোশাং কুকী অমসুং শ্রীপলেট কুকীদগী
অয়াশ্বা লৌজৈ। অহুগী মথক্তা চীংগী মফম মফমদা ইশামক
চংচক্ই। অতৈ মচাক্সা মখাগী লাইরিকশিং অসিদগী লৌজৈ :—

1. “History of world war II.” —Miller.
2. The world at war. 1939-45, —Edger Holt.

3. The Second world war. —Sir Winston
churchill.
4. History of the Second world war. Vo .
—Odhams .
5. The Second world war. 1939-45.
—Major-General J. F. C. Fuller.
6. D Day—The Sixth of June, 1944. —David
Howarth.
7. International Relations between The two
world wars. —E. H. Carr.
8. Normandy to Baltic. —Montgomery.
9. The war Against Japan. Vol. II—Kirby.
10. "Rommel."—Desmond young.
11. Top Secret.—Ralph Ingersoll.
12. Hitler —A study in Tyranny. —Alan Bullock.
13. The Last Days of Hitler. —H. R. Trevor Roper
14. Berlin Diary.—William L. Shirer.
15. This is The enemy. —Frederick Oechsner.
16. Memoirs of Field Marshal Montgomery.
17. Hitler's Secret Conversations 1941-1944.
—H. R. Trevor—Roper
18. Nuremberg Diary.—G. M. Gilpert.
19. Defeat into Victory—Field Marshal Sir William
Slim.
20. Joseph Stalin.—Moscow publication.
21. The Case Against Adolf Eichmann.
—Herry A. Zeiger.
22. The wonders of Science.—Collins.
23. The outline of history.—H. G. Wells.
24. Glimpses of world history. —Jawaharlal
Nehru.

25. A history of Europe.—H. A. Louis Fisher.
26. A short History of Mordern Europ.—Ketelbey
27. A history of Britain. —Carter & Mears.
28. The American Civil War. 1861-65.
—Major-General J. F. C. Fuller.
29. How the Great Religions Began.
—Joseph Gaer.
30. History of Manipur.—Jyotirmoy Roy M. A.
31. মণিপুর ইতিহাস—শ্রীমুতুম বুলন সিংহ।

শ্রীবাইরোকপম মঙ্গোল সিংহ

লাইব্রিকয়েংবম লৈকাই।

তাং ৮।১২।৮৪ ইং

THE WORLD



অনিশুবা লাঞ্জাও অমসুং মণিপুর পাৰ্টি ১বা পন্দুপ

পৃথিবীগী ২শুবা লাঞ্জাওগী মফম :

ইংশোক ১৯১৪ গী আগষ্ট তাং ৪ দগী শোক ১৯১৮ কাণ্ডবা শোক্খিবা পৃথিবীগী অহানবা লাঞ্জাও অছ জৰ্মন মাইকৈনা মাই-খিছনা, শোক ১৯১৮ গী নবেম্বৰ তাৰিখ ১১ দা খুংলাই কাপনবা লেপখী (Armistice) ।

ফ্রান্সগী জঙ্গল কোমপিগনে (Compiegne) হায়বা অছদা লান লেপগী সহী তৌনখি, অমসুং মফম অছমন্তদা যুসী (Munu-ment) অমা অসুয়া ইছনা যুংখী ।

“মফম অসিদা, নবেম্বৰ ১১, শোক ১৯১৮ গী ভুমিস্তা জৰ্মনীনা মিনাই ওইহনগে হায়ছনা শিল্পবাবা মনিং তম্বা জাতিশিংনা জৰ্মনীগী তমখিবাবা সম্রাজ্যগী নাপন অছ মাংহলে ।”

হায়রিবা খুংলাই লেপবগী (Armistice) মণ্ড অসি নিয়ম খরগী মখা পোন্দুনা তৌনখিবনি । লেপখিবা অসিগী মতুং ইম্না সন্ধি (Treaty) অমা তৌনবা তারমই । সন্ধি অসি তৌপ্রিঙদা কাপবদি লেপথে তৌইগুমসুং বিলাতকী লানগী জহাজশিংনা জৰ্ম-নীবু কোইশিন্দুনা চান-থরুবা পোং অমতা যৌহনখিজৈ । জৰ্মনীদি লান লেপথে অছবু বিলাতনা চান-থরুবা পুমখিং খিছনা থা তরেং-লোমদগী হেমা জৰ্মনীগী তুপা, তুপী অমসুং অঙাং কয়া মশিং লাকঙমদনা চরা হেনবগী খুংলাইনা হাংখী । জৰ্মনীগী হাঙ্গৰী চানসেজ্জৰ, বেথমেনন হোল্বেগ (Bethmann Hollweg) না

হায়থী। “ইংলেণ্ডনা ঐখোইবু কোইশিন্দুনা, হিংচাৰগী সাজংতগী
হুন্দনা তমখীনা লাক্ৰবসিগী খুদম অসি হযেং চারোন গুরোন ফাওবা
ময়েক লানা লৈহোরগনি।

হায়রিবা মতম অসিগী মল্লুংদা সন্ধিগী নিয়ম শেমলে, ধাৰা
৪৪০ শুই, জৰ্মনশিংগী য়ানিংবা য়ানিংদৰগী মরমদা কৰিস্থ খন্তখিদ্দে।
নবেম্বৰ ১১, শোক ১৯১৮ গী খুংলাই কাপ্প লেপগী নিয়মশিং অত্থ
মক্ৰ ওইবা মথৈ ইয়াও যাওজে। জৰ্মনীগী প্ৰতিনিধিশিংনা সন্ধিগী
নিয়মশিং অসি য়ানিংদবা ফোংদোক্ৰমই। অত্থবু কাল্লে ফুবা কাল্লে
ফুৰগী সন্ধি অসিদা মথরাই শোকা সহী পীবা তাখি।

জৰ্মনীনা সন্ধি অসি শোক ১৯১৯ গী জুন তাং ২৮, থাংজ
জুৰ্মিঙা ফ্ৰান্সকী সহৰ ভাৰসাইলস (Versailles) দা সহী তোখী।
সহী তৌনবিবা হোল অত্থগী মপান্দা তোপ কয়ামক্ৰম কাপতুনা সন্ধি
অসিবু সলামী পিখী। জহাজ থাংফদগী সন্ধিগী হোল অসি
যৌরকপা ফাওবা জৰ্মন প্ৰতিনিধিশিং অত্থ লানগী বন্দিগুম
পুবকাখ, মথোয়গী মমিং অত্থ থাপ্পা অতিয়াদা কৰিগুম্বা বিন্দু অমদা
শংত্ৰিক য়েংলমই। মথোইনা য়েংলিবা থাপ্পবা বিন্দু অত্থ অতৈ নভে
জৰ্মনশিংনা ঠকাইবা ফংলিবা অসিগীদমক পুথিবি থক থক নিক্কা লমন
খুয়গদৌবিবা অসিনী।

মিত্ৰ ঐক্ৰিশিংগী লান্দা চংখিবা অমাং অতা পাউণ্ড ১১,৬০০,০০০,
০০০ জৰ্মনীনা পিবা তাবি। অতৈ কয়ামক্ৰী মল্লুংদা খাইদগী অঙকপদি
পোলেণ্ড (অনোবা শেম্বা দেশ) বু বালটিক সাগর যৌবদা খুদোং
চানবা লম অমা (Polishcorridor) ফকতুনা পিথৈ অত্থগা ডেনজিগ
(Danzig) সহৰবু তোঙান্না রাষ্ট্ৰ সজ্ব (League of Nations)কী
মখাদা থমথৈ। জৰ্মনী অসি মল্লুংদা অমুক হৌগংপা য়াদনবা মথোং
মখুং পুনশিল্লমই, দেশকী শান্তি ডাক্ৰবগীদমক চংগদবা কংকানগী লান্দী
খরতমক থম্বা যাহল্লমই, থকী লান্দী, ঐশিংগী লান্দী থমহনখিজৈ।

জৰ্ম'নীৰু নমথাক তৌখিবা অছুগী ছুঙাইতবনা জৰ্ম'ন খুদিংমকী শিংলিদা লমন খুন্নিংবগী অশাবা ঈ কন্ন চেন্নমই। জৰ্ম'নীগী যিৎম অসুং তৌরিঙৈদা হিটলৰ হায়বা বিধাতানা লমজিংবা (Man of destiny) নিপা অমা থোরকই। জৰ্ম'নীৰু মহাক্সা অঙকপা ফংনা মপাজল কলহল্পগা তমখিৰবা লাংজাওম ইউৰোপ মহাদেশতা লুমথ-রকই। নৈখাইরমই, মচেং মচেং শেগাইরমই।

হিটলৰ অমসুং নাজী পাৰ্টি

ইংশোক ১৮৮৯ দা অষ্ট্ৰিয়াগী ব্রানাও (Braunau) কোবা নফমদা হিটলৰ পোকই। অঙাং য়ান্না ওইরিঙৈদা মপা শিখি। লাইরিক লাইশু তমসু মথোং চাহোজে। মপানা য়ান্না নংনা ছন-দোকুমই। লাইরিক তমসু খাইদগী হৈতে। মসি, লাইবিক মথৰাই যাওদবদগী ওইরম্বা যাই। ভিয়েনা একাডেমী (মহৈ তমফমশং) দা লাইয়েকপা তমগে হায়ছনা হোৎনজবসু লৌবিষু য়াজে। পাথং ওইরকপদা ময়ান্না অঙাওবনি হায়নৈ। অছুবু মতম অসিদা ফি শেগায়বা শেংতুনা ময়ামগী মমিৎতা অঙাওবা ওইরিবা চানিঙাই থক্ৰিঙাই লৈত্ৰবা, উংতা তুরগা ৰাইদা হোগংপা, মহৈ য়েংই য়াওত্ৰবা মচি মবাদা কোইচং চংলিবা পাথং অসিগী মথুংতা মী কবোব কৰোৱগী মৰাইবক লৈরবনি হায়বা কনানা থংলমদে। নেপোলিয়ানৰ ফাল্গী ক্ৰান্তীকাৰী সবকাৱনা অঙাওবনি হায়না চিঠিদমক ইছনা, কাচিন অমদা শিকুৱসনু হায়ছনা ইটালিদা লান তৌবা থাদোকখি। অছুবু, অছুগুম্বা শিংলবা সরকার অছু অঙাওবা ককসু নেপোলিয়ান (Little Corporal) গী সংগিননা খন্তোক্তুনা তকখাইৱগনি হায়বা কনানা থংখিবগে ৭ চহি ২৫০ ৰোমদগী হেন্না খাগীগী মথক্তা নেংতুনা পাল্লকলবা মানচু নিংথৌৱেনশিংগী মপাল মক ফুক্তোৱকদৌৱিবা সান-য়াং-সেন (Sun yat sen) না অহানবা

থবক পাইথংলকপদা কনানসু ঙাওদে হায়থি ।

ভৌফম ঋদ্রতুনা, হিটলবনা থবক থিবা কোইনা চংলমই । চংলু চংলুবদা যহুদি (Jew) শিংনা মপু ওইরম্মী । থবক ফংদবদগী মহাক জ্ঞান তাদ্রে । শোক ১৯১৪ গী লাজাও হৌজিঙেগী মমাংদা সিকাই খনগে হোংনকই । মতিক চাদে হায়তুনা লাম্মীদসু চংবা য়াজে । লাজাও হৌবক্রবদা চুয় পাম্বদগী (Volunteer) লান য়াওরে । অহানবদদি অদালী ওইনা লৈ । লান শোকবদা মৰ্থোনা ফবগীদমক য়োংকী খাইদগী অথোইবা ক্রস (Cross) অমা ফংই । লান অসিদা মহাক কোরপোৱেল (পিতা অনি ফংবা) দংগী তেল্লা কাথিদি । নেপোলিয়ামবুসু কোরপোৱেল অনেস্বা (Little corporal) জায়না থংনৈ ।

শোক ১৯১৭, নবেম্বৰ তাং ৭ তা কসতা হৌবকপা অন্দোলন অতুগী ফল ওইনা ঐবেবিয়া (জৰ্ম'নীদা) শোক ১৯১৮ হৌগংলক-পদা য়ায়া লাংলমই, সিকাইশিং অতু লান শোকৌ হায়বা য়াবক্তে । সিকাই মযাথু থেমাংজনবগী থবক্তা 'ইটলব অসি য়ায়া হৈনৈ অমসুং ঙাংবা কৈ । মরম অতুনা মহাক আফিসাৰ অমা ওটবে ।

লান লোইববা মতুংদা মহাক লাম্মীদগী থবক তোক্তে । মহাক্সা ঋজবমই— জৰ্ম'নীগী লাম্মী মাইথিথিদি তৌইগুস্বসুং জৰ্ম'নীগী দলশিং 'সোসিয়েল ডেমোক্রেট অমসুং কমুনিষ্টন। লোনম তৌতুনা জৰ্ম'নীৰু মাইথিবা ফংজনবনি । লৈবিবা দলশিং অসিদা চংনিংদ্রতুনা মচাক অতোপ্পা দল অমদা যাওই ।

মহাক্সা য়াওগদৌবিবা দল অসিগী মমিং জৰ্ম'ন লেবব পাৰ্টি' (জৰ্ম'নীগী শিল্পী কাংলুপ) কোই । পাৰ্টি' অসি মী ৬ না শাবনি । কৌজিক শোক ১৯১৯ দা হিটলৰ য়াওবক্তুনা মী তবেং গুৱে । হিটলবনা মকোক ওইনা থবক ভৌৱে অমসুং দল অসিগী মমিং নেসনেল সোজ্যালিষ্ট হায়না থোলে । মতম অসিদা জৰ্ম'ন লৈবাক অসি সোসিয়েল ডেমোক্রেট, কমুনিষ্ট পাৰ্টি' অমসুং কেথোলিক সেক্তর

পাৰ্টি ; হায়রিবা দল অহুম অসিনা লুচিংই । হিটলৰগীদি মী তৱেংকী দলনি অহুগা অতৈ খুদিংমক্তি মী লাখ কয়া কয়া য়াওৱী ।

হায়রিবা দল অসি হিটলৰনা কলা শেমগংলুকই । দল অসি অসম্বীদা নাজী পাৰ্টি হায়না খংনৱে । খুদমনা স্বস্তিকা য়েকপা ফিৱালনী । শোক ১৯২৩ দা নমতুনা সৱকাৱ খুগাইগে তৌৰুবদা মহাকপু ফাতুনা লেণ্ডস বৰ্গ লানবন্দা থা ১৩ লৈখি । মতম অসিদা মাগী মোন কেমক (Mein Kampf) হায়বা লাইৱিক অহু ইথি । লাইৱিক অহু পাবদগী জৰ্ম'নীগী নীয়ালা মাৰু য়ালা য়ানৱক্ৰে । শোক ১৯২৯ দা নাজী পাৰ্টি অসি মী ১৮০,০০০ গুৱে । শোক ১৯৩০, সেপ্তেম্বৰদা নাজী পাৰ্টি অসি ভোট ৬৫০,০০০০ ফংই অমসুং সিট ১০৭ ফংই ।

শোক ১৯৩২ গী জলাই থাদা মীখল অমুক তৌথি । নাজী পাৰ্টি'না ভোট ১৩,৭৩৩,০০০ ফংই অমসুং সিট ২৩০ ফংই । হৌজিক হিটলৰ মন্ত্ৰীমণ্ডলদা সিট অমা ফংলে । শোক ১৯৩৩ গী জালুৱাৰী তাং ৩০ দা জৰ্ম'নীগী প্ৰসিডেণ্ট ভোন হিনডেনবৰ্গনা হিটলৰবু চান্সেল্লৰ হাপলে । চান্সেল্লৰগী ফম অসি প্ৰধান মন্ত্ৰীগুথনি । চহি অসিগী মনুংদা জৰ্ম'নী ৱাষ্ট্ৰে সজ্ব (League of Nations) দগী তোক্ৰে । শোক ১৯৩৪ দা প্ৰসিডেণ্ট শিৱতুনা হিটলৰনা প্ৰসিডেণ্টগী ফমসু গুপচিলে । হৌজিক মহাক জৰ্ম'নীগী অশুপ্লা মপু ওইৱে । মহাক্ৰা তৌনিংবা থবক তৌবা য়াৱে । মহাক (ফুহৰৱ) লুচিংবা হায়না খংনৱে । নাজী পাৰ্টি'গী থাইদগী খুদোংথিবা থোক্ৰদৌৱিবা দলদি কমুনিষ্ট পাৰ্টি'নি । নাজী খৱবু কমুনিষ্টগী বেজ থেংচিল্লগা জৰ্ম'নীগী পাৰ্লামেণ্ট (Reichstag) মৈ থাহিলে । মতুদা মৱান পিশিন্দুনা কমুনিষ্ট পাৰ্টি'বু নমথৱে, লুচিংবশিংবু জেলদা থমথ্ৰে । মথংদা সোসিয়েল ডিমোক্ৰেত, অহুদগী কেথোলিক সেন্তৰ পাৰ্টি', অকোনবদা নেশনেলিষ্ট পাৰ্টি'বু নমথথি । জৰ্ম'নীদা নাজীগী য়েক্ৰবা ওইবা পুন্নমক নমথথ্ৰে । কৱিগুথ্বা থবৱ কাগজ অমতদা নাজী পাৰ্টি'বু হনবা য়াদ্ৰে । শোক

১৯৩৫ গী মাৰ্চ তাৰিখ ১৬ তা নমহুনা সিকাঈ খলহনবগী নিয়ম চংলগনি হায়না লাওখোকে। চহি অহুগী এপ্রিল খাদা ভারসাইলসগী সন্ধি ইল্লরোই হায়না লাওখোকে। রাষ্ট্রসজ্ব করিসু ভৌবা ওমজে, তুমিন লৈথ্রে।

হৌজিক জম'নী অসি হিটলবনা পুনিংবা মঙুদা পুরকপদা মী অমতা মেক-মাক লাওবা ওমলকথিজে। মীয়ামগী রাজ লিংখৎকম থোকই হায়হুনা শোক ১৯১৮ গী নবেম্বর তাৰিখ ৯ দা প্রজাতন্ত্ৰগী ফিৰাল বালিন কোন্তুংদা হায়গৎখি। লুমিং অসিদা জম'নীগী নিং-থোরেন কাইজড় উলহেলম হোলেওদা লোন্না চেনথ্রে, হৌজিক হোহেন জোলের বংস মরা ফুকথ্রে। প্রজাতন্ত্ৰদগী হেনবা অতোপ্পা শাসন লৈত্রবনি, মতুংদসু লাক্করোই। অহুব, মীগী মরা তারোই মাগীদা তাগদনি, লম হেল্লগা নোংমৈ গুলি পিজগনি হায়বা তমথিৰবা হিটলর অসিগী মথুভা জম'নীয়া করিগীদমক শাসন শিল্লকবা? মসি অতৈগী মরান নন্তে জমন প্রজাশিংনা শোয়থিবনি। প্রজারাজ পুরকবা, ফ্রান্সনা নিংথৌবেন লুইসবু হাংলগা মঙোন্দগী হেল্লা তমথিৰবা নেপোলিয়ান্দা শাসন শিল্লখি, কসকী জারবু হাংলুরগা প্রজারাজ পুরকপদি লাইবহুনা লেনিনগী মথুভা শুগুম শাসন তাখি। প্রজাগী শক্তিব সেবান্ননা শিজিমহুনা প্রজাব হাংলগদৌরিবা মীওই মশক খংহৌদবদগীনি।

হিটলবগী খুইদগী তমথিৰদি যছদিশিংবু লাক্কবনি। শোক ১৯৩৫ দা ইটালিগী রাজহুতকা বারী শানবদা চহি তরাগী মন্তুংদা জম'নীদা যছদি অমা ফাওবা লৈবরোইদবনি হায়না হায়খি। মহাক্সা যছদিশিংবু কা হেল্লা য়েংথিবগী মবমদি অসি ওইরম্বা য়াই—নাজী পাটি'না য়ান্না কিবিবা নমথরবা কম্যুনিষ্ট পাটি'গী ফিদম অসি ডাসকোপটেল হায়বা লাইরিক অহুনি। হায়রিবা লাইরিক অসি কার্ল মাৰ্কসনা চহি ৪০ চ'না ইরম্বনি। কার্ল মাৰ্কস অসি যছদিনি। অতোপ্পা অমনা, হিটলরনা য়ান্না নংলিঙে, থবক ফংজিঙে

মতমদা থবক নিবা চংজৰুবা মীওইশিং অহু যহুদি ডাক্তা ওইনা
তোই, থবক পিরন্তে। মরম অহুনা ৰাজনিতীগী থোংদগীনে, লনাই
য়েংথিবনে অনিসিনা মরম ওইহুনা হিটলরনা যহুদিশিংবু য়েংথিবা
ওইরমগনি।

যহুদিশিং অসি উকিল, বিজ্ঞানিক, ডাক্তর অমসুং অচৌ
অচৌবা কাৰবারগী মীওই ডাক্তনা অয়াস্বনি। হৌজিক মথোই
অফবা ফম অমতা পায়হল্লে। লিশিং ২ ফাতুনা পুলপ ২ খাজিন্দুনা
(Concentration Camp) থমথি।

হিটলর চুৰুট থন্তে, যু থন্তে, শা হেনবা কুইরে। মহাক্ৰা
অঙকপা ফংনা লাইরিক পাখি। লাইরিক অয়াস্বা থুনা ২ পাই,
থংজিনবনা হেল্লী। মীনা উবা ফংদবা মরম মহাক্ৰা হেক ২ উই।
মহাক্ৰী পানবা লাইরিক ১৬,৩০০ শুই। খুবাক্ৰী অমসুং পাঞ্জীগী
লাইরিকশিং অহু যান্না থৰাই যাওনা পারমই। খুবাক্ৰী মরমদা
ইবা লাইরিক্কা খাইদগী হেল্লা পুৰিং চংনা পারমই।

অঙকপদি, পথিবী মাংহন্নবা জৰ্মনীগী ধৌওং অসি বিলাতনা
য়ানিংদবগী খুদম অমতা উৎখিদে। শোক ১৯৩৫ গী জুন্ন থাদা
জৰ্মনীগা বিলাতকা ঈশিং লানগী মরমদা সন্ধি তৌনখী-নাভালপেট্ট।

শোক ১৯৩৬ মাৰ্চ তাৰিখ ৭ তা হিটলরনা ৰাইনলেণ্ড অমুক
হল্লা লৌশিল্লে। ৰাইনলেণ্ড অসি ভাৰসাইলস সন্ধীগী মতুং ইল্লা
মিত্ৰ শক্তিশিংগী মথাদা লৈরস্বনি। শোক ১৯৩৮, মাৰ্চ ১৩ দা
অষ্ট্ৰিয়া থোপচিল্লে। মথংদা চহি অসিগী ওক্টোবর থাদা জেকো-
প্লোভেকিয়াগী জৰ্মন কাংবুনা খুন্দাবা সডেটেন লেণ্ড অহু লৌশিল্লে।
লৌশিনথিবা লম অসি জেকোপ্লোভেকিয়াগী মৰুপ ওইরিবা ফ্রান্স
অমসুং বিলাত অনিনা হিটলরগী মীচং ওইখহুনা থোকথিবনি।
অশোনবা মীগী মীচং লৈতে, অকনবনা হায়বতনা অচুস্বনি। মৰ্তৌ
অসুমনা চেস্বৰলিন, ডাডালিয়র, হিটলর অমসুং মুসোলিনি মথোই
ময়াম অসিনা পুন্দুনা যুংনিচ সন্ধি তৌথিবনা জেকোপ্লোভেকিয়াগী

মখোং মখুং ককথংখি। শোক ১৯৩৯, মাৰ্চ ১৩ দা জেকোব্লোভে-
কিয়া লোশিনবা লোইখী। চহি অসিগী মাৰ্চ ২১ দা ডেনজিগ
জৰ্মনীনা ষংফম থোকই হায়রে। অসুম তৌছনা লাজাঙগী মমিনা
পৃথিবী অসি শিনবা থুংথ্রে। তৌইগুমসুং হিটলরনা তৌৰক্লিবা
থবকশিং অসি ভাৱসাইলস সন্ধিনা থোকছনবনি।

২শুবা পন্দুপ

পৃথিবীগী অনিশুবা লাঞ্জাও হৌবা

হিটলরনা পোলেণ্ডা লান্দারগে হায়না খল্লে। লান তৌবা য়াননবা মরম খরা হেক্তা পিশিল্লি। হায়বা ইন্দে হায়তুনা পোলেণ্ডা লান্দারে। শোক ১৯৩৯, সেপ্টেম্বর ১বগী অয়ুক পুং ৪-৪০ তাবা মতমদা জর্মনীনা পোলেণ্ডা লান তৌরগনি হায়না লাওথোকই। মহাক্সা লাওথোকপা মতম অত্মমজ্জদা হান্না শিন্দুনা পোলেণ্ডাগী সিমনাদা বোম খাদনবা প্লেন ঙংতুনা লৈথ্রে। পোলেণ্ডাগী এরোজোমদগী প্লেন পাইখৎপা নংহৌদে, তোপ কান্না মী অমতা মাগী ২ মফমদা চংহৌদে, মী পুয়মক তুল্লরি। মওং অসিদা খংহৌদনা বোম খাদতুনা পুং ৩গী মনুংদা পোলেণ্ডাগী থক্কী লান্মী পুমতোই তোইথি।

সেপ্টেম্বর ৩ দা ইংলেণ্ড অমসুং ফ্রান্স অনিনা জর্মনীগী মথক্তা লান তাবগনি হায়না লাওথাক্লে।

রুসনসু সেপ্টেম্বর ১৭ তা পোলেণ্ডাগী নোংপোক্সোমদগী লান তাশিল্লিক্লে। কসকী লান্মীনা পোলেণ্ডাগী লান্মী ১০,০০০ কাপতুনা হাংখী। জর্মনীগী অকিবা ফংলবা লান্মী অতৎ অখম লৈতনা যুক্তিল্লকই। জর্মন লান্মীনা পোলেণ্ডাগী সিমাই ৪৫০,০০০ ফাবে, তোপ ১২০০ লৌরে, মাংহনখিবগা, লৌশিনখিবগা ঙুল্লমক্সা প্লেন ৮০০ নি। মুমিং ১৮ শোকববা মতুংদা পোলেণ্ডাগী লান্মী ব্রিগেড অমা ফাওবা মওং চানা লৈখিড্রে।

পোলেণ্ডাগী কোমুং বারসো অসি সেপ্টেম্বর ১৭ ফাওবদি য়েকুবগী মথুক্তা তাহল্লমদে। তোইগুম্বসুং সেপ্টেম্বর ৩০ দদি জর্মনীগী মথুক্তা তাথ্রে। পোলেণ্ডাগী অশিবা অমসুং অশোকপা ৪০,০০০ দগী তাদে, লান্মী ৬৯৪,০০০ বন্দি ওইথি। পোলেণ্ডাগী নোংপোক্কী স্ববার

কিলোমিটর ২০০,২৪০ কসনা লোঁথ্রে, অহুগা জর্ম'নীনা লেমহোঁবা স্বরার কিলোমিটর ১২৯,৪০০ লোঁথি। অমসুং ভৌহুনা য়ান্না তুহুচরবা মঙুংদা রুস অমসুং জর্ম'নীনা পোলেণ্ডবু হাংলগা য়েহুনা চাথি।

ফ্রান্স অমসুং ইংলেণ্ডগী খোংচৎ

সেপ্টেম্বর ৪ দা রোয়েল এয়ারফোর্স'না জর্ম'নীগী লানগী জহাজ-শিংদা বোম খাদথি। অক্টোবর ১১ দা ব্রিটিশগী লান্মী ১৫৮,০০০ ফ্রান্সদা খারকলে। ডিসেম্বরগী মনুংদা ফ্রান্সকী লান্মী ১,৪৩৩ শিরে।

ফিনলেণ্ড, নোরবে, হোলেণ্ড অমসুং বেলজিয়াম

নবেম্বর ৩০ দা ইথা খারুদনা কসনা পিক্রবা, শোল্লাবা, ফিন-লেণ্ডদা লান্দারে। রুসকীনা লান্মী ১,৫০০,০০০, টেক ৯০০০, প্লেন ১০,০০০, অহুগা অতোপ্লা মাইকৈ অমবোমদনা গুপ্তগী লান্মী ৩৩,০০০, টেক খবদং, প্লেন ৬০, অমসুং তোপ ২৫০ অসিনি। নাঁতে য়ান্না চানদে। ১৯৪০ গী মার্চ ১০ গী মনুংদা ফিনলেণ্ড লোঁশিনথ্রে।

শোক ১৯৪০, এপ্রিল ৯ দা জর্ম'নীনা নাবরেদা লান্দারে অমসুং মে থাগী তারিখ ৩ ফাওবগী মনুংদা জর্ম'নীগী মখুংতা নাররে তাথ্রে। অমসুং থুনা য়েহুগী মখুংতা তাথিবগী মরমদি নাবরেগী মেজর ভিডকুন কুউসলিং (Major Vidkun Quisling) হায়বা নুপা অসিনি। য়েহুগী থুনেস্তা থবক পাযখংলহুদগীনি। নাররেবু ডাক্রবা নিংথিনা হোংনহৌদবগী মরম্মা ব্রিটিশকী প্রধান মন্ত্রী চেম্বরলিন মে থাগী তারিখ ১০ দা তোকথ্রে, হুমিং অসিমস্তদা চরচিলনা বিলাতকী প্রধান মন্ত্রী ওইথি।

বিলাতকী প্রধান মন্ত্রী চরচিলনা ওইবা হুমিং অসিমস্তদা জর্ম'নীনা হোলেণ্ড অমসুং বেলজিয়মদা লান তাথি। মে থাগী তারিখ ৯ নি, নোংয়াই মনুংদা (তারিখ ১০ দা) হোলেণ্ডগী মখুংতা প্লেন য়ান্না গুংথি, ওইহাক লৈরগা এরোড্রোমদা লান্দারমই, অহুগা

খুদন্তা পেৰাচুট লান্ধী খাদৰকই। হোলেণ্ডী প্লেন ১২ দমক মঙাইৰক্লে তাৰিখ ১৪ দা জৰ্ম'নশিংনা খংহনলমই মত্ৰুদি ধুনমক দতচশিং (হোলেণ্ডী মী) না লান লেপত্ৰবদি ৰোষ্ট্ৰদম (হোলেণ্ডী কোলুং) অমসুং উষ্ট্ৰেতচদা বোম খাদছনা পুমতোই তোইহল্লগনি অত্ৰুবু মশানা লেপচৰগে হায়ৰগদবা লৈৰবা অত্ৰু ফাওবদা লেপলগে হায়না খাঞ্জিবা পাও অত্ৰু যৌৰকত্ৰিঙেগী মৰক অত্ৰুদা প্লেন ৫০ মুক্কা বোম খাদৰক্লে। মে থাগী তাৰিখ ১৪ দা হোলেণ্ড লোৱে। জৰ্ম'ন-শিংনা হায়খিবদি হোলেণ্ডী মী ৩০,০০০ হাংখি, অত্ৰুগা ২০,০০০ শোকখি।

হোলেণ্ডদা লান তাৰকপা মতম অত্ৰুমক্ৰুদা বেলজিয়মদসু জৰ্ম'নীনা লান তাখি। মসিগী মণ্ডং অসিসু হোলেণ্ডী অত্ৰুগুমই। মে তাৰিখ ১৩ দা বেলজিয়ম লৌশিনত্ৰে। জৰ্ম'নশিংগী মকওইবা লানওদি— অহানবদা প্লেন নেম্মা পাইৰক্ৰুনা অকোইবত্ৰু বোম খাদৰকই। অত্ৰুম্মা তোপ কাপ্পশিং অত্ৰু কোমদা চংহনলি, মথংদা লান্ধী পুন্নমক কোমদা লোংখিনবা নেম্মা হুমথবা বোম পুবা প্লেন, অমসুং মেচিনগন কাপশিন্নবা ফাইতব ময়াম লাকই, অত্ৰুদগীদি খুদক-তুদা পেৰাচুট লান্ধী এবোত্ৰোমদা খাদৰকই। কোমদগী থোৱকপদদি জৰ্ম'ন লান্ধীশিংনা তোমীগন (নোংমৈ জাং অমা) পায়ছনা চিংদনা ডাইৰমলে।

ফ্ৰান্সদা লান্দাৰকপা

জৰ্ম'নীনা নমথনিংলিবা দেশশিংগী মনুংদা ফ্ৰান্স অমসুং বিলাট অনি অসি য়ান্না মপাজল কমবা শক্তি ডাক্তনি। শোক ১৯৪০ গী মে তাৰিখ ১০, অয়ুক পুং মৰি মথাই তাবা মতমদা ব্ৰিটশকী হেড কাৰটৰ (মক্ৰু ওইবা ওফিস লৈফম) অৱাস (Arras), এলাইড (জৰ্ম'নীগী মাইয়োক্তা লৈবা শক্তিশিং) কী মক ওইবা মফম কয়ামুক অমসুং এৱোত্ৰোমশিংদা জৰ্ম'নীনা বোম ওক্ৰু খাদখি। মতম অসিদা ফ্ৰান্সকী লান্ধী ডিবিজন ১০২ লৈ, মসিগী মনুংদা ডিবিজন ৩২ দি

রিজার্ভ ওইনা থম্মী। জেনেরেল বিলোটকী মখাদা ডিবিজন ৪০
জেনেরেল পটালটকী মখাদা ডিবিজন ২৬, জেনেরেল বেসনগী মখাদা
ডিবিজন ৩৬ লৈ।

ফ্রান্সকী মাযোক্তা থোজল্লকইবা জার্মানিশিংগী শক্তিসু অঙকপা
ফংনা কল্লি। ফিল্ড মার্শেল ভোন — রন্সটেডটকী মখাদা আর্মী
অনি—ভোনরুগ অমসৃৎ ভোন লিষ্টগী কমাণ্ডা; জেনেরেল ভোন
ক্রাইষ্টগী মখাদা কোব (Corps) অনি—জেনেরেল রেনহার, সডট
অমসৃৎ জেনেরেল গুডেরিনগী কমাণ্ডা, জেনেরেল বুচকী মখাদা
আর্মী অমা, জেনেরেল রোমেলগী মখাদা তোঙানবা পেঞ্জর (টেক্স)
ডিবিজন অমা।

মে তাবিথ ১৩ গী লুংখিল পুং ৩ তাবা ফাওবগী মনুংদা ফ্রান্সকী
ফিবম য়ান্না থিনা শোক্রমই। অতং অখম লৈতনা জার্মানিশিংনা
বোম খাদরমই। মথংগী লুমিং তাং ১৪ গী অযুক্তা মিউজ তুবেন্দা
থোং শাবা লোইছনা জার্মান লান্মী তবশিল্লক্লে।

জুন তাবিথ ৯ দা ভোন বন্সটেডটগী লান্মীশিং অছ ময়াইদগী
ফুজিল্লকই। অন্তম তোছনা ফ্রান্সকী লান্মীশিং অছ মচাই ২ তোনবা
অমসৃৎ পেরিস কোন্স লোছনা ফ্রান্সকী ফাওরবা মেজিনেট লাইন
(Maginot Line) অছ পুন্সোই লোইশিল্লবা জার্মানিশিংনা লাক্করমই।
জুন তাবিথ ১৪ দা জার্মানিশিংনা ফ্রান্সকী কোন্স পেরিস লোইশিল্লো।
জুন তাবিথ ১৭ তা ফ্রান্সকী মপাঙ্গল পুমহিক হিকধরে। ১৯৪০
তারিখ ২২ গী লুংখিল পুং ৬-৫০ দা থুংলাই লেপ্লবগী বারপ
(Armistice) তাথি। বারপ তানবগী সহী অসি শোক ১৯১৮
নবেম্বর ১১ দা জার্মানীবু মঙক নোলহন্দুনা থুংলাই লেপ্লগী সহী
তোহনখিবা মফম অছদনি। জার্মানীনা ফ্রান্সকী মখক্তা মপুক পেন্ন
লমন থুমথ্রে। ফ্রান্সগী লান অসি শোক ১৯৪০, জুন ২৫ গী লুংখিল
পুং ১-৩৫ দা পুমলোই লোইশিনথ্রে। জার্মানীগী মী ২৭, ০৭৪ শি,
মী ১১১, ০৩৪ শোকই অমসৃৎ মী ১৮, ৩৮৪ মাংখি।

ইউৰোপ মহাদেশদা অসুৰ কল্পবা ফ্ৰান্সকুশা শক্তি অসি জৰ্মনীনা অসুৰ খুনা লাকশিনখিবগী মৰমদি খুংলাই মতিক চাদবা, থকী লাম্বী শোনবা, লুচিংবা শোনবা, ৰাজনীতিগী নমথাক, মাংদা হোচিন-বগী মহত্তা ঙাকপগী মওংদা লৈবা, লান শোৰুগে হায়না হোংনদবা অসিনচিবা ।

জৰ্মন লাম্বী গী অঙকপা ফনা ফগংলবা অমসুং অৰাংপা লৈত্ৰবা খুংলাইনা লান্দাৰকুবদা ফ্ৰান্সকী লাম্বীনা শিজিম্বা খুংলাইদি য়ান্না মৰাং কায়দবা মখন শুদবা, হাল্লগী অৰিবা মওংগী ওইনা ঙাক্তা তৌই । লান মশোৰুসু মতমগা চুনদে । ফ্ৰান্সকী লানগী মতম্বীনা গুলী অমতনা শোয়হন্দনা য়েৰুবা হাংনবা হোংনৈ । জৰ্মনীগীনা মেচিনগন্না পংকাপ কাপশিল্লগা মৰাইনা পাজনী হায়বগী মওংদা চংথে । জৰ্মনীগী অচোবা টেক্স মাৰ্ক III অমসুং মাৰ্ক VI শিংগী মমাংদা এলাইজগী মতিক চাবা খুংলাই অমতা লৈরমদে । জৰ্মন-শিংগী মিলিমিটাৰ ৮৮ গী তোপনা এলাইজগী লানবন অমসুং টেক্সিংবু য়ান্না কোন্না ২ কাপথাইৰমই । প্লেন মশিংদা, মখনদা অমসুং ফবা, যাংবা হেনবদা জৰ্মনশিংনা য়ান্না হেল্লমই । পুন্মকী মথক্তা ফ্ৰান্সগী লাম্বীগী লুচিংবশিংনা লাংহোং শিনবা হৈখিদিবনি । ফ্ৰান্সকী ৰাজ-নীতিক লুচিংবশিংগী মৰক্তা পুকচেন শেংনখিদি, মুন্না খস্থখিদি । মৰমশিং অসিগা লোইনা লোইননা, ফ্ৰান্সকী লাম্বীশিং অসি চুন্না ঙাকপগী ফিবমদা লৈবা, মাংদা চশিনবগী মওং তৌদবা অমসুং লান শোৰুগে হায়না খন্দবদগী মাইখিবা ফংবনি । অতোপ্পা মৰম অমনা ফ্ৰান্স অমসুং বেলজিয়মগী লাঞ্জনবা মী কৰোৱমুৰু লম্বীদা অতং অখম লৈতনা চংপনা লানগী থবক চংথবদা য়ান্না অপনবা ওইখি ।

ফ্ৰান্সগী মেজিনোট লাইন হায়না কোঁবা জৰ্মনীগা তাইনবা ওমথৈদা চেক, হুং চন্দুনা গুৰুং ওইনা শাংনা শেনথবা, অফ অফবা খুংলাই পাইবা লাম্বীনা মতিক চানা থমথবা অছবু জৰ্মনীনা লাক-শিনবা ওমগনি হায়বা থাজখিদি । মসিনা জৰ্মনশিংবু ঙাক্তবগী আশা

ওইরম্মী। তৌইগুম্‌সুং হায়রিবা মেজিনোট লাইন অসিগী মরমদা হান্ননা হিটলরনা কুপা য়েংশিনথি। জাংলবা চিনাগী চেকপনকুম্‌লবা লানবন অসিগী মরমদা অশোইবা তাকপা ক্রান্স লোন্দা ইবা লাইরিক অমা হিটলরগী মথুংতা তাখী। মতু মহাক্কা জর্ম'ন লোন্দা হনোক-হন্দুনা মুন্না পারগা, মতৌ করম্মা লানবন অসি লাইনা লোবা য়াগদগে হায়বা মঙুদা নিংথিনা শেষ শাখী।

৩ শুব পন্দুপ

ইংলেগুগী লান।

বিলাততা লান তারকপা অসি শোক ১৯৪০ গী আগষ্ট ৮ দা হৌথি। বিলাতকী খা নোংপোক থংবা শরুত্তা লুমিং অসিদা জর্ম'-নীগী প্লেন মখল মখল পাইরুন্না বোম হৈথখী। মতম অসিদা বিলাতকী কিবম য়াম্মা ফত্তে। একুবা ডাকুবা মতক চানা শেষ-শাদ্রি। জর্ম'নশিংগী লান অতু ডাকুবা বিলাতকী প্লেন খরদমক লৈরমই। জর্ম'নশিংনা মরু ওইনা বিলাতকী ঈশিং লানমীগী শক্তি থুদেব্বা, রোয়ল এয়ার ফোর্স'গী পাঙ্কল থুদেব্বা, এবোড্রোম অমসুং জহাজ-হিথংফমশিংবু মাংহন্নবা হোংনরকপনি।

আগষ্টকী তারিখ ১২ দা জর্ম'নশিংনা ডোবরদা প্লেন ২০০, পোটস মাউথ অমসুং রাইটকী ঈথংতা প্লেন ১৫০ না লান্দাখি। সেপ্টেম্বরগী তারিখ ৭ তা জর্ম'ন প্লেনশিংনা লণ্ডন সহরদা লান্দাখি। মৈরি অমসুং মৈথু অতু মাইল ২০ ফাওবা উবা ফলমই। লণ্ডন সহরগী মথক্তা জর্ম'নশিংনা ৯৬ লক লান্দাখী। মসিগী মথংদা থাইদগী তমখিবদি ডিসেম্বরগী ২৯ দা লান্দাখিবা অতুনি। হায়রিবা লুমিং অসিদা অকনবা বোম ৫০,০০০ অমসুং মৈগী বোম কয়া ২ অঙকপা কংনা লণ্ডনদা থাদখি। সহর অসিগী মপুলি অতু পুমলেপ লেগ্‌লবা মরু ২ ওইবা মকমদা জর্ম'নশিংনা তমখি।

সেপটেম্বৰ খাদগীদি জৰ্ম'নশিংনা বিলাততা পংহৈন হেনজিনবা য়ারকত্ৰে। অতুম ওইনমক থকী লান অসি ওক্টোবৰ ১২ দা লেপত্ৰে। থকী লানগা লোয়ন-লোয়ননা ঈশিংদা জহাজ চংথোক চংশিন য়াদ-নবা ঈশিংদা শিজিন্নবা বোম (Magnetic mine) কয়া চাইথোকুনা থমখী।

হিটলরনা মতাং অসিদা য়েকববু তুনবা ফুহৌবগী মতম অমা লিংহনখি। মজাৰা ফাল জয় তৌৰবা মতুংদা থা অসি পোখাতুনা লৈথোকুনা জুন থাদা বিলাততা হেঙ্ক লান্দারল্লবদি হিটলরনা ফজনা মাই পাক্কা য়ানা লৈবনি। জুন থাগী মতম অতু ফাওবদি বিলাত অসি লানগী কৰিগুয়া অমতা শেষ শাদ্ৰিবগুয়নি। থা অনিগী মনুংদা বিলাতনা লানগীদমক খুদোং চাখংপা হৌখি মখুস্তা চৈ পায়-হৌদ্রবসু মমিংনদি য়ৈননবা চৈ কদাইদা তামী হায়বা উথ্ৰে। চৈ য়াওদবা মী অমবু লাইনা ফুদংপা ওমই তৌইগুয়সুং চৈ পায়ববা মী অমবু চৈ পায়বা মী অনিনা লাকশিনবা লুনা থোকই। বিলাতনা চৈ পায়দ্রিউদা হিটলরনা লান্দারমলবদি লাঞ্জাও অসিগী ইতিহাস ওন্ন-তৈনবা ইচেন্দা থোক্কা য়াবনি।

হৌজিক হিটলরনা পোলেণ্ড, নারবে, ডেনমার্ক, হোলেণ্ড অমসুং বলজিয়মবদি লাইনা জয় তৌথগা বিলাট—খাইদগী মৰু ওইগদৌ-রিবা দেশ—অসিবুদি কৰিগী অসুক কুইৰবা ফাওবদা ফল হেক তাদবগে ?

জৰ্ম'নীগী থকী লানমীগা লাহা পাৰিবা বিলাতকী এয়েৰ চিক মাসে'ল সার হিয়ুগ ডাওডিগ (Sir Hugh Dawdig), সি—ইন—সি কাইটৰ কমাঙগী মখুস্তা কাইটৰ স্কাডোন ৫৯ দমক লৈরমই। অতুগা জৰ্ম'নলোমগীদি লান অসিগীদমক মেচিন (প্লেন) ২,৭৫০ রোম লৈ।

অতুম ওইনমক ডাওডাগকী থকী লানমীশিংনা জৰ্ম'নীগী থকী লানমীশিংদগী মেচিন হেন্না কাপথরমই মরমদি জৰ্ম'নীগী প্লেনশিং

অত্ৰুদগী ব্ৰিটিশকী গ্লেনশিংনা হেন্না থুনা পাইখংপা য়ারমই। মক্স ওইবা অমনা সার বোবৰ্ট ৱাটসন-ৱাট (Sir Robert watt) না পুথোকপা ৱাডৰ (Radar) গী খুংলাইনা জৰ্মনীগী গ্লেন কদাইদা লাকইবগে অমসুং কদায় য়োৱক্কবগে হায়বা হেক ২ খংলমই।

অৱাং আফ্ৰিকাগী লান।

শোক ১৯৪০, জুন ১০ দা ইটালিনা জৰ্মনীগী মাইকৈদা তোংছনা লান য়াওই। জৰ্মন, ইটালিগী মাইকৈ অসি এক্সিস হায়না খংনৈ। ইটালিনা লান য়াওৱকপা মতম অসিদা মিডল ইষ্টতা (পারসিয়া, ইৱাক্কচিংবা লম) ব্ৰিটিশকী সেনাপতি ৱেভেলগী কমাণ্ডা সিকাি ৮২,৭৭৫, ব্ৰিগেড অনিনা শাবা টেক ডিবিজন অমালৈরমই।

ইটালিনা লান য়াওৱকপা অসিদগী ভূমধ্যসাগৰ অসি ব্ৰিটেনগী চংখোক চংশিন্দা য়ান্না অপনবা অমাওইরে। কৱিগুম্বা ইজিপ্ট (মিসোৱ) অমসুং সুয়েজগী থোং অসি এক্সিসকী মখুত্ৰা তাথ্ৰ-বদি মিডল ইষ্টকী কমাণ্ড অসি ব্ৰিটিশকী খুংতগী চংথগনি অত্ৰু ওইৱবদি ব্ৰিটেনগী লানগী দৱকাৱ ওইবা মচাকশিং অত্ৰু নোংপোক-লোমগী সম্ৰাজ্যদগী পুবকপা য়াৱোইদৌৱি।

মৱম অত্ৰুনা ইটালি অমসুং ব্ৰিটিশ অসি মাইকৈ অসোমদা থেং-ৱকপা মশানা তাবনি। জেনেৱেল ৱেভেলগী মাইয়োক্তা ইটালিগী মাসে'ল ইটালো বালবো অমসুং ওস্তাগী ড্ৰাক ; অনি অসিগী মখাদা লান্মী ৪১৫,০০০ লৈবমই। সেপটেম্বৰ থাদা লিবিয়াদা ইটালিগী লান্মীগা ব্ৰিটিশকী লান্মীগা লান শোৱবে। জেনেৱেল ৱেভেলগী মতেংদা অফবা টেক য়ান্না থাৱকপদগী ইটালিগী খুবম থিৱে। মসি লিবিয়াগী ১বা লানফম হায়না খংনৈ।

মতম থৱা লেপলুৱগা লিবিয়াগী লান অসি ওক্টোবৰ ২০ দা অমুক হেন্না তৌনৈ। ওক্টোবৰ ২৮ দা ইটালিগী লম আলবা নিয়া (ভূমধ্যসাগৰদা) দগী মুসোলিনিনা গ্ৰীসতা লান্দাই। মসোমগী

লানথোং অসিগীদমক জেমেরেল বেভেলনা আফ্ৰিকাগী লান অসি মতম খৰা তুমিলা লৈখি অমসুং গ্ৰীসরোমদা খবক শিলব! হোংমুং ।

মতম খৰা লৈয়গা লান অহু অমুক হুনা শোক্ৰথি । সিডি বারানিদা শোক্ৰথিবনি । লুমিং মঙানি শোক্ৰে । ১৯৪০, ডিসেম্বৰ ৭ তগী ডিসেম্বৰ ১১ ফাওবা । ইটালিগী লান্মী ৩৮ ০০০ বন্দি ভৌথি, তোপ ৪০০ অমসুং টেক ৫০ ব্ৰিটিশকী মথুংতা তাথি । ব্ৰিটিশকী মী ১৩৩ দমক শিখি হায় ।

হৌজিক অমুক ষাৰদিয়া অমসুং টোক্ৰকতা শোক ১৯৪১ গী জাহুবাৰী ৫ অমসুং ২২ দা লান শোক্ৰথি । মাইন (বোম মখন অমা) শেংদোকপা, তারা ককথংপা অমসুং বোম কয়া ২ খাদহুনা কনা শোক্ৰথি । ইটালিগী লান্মী ৭৫,০০০ কাথি, টেক অমসুং তোপ যান্না লৌথী ।

অকোনবদা বেনঘাজী হায়বা মফম অহুৰাইদা অমুকা শোক্ৰথী । লানফম অসিদসু ইটালি মাইথিৰে, ব্ৰিটিশকী মথুতা লান্মী ২০,০০০ বন্দি তাথৈ অমসুং খুংলাই কয়ামুক লৌথৈ । অকোনবগী অসি শোক ১৯৪১, ফেব্ৰুৱাৰী ৭ ফাওবদা লৌথি ।

অসুৰ তৌনা লিবিয়াগী লানফম ১বা অমসুং ২শুবা অসি লৌইশিনথী । মফম অহুমলক শোক্ৰথিবা লিবিয়াগী অনিশুবা লানফম অসি লানওং মখন মখন ওইনা শোক্ৰে । অহানবগী মওং অসিনা গ্ৰীসকী নিংথৌবেন আলেকজেণ্ডৰ অমসুং পাৰসিয়াগী নিংথৌৱেন ডাৱিয়সগা অৱবেলাদা শোক্ৰথিবা লানফম অহুগুথনি । লানফম অসি খুইনা পোক্ৰিঙেগী মমাং চহি ৩৩১, ওক্টোবৰ ১ দা শোকনথি । লান অসি আলেকজেণ্ডৰনা জয় ওইথি । লানওং অসি অৱবেলা ওপেৱেসন হায়না থংনৈ ।

মথংগীদা শোক্ৰথিবা অসি মাংলোমদগী অতংপা লৈতনা ফুজিন-বনি । অকোনবগী অহুমশুবা মওং অসিনা তুংলোমদগী ফুজিলকপনি । মওং অসি, আমেৰিকাগী ফাওববা—পৃথিৱীগী ওইনসু ফাওহুনা

লৈহোঁৱগদবা—প্ৰসিডেণ্ট লিনকোলনগী নতমদা থোকথিবা সিভিল
 ৱাৰ, (দেশ অমদা মশেল থংনবা) গী মলুংদা জেনেৰেল লী (Lee) গী
 লানফম অহুগুস্থনি। লান অসি চান্সেলরসভাইল (Chancellors-
 ville) দা শোৰুথিবনি।

৪ শুবা পন্দুপ

এবিসিনিয়া, যুগোশ্লাভিয়া অমসুং গ্রীস

জেনেরেল বেভেগী মখাদা লৈছনা জেনেরেল কনিংহাম অমসুং জেনেরেল বিলিয়ম প্লাটগী কমাওদা লাম্বী ডিভিজন মরিনা নকম অনিদগী লান্দারকই। অমনা খারতুমদগী অমনা নাইরোবীদগী হৌরকই। মকম অনি অসি অতিয়াগী লম্বীদা মাইল ১,২০০ নি।

জেনেরেল বিলিয়মগী লাম্বী অসি শোক ১৯৪১, ফেব্রুয়ারী ১৯ দা থোংশানবা হৌই। লান অসি মার্চ ৩ ফাওবা ভৌনখী অমসুং জেনেরেল বিলিয়মগী ডুমখি। ইটালিগী জেনেরেল ফ্রুসী (Frusci) বু মাইখিবা পিবদা বৃটিশকী অশোকপা অমসুং অনিবা মী ৩,০০০ লোম ওইখি।

জেনেরেল কনিংহামগী লাম্বীসু জাম্বুয়ারী ২৪ দা তকথংলকই। ফেব্রুয়ারী ২৫ দা মোগাভিসিও হায়বা মকম অহু লৌশিনখি। অন্তম ভৌছনা ইটালিগী লাম্বীশিং অহু বৃটিশ সোমালিলেণ্ডদগী হন্দোকখি। মার্চকী তারিখ ২৫ ফাওবগী মজুংদা হরার লৌশিনখি। এপ্রিলগী তারিখ ৪ ফাওবদা বৃটিশকী মী ১৩৫ শিখি। ইটালিগী লানমী ৫০,০০০ অমসুং লম স্বরাব মাইল ৩৬০,০০০ বৃটিশকী খুভা তাখি।

এপ্রিলগী তারিখ ১৩ দগী কোম্বোলসিয়া চিংলক্তা জুমিং মঙানি লান শোকখী। লানকম অসিদা ইটালিগী লাম্বী ৮,০০০ বান্দী তাখী। মেগী তারিখ ১৮ দা ইটালিগী জেনেরেল ওস্তাগী ডাকনা খুংলাই লেপখী।

অন্তম ভৌনা নোংপোক আফ্রিকাদা লৈবা ইটালিগী লম অসি জুন থা চলকপা ফাওবগী মজুংদা বৃটিশকী মখুংতা তাখী।

শোক ১৯৪০ ওক্টোবরগী মসুংদা জৰ্মনীনা কমানিয়া লৌশিনবা লোইরগা শোক ১৯৪১ মার্চ ১ দা জৰ্মনীনা বুলাগেরিয়া অসি লৌশিনখী। শক্তি অহুম পুনশ্চিন্ধবা হায়বা সন্ধি অমা বৰ্লিনদা জৰ্মনী, ইটালি অমসুং জাপান পুনুনা শোক ১৯৪০, সেপ্তেম্বর তারিখ ২৭ তা তৌনখি। কমানিয়াসু কাংবু অসিগী মসুং চল্লি। মরম অহুনা লান করিমতা তৌদনা জৰ্মনীনা কমানিয়াদা চখি।

হৌজিক মথংদা জৰ্মনীগী মমিং অসি যুগোশ্লাভিয়াবোমদা ওনশিল্লক্লে। শোক ১৯৪১ মার্চ ১০ দগী মার্চ ২০ কাওবদা জৰ্মনীনা যুগোশ্লাভিয়া অসি ফুদংখি অমসুং শক্তি অহুমগী সন্ধিদা যাওহনখি। কুমিং হুমনি লৈরগা জেনেৰেল সিমোভিটচ (Simovitch) না লুচিংহুনা তৌনখিবা খবকশিং অহু থুংয়াখি।

এপ্রিল তারিখ ৬ তা জৰ্মনশিংনা যুগোশ্লাভিয়া অমসুং গ্রীসতা মতম অমতদা লান্দারমই। তরানিথোইশুবা জৰ্মন আৰ্মি (ডিবিজন কয়ামুরা শাবা লাম্মীগী খাইদগী চাওবা তেজোন) পুতুনা মাসে'ল লিষ্টনা সরবিয়া অমসুং মেসেডোনিয়াদা লান্দাখি। হৌজিক যুগোশ্লাভিয়ানা তৌগদবা হায়ববু দেশ অসি কনবা নজগা মথারোমদা চিংদা ময়াম হন্দোকপা তাই। তৌইগুম্‌সুং দেশ অসি কল্লা হোৎনকই। মতুগী ফল ওইনা যুগোশ্লাভিয়াগী লাম্মী ডিবিজন মরী জৰ্মনশিংগী মথুতা তাথে। এপ্রিল তারিখ ১৭ তা যুগোশ্লাভিয়াগী লাম্মী ডিবিজন ২৮ জৰ্মনশিংগী মথুতা তাথে। জেনেৰেল সিমোভিটচ, নিংথো অমসুং মন্ত্রী ময়াম, মথোয় প্লেমা চেনথে।

এথোইনা উরে, হাননা জৰ্মনশিংনা গ্রীসতা লান্দাথরে। যুগোশ্লাভিয়াগী লান লোইজিওদা জেনেৰেল লিষ্টনা সরবিয়া অমসুং মেসেডোনিয়া (গ্রীসতা) দা হুমথখি। হৌজিক গ্রীস অসি জৰ্মনশিংগী মথুতা তাথরবদি এলাইড শক্তিগী অরুবা ফিবম অমা ওইগদৌরী। জৰ্মনশিংগী মথুতা গ্রীস অসি তাথরবদি থা-নোংপোক থংবা ইউরোপ অমসুং পেলেপোনেসসকী মরক্তা লৈবা কোরিনথ থোংগী থোং অহু

জিননিংঙাই লৈঐবা মরমদি—ঐথোয়না উরে যুগোশ্লাভিয়া জৰ্মনীনা লৌশিনথে, আলবানিয়াদা ইটালিগী লান্ধী মতিক চানা পৈতুনা লৈ, জৰ্মনীনা রুমানিয়া অমসুং বুলগেরিয়া লৌশিনথিবা অসিনা কৃষ্ণসাগর (Black sea) দা একসিসকী খুদোংথিবা থোকদবা অয়াফা থিবা ওমগনি । অসুং তৌতুনা টকী ফাওবা একসিসকী নোংলৈ কুংশিংনা ছুয়া য়াই ।

গ্রীসনা জৰ্মনশিংগী মখুতা তাখরবদি, ভূমধ্যসাগরগী বাংমদা লৈবা আফ্রিকা অমসুং এসিয়াগী লমদা বৃটিশকী লেপফম ফংবা লুগদৌরি ।

হৌজিক ঐথোই গ্রীসকী লান অসি য়েংলসি । আলবানিয়ারোমদগী ইটালিগী লান্ধী ঙাক্ৰবগীদমক অনিগী ওমথৈদা গ্রীসকী ডিবিজন ১৪না শাবা আৰ্মী পৈতুনা লৈ । ডিবিজন অহুম মখাই অমনা য়েংলোম মেটকসাস লাইন্দা লৈ, গ্রীসকী ডিবিজন অহুম অমসুং বৃটিশ আৰ্মী অমনা ওলিমপস চিংগী নোংপোক থংবা এজিয়ন সাগর (Aegean sea) দগী ভেরিয়া অমসুং এডেসাদা, অতুদগী অবাংলোমদা যুগোশ্লাভিয়াগী ওমথৈরোমদা পৈশিনথি ।

জৰ্মনশিংগী ফিল্ড মাসে'ল লিষ্টনা শোক ১৯৪১ এপ্রিল তারিখ ৬ তা গ্রীসতা লান্দাবগী মরমদা হুয়া ইথে । লান্দাবা হৌবদা বোম য়ান্না ধাদথি, প্লেন তাফম পুস্থা শিজিন্নবা য়াদনা জৰ্মনশিংনা বোম ছৈথখী । বৃটিশ অমসুং গ্রীসকী লান্ধীশিং পুস্থা জৰ্মনশিংনা মথং ২ থুনা তকশিল্লকই । বৃটিশকী জেনেৰেল ব্ৰিলসননা থারমো পায়লেদা মতম খরদং পস্থবা য়ানবা হোংনরমই, অতুসু য়ারকত্রে ।

বৃটিশ অমসুং গ্রীসকী লান্ধীশিং অতু গ্রীসকী খাইগী মথা থংবা লম পেলোপোনেসসতা পৈশিল্লবা লাক্ৰবিটৈদা ইথং থংহৌদনা তারিখ ২৬ তা জৰ্মন লান্ধীশিংবু থক্তগী ধাদথি অমসুং খুদক অতুদা এথেনস অমসুং পেলোপোনেসসকী মরক্তা লৈবা কোরিনথ থোংগী থোং অতু

লোশিনখিরমই। গ্রীসতা পুরকপা বৃটিশ লানবী ৫৭,৬৬০ গী ময়ুংদা
 লানবী ৪০,০০০ পুথোকহোই। তারিখ ২৭ তা জৰ্মনশিংনা এথেল
 লোশিনথে অমঙ্গল সহর অসিগী মথক্কা স্বাস্তক্কা য়েকপা কিয়ান
 হাইগংখি।

৫শুবা পন্দুপ

লিবিয়াগী অহমশুবা লান অমসুং ফ্রেট

আফ্রিকাদা ইটালিনা য়ান্না মঙং চাদনা মাইথিথিবা অহুবা হিটলরনা মহাকী বরুপ মুসোলিমিবু মতেং পাংগে হায়না খনথি। জেনেরেল বেভেলনা গ্রীসতা লান্দানবা লান্মী শিনবা হৌগংলকপা মতম অহুদা জেনেরেল আরব্রিন রোম্মেল লানমী পুতুনা ত্রিপো-লিটানিয়াদা থুংলরে। রোম্মেলনা থুংলবগা বেন ঘাজীদা জর্ম'ন প্লেনশিংনা অভকপা ফুনা বোম খাদথি।

শোক ১৯৪১ গী মার্চ থা লোইরমদাইদা ব্রিটিশকী লানমী গ্রীস, টোক্রক অমসুং মেকিলিদা পৈতুনা লৈরমই। মার্চ ৩১ দা রোম্মেলনা লান্দাবা হৌথী। জেনেরেল পী নিম অসুম অসুম হন্দোক্লমই। বেল ঘাজী লৌশিনথে। অসুম হন্দোরকপনা এপ্রিলগী তারিখ ৭ তা ব্রিটিশকী লান্মী টোক্রকতা পৈরে। রোম্মেলগী লান্মীনা ব্রিটিশকী লান্মী কয়ামুক ফাজিনথে।

হৌজিক ব্রিটিশনা টোক্রক অসিদি কল্লা ডাক্লগে খল্লমই। মতাং অসিদা রোম্মেলসু বারতুনা পোথারমই।

ঐথোয়না মমাংউদা থেংনথে, শোক ১৯৪০ গী নবেম্বর ১দা ফ্রেট অসি ব্রিটিশনা ডাকুনা থমথী। ইথং অসিদা ব্রিটিশকী লানমী ২৭,৫৫০ পৈশিনথে অমসুং শোক ১৯৪১ গী এপ্রিল ৩০ দা মেজর জেনেরেল সার বারনার্ড ফ্রেবর্গ (Major General Sir Bernard Freyberg) না লানমীশিং অসিগী কমাণ্ড লৌই।

জর্ম'নশিংনা শোক ১৯৪১, এপ্রিল ২০ দা ইথং অসিদা লান্দা-রকই। লান অসি জর্ম'নশিংনা 'মারকরী' হায়না খোল্লী অমসুং মাসে'ল লীষ্টকী মখাদা চুংথে। হুদিং অসিগী অয়ুক পুং ৮ তাবা মতমদা জর্ম'ন প্লেনা অভকপা ফুনা বোম খাদথি। খুদকতা পেরাচুটনা

লান্মী কয়ামুক খাদরকই। পেরাচুটনা লান্মী খাদরকপসি গ্রাইডর (মফম অমদা হেক্তা তাবা য়াবা প্লন মখল অমা) না নম্মা শিজিন্নিথি। মুমিং অসিদা জার্মন লান্মী ৭,০০০ লোম খাদথি।

তারিখ ২১ অমসুং ২২ দা লান অসি কনশিনথি। গ্রাইডর চাম চামনা থক্তলী লান্মী খাদথি। তারিখ ২৬ ফাওবগী মমুদা জার্মন লান্মী ২০,০০০ ইথং অসিদা খোংদাথে। শোক ১৯৪১, মে ৩১ দা ব্রুটিশনা ক্রেট খাদোকথি। ব্রুটিশকী ফাথিবা অমসুং শিথিবা লান্মী ১৩,০০০ শুখী। লানফম অসিদা জার্মনশিংগী লান্মী ১৫,০০০ রোম মাংথি।

জেনেরেল বেভেলগী লানওং মচা ২

শোক ১৯৪১ মে ১৫ দা বেভেলনা নোংচুপ থংবা মকভুমিগী সোলুম (Sollum) অমসুং কেপুজো লানবন্দা (Fort Capuzzo) লান্দানবা হুকুম তৌখী। মাছু কান্নথিড্রে। মরম অতুনা জুন তারিখ ১৫ দা অমুক থেংনথি। মসিমসু কান্নথিড্রে। মতম অসিদা সিরিয়াদা জার্মনশিং হায়জিন্লে। টকীরোমদগী য়েকুবা ওরুবা কল্লা হোংনবা তাবা মতাংনি। মরম অতুনা জার্মনশিং অসিবু তাহোঁরুবা টোব্রুঙগী অষ্ট্রেলিয়াগী তরেংগুবা ডিবিজন অমসুং পেলেষ্টাইনগী ফ্রান্সগী লান্মী হৌজিক সিরিয়াদা পৈশিল্লবে। ইরাকুগী লানমী পুরকুন। সিরিয়াদা থোমজিল্লরে। অপুনবা লানমী অসি জুন ৮ দা লানগীদমক খোংশাল্লি। ফনা কল্লা শোকরবা মতুংদা জুলাই ১৪ দা সিরিয়া অসি এলাইড কাংবুদা তাথি।

হিটলরনা রুসতা লান্দাবা

হৌজিক ঐথোইনা উরে বিলাততা লান কল্লা তারম্বদগী হিটলরনা ইজিপ্টলোমদা অমুক ইটালিগী মতেং পাংলকই। ইংলেণ্ডবু মাইথিবা পিননবগীদমক মহাক্লা ঈশিংগী লানমী মতিক চানা শেল্লমফম থোকপনি অতুসু তৌহৌড্রে। অতু নল্লগসু ফ্রান্স হেক লৌশিনবা লোইবগা ইংলেণ্ডদা লান্দারল্লবদি মতম অতুদা লানগী করিসু শেম শাজিবা

ইংলেণ্ডৰ লায়না মাইথিবা পিবা য়াবা অসি খল্লনিঙাইনি। অতুগা ইংলেণ্ডগা লান শোৱৰকৰুবা মতম অতুদা আফ্ৰিকারোমদা ব্ৰিটিশপু মাইথিবা পিবা ওইথোক্ৰম্বনি। মরমদি জৰ্মনীগী মৰুপ ইটালিনা আফ্ৰিকাদা মাইথিজিঙৈদা হিটলরনা ওস্তানা—১৯৪০ গী নিংথমখা চংলকপদা—লানমী ডিবিজ্ঞন অহুম মরীদং খাদতুনা ইটালিগী মতেং পাংলগ্নগদি ইজিপ্ট অসি একসিসকী খুস্তা তারমগদবনি। অতু ওইরগদি ইংলেণ্ডৰ মাইথিবা পিনবগী অচৌবা মচাক অমা ওইরম-গদবনি।

হিটলরনা ওইহল্লিবা মতম অতুদা ইংলেণ্ড অসি মাইথিবা পিবা ওমথিদে অতুবু মহাক্ৰা ইজিপ্ট অমসুং ইংলেণ্ড অনি অসিদা কল্লা হোংনরমলবদি ইংলেণ্ড তুবা যানা লৈরম্বনি। মহাক্ৰা মাছু ভৌহৌজে কুসরোমদা মমাই ওনশিল্লকলে। ইংলেণ্ড লোইশিল্লগা কসতা লান্দাগে খল্লম্বা অতু কুস লোইশিল্লগা ইংলেণ্ডদা কোল্লা মাইথিবা পিবগী ৰাখন হিটলরদা চংথে। ইংলেণ্ড অতু য়ৈনবা হৌকৰগা কুসপুস্ত অমুক কোল্লশিল্লবসিনা হিটলরনা নাকন অনি-মক্তা—নোংচুপ অমসুং নোংপোক—য়েক্ৰবা ওাক্তা লৈহনথি। হিটলরনা খনথিবনা ইংলেণ্ডনা চপচানা মপাক্সল ফরকুনা কুসকী মতেং পাংলজিঙৈ অমসুং আমেৰিকানা লান য়াওরকত্ৰিঙৈদা কুসবু লোই-থোকে অসিনি। হৌজিক কুসকী লানফম অসি য়েংলসী।

হিটলবনা লানফম অসিগীদমক্তা লানমী ডিবিজ্ঞন ২০০ দগী ২১০ ফাওবা শেম-শাখী। মসিগী মম্বুদা প্লেন ৩,০০০ ৰোমনি। জৰ্মনশিংগী লানমীশিং অসি কাংলুপ অতুম থোকা খায়রমই। অমনা মাসে'ল ভোন লিবকী মখাদা জেনেৰেল বুচ, জেনেৰেল কুচলর অমসুং জেনেৰেল হুপনর লৈতুনা থবক চংথবা। অমনা মাসে'ল ভোন-বোকা মখাদা মাসে'ল ভোন ক্লুগ, জেনেৰেল জ্ৰাউস, জেনেৰেল ৱেইচস, জেনেৰেল গুডেৰিন অমসুং জেনেৰেল হোথ লৈতুনা চংথবা। অকোনবা কাংলুপ অসিনা মাসে'ল ভোনরনস টেডটকী মখাদা

জেনেরেল ভুলপনা গেল, মাসে'ল ভোন রিচেনো, জেনেরেল ভোন স্কাবট, জেনেরেল ভোন ক্লিস্ক লৈছনা চংখি।

অসুং তৌনা জৰ্মন লান্মী লাখ ৪০ দগী লাখ ৪৫ ফাওবা কস্তা লান্দানংগীদমস্তা শেষ শাখী। অসুং চাওনা শেষ শাবা তেজোন অসি ইতিহাসতা কৰিগুস্তা মতমদসু থোকখিজি।

শোক ১৯৪১ গী জুন ২২ নোংমাইজিং হুমিং অহিং পুং ৩ তাবা মতমদা হিটলরগী লান্মীনা নাইমেন তুরেল (Nieman river) লাছোক্তুনা কসতা লান্দাখী। হায়রিবা হুমিং অসিমস্তদা নেপোলিয়ান্না শোক ১৮১২ দা তুরেল অসি লাছোক্তুনা কসতা লান্দাখি অমসুং ১৮১৫ দা মহাকী মঙাল অছ হায়খি।

কসকী প্লেন তাফমশিংদা জৰ্মনশিংনা বোম কল্লা খাদরমই। তারিখ ২৬ তা কসকী অচৌবা লান্মী তেজোল যান্না জৰ্মনশিংগী মখুস্তা তারমই। তারিখ ৩০ দা রিগা, মতুংদা গ্ৰোডনো, ব্ৰেইলিটোবস্ক অমসুং মিনস্ক লৌশিল্লমই।

অছম ওইনমক কসকী লান্মীশিংগী মখৌনা অঙকপা ফংলমই। জুলাই ১০ দা জৰ্মনশিংনা লান ডমলগনি হায়না লাওথোকখি অমসুং মখৌইগী মখুংতা বোন্দী ৩২৩,০০০ লৈরে হায়খী। আগষ্ট ৭ তা জৰ্মনশিংনা লান্মী ৩,০০০০ ফাজিলে হায়খি অমসুং মখৌয়রোমগীসু মী যান্না শিখি। সেপ্তেম্বর ১দগী ১৪ ফাওবা অসি কসকী লান্দা খাইদগী তমখিনা শোকখিবা মতমনি। লানফম অসিদা জৰ্মনশিংনা কসকী লান্মী ৬৬৫,০০০ বোন্দী তৌখি হায়।

মাসে'ল ভোন বোককী লান্মী লাখ ১৫ শেষ শাহুনা ওক্টোবর ২ দা মোস্কোগীদমক ধৌজিনবা হৌথে। থা অসিগী তারিখ ১৫ দা কসকী কোলুং অসি যোগদবা মাইল ৬৫ দমক মঙাইরে। অছবু জৰ্মনশিংগী খাইদগী খুদোংখিবদি থা অছম ওনখংনা কসতা নিংখমথা চলক্লে। শোক ১৯৭১ ডিসেম্বরগী তারিখ ৫ দা জৰ্মন লান্মীশিংনা মোস্কো যোগদবা মাইল ৩৫ ফাওবা চংশিল্লমলগা মথা চংখিজি।

মতম অসিদা হিটলরনা জৰ্মনীগী সেনাপতি মকোক অহু মফম তাহনখি অমন্ত্ৰ মশামক্কা কমাণ্ড লৌখি। ডিসেম্বৰগী তারিখ ১১দা হিটলরনা লাওখোকখিবগী মতুং ইল্লা মতম অসি ফাওবদা রুসকী লান্দা জৰ্মনীগী লান্দী ১৬২,৩১৪ শিখি, ৫৭১,৭৬৭ শোকখী অমন্ত্ৰ ৩৩,৩৩৪ মাংখী।

৬ শ্রুবা পন্দুপ

জাপান্না লান যাওরকপা

মতাং অসিদা জাপানগী ইতিহাস ঙাইহাক নৈনসি

জাপান দেশ অসিনা নোংচুপ্লোমগা মরী লৈনরকপা অসি শোক ১৫৪২ দগীনি। চহি অসিদা পোৰ্টুগিজশিংনা জাপান্দা লাকখি। অহুদগী চহি ৯৯ লৈরগা শোক ১৬৪১ দা জাপান দেশ অসি পুমথিং থিংখি। মপান্দগীসু লাকহনখিড্রে মনুংদগীসু মপান্দা চংহনখিড্রে। অসুম তৌনা চহি ২০০ দগী হেন্না জাপান অসি মণ্ড অসুয়া লৈখী। কায়নথংদা শোক ১৮৫৪ দগী মপানগী মীগা মরী লৈনখিবনি। চহি অসিদা আমেরিকাগী কোমোডর পেরী (Commodore Perry) না লানগী জহাজ পুছনা নমছনা জাপান্দা চংলগা ললোন-ইতিকী সন্ধী তৌনখি। অসুম তৌছনা নোংচুপকী ইচেন অসি জাপান্দা চংবা হৌখি। পোং মখল মখল শাবা হৌরে, মচাক ফংনবা অমসুং মচাক অছনা শারগা পোংশিং অছ য়োন্নবা মফম পুশ্বা অসি লৈতবা য়াবক্তে। মরম অছনা করি করি লম লৌশিনসিবা হায়না মমিং লাওনা পাংথোকুনা কোয়েং য়েংবা হৌরক্লে।

জাপান্না মফম কয়া কয়াদা লান তাথ্রে। শোক ১৯০৭ জুলাই ৭ তা জাপান্না চিনাদা লান্দাখি। শোক ১৯৪১ জুলাই ২১ দা জাপান্না ইন্দোচিনা লৌশিনখী। জাপানগী লানগী শাজং অসি থিংনবগীদমক জুলাই থাগী মনুংদা আমেরিকাদা লৈবা জাপানগী পাউণ্ড ৩৩,০০০,০০০ রোম অছ লান লেপত্রবদি পিররোই হায়না প্রসিডেন্ট রুজভেল্টনা লাওথোকখী। আমেরিকাগী মণ্ড অসি বৃটেনসু চংথবগা লোইননা শোক ১৯১১, ১৯৩৪ অমসুং ১৯৩৭ কী ললোন ইতিকী সন্ধীশিং অছ ককথংখরমই।

হৌজিক ফিবম অসিদা জাপান্না হিংবা বাগদৌরি। চাদদনা

শিবসু শিবা লান্দা শিবসু শিবা অহুম অক্সা তারে । মরম অহুনা
জাপান লান য়াওবদা তারে । জাপান্না আমেরিকান্দা লান্দাঈঙৈদা
জাপানগী প্লেন ২,৬২৫ লৈরমই ।

মসিগী ওন্ন-তৈনবদা মিত্র শক্তিশিংগী প্লেন ১২৯০ লৈরমই ।
শোক ১৯৪১ ডিসেম্বর ৭ তা পরল হারবরদা জাপান্না লান্দাখী ।
লানফম অসিদা জাপান্না প্লেন ৩৬০ শিজিন্নি অমসুং ৬০ দি কাপথুথি ।
আমেরিকাগী মী ২,৭৯৫ শি, ৮৭৯ শোকই অমসুং ২৫ মাংখি ।
হুমিং অসিদা ফিলিপাইন অমসুং মালয়দসু লান্দাখী ।

শোক ১৯৪২ জানুয়ারী ২ দা জাপান্না মনিলা লৌখী । অসুন্ন
মে ৫ ফাওবগী মনুংদা ফিলিপাইন অসি জাপানগী মথুংতা তাখী ।
শোক ১৯৪১ ডিসেম্বর থাগী মনুংদা ফোরমোসা জাপান্না লৌখী ।
অমসুং জাপান্না লান্মী ১০,৯৪৭ ফাখী । ডিসেম্বর ৯ দা জাপান্না
বুটিশকী লানগী জহাজ প্রিন্স আফ রালস কোঁবা টন ৩৫,০০০
ডিসপেন্সমেন্ট লৈবা অহু লুপহনথি ।

শোক ১৯৪২, ফেব্রুয়ারী ১১ দা জাপানগী সেনাপতি মকোক
জেনেরেল টোমুকি য়ামাসিতানা প্লেনগী বুটিশকী লান্মীশিংবু খুংলাই
লেগ্নু হায়খী । য়ানদহুনা কন্ন কাপখী । ফেব্রুয়ারী ১৫ দা জাপান্না
সিজাপুর লৌখী অমসুং লানফম অসিদা লান্মী ৭০০,০০ জাপানগী
মথুংতা তাখী । অসুন্ন তৌনা মও চাদনা বুটিশনা মাইথিথিবা
অসি আমেরিকাগী নিংতহা লান্দা বুটিশকী জেনেরেল কর্ণরালিসনা
মহাকী লান্মী তেজোনগা লোয়ননা ভরজিনিয়গী য়োর্ক টাউন্দা
শোক ১৭৮১ দা মাইথিথিবা অহুদগী মতম অসি ফাওবদা থোকখিদি ।

ডংচগী লমশিংদা লান্দাবা

জাপান্না শোক ১৯৪২ গী জানুয়ারী মনুংদা বোরনিয়োদা লান্দাখী ।
ফেব্রুয়ারী ১৪ দা সুমাত্রাদা লান্দাখী অমসুং পালেম্বাং লৌশিনথি ।
অহুগা সুমাত্রা অসি জুন ১৪ দা লৌশিনখী । জুনদা জাবাদা
লান্দাখী অমসুং ডংচ এডমিরল ডুরমান মও থিনা মায়থিথি ।

হাপ্তা অমগী মমুংদা ডংচ লান্মী ৯৩,০০০, ব্ৰিটিশ অমসুং আমেৰিকাগী লান্মী ৫০০০ জাপানগী মখুস্তা তাখী।

অসিদমু নক্তনা জাপান্না কেৰোলিন্স, জিলবাই অমসুং মাসে'ল ইথং, সোলোমোন ইথংশিং, বিসমার্ক ইথং মটৈ অমসুং নিউগিনি ষাওবা ফুজিল্লমই। জাহুৱাৰী ২৩ দা নিউ ব্ৰিটেন্দা জাপানশিংনা খোংদাৱমই অমসুং লুমিং অসিমক্তদা নিউ আয়ৱলণ্ডদা য়ৌৱকথি। মতৌ অমুয়া, ফিলিপাইনগী লান লোইদ্রিঙেনা প্ৰসান্ত মহাসাগৰগী খা থংবা শৰুস্তা মিত্ৰ শক্তিশিংগী মপাঙ্গন পুমহিক হিকথখি। অমুম তৌতুনা পানামা খোং-লোমদগী, অমনা হৰাই ইথংলোমদগী অষ্ট্ৰেলিয়া তান্না মাল পুথোক-পুশিন্দা অথিংবা ওইথি।

বৰ্মা (কবোলৈবাক) গী লান

মালয় অমসুং সিঙ্গাপুৰ লৌশিল্লবা মতুং অসিদদি জাপান্না ব্ৰহ্মা-ৰোমদা চংশিল্লক্ৰে। জাপান হেনজিল্লক্তনবগীদমক, ব্ৰহ্মাগী মখা থংবদা ব্ৰিটিশ লান্মী ডিবিজন অনিনা ঙাকলমই।

শোক ১৯৪২, জাহুৱাবী ২১ দা মৌলমীনলোমদা তকশিল্লই। মাৰ্চকী তাৰিখ ৭ তা ৱেঙ্গুন্দগী ব্ৰিটিশ খোংশানত্ৰে। মাৰ্চ ২২ দা জাপানশিংনা ইৰাবতী তুবেন মপান্দা লৈবা প্ৰোম সহৰ নকশিল্লক্ৰমই এপ্ৰিল ১ দা ব্ৰিটিশনা প্ৰোম খাদোকখী। মতম অসিৱাইদা মণ্ডলেদা বোম য়ান্না খাদখি। চিনগী তৰুকশুৰা লান্মী তেঙ্গোন খা-ৱাই থংদনা পুমচাই চাইথি। এপ্ৰিলগী তাৰিখ ১৪ দা ষাও থোকফম খোং অহু ব্ৰিটিশনা থুগাইথি। থা অসিগী তাৰিখ ৩০ দা জাপানগী টেক্কা নােসোদা চংথি। ব্ৰিটিশকী লান্মীশিং অহু কলেৱাৰোমদা হন্দোকখী অমসুং চিনাগী লান্মীশিংনা মচিনাবোমদা হন্দোকখি। মেগী ১বদা ব্ৰিটিশনা মণ্ডলে খাদোকখী অমসুং ইৰাবতী তুৱেন্দা শাবা অচৌবা 'অৱা-খোং' (AVA) অহু থুদেকখী। শোক ১৯৪২, মে তাৰিখ ১০

নোংমাইজিং ছুমিংতা মনিপুরদা জাপান্না বোম খাদখি। মে ১৪ দা
জেনেৰেল আলেকজেন্ডরনা মহাকী হেড কাৰ্টয় অহু তামু মনাজ্জী
আসামগী সিমানা (৬মৰ্থৈ) দা হোংখী। অহুম তৌছনা ব্রহ্মা অসি
জাপানগী মখুংতা তাখী।

৭ শ্রুবা পন্দুপ
মণিপুর পাৰ্টি

Manipur Party (Manipur Pauna Independence
League)

মনিপুর পাৰ্টি অসি মৰু ওইনা শ্ৰীলাইশ্ৰম গুনসিংহনা থবক পায়খংখি। মহাক নমভুগী বি, সি, এল (বৰ্মা কোৰপোৱেসন লিমিটেড) মিলিং ডিপাৰ্টমেণ্টগী পেরোল ১৪৮৮০ দা থবক তৌৱমই। ডিসেম্বৰ ১৯৪১ দা থবক থাদোকুনা মহাক মাণ্ডলেদা লাকখি। মাণ্ডলেদা ২ ৰক শ্রুবা বোম থাদবগী নোংঙাল্লগা সাগাইদা লান চেল্লমই। মফম অসিদা জাপান সিকাি থুংলবা ভুমিং অতুদা সিকািশিং অতুব মথোইনা পিজ পিথক তৌৱমই। সিকািশিং অতুনা মহাকী শিখা পায়তুনা 'গান্ধীকা' হায়ৱম্মী। মহাক্স 'গান্ধীকা ২' হায়ৱমই। হায়ৱদি ভাৱতকী গান্ধীগী কাংবনি হায়বনি। গুনসিং অমসুং বাবুধন শৰ্ম্মানা সিকািশিংতুব য়েথাওং ষ্টেশন তান্না থিনবিকুই।

মতম খৱা লৈৱগা মহাক মাণ্ডলেদা অমুক লাকুনা মনিপুৰী পাওনা ইণ্ডেপেণ্ডেন্স লিগ, শেমখী। লিগ অসিগী প্ৰসিডেণ্ট খুনগী মকোক উথোনটেন শৰ্ম্মানা ওইৱমই। হায়ৱদিবা লিগ অসিগা ইণ্ডিয়ন ইণ্ডেপেণ্ডেন্স লিগকা য়ান্না মৰী লৈৱমই।

জাপান্না বৰ্মাগী মফম পুয়মক লৌবা লোইৱক্সবদা নোংমা শোক ১৯৪২, সেপ্তেম্বৰ ১৭ তা জাপানগী আফিসাৱ অমগা বৰ্মা পুলিস ইন্সপেক্টৰ অমগা কাৱ অহনবা অমা তোংতুনা শ্ৰীগুনসিংহনা লৈৱিবা মাণ্ডলে 'তমীদোজী পোঁনাজু' (মাণ্ডলে নিংথোঁগী মচা ইবেম্মগী কৈথেলগী বামন থুজাও) দা লাকই।

খুন অসিগী মকোক (আয়ালুজি) ব্ৰজলালা শৰ্ম্মাদা খুনগী শ্ৰীগা ৱাৱী শানিই ময়াম ঙাইবিৱমউ মথংগী ভুমিংতা লাকনি,

মুমিংসুংবা মতমদা ডাইরমউ হায়রমই অতুগ। চংথ্রে। মুমিং অসি ধৌরানী জম্ম সেপ্তেম্বৰ তাৰিখ ১৮ শোক ১৯৪২ খোকই হায়রদি মুমিং অসিদা ময়াম বা ডাংনগদৌরিবনি। খুনগী মকোক ব্ৰজলালা শৰ্ম্মাৰা মুমিং অতু ধৌরানী জম্ম খোকগস্থ খুনগী মলুংদা খাইদগী অচংবা ত্ৰীশুনসিংহনা ওইবনি অতুনা জাপানগী অফিসাৰ অতু উন্নবিয়ু হায়রমই। অসি হায়রমগা ব্ৰজলালা শৰ্ম্মা চংথ্রে।

হায়রম্বা মতম অতু চানা জাপানগী অফিসাৰ অমা, বৰ্মা পুলিস ইন্সপেক্টৰ অমগা; অয়ুক পুং ১২ তাবদা খুনগী মকোক ব্ৰজলালা শৰ্ম্মা, বায়েন শৰ্ম্মা, চুৰামনি শৰ্ম্মা অমলুং মধু শৰ্ম্মা মথোই ময়াম লাক্ৰে। মথোই ময়ামগা লাক্ৰিবা অফিসাৰশিং অতুগা বারী খৰা শাৰে। অতুদগী ডাইহাক বারী শাৰগা মথোই মনিপুৰী মডা-মক" অফিসাৰ অতুনা পুৰকপা কৰ অতুদা মথক থোংবা অপৰ বৰ্মা পুবা অফিসাৰ অমা উন্নবা মংলেদা চংলমই। মফম অতুদা খুলগা মলুং ইথং থংবা কা অমদা মথোইনা উন্নগদৌরিবা সাহেব অতু লৈরমই। হায়রিবা সাহেব অসি অপৰ বৰ্মাগী খাইদগী চাওবা সাহেবনি।

ময়ামবু উবদা মহাক্ৰা হৌগতুনা সলাম তৌরমই অমলুং ময়ামস্থ মহাক্ৰী সলাম অতু ওকই। মহাক্ৰা চংলকতুনা মহাক্ৰী টেবলগী অকোইবদা ধাৰিবা চৌকীশিংদা ফস্থীয়ু হায়রমই। অতুম ওইনমক ময়াম অতু লেপতুনা লৈরমই। মহাক্ৰা ফমজিবা কৰিগীনো হায়না হংবদা ময়াম্মা থুমখি—“নহাক্ৰি অপৰ ব্ৰহ্মাগী মকোক ওইনা পুৰিবা অচৌবা সাহেব অমমি মরম অতুনা নহাক্ৰী নাক্ৰা ঐথোইনা লেপতুনা ইকাই থুম্বা উৎনিংই।” মতুদা অফিসাৰ অতুনা থুম্বমই মতুদি ব্ৰিটিশকী মতমদদি ওইরম্বা য়াই তৌইগুম্বস্থ জাপানশিংদি অতুম চন্তে মরম অতুনা মলুংভাইনা চিনবা লৈতনা ফস্থীয়ু হায়রমই। মহাক্ৰা হায়রমই—“লাকপিৰিবা ময়াম অসি ঐগীদি ইথকথোংবা ডাক্ৰনি, গুৰু ডাক্ৰনি, মরমদি ঐদি লানগী মতমদদা ঐগী সিকাশিংগী

মথক্কা চাওজবনি, ঐ তঙাংদি নখোইগী সেবকনি।” ঙাইহাক লৈরগা মথোয় লোয়না ফলমই। আফিসার অত্ৰুগী য়েংতা অবা লোম্‌চিংবা লোন ময়াম খংবা জাপান আফিসার ফুজি কোবা নুপা অনা ফমই। অফিসার অসিনা ময়ামত্ৰুগী মরক্তা মনিপুর য়ৌরুবা ঝাওরিভা হায়না হংলমই। মত্ৰুদা মধু শৰ্ম্মানা মহাক মনিপুর য়ৌরুরে হায়না থুমখি। মঙোন্দা মনিপুরগী মরমনা নিংখিনা খংবরা হংবদা মহাক্কা কয়া মুন্না খংদে হায়না থুমখি।

অত্ৰুদগীদি তচোবা অফিসার অত্ৰুনা ময়ামত্ৰুগী মনুংদা মনিপুরদগী লাকপা মৈতৈ অশেংবা য়াওজা হায়না হংলমই। ব্রজলালা শৰ্ম্মানা হায়রমই—“গুন সিংহ হায়বা নুপা অসি মনিপুরদগী লাকপনি ব্রহ্মা অসিদা মঙোন্দগী হেনবা য়াওজবনি।” অত্ৰুদগী জাপান অফিসার অত্ৰুনা ব্রজলালা শৰ্ম্মাদা গুন সিংহগা ফমফম ঙাইহাক্তং ওনবিয়ু হায়রমই। অত্ৰুম তৌনা শ্রীগুন সিংহগা অচোবা আফিসার অসিগা নক্কা ফমিগ্গমই। মহাক্কা মনিপুরগী মেপ অমা পুথোক্কাগা খংনিংবা হংনিংবা মফমশিংগী মবমদা মবানী ঝারী শারমই। শ্রীগুন সিংহনা য়ারবদি ভাবত অমঙ্গল মকওইনা মনিপুরদগী ব্ৰিটিশ তাহোয়াক্কা হায়ত্ৰুনা ‘মনিপুরী পাওনা ইন্ডেপেন্ডেন্টস লিগ’ থোন্দুনা পাটি অমা শেয়া কুইরে হায়রমই। মত্ৰুদা মহাক্কা য়ান্না হরাওনা হায়রমই—“ঐথোইনু ব্ৰিটিশ তাহোয়াক্কাগা নখোয়দা নিংতম্বা পিনিংবনি হৌজিক্কা ঐথোই পুন্না থবক চংথবসী, নহাক্কা রা তাবদা ঐহাক য়ান্না পেলে ঐথোই জাপান্না নখোয়গী পাটি অসিগী মতেং পাংলগনি। ঐহাক্কা দরকার লৈরবনু খংহনজরকে ঐবু দবকার লৈবনু হেক খংহনবীরকট।” অত্ৰুদগী ময়াম অসি আফিসাব অত্ৰুনা অমুক কারদা থিনবিরকই। মতম অত্ৰুদা শ্রীগুন সিংহনা মনিপুরী দল অসিগী থবক কন্না পুরমই অমঙ্গল মতম অত্ৰুগী ইণ্ডিয়ান ইণ্ডিপেন্ডেন্স লিগ অত্ৰুগা জাপানগী হিবারী এবান তাবিস (িঃ তাই ‘ডি’ তাফিসকুন্না) কা মরী লৈননা থবক চংথরমই।

হৌজিক মনিপুৰদা লান চংনবগীদমক পাৰ্টি অসি শেষ শাথে । পাৰ্টি অসিৰু মতেং পাংগদৌৰিবনা জাপাননি । জাপানগী হিকারী কিকান আফিসারনা লান চংগদৌৰিবা মনিপুৰ পাৰ্টি অসিগী লুচিংবা জ্রীপ্তন সিংহবু ঙইহ্লিংবা উৎপদগী পাৰ্টি অসিগী লুচিংবা জ্রীপ্তন সিংহনা ঙইবা তাৰে । হৌজিক লান চংমিল্লগদৌৰিবা কাংবু অসি জাপান, মনিপুৰ পাৰ্টি অমসুং আজাদ হিন্দ ফৌজ (I. N. A.) নি ।

শোক ১৯৪২ গী মতম অসি জাপান অমসুং জৰ্মনীগী অকিবগী মশক ফংলবা তমথিৰবা লানওং কয়া কয়াদসু নত্তনা ভারতসু রাজনী-তিগী কল্পবা যুহাৰবা অমা থোকথি । মসিৰু শোক ১৯৪২ গী আগষ্ট আন্দোলন হায়না থংনৈ । বোম্বেদা আগষ্টকী তারিখ ৭ তা ভারতকী কংগ্ৰেস কমিটিগী অধিবেশন কমথি । হাৰাৰিবা কামেটি অসিনা বৃটিশপু ভারত খাদোকউ হায়না বারেপ তাখি । আগষ্ট ৯ দা মহাত্মা গান্ধী অমসুং কংগ্ৰেসকী লুচিংবা কয়া ফাজিনখী । মজুগী ফল ওইনা মফম মফমদা হরতাল কয়া তৌখী । অহানবদা শাস্তিগী মওংদা চংথবদগী মওং থিনা হিংসা চংথখি । পুলিসকী গুলিনা মী ১০,০০০ রোম হাংখী অমসুং মী ৬০,০০০ দগী হেনা ফাজিনখী ।

আজাদ হিন্দ ফৌজ (I. N. A.) শেষগৎখিবা

সিঙ্গাপুৰ অসি জাপান্না শোক ১৯৪২ ফেব্ৰুৱাৰী ১৫ দা লৌখিবদা লান্মী ৭০,০০০ জাপানশিংগী মখুংতা তাখিবগী মরমদা ঐথোয়না থেংনথ্ৰে । ভারতকী লান্মীশিং অতুনা, বৃটিশকা লান্মা তৌনবগীদমক লান্মা তেঙ্গোন অমা শেষগনি হায়না জাপানগী আফিসাৰ অমনা সিঙ্গাপুৰগী ফাৰেৰপাৰ্ক (Farrer park) তা বা ঙাংখি । মরম অতুনা কেপ্টেন মোহন সিংহ অমসুং অফিসাৰ খরনা সেপ্তেম্বৰ থাদা আজাদ হিন্দ ফৌজ শেষগৎখি । ইণ্ডিয়ান ইণ্ডিপেন্ডেন্স লিগকী মকোক ৰাসবিহাৰী বোসনা শোক ১৯৪২ গী ডিসেম্বৰ থাদা কেপ্টেন মোহন সিংহবু ফাজিনখী । অসুয়া অহানবগী থবক অতু কায়খি ।

হায়না ইণ্ডিয়ান ইণ্ডিপেন্ডেন্স লিগ হায়না সংস্থান অমা অচুম লৈরঙ্গ-
বনি। শোক ১৯৪৩, জুলাই ২৮ তা হুভাষচন্দ্র বোসনা জম'নীদগী
সিঙ্গাপুরদা থুংখি। ভারত জাতিগী সরকার অমা হুভাষনা মকোক
ওইচুনা শোক ১৯৪৩, ৫ক্টোবর ২১ দা লিংখংখি। নেতাজী হুভাষ
শোক ১৯৪১ জাহুৱারী ২৬ তগী থিবা থংখিদে। খরা লৈরঙ্গদি
জম'নী য়োখি।

হায়রিবা সরকার অসি নোংপোক এসিয়াদা লৈবা ভারতকী
দী ২২৩,০০০ না য়ারবনি হায়না রাশকখি। আজাদ হিন্দ ফৌজ
অসি মখল কয়ামুক থোৱা খাইদোকখি—হেড ক্বার্টরস, হিন্দুস্থান
বাল্ড গ্রুপ, সেরদিল, গুৱিলা গ্রুপ, স্পেসিয়েল সাভিস গ্রুপ
ইণ্টেলিজেন্স গ্রুপ অমঙ্গল বেইনফোর্সমেন্ট গ্রুপ। আজাদ হিন্দ
ফৌজগী লান্ধী ২৩,০০০ দগী তাদনা লৈখী।

চণ্ডবা পন্দুপ

মণিপুরদা লান চংননবগী থোৱাং

শ্রীশুন সিংহগা মতম খুদিংমজ্ঞা লোয়ননবা মণ্ডলেদা পোকপা মণিপুরী বামোন মচা শ্রীচন্দ্রমনি শৰ্ম্মা অমসুং শ্রীব্রজলালা শৰ্ম্মা মথোই অনিসু লান চংপা তারমই। অহুম অসি শোক ১৯৪৩ গী এপ্রিল থাদা মেমিয়োদা চংতুনা লান চংগদৌরিবা অসিগী মরমদা ইণ্ডিয়ান ইণ্ডিপেন্ডেন্স লিগকী লুচিংবা শ্রীগোপাল সিংহ, আই, এন, এ, গী আফিসার কেপটেন নেপালী শৰ্ম্মা, মেমিয়ো হেড কাৰ্টৰ পুরিবা জাপান আফিসার লেফটেনেণ্ট নাকা মুরাসান অমসুং জাপান আফিসার থরগা ৱাৰী শামিন্নথি।

হৌজিক শ্রীশুন সিংহ জাপানগী হিকারি কিকান আফিসকা মরী লৈননা থবক কল্পা পুরে। মহাৰুা মেমিয়োদা থুংবা নিনিশ্চবদা হুমিদিং পুং ৯, ১০ ৰোম তাবা মতমদা ব্ৰিটিশকী প্লেম্বা বোম থাদথি। শ্রীব্রজলালা শৰ্ম্মাদি মথংগী হুমিংতা চংথ্ৰে। মেপ পুথোকতুনা মনিপুরগী চীং লম্বী, লান চংগদবা মণ্ড অমসুং মতমগী মরমদা নৈন-ছনা হুমিং ৪/৫ নি থবক শুৱল্লগা শ্রীশুন সিংহ মণ্ডলেদা লেফটেনেণ্ট নাকা মুরাসান্না মাগী জিবতা অমুক থিনথি। মণ্ডলে য়ৌৱবা মতমদা শ্রীচন্দ্রমনি শৰ্ম্মাসু লুপা ১০০ পিছনা ময়ুমদা হলহনথ্ৰে।

লানগী মরমদা ৱা তাল্লবগীদমক শোক ১৯৪৩ গী মে থাদা শ্রীগৌৱহৰি শৰ্ম্মাগা লোয়ননবা শ্রীশুন সিংহ ৰেজুন হেড কুৱাটৰদা চংলী। ৰেজুন য়ৌবদা ৰেলনা য়ান্না খুদোংথিনা হুমিং ৫ নি চংলমই। হায়রিবা হুমিং অসিগী হুমিদিং পুং ১০ তাবা মতমদা মথোই থুংই অমসুং ৰেজুন সহরদা বোম থাদহুনা মৈ চাকপদগী হুমিদিং অহু পুমডান ডাল্লমই। মথংগী অয়ুক্তা ওল্ল হৌৱগা ৰেজুনগী গোন্ডন ডেনীদা লৈবা হিকারী কিকান অফিসকী হেড কাৰ্টৰদা থুংলগা ফুজি লেণ্ডেনেণ্ট উনথি।

হায়রিবা জাপান আফিসাৰ অসিনা শ্ৰীগুন সিংহনী লৈফম চাকমগী খোৱাং তোঁগে হায়ছনা হংলকপদা শ্ৰীগুন সিংহনা ৰেঙ্গুন্দা তাবা মৈতৈশিংগা উন্নগদবা লৈবনা, মৈতৈ খুলদা থুংনিংবগী মোত জাপান আফিসাৰ অছদা ফোংদোকথি। য়ান্না ফৰে হায়ছনা জাপান আফিসাৰ অছনা অতৈ ২ থবকীস্থ শিজিন্নবাবা হায়ছনা শ্ৰীগুন সিংহদা লুপা ২০০ পিৰে।

ৰেঙ্গুনগী ৰাইমী মৈতৈ খুলদা চংছনা শ্ৰীগুন সিংহনা ময়ামগা উন্নথি অমসুং মনিপুৰবু মীনাই ওইহল্লিবা ব্ৰিটিশপু তাহোৱাবা হোংনবদা থৰাই য়োন্দুনা থবক পায়থংপনা মৈতৈ থুদিংমকী কোকথক্তা তারবা মথোনি তাক্ৰমই। মনিপুৰদগী থাপ্পা লৈগ্ৰবা মৈতৈশিং অছনা মনিপুৰগী ইজ্জত ডাক্ৰনবা থবক পায়থংলকপদা মীপুম থুদিংমক্ৰা মচিন থংনা থবক পায়থংনিংলমই; ব্ৰিটিশপু লমন থুগ্ৰিবা, পেন্দবা অসুং অশাওবগী ঈনা মথোয় থুদিংমকী মাইথোংছ গাংহল্লমই। শ্ৰীগাংবম থানিন সিংহ অমসুং লাইৰেনলাকপম ইৰাবোংনচিংবা অহল ময়ান্না হায়থি ‘ব্ৰিটিশ তাহোৱাবা ভাৰতকী জাং থুদিংমকী মীপুম শুনা য়াওছনা লান কাগদবা মতাং আসদা নথোয়না ইৰেবাকী সেবা ভৌগনি হায়না চোংখোৱকপা অসি ঐথোয়গী মনিপুৰগী য়ান্না ফবনি, ঈশ্বৰনা নতেং পাংসমু।”

শ্ৰীগুন সিংহনা মনিপুৰী বস্তি ৰাইমীদা লৈছনা হুমিং থুদিংগী পুং ৯ দা হিকারী কিকান আফিস্তা কাছনা লানগী থোওং কয়া হেক হেক তান্নৈ। হুমিং ১০ নিমুক শুৱবদা জাপান আফিসাৰশিংনা প্ৰসান্ত মহাংসাগৰগী ইথৎশিং অমসুং ভাৰতকী মফম কয়ামুক্তা জাপান্না বোম থাদবগী মরমদা শ্ৰীগুন সিংহদা তন্তনা থংহল্লমই অমসুং মেপ পুথোজুনা তান্নরমই।

মনিপুৰগী মতাং যৌৱকপদা শ্ৰীগুন সিংহনা আসাম ৰাইফলস, পি, এ, গী বাঙ্গলা অমসুং মিলিটৰী লৈবা মফম নন্তনা অতৈ মফমদা বোম থাদদনবা কন্না হায়রমই। মনিপুৰনা লুনা নিংনবাবা শ্ৰীগোবিন্দগী

মন্দিৰদা বোম থাদৰোইদবনি হায়না কল্লা ডাংনৰমই । মহাক্সা য়াৰা মথে মনিপুৰগী প্ৰজাশিংবু কল্লনবা হোংনৰমই । মহাক্সা জাপান আফিসাৰাশং অছনা হায়থিবিদি মনিপুৰগী তমপাক অসি প্ৰজাগী য়ুমা কুক ২ ইল্লনা তাবনি খুন ২ খুদিংদা উ-ৰা, ইনা শাবা য়ুমা অয়াস্বনি, য়ুম অমা চাকপদা খুন অমা তুমা চাকদবনি ; মনিপুৰগী য়ুমদি মলুংদা চাবা থকুবা ফৌগী গুদাম অমসুং চাকশং পুমা ওইবনী হায়না তাক্সমই । শ্ৰীগুন সিংগী বা তারগা জাপানশিং অছনা কৰিসু হুংশা থিগলু হায়রমই ।

নোংমা ৱাৰী শানবদা ৱেঙ্গুন হিকারী কিকাম আফিসকী লেফ-টেনেণ্ট ফুজীদা শ্ৰীগুন সিংহনা হায়থি—“মনিপুৰবু ব্ৰিটিশনা লোছনা ঐখোই মনিপুৰীশিংবু মিনাই ওইনা থম্বসি কোক্লনবা নথোয়গা মকপ শানছনা লান শোক্লরগা অমুক হল্লা ষায়নগী মতোগুম নিং-তল্লা পাম্ববা অমসুং মনিপুৰদা লুপী লান্দা মনিপুৰী লুপীশিংবু ব্ৰিটিশকী সজিল্লা থিনথিবা ; অহিং চুমা ইমা ইবেনশিংনা মনিপুৰগী সহর ইম-ফালগী মচি মচিদা ৱানা লেনথিবা অছুগা মনিপুৰগী নিংতম্বগী লান-ফমদা পাওনা অমসুং মৰৈবাক নিংবা কয়া কয়ানা মথৱাই কংথিবা, মনিপুৰগীদমক্তা ফাঁসীগী শগাইদা কাথিবা বৌৰ টিকেলেজিং অমসুং থাঙ্গালগী লমন শিংগে হায়বগীদমক ঐখোয়না থবক অসি পায়থং-লকপনি ।”

ৱাইহে অছু তাবদা ফুজি লেফটেনেণ্টনা য়াল্লা হৰাওনা হৌগৎতুনা শ্ৰীগুন সিংহগা থুং চিংনৰগা হায়রকই—“ইশাগী ওইজবা থাদোক্তুনা জাতীগী থবক ভৌনিংৰা অছুমক্সি ঐখোয়না পামজবা ।”

জাপান অমসুং আই, এন, এ, না ভাৱন্তগী ব্ৰিটিশ তাহোৱাৰা লান চংগদৌৱিবা অসি অমনা মনিপুৰলোমদগী অতোপ্পা অমনা আৱকানলোমদগীনি ; অছুগা হৌবদি মনিপুৰলোমদগীনা হানগদবনি মরম অছনা মনিপুৰ লিগলু লাঞ্জা অসিদা য়াওদবা য়াদ্ৰবনি হায়না শ্ৰীগুন সিংহদা থংহনথি ।

শ্রীশুন সিংহগী চানবা খরচকীদমক জাপানশিংনা হাপ্তা অমদা
লুপা চামা চামা মতম অসিদগী পাংখি ; অমসুং শ্রীশুন সিংহ অতুগা
শ্রীগৌরহরিগী খরচকীদমক লুপা ২০০ পুথোজুনা পিখী । জাপান-
শিংগী প্রেস্তা বাঙ্গালী ময়েক যাওরমই অমসুং বাঙ্গালীশিংসু যাওরমই ।
মৈতৈরোন্দা ইবা চে চাইনবা শ্রীশুন সিংহনা মৈতৈলোনগী পামফ্লেটসু
ইবা তারমই । মরম অতুনা মথংগী মুমিত্তা মৈতৈলোন্দা ইবা
পামফ্লেট অতু জাপানশিংদা খংহল্লে । অহানবদা আফিসতা বা
তান্নরগা মথংদা প্রেসতা চংতুনা বাঙ্গালী কমপোজটরশিংনা তৌরিবা
থবকশিং অতু য়েংশিনবা তারমই । মতো অসুম তৌতুনা পামফ্লেট
মখল অনি নমলে । অসুয়া থা মথাই অমুক লৈরগা নোংমা জাপান
আফিসারশিংনা এরোপ্লেন্দা সিঙ্গাপুরদা চংতুনা নেতাজী সুভাষচন্দ্র
বোসকা উন্নরনবা শ্রীশুন সিংহদা হায়রমই ! মতুদা শ্রীশুন সিংহনা
নেতাজী সুভাষচন্দ্র বোস রেঙ্গুন্দা করম্বা কান্দা লাকদগে হায়না
হংবদা হাপ্তা অমগী মতুংদা লাকপা য়াই হায়রমই । মরম অতুনা
নেতাজীনা রেঙ্গুন্দা লাকপা মতমদা উন্নবগী বাদা লৈনখী ।

অতুদগী মিষ্টর ফাজ্জনা শ্রীশুন সিংহদা মনিপুরগী রাজনীতিদা
থবাই য়াওবা নেতা খরগী মমিং ইতুনা পিয়ু অতুগা মথোয় মথোয়না
মরৈবাকী নিংতস্বগীদমক করি ২ তৌখিবা মতুসু তাকউ, মই হৈবনা
কনা ২ লৈ, মথোয়গী মমিংসু ইতুনা পিয়ু হায়রমই । মহারুা মতিক
চাই হায়না খনবা লুচিংবাশিংগী মতুংদা শ্রীইরাবত সিংহ মেস্বর,
শ্রীএলাংবম তোমপোক সিংহ, শ্রীলৈরেন ডাক্তর সিংহ, নোংমৈকাপ্পম
গোপাল সিংহ, মুহুরী, কোইজম অমুবী সিংহ অমসুং মহেভ্লে। সিংহ-
নচিংবা মমিং পিখি অতুগা মথোয়না মশা মশাগী কম থাদোকুনা
প্রজাগী কান্ননবা হোংনৈ হায়না লিখি । মতুদা জাপান আফিসারশিং
অতুনা হায়রিবা নেতাশিং অসিনা করি ২ তৌখি, করম্বা থবক থাদোক-
খিৰগে হায়না হংবদা শ্রীইরাবত সিংহ মেস্বরনা সদর পঞ্চায়েৎ (মনিপুর)
কোর্ট থাদোকপা, শ্রীতোমপোক সিংহনা আফিস্তগী কেবালীগী থবক

খাদোকপা, শ্রীলৈৱেন সিহনা কোমুং খাদোকুনা ময়ামগী কাম্বু
য়াকায়ৱোৱজিবা ফোংখিবা, চুড়াচান্দ হায় ইংলিস স্কুল লিখংপগী
ময়মদা শুগায়না তাকখি। ব্ৰটিশ ৰাজবু তুকচবদগী মনিপুৰী স্কুপী-
শিংনা অকনবা আন্দোলন তৌখিবগী ময়মদসু মুয়া খংহঁনখি।

মঠে হৈবগী মনুংদা শ্রীশোঁগাইজম স্নাজাওবা সিংহ B. A.
শ্রীঅৱাস্থম ইবোহল সিংহ B.A.B.T. শ্রীকালচান্দ সিংহ শাস্ত্ৰি,
শ্রীকৃষ্ণমোহন সিংহ M.A.B.L. শ্রীদ্বিজমনি শৰ্মা, M.A. শ্রীপণ্ডিত
ললিতমাধব শৰ্মা, শ্রীবঙ্কবিহাৰী শৰ্মা, শ্রীৰাধামোহন শৰ্মা,
শ্রীশিবদত্ত শৰ্মা তৰ্ক তৰ্ক তীৰ্থ অমসুং শ্রীপণ্ডিত অতোদ্বাপু
শৰ্মা বিদ্যায়ত্নগী মমিং পিৱনই। ময়াম অসিগী ৱাৰী শুগাইনা
তাক্ৰমই।

লান অসি মনিপুৰগী লম্বীদগী ভাৱতা চংগদৌৱিৰিনি ময়ম অহুনা
নেতাজী সুভাষচন্দ্র বোসপু উন্নবা সিদ্ধাপুৱদা প্লেমা চংলু হায়না
মিষ্টৰ ফুজীনা শ্রীশুন সিংহদা কৰ্মা তক্ৰমই। অসুম তৌৱিঙৈনা
আপাৱ ব্ৰহ্মাগী মোলাইকতা ফিল্ড হেড কাৰ্টৰগী আফিসাৱশিংনা
থবক চংখবদা অপনবা ওইৱে মিষ্টৰ শুন সিংহবু থাবিৱকউ হায়না
বেঙ্গুন হেড কাৰ্টৰদা থা অমা চুপ্পা তন্তনা টেলেফোন তৌৱকই।
মহুগী মতুং ইয়া শ্রীশুন সিংহনা য়াম্মা হৰাওনা মোলাইক চংনবগী-
দমক শেম শাখী। হৌজিক জাপান আফিসাৱ অমগা, জাপান সিকাই
খৰগা, আই, এন, এ, সিকাই খৰগা অমসুং আই, এন, এ, আফিসাৱ
অমগা মোলাইক যৌনবা শ্রীশুন সিংহবু শোক ১৯৪৩ গী জুলাইগী
অৱৌইবদা থিল্লম্মী।

লম্বীদা অসুম চংলকপহুনা শ্রীশুন সিংহনে অহুগা মহাকা
লোয়নবা শ্রীগৌৱহৰি শৰ্মানে মথোয় অনি মণ্ডলোদা চংহুনা মনিপুৰী
পোঁনা ইণ্ডোপেণ্ডেণ্ট লিগকী প্ৰসিডেণ্ট উধোনটেন অমসুং মৰূপ মপাং
ময়ামগা উন্নৱে অমসুং মথোয় ময়াম অহুদা মথোয় অনি লান চংপা
তাৱে হায়বা খংহল্লমগা মোলাইক তান্না হায়গৎলক্ৰে। মতম অহুদা

চংথোক চংশিন তৌবা য়ান্না লুনা থোকই। মোলাইকতা মোটোর বোট তোংছনা য়ৌই। মফম অছ য়ৌবদা মথোয় অনিবু কেপটেন য়ামাদা, নাগাসিসান অমসুং সুছসান হায়রিবা আফিসার অছম অসিনা ওকলমই।

আফিস্তা চংলবদা ত্ৰীলাইখুৰাম মুখ সিংহ কৌবা মণিপুৰী অহল অমা থবক তৌছনা লৈরমই। ত্ৰীগুন সিংহ উবদা থবক নিংখিনা চংথবা ডমলগনি হায়না য়ান্না হুৰাওবা উৎলমই। থুংবগী ভুমিং অছমদি পোংথারে। নোং ডাল্লগা কেন্দাতকী মৈতৈ থুনগী মৈতৈ প্রজা ময়াম লাকতুনা ত্ৰীগুন সিংহগা উল্লখি। মথোয়না হায়রমই “কেন্দাতকী অৱা তজ্জীনা মৈতৈশিংবু য়ান্না ওং নৈরে, জাপান-শিংনা অপান্না পোং লৌগে হায়বদা মৈতৈ থুন্দগী ডাক্তা লৌই অৱাশিংদি কন্দুনা থমই। জাপান আফিসাবনা বন অমা পামই হায়বদা মৈতৈশিংদগী হেক্তা লৌই, কিবদগী পিদবা য়াদুনা পি।” অসুং হায়না পাও তমলমই। তৌইগুসুং ত্ৰীগুন সিংহনা ভুমিং মঙা তরুকনি লৈরগা লাক্কে হায়ছনা মথোয় ময়াম অছ হলহনথ্ৰে।

অছগী তুংদা মবম অসিসু অছগা শা লানগী মরম কয়্যাসু মুন্না তাল্লরে। কেন্দাতকী মৈতৈশিং অছ ত্ৰীগুন সিংহনা পাস অমমম পায়হল্লে অমসুং লান য়াওগদবা মণিপুৰী পাটিদা চিংশিল্লমই। পাস অছদা ইবদি “পাস পায়রিবা মী অছ ত্ৰীগুন সিংহগী অফিসদা হুংদনা অতৈ অমা লাক্কাগা করিসু তৌৰোইদবনি, আইনগী মতুং ইন্না দণ্ডি পিবা তারবসু আফিস অসিদা থংহল্লমগদবনি।” অছদগী মৈতৈশিং অছগী চান-থক্কা য়ুম থুদিংগী থাগী লুপা ৫০, ১০০ নজ্জগা ১৫০ অসুং ভৌনা মতা য়েংনা পিরমই অমসুং য়ুম অমদা লুখাবী অমতা লৈবা ফাওবা থাগী লুপা ৫০ পিরমই।

অছদগী থা মখাই অমরোম লৈরগা কেন্দাতকী মীয়ান্না কৌবদগী ত্ৰীগুন সিংহনা মোলাইকতগী মাইল ৩ হি তোংছনা চংলগা কেন্দাত্তা থুংলমই। ময়ান্না হায়জবদগী মহাক্কা কেন্দাত তজ্জি উল্লবা চংলি।

তজি অহুনা মহাক্সা মৈতৈশিংবু য়ান্না ওং-নৈৰম্বা অহুদগী কিবনা নিৰ্দ্ধা ২ ফিদা থাৱমই । 'শ্ৰীগুন সিংহনা মাণ্ডোন্দা মহাকপু থংবৰা হংবদা মহাক্সা অহুনা খুমলমই—“বজি চুনো তিবাৰে থেময়া মানিপুৰা অচো য়াবে” হায়বদি “এ থংজৈ নহাক অসি মানিপুৰগী সৰকাৰ পায়বনি ।” শ্ৰীগুন সিংহনা হংলমই “নহাক্সা নহাক্সী খুন্দা মৈতৈ খুন অমা লৈজববু কৰিগী লাকচ লাকচ তৌবগে ?” তজি অহুনা খুমলমই—“এনা নত্তে জাপান্ননি” । অহুদগী শ্ৰীগুন সিংহনা তজি অহুদা হায়ৱমই—“মতুং তৌৱবদি মৈতৈগী থাং নিংশিংউ, নখোয়গী অৰা নিংথোনা জীৰু (Shebo) চিংবদা কোহুং শাৱম্বনি অহুবু মৈতৈগী থাং কিবদগী মমৈদা ইৰাবাত ৰাংমা লাংহোকতুনা ইৰাং, অহুদগী অমুক অমৰাপুৰদগী মথং মথং মঙলে য়ৌথিবা নন্তুৱা ?” তজিনা খুমলমই - “হোক্তোব্যা নাউকমা মলুকপু” হায়বদি—“চুমই মতুং তৌজৱেই” হায়বনি ।

মতাং অসিদা ঐথোয়না মানিপুৰগী ইতিহাসতা ঠাইহাক থংবৰা ফৈ । হায়ৱিবা লানগী মতম অসি ফাওবদি মানিপুৰ অসি বৃটিশকী মখুন্না লৈথ্রে, চুপ্পা ৱাৰী শালবা ফাওবদা বৃটিশ সৰকাৰনা কৰি তৌবক্কদগে থল্লবা, মেক মাক লাওবা ওমজববা মানিপুৰ অসি মমাং-উদগী অসুম উপায় লৈতনা, মতু ইশোন শোন, মুপা ইথোক থোক্তহুনা অহুম লৈৱকলবা হায়বা অসি ঐথোয়না য়েংবা তাবনি । ব্ৰহ্মাগা মানিপুৰগা লান তৌনবা অসি চহি ৬৮ চুপ্পা তোৰুথিদে, শোক ১৮২৬ তা য়েন্দাবদা বৃটিশকা তৌথিবা সন্ধি অহুগী মতুংইনা দেশ অনি অসি লান শোৱবা লেপনথি । শোক ১৭৮২ দগী চহি ৭ চুপ্পা মানিপুৰ অসি ব্ৰহ্মানা নৈখায়হুনা খুম্বাক লানজিথি । অহু ওইহুদনম্ন মানিপুৰীশিংগী অহনবা লৈত্ৰবা লিংজেন, মপানাত মপূনাত ওইৱবা থাংগী জগোই শাহুনা নিংথি তুৱেন ৰাংমা লান্না অৰা লান্নী ৩০,০০০ তানখাইৱগা অৰাশিংগী লিৱবা জাকিয়াং কোহুং চংহনা কাংমুদো লাইশিংগী নোংপোক থংবা থোংদা মানিপুৰীশিংগী থাংশাংনা য়ালম্বগী খুদম অহু হৌজিক ফাওবা লৈৱিবনি ।

শোক ১২৫০ দা খাগী (চিনা) বু ডুমছনা লান্ধী কয়া ফাচুনা পুৰকপগী মরমদসু ঐথোয়না থেংনৈ। হায়রিবা খাগী অসি ব্রহ্মাদা লৈবাক ডাকপা খাগীশিং ওইরম্বা যাই মরমদি ব্রহ্মা অসি খাগীনা লোইচনবা লৈবাক ওইরমই, খাগীনা য়ান্না কন্না খুং থিংজিঙ্গবসু ব্রহ্মানা লোইপোং হেক হেক কারমই। শোক ৬১৮ দা খাগীগী নিংথোরেন কাউতসুনা লিংখেলহা কাসপিয়ন সাগর ফাওবা শন্দো-রকপা তাং সম্রাজ্য অছ হৌজিকী ওইরিবা ব্রহ্মাগী অবাং থংবা শরুক য়ান্না য়াওই।

হায়রিবা তাং শাগৈ অসি শোক ৯০৭ ফাওবা চংখি অছদগী মরক মরক্তা নিংথোমচা মচাশিংনা মতন খরা শিল্পগা শোক ৯৬০ দগী সুং নিংথোরেনশিংনা শোক ১২৬০ ফাওবা পানখি। ঐথোয়গী মনি-পুৰগা মরি লৈনরিবা মতাং অসি সুং শাগৈগী মতমদা ওইরমগনি। ব্রহ্মানা খাগীদা লোইপোং কাবা অসি ব্ৰিটিশনা লৌশিন্দিঙে ফাওবা ওইরম্বা তাই মরমদি ব্ৰিটিশনা শোক ১৮৮৬ তা ব্রহ্মা লৌশিনবদা হায়গী চংনবী মতুং ইয়া চহি তবা তরাদা খাগীদা লোইপোং কাগনি হায়না য়াখী।

তরাতরেং শুবা শতাব্দী লোইরমদাই ফাওবদা মনিপুৰগী শক্তি অসি লুসাইচাঁং, ত্ৰিপুরা, নাগা চীংশাং অমসুং হিদিম্বপুৰ ফাওবা শন্দোব্রহ্মই।

মনিপুৰ অসি মমাংঙৈদগী হোঁনা মাইকৈ অনি শমজিঙ্গবা তুরেন অচৌবদা শাবা থোংগুন্না নোংপোক অমসুং নোংচুপ মাইকৈ অনিমকপু শম্ভনবা লৈপাক অমনি। ললোন ইতিক অমসুং চথোক চনশিন ভৌবদা মনিপুৰ অসি য়ান্না মরু ওইরমই। খাগী (চিনা) দগী মখারোমদা চংখরকপনা নিংখি থোংবান লাকুনা মনিপুৰ ফাওৰগা আফগানিস্তান য়োঁবা থা অছম চংবা, তোইনা চংথোক চংশিন ভৌবা লহা অমা লৈরমই। লহী অসি পুইনা পোকপা মতুং অনিপুৰা শতাব্দীদগীনি। খাগীদগী কাবুং পুছনা লহী অসিদা চতুনা

আফগানিস্তান য়ৌৰগা ইউৰোপকী'ললোনবশিংনা সনাগা শিল্পমই।

সনাগা মমল মান্নৰবা কাবুং পুফম লম্বী ওইবক্ষা মনিপুৰদা মোইবাং থোইবীনা থাইনা মমাংঙৈদা কাবুংগী ফী 'শাসবা ডাসবা' হায়না কোঁবা শল্লোন্ধগা শরাসন পায়শিল্পগা খুদাপ ফা হায়নবিবা অছ মতম অছগী মনিপুৰদা থোকপদা কৰিসু ওক্লিংঙাই লৈতে। অছনা হোজিক ফাওবা ফি শাবদা মনিপুৰনা ভাৰত নজগা বৰ্মাগী কৰিগুহা মফম অমদগী হস্থজি।

ঐথোই ইশাগী সভ্যতা য়েংলুৰগসু ঐথোয়গী সংস্কৃতি অসি ভাৰতকী আৰ্য্যশিংনা লুনা নিংনৰবা ঋগবেদ (Rig Veda) গী মতমদগীদি তাৰৱোই। ঋগবেদদা মৈবু পূজা তোঁবা অমসুং মৈগী মঙান তৱেং—মৰৈ তৱেংপু পূজা তোঁবা অছ মনিপুৰীশিংসু মৈ ইৰাংলম্বগী খুদম ৰাংতনা ফংই। ঋগবেদদা তৱেংকী ৰা য়াওবিবা অসি ঐথোই মনিপুৰীশিংগী পুন্নিদদি তৱেং হায়বা অছ অসি হোজিক ফাওবা কল্লা চলবা মচাক অমনি। খুদম ওইনা—য়েক তৱেং, সলাই তৱেং, চয়োল তৱেং, মৰোল তৱেং, মঙান তৱেং, পুৱোন তৱেং, হিৱেন তৱেংকী ঈশিং অসিনচিংবা কয়া।

ঐথোয়গী হকচাং অসি চহি তৱেং তৱেংকী মতুংদা অফবা ওইববসু ফন্তবা ওইববসু মঙং অমা হেক হেক হোংই; মীওইবগী থোপ অসিসু মথং মথং তৱেংলক ওল্লবগী মতুংদা অৱোইবা মঙং তাৰকপনি। অছগা বাইবলদসু তৱেং হায়বা মশিং অসি য়ান্না মৰু ওইবা মশিং অমনি। মীওইবনা লোন শিজিল্লজিঙৈদা খুংশাগী ইজিং তৌনফম থোকপনি, অছগুহা মতমদগীসু মনিপুৰীশিংনা য়ান্না নৈন-ৰকই হায়বসি মনিপুৰী জগোইনা শেংনা তাকই।

ভাৰত আৰ্য্যশিংনা লাকজিঙৈদা লৈৱহা হাৱাশ্বা অমসুং মোহেন-জোদাৰোগী সভ্যতা অছ হিমালয়গী চিংখোংৱাইদনি। অছগা মনিপুৰনা লৈৱিবা মফম অসিসু হিমালয়গী চিংখাংদনি। হিমালয়গী লমশিং অসিৱাইদা য়ান্না লিৱ-লিৱবা সভ্যতা হোফল্লি। খুদম ওইনা—

হায়রবদা তিব্বতকী সংস্কৃতি (Culture) না পৃথিবীগী মফম পুন্নমস্তগী লিরবনি হায়নরি। অত্ৰুগা মনিপুর হায়বা লৈবাক অসিস্ত মীওইবগী নিংশিংবা ওম্বা ইতিহাসকী মমাংদগী লৈরক্লবনি হায়বা প্রমাণস্তু ফংই। মত্ৰুদি; লৈখারোন খংবাশিংগী মত মতুং ইল্লা মনিপুর, ত্রিপুরা, বেঙ্গোলগী শরুক অল্লাশ্বা, কছাড়, গাড়ে চিংশাংশিং অসি ঈশিংনা থুন্নমই, অবাংদদি চিংশাং পরেং লৈরমই। মতম অত্ৰুদা প্রসান্ত মহাসাগরদা মহাদেশ অমা লৈরমই। হায়রিবা মহাদেশ অত্ৰু ডসিদগী চহি কৰোড় ১০ রোমগী মমাংদা লুপথখিবদগী মনিপুরন-চিংবা লুপলম্বা লমশিং অসি ফাওগৎলকথি।

মরম অত্ৰুনা অস্তুক কুইরবা মতমগী মমাংদা মনিপুরনা লৈরম্বা অসিগী প্রমাণদি মনিপুরগী সভ্যতা ওরাংদগী নত্তে হায়বা তাকপনি। ওসি ফাওবা মনিপুরগী মখা থংবা শরুক্কা ঈশিংগী শরুক য়াল্লা লৈরি। প্রসান্ত মহাসাগরদা হৌজিকস্তু অরুপ্পা চীংজাও লৈরী চীং অসি মাইল ১০০০ শাংই, মাইল ২০০ পাকই। মঙংশিং অসি য়েংলু-রগা ঐথোয়না লৌকম থোকপদি মনিপুরদা থুন্দারকপসি নোংচুপ, অবাং অমল্লং নোংপোক্তোমদগী লাকপা কাংবুনা ওইরম্বা তাই। অত্ৰুগা হৌজিক মনিপুরদা লৈরিবা মীওইশিং অসিদি নেংচুপ্লোমগী শকওংগা ইমান মান্দে। মনিপুরদা তারিবা মীওইশিং অসিদি নেংপোক হারমগী মীনা থাইদগী মশিং হেল্লি। নোংচুপ্লোমগী মীওইনা মনি-পুরদা শিংথাবা য়ানা লৈরমজিবা অসিগী মরমদা ওইবা য়াবা থরা লৈ। অমনা, মনিপুরগা নক্ৰবা নোংচুপ্লোমগী লমদা মতম কুইনা মী তাদত্ৰুনা লৈবনা মনিপুরদা অদোমগী মী চংলক্তবা। অনিষ্টবদা নোংচুপ্লোমগী হায়রিবা লমশিং অত্ৰুদা মী তাজিঙৈদা মনিপুরদা নোংপোক হারমগী মীনা থুন্দাখিবা মরমদি কুইনা ঈশিংদা লুপতুনা লৈরক্লবনিনা মফম অতৈদগী মনিপুরদা মী থুন্দাবা লাক্ৰমগনি। অত্ৰুমস্তবদা, নোংচুপ্লোমগী মীওইশিং অসি মনিপুরগা নক্ৰবা লমদা লৈরম্বা থোক্ৰগনা চংথোক চংশিন নক্তগা লম কোইবা পামদবা।

মৰীশ্বৰদা, মনিপুৰ অসি নোংচুপকী লম্বা ছেপ্পা কুংঙাইৰদ্বা (মতম অছদা মনিপুৰদা ঈশিং য়াম্মা লৈৰদ্বা য়াই)। মঙাশ্বৰদা, নোংপোক অমল্ল নোংচুপকী কাংবু অনিনা মনিপুৰ মুল্লৰদা নোংপোলোমগী কাংবুনা ওমখিবা। অছবু কাংলুপ ময়াম অছনা পুন্দুনা হৌজিকী মনিপুৰী সমাজ অসি অমুক নৌনা ওইৰবনি।

মনিপুৰদা তাৰিবা মীওইশিং অসি অবাংলোমদগী লাকপা কাংবুনা হানবা য়াবগী মরম থরসু লৈবী। মনিপুৰদা শিব মহাদেবনা খুইদগী হাম্মা খুন্দাখি হায়রি, হায়বদি শিব লাংপা কাংবুনা হাম্মা খুন্দাখি হায়বসু লাল্লোই। অছগা 'শিব' হায়বা লাই অসিসু আৰ্যশিংগী লাই ওইৰোই। 'শিব'গী লৈফমদি কৈলাসনি। হায়রিবা কৈলাস অসিদি তিব্বতকী লমনি। তিব্বতকী মীদি মনিপুৰীশিংগা শকতা মাই। অছগা 'শিব' হায়বা লাই অসি ভাৱতা আৰ্যশিংগা লাকত্ৰিঙদা য়াম্মা চাওখংলদ্বা 'হাবল্লা' অমল্ল 'মোহেনজোডাৰো'গী সম্ভাতা থনদ্বা কাংবুনসু লাংলম্বগী প্ৰমাণ ফংই। হায়রিবা মফমশিং অসি তোবদা 'শিব'গী মুৰ্ত্তী ফংখি। মফম অসিদা তাৱদ্বা কাংবুদি ড্ৰাবিৰ জাতিনি হায়নৈ-ভাৱতকী খা থংবদা লৈৰিবা মীশিং। ড্ৰাবিৰ-শিংগা মনিপুৰীশিংগা শক্তাদি খেয়ে তৌইকুসুং সংস্কৃতি (culture) দি য়াম্মা মাই। মনিপুৰদা 'শিব'না খুন্দাবা অছগা 'হাবল্লা অমল্ল 'মোহেনজোডাৰো' তোবদা (dig) 'শিব'গী মুৰ্ত্তী ফংখিবা অছনসু মরম অসোমগী লংলা লংজিন ওই।

শিব মহাদেবনা মনিপুৰদা খুন্দাবসি চিংদা হাম্মা তাই হায়বা ঐখোয়না থেংনৈ। মসিনা তাকপদি মনিপুৰদা খুন্দাবসি চীংদনা হানবা তাবনি। অছনদি মতম অছদা মনিপুৰ তমপাক অসি ঈশিংনা থুমলদ্বা তাই। মসি বাৱীদসু হায়রি। ঈশিং কংথরকপগা লোইনা লোইননা চীংদগী তমদা খুন্দাৰকপনি হায়বদা কৰিসু চিননিঙাই লৈতে।

হৌজিকী মতম অসিদা মনিপুৰীশিং অসি মজোলিয়ামি হায়নরি।

নোংপোকলোমগী মীওইশিং অসিৰু মঙ্গোলিয়ান হায়না ঝুইনৈ। মঙ্গোলিয়ান হায়বা ঝাইহে অসি ইংৰাজী লোমী (Manglian) অহুগা ইংৰেজ অমসুং ইউৰোপকী মীনা 'মঙ্গোল' হায়বা ঝাইহে অসি কদাইদগী লৌরকপনো হায়বা ঐথোইনা থিজিনকম থোকই।

খুইনৈ পোকথবা মতুং তরানিথোইপুৰা শতাব্দীদা ঐথোয়গী এসিয়া মহাদেশকী মনুংচনবা মঙ্গোলিয়া হায়বা দেশ অসিদা চেঙ্গিজ খান কোঁবা নুপা অমা ফাওরজুনা মতম অহুগী পৃথিবীৰু থক থক নিকহল্লমই। লৈবাক জয় তোঁবা নুপা অমসুং মীয়ামগী লুচিংবা অমা ওইনা ওসি ফাওবা অসিদা চেঙ্গিজ খান (Chengiz khan) অসি পৃথিবীগী খাইদগী হেন্দোক থোইদোকলবনি। কনা অমতসু মহাক্ষা চাংদম্বা যাদে। মপাঙ্গন অমসুং মরৌশিংনা জয় তৌরম্বা লৈবাক অসি নোংপোক্লোমদা প্রসান্ত মহাসাগরদগীনা নোংচুপলোমদা কৃষ্ণ সাগর (Black sea) ফাওবা শনোক্লমই।

চেঙ্গিজ খান অসি শোক ১১৫৫ দা পোকই। অঙাং য়ান্না ওইনা মপা কাইনথি। অসুম অহনবা লৈতনা হোংনরকপনা মমৈদা মহাকপু অচৌবা খান নল্লগা কাগান হায়বদি নিংথৌরেন হাপথি। মতম অসিদা মহাক চহি য়াঈদগী হেল্লে। অসুয়ান্না, চহি য়াঈ হেল্লগা লৈবাক জয় তোঁবগী থবক চংথথি। মতম অহুদা মহাক্ষা জয় তোঁখিবা অহু মহাক্ষা পোকখিবা মঙ্গোলিয়া অসিওম্বা নিপান্দগী হেল্লা চাওই অহুগা হৌজিকী ঐথোয়গী ভারতকুম্বা তরানিথোইদগী হেল্লা চাওগনি। মহাক্ষা জয় তোঁখিবা লৈবাকশিং—কোরিয়া, ইৰাক, কুস, শীৰা সম্ৰাজ্য (হৌজিকী ইৰান অমসুং আফগানিস্তান)— অসি হৌজিকী মঙ্গোলিয়াদা তারিবা মীশিং অসিওম্বা ১৮২ দগী হেনগনি।

শগোল তোংবা লাক্ষী লাখ মঙাতনা মহাক্ষা নোংপোক্লোমদগীনা মাক্চুরিয়া (Manchuriya) অহুগা নোচুপ্লোমদা কাকেসস (Caucasus) ফাওবগী মনুংদা লৈবা লম অসি তমথিৰবা নোং-মুংশিংকুমা

খংহৌদনা মঙ্গোলীয়াদা হৌৱৰুগা ঙংছনা নৈথেকখী : মতিক বগুণ লৈৱবা নিংখৌ কয়া ২ অমসুং ধৌৱবা সেনাপতি কয়ামকম চেঞ্জিৰ খানগী নোং হুংশিংনা মাইগৈ খংদনা চেনথুছনা ফুজিল্লমই। অমসুং তৌনা মঙ্গোলিয়াগী মৰুভুমিৰোমদগী শিংলকপা নোং হুংশিং অসিনা ইউৰোপকী য়েনখাদা ফুজিল্লকপদা মতম অহুগী সংসার অহু থরক হনগংখি। অমসুং চাওবা লৈবাক অসি জয় তোবদা চেঞ্জিৰ খানগী মথুস্তা মী লাখ ১৮০ মথুৱাই মাংখী। মতম অহুদগী মীহাং থীবা, থৌনা ফবা অমসুং লাম্‌দা হৈ-শিংখদা 'মোঙ্গোল'হু মঙাইৰে হায়না প্ৰমাণ তোঁনে। হৌজিক ফাওবদা ইউৰোপকী জাতীশিংনা মৰুওইনা ইংৱেজশিংনা তমথিবদা 'মোঙ্গোল' গুমইদা হায়নৰি—'Mongoloid destructiveness', হায়রিবা মোঙ্গোলশিং অসিগা শক্তা মান্নব-শিংবু মোঙ্গোলিয়ান হায়বদি মোঙ্গোলশিংগী কাংবু হায়না খংনৱে।

অমসুং চাওববা মী অমন্তগী থবক, ওসি ফাওবদা থোকখিৰিবা, চেঞ্জিৰ খানগী পাংসোমতনা শেমগংলস্থা সম্ৰাজ্য অহু নিংশিংলুৱগা ঐখোয়না খংবা গুস্থদি কনাগুস্থা মী অমনা মহাকী পুলিদা কদাই ফাওবা তৌৱস্থা ওস্থগে হায়বগী লারবা খুদম ফংই। হায়রিবা মোং-গোলশিং অসিনা হৈনজবদি শগোল অমসুং থাংদনি। মথোয়গী থাং অহু ইংৱেজীদা 'সিমিটাৰ' (Scimitar) কোই।

চেঞ্জিৰ খান অসি পাঙন নন্তে ; 'খান' নজ্জগা 'কাগান' হায়বা অসি মথোয়গী চংনবী মমিংনি। মহাকী ধৰ্ম্মদি অতিয়াগুরু (কুক) শিৱদা লাংলি। মহাকী শাগৈ-নাটৈশিংদি মমৈদা অয়াস্থা ইসলাম ধৰ্ম্ম চংখি। মঙ্গোলশিংগী চংনবী মমিং অমমা 'বাগাতুৰ'—'থৌনা ফবা' য়ান্না কোঁনে। 'খান' হায়বা মিংখোল অসি আফগানিস্তান লোমদদি মী খুদিংমকী ওইনা কোঁবগুম তোঁই। মসি মঙ্গোলিয়াৰোমগী থৌনা ফবাশিং অহুগী মতৌংস্থা ওইৱস্থা য়াই মরমদি—আফগানিস্তান অমসুং ইৰান অসি চেঞ্জিৰ খানগী সম্ৰাজ্যগী মথুং চনবনি। প্ৰমাণ ওইনা হায়ববদা ইংলিসকী 'সার' (ইৰুংডো) হায়বা ৰাহৈ অহু ভাৱত মচাশিংনা মমালোনগুয়া শিজিঃৱকপগুস্থনি।

চেঙ্গিজ খান শোক ১২২৭ দা মশাগী চহি ৭২ শুবা মন্ত্ৰমদা শিখি। মহাকী মচানুপা ওঘোতাইনা নিংথো ওই অমন্ত্ৰ মহাকী মন্ত্ৰমদা মজ্জোলশিংনা অমন্ত্ৰ জয় তৌরকপনা ইউরোপকী ময়াই যৌরকলগা সাইলাসিয়া কোঁবা লমগী লেবনিটজ (Liebnitz) হায়বা মন্ত্ৰমদা পোলেণ্ড অমন্ত্ৰ জৰ্ম্মীগী অপুনবা লান্মীশিংবু মজ্জোল লান্মীশিংনা শোক ১২৪১ দা তকখাইখি। মসিদগীদি ইউরোপ অপুহা জয় তৌবদা য়ান্না লাইরননি অহুবু খংহৌদনা ওঘোতাইনা শিখিবদগী য়ুমলোমদা নিংথো খুবম মুন্নবগী বা থোকুনা মাইখিবা ঋখিজবা মজ্জোল লান্মীশিং অহু শোক ১২৪২ দা মজ্জোলিয়াদা হনবা তাখি। মন্তৌ অমন্ত্ৰা ইউরোপ হিংহৌই। ওঘোতাই শিরবা মন্ত্ৰুদা মংগুনা নিংথো ওই। মনিপুৰীশিংগী মরক্তা মক ওইনা মৈতৈশিংদা মজ্জী হায়বা মিং অসি য়ান্না তোইনা কোঁনে। মসিগী অর্থ শোয়দনা লৈগনি। বাবর হায়বা নুপা অমা শোক ১৫২৬ দা চোংশিল্লুকুনা ভাৱন্তা মুগোল সম্ৰাজ্য লিংখলমই। হায়রিবা বাবর অসি মজ্জোলনি। মহাক্সা লিংলম্বা সম্ৰাজ্য অসি ভাৱন্তা মুগোল সম্ৰাজ্য হায়না চহি ২০০ ৰোম পানগী।

মনিপুৰীশিংগী মশাগী লৈজৱম্বা ধৰ্ম্মদি ‘অতিয়াগুরু নন্ত্ৰগা কুরু (কুৰিবা) শিদিবা’ লাংপনি। ধৰ্ম্ম অসি য়ান্না পাকথৈ; ব্ৰহ্মাণ্ডদগী ৰাখম্বা য়ুমফম ওইবনি। ঐথোয়গী ইপা ইপু পোকপা থুরুম্বা অসিসু চিন লৈবাক্তদি য়ান্না অচৌবা থৌদোক অৰ্মান। ঐথোয়গী কাং মঙং অসিগা চিন লৈবাক্তী য়ুম মঙংগা য়ান্না মাম্ৰৈ। মনিপুৰ হায়বা অসি মহাভাৱন্তা যাওই হায়জনা মনিপুৰী অয়াম্বনা চাওথোকনৈ তৌই-গুন্ত্ৰম্বা মহাক্সা গান্ধীগী মত মন্ত্ৰ ইন্নদি লান অসি ঐথোয়গী হকচাংদা অফবা ৰাখনগা অমন্ত্ৰ ফন্ত্ৰবা ৰাখনগা চিংথেক্ৰবগী লাননি হায়না তাকপিরমই।

শোক ১৭১৪ দা শ্ৰীশান্তিদাসনা ৰামান্দি ধৰ্ম্ম শন্দোৱকপদগী ধৰ্ম্ম অনি চংপা অমন্ত্ৰ চংতবা খাইদোকতুনা মনিপুৰ অসি কাংবু

অনি থোকপা হোঁখি। তমগী মীনা ধৰ্ম্ম অসি চংখিবদগী চীংগী কাংবুদগী অসুম অসুম লাপথোকপা হোঁখী। হোঁকম তিল্লবা, ঈ তিল্লবা, ধৰ্ম্ম তিল্লবাম্বা চীংমী ইচিন ইনাঙশিংবু নোংমা ২ লাপথোক-
রকপা অমসুং অসুম ২ কাঙহনখিবনা ওসি চীং অমসুং তমগী মরক্তা
অসুক নিংবা কাইবগী থাক য়োঁররে। শোক ১৮০১ গী অতুৰাইদদি
মনিপুৰীশিংগী হাম্লগী ময়েক থাদোঁরতুনা হোঁজিক ইনরিবা ময়েক
অসি কন্না শিজিল্লবা হোঁখী।

৯ শুভা পদ্য

মনিপুরগী লিৰবা ইতিহাসতগী হৌজিক লানগী মতমদা অমুক লাক্ৰসি। শ্রীগুন সিংহনা হায়বদগী কেন্দাটকী তজিনা মতুংদা মৈতৈ মচাশিংবু থিনা ভৌজবোই হায়না খুমথ্রে। জাপান্না মনিপুরীশিংবু পোংথাং পুবা কুলী ওইনা শিজিন্নরম্বু থিংলে। ব্ৰটিশনা লৈবা মফমদা মৈতৈশিং অহু থাছনা স্পাই ওইহল্লি। ব্ৰটিশকী লাম্মী লৈবা মফমদা আই, এন, এগী চে চাইহল্লি।

নোংমা কেন্দাটকী কৈনা-অমু কোঁবী মুপী অমগী শল অভাংবী হাতম অনা জাপানগী স্পাই আফিসার অমনা তজিগা লোয়ননা লাক্ৰগা পিয়ু হায়বমই। মতুংদা মুপী অহুনা মঙোন্দা পিবা পাস অহু উৎখি। মতু ফাওবদা শল অহু পিয়ু হায়না কল্লা হায়বমই। মুপী অসিনা লাক্ৰনা শ্রীগুন সিংহদা তল্লরে। শ্রীগুন সিংহনা চংখি-বদা আফিস পুবা কেপ্টেন য়ামাদাসান বেঙ্গুন হেড কাৰ্টরদা চংখিছনা মহাক্কী চাৰ্জ পুবা নাগাসিসানগা উল্লকই। আফিস অহুগী দলান মথক থংবদা কাছনা মবান্নী শল অহুগী মবমদা ডাংনখি। জাপানগী আইন্দা মশানা যাদনা নমছনা কবিগুস্থা অমতা লো হায়বা লৈতে অহুবু লান্দা চীংকুং-মানুংদা বানা শোৰুগিবা লাম্মীশিংবু পিজনিংছনা ভৌবনি হায়না শ্রীগুন সিংহদা হায়খি। আফিসার অহুনা হায়খী—
“ঐথোয় জাপানসু নথোয়গুন্না হান্না চহি ৬০ গী মমাংদদি শা-ঙা চাদবা য়াওরম্বনি অহুবু ঐথোয় জাপানগী মথক্তসু ব্ৰটিশনা পৃথিবীগী মফম অয়াস্বদা নমথবগুম শোয়দনা নোংমা নমথবক্কনি খনবদগী শা-ঙা কল্লা চাওবনি। ব্ৰহ্মা য়ৌরকপসিদা ঐথোয় জাপানশিং অসি লিনসু চাবে, লুইসু চারে, পংচাদা চাখরে; অঙকপনি। শা চাবনা চাদবদগী মতম শাংথনা থবক শুবা ডুমই। মশা মশানবু য়াজবদি ঐথোয় জাপানশিংনা কবিগুস্থা পোং অমতা লোৰোই, মসি নহাক্কী মীদা

লোৱা তাকপিয়ু ঐনা তাকপনি ঙায়বিকুহু। সপ্লাই আফিসাৰনা শল অহু লোৱগা ঐথোয়গীসু শকক থুংলকদবনি মথোয়না চাগদবা নন্তে।”

অসুম তোহুনা পাস অমমম পায়হন্দুনা মৈতৈশিংগী শল হাংপা থিংলমই। মহু তাবদা হিন্দু থালাশিংনা মথোয়গীসু পাস পিয়ু “ঐথোয়সু হিন্দু ওইবনা শল অসি হাংহলনিংদে” হায়হুনা মথোয়গীসু পাস অমমম পিহুনা হিন্দুশিং অমসুং মৈতৈশিংগী শল হাংপা কল্পমই। অচুহা অমসুং অকবা তানবনা ধৰ্ম পুন্নমকী হোঁফন ওইববদি ধৰ্ম অমগা ধৰ্ম অমগা থেংনফম থোক্তবনি।

মতুংদা নোংমা সপ্লাই আফিসাৰনা মৈতৈ অমগী শল লোগদবগী চালাক তোঁববদা শ্ৰীগুন সিংহনা উল্লবদা আফিসাৰ অহুনা হায়থী— “ঐথোয় নথোয়গী স্বৰাজ পীনবগীদমক লাক্ৰিবনি, বৃটিশকা লান থেংনগদোঁবিবনি অহুনা চীংহুংদা লৈৱিবা ৱাৱবা লান্মীশিং অসি পিজনবা শলনি মসিদা নথোয়না হুৱাও হুৱাওনা শল অসি পিফম থোকপনি”। ৱা অহু তাবদা শ্ৰীগুন সিংহনা খুমথি—“ঐগী জাতীনঃ পান্ধা, চংনবী কহী অমসুং ধৰ্মবু ঙাকপা ঙথবু স্বৰাজ হায়বনি। হিন্দুশিংনা শলবু লাইনি হায়না পূজা তোঁনবনি মহু নংনা হাংতুনা চাগে পিৱো হায়ববদি ঐথোয়না পামলিবা স্বৰাজদি অহু নন্তে।” অসুম তোহুনা জাপানশিংনা মৈতৈ অমসুং হিন্দুশিংগী শল হাংপা পুমথিং থিংথি। অহুদগীদি শ্ৰীগুন সিংহ মোলাইজা হল্পকুনা লানগী থবক কল্পা শুৱে।

হুংথিল্লা হুমিং খুদিংগী বৃটিশকী এৱোপ্লেন পাইৱকুনা আফিস তপ্পা বোম হেক ২ ঙাদৰৈ অমসুং মেচিনগন কাপশিল্লমই। মবম অহুনা অয়ুক ওপ্পা ঙাক চাৱগা চীংদা চংতুনা থবক শুবা তাৱমই। লানগীদমক জাপানশিংনা পুথোৱকপা মেপশিং অহু মৱম অয়াহা য়াৱা গুগায়না য়াওৱমই। মেপশিং অহুদা লৱাই খুদিং, খুন খুদিং লোইনা য়াওই। থুংলু থুংলুগদবা খুনশিং অহুগী চাথোক

হান্না পাখোকই মরমদি লম্বী লৈতবনা লান কাগদবনিনা খুদোং চাৰোইদবা লৈরমই। মরম অছনা লান কাৰা হৌবদা মুমিং তৰা, তরানিগী চিঞ্জাক মী খুদিংমক্কা পুৰা হায়না তান্নরমই। য়ৌৰু য়ৌৰুবা মকম অছগী চিঞ্জাক অছ চাৰগা কোন্না লান লোইরগা শিংবিগদবনি হায়না তান্নরমই। জাপানগী আফিসাৰশিং অছনা মনিপুৰ অসি করহা মওংদা লৈবা পাস্থেং হংবদা শ্রীশুন সিংহ অমসুং শ্রীমুখ সিংহ অনিনা খুন্নমই—(“ঐখোয়দি লৈশেমডৈদগী নিংখৌ পানবা লৈবাক্সি ওসি ওরাংদা ব্ৰিটিশকী মখা পোনবা নন্তনা মীখা পোল্লক্তে। মরম অছনা মনিপুৰদি ইনিং তৌনা হান্নগুন্না ষ্টেট অমা ওইনা লৈগনি।” হায়রিবা স্বাক্ষর অসি জাপানশিংনসু য়ারমই।)

আফিস অসিদা পাটি মঙা লৈরমই—(১) মনিপুৰ পাটি (২) উতেজী পাটি [ব্রহ্মা] (৩) অমরসিংহ পাটি [ভারত] (৪) ষান পাটি [ভারত] (৫) আই, এন, এ, পাটি—লেফটেনেন্ট ভীম সিংহ অমসুং লেফটেনেন্ট শ্যাম সিংহনা লুচিংছনা। অতৈ পাটিদি মাগী ২ পাটি লিডৰশিংনা দায় পুরমই। মনিপুৰ পাটিগী দায়দি শ্রীশুন সিংহ অমসুং শ্রীমুখ সিংহ অনিনা পুরমই।

মৈতৈগী তোম্বাসিংহ, বাবুসিংহ অৰাগী স্পাই মকোক তাকউনচিংবা খাছনা চীংগী মীগা মৰী থম্ববা হোংনখি। অসুং তৌছনা হোলকোম বস্তিগী হোলকোয়াম কুকি, চহি ১২/১৩ শুবা অঙাং অমগা অহল চহি ৩০ মুক শুবা অমগা থবক অসিগী মতেং পানবা ফংলে। মমৈদা য়োলপাও কুকি, লমখোখাং কুকি অমসুং লমজাঙম কুকিনচিংবা য়াওরক্তে। ব্রহ্মাদা লৈবা মৈতৈ মৈথৈসু—কলেময়ো, মণ্ডলেনচিংবদগী কেন্দাটতা পুন্নরছনা লান চংবগী ফিবম শেষ খাছনা লৈরমই। কেন্দাটতা পুন্নিবা মৈতৈ ময়াম অসি মিষ্টৰ মিয়ুৰাসান্না কন্না ট্ৰেনিং পিরমই। অছদগী শোক ১৯৪৪ গী মাৰ্চ খাদা মনিপুৰ পাটিগী মী য়েছোৰুছনা মিষ্টৰ মিয়ুৰাসান, নাগা সিসান্নাচিংবা জাপান

সাহেবশিংগা মৈতৈ ১৩ অমগা চীন চীংশাং কাছনা চুৰাচান্দপুৰ তানবা চংখি। মখোয়গী মমিংদি :—

১। শ্ৰীবলহত শৰ্ম্মা, বামোন লৈকাই। ২। শ্ৰীসলাম যাইমা সিংহ, শোইবম লৈকাই। ৩। শ্ৰীমাইৰেনবম অহনজাও, মোইয়াং। ৪। শ্ৰীতখেল্লশ্বন চন্দ্র সিংহ, খুৰাই। ৫। শ্ৰীমুতুম চাওবা সিংহ, কৈরাও। ৬। শ্ৰীলাইশ্ৰম নিংথেমজাও, কেন্দাট। ৭। শ্ৰীতোম্বা সিংহ, কেন্দাট। ৮। শ্ৰীক্ষেত্ৰিময়ুম বাবু সিংহ, তেৰাকৈথেল। ৯। শ্ৰীওইনাম মাইপাক সিংহ, চৰাংপাং। ১০। শ্ৰীনিংথোজম গুলাপ সিংহ, হৈরোক। ১১। শ্ৰীলাইশ্ৰম তোলমু সিংহ, কেন্দাট। ১২। শ্ৰীতোম্বী সিংহ, কেন্দাট। ১৩। শ্ৰীমঙ্গী সিংহ, কেন্দাট।

মাইকৈ অশোমদা হান্না মী তরুক অমসু থাজিনমী :—

১। শ্ৰীনোংথোম্বম অমু সিংহ, হুইকপ। ২। শ্ৰীচানম অমু সিংহ, থোবাল বাংথেম। ৩। শ্ৰীস্নাজাও, থোবাল। ৪। শ্ৰীকোংখাম অঙৌ সিংহ, বাবগাই। ৫। শ্ৰীসাপম অঙৌ সিংহ, কবো বাকচিং। ৬। শ্ৰীথোৰোইজম তোম্বা সিংহ, নোইয়াং।

শ্ৰীগুন সিংহ অমসুং শ্ৰীমুখ সিংহনা লুচিংছুন। লেমহোঁবা মৈতৈ মতৈনে অমসুং চীংমীগী লুচিংবশিংনে মনিপুৰগী থা নোংপোক সিমনাদ। লৈবা চাংপাল, লিবুং, থোংকাং বস্ত্ৰিদগী কাছনা সারকেম চীংশাং অমসুং আংপুসু রোমদা লান কাথংলি। কাংলুপ অসিদা চংপনিং :

১। শ্ৰীলাইশ্ৰম গুন সিংহ, লাইরিক য়েংবম লৈকাই। ২। শ্ৰীলাই-খুৰাম মুখ সিংহ, থাংমৈবন্দ। ৩। শ্ৰীলৌকাকপম মুখ সিংহ, কৈরাও। ৪। শ্ৰীঅরিবম অতোম্বাবু শৰ্ম্মা, থাংমৈবন্দ। ৫। শ্ৰীঅমু সিংহ, কৈরাও। ৬। শ্ৰীনোংথোম্বম অমু সিংহ, কেন্দাট। ৭। শ্ৰীলাইশ্ৰম যুগেন্দ্র সিংহ, কেন্দাট। ৮। শ্ৰীবাটৌ শৰ্ম্মা, মঙলে। ৯। শ্ৰীসিটসেন শৰ্ম্মা, মঙলে। ১০। শ্ৰীবামাও শৰ্ম্মা, মঙলে। ১১। শ্ৰীসৌগাইজম থোমদোন সিংহ, কেন্দাট। ১২। শ্ৰীইবোতোন সিংহ

ককচিং । ১৩ । শ্ৰীমাইৰম থাগোই সিংহ, কেন্দাট । লুচিংবশিংগী
মল্লুদা শ্ৰীলাইখুৰাম মুখ সিংহ অসি থাংমৈবন্দগী চংখিছুনা ব্ৰহ্মাগী
কেন্দাটতা লৈখিবনি, মকম অছদগী লান কারকপনি ।

হাঙ্গরিবা পাৰ্টি অসিনা চাংপোল কারকপদা ব্ৰিটিশকী লাম্বীশিংনা
কিছুনা চেনখিৰমই অমল্ল মথোয়না থাংদা আলু ভাজা তৌরহা
থাংথরমদে । জাপান্না তান্ন তান্নছুনা হাংলহা ব্ৰিটিশ লাম্বী লম্বীদা
ছুছুনা কয়া ২ শিৰমই । শ্ৰীলামথোথাং কুকি অমল্ল ওনথোথাংনা
য়েকুবগী মাইকৈদা যাওবা চীংমী কুকি ভি ফোস'শিংব মনিপুৰ
পাৰ্টিদা চিংশিল্লমই । শ্ৰীলামথোথাং কুকিনা চীংমী নিংথৌশিংব মথং
মথং চিংশিল্লকপদগী শ্ৰীগুন সিংহ অমল্ল মহাকা লোয়নবা কেপ্টেন
য়ামাদসান্না মহাকপু মনিপুৰ পাৰ্টিগী ভি ফোস'কী কেপ্টেন
হাপলমই । মভৌ অল্লয়া চীংমীশিংব মথং মথং চিংশিনথি । শ্ৰীলাম-
থোথাং কুকি অসি তেংনৌবন্দ সব-ডিবিসনগী ব্ৰায়াং খুন্দা লৈবা
লুপানি ।

১০ শুভা পন্দুপ

মতম অজুদা মণিপুরদা মী থাছনা ময়ামদা চৎথরক্লিবা থবক অসিগী মরমদা থংহনবা য়ান্না দরকার ওইরমই। থবক অসি তৌবিনবা মী য়ান্না তাংলবদা শ্রীলমজ্জাডম কুকিনা মাগী ভুপী হোয়াকিম পুছনা শুগুহু লম্বী চংলগা য়ান্না রানা মণিপুর য়োছনা শ্রীপোৎশংবম তমাল সিংহ, শ্রীলাইশ্রম কাছাই সিংহ, শ্রীথোকচোম অডৌ সিংহ অসিনচিংবদা পাটি' অসিগী চিঠি অমসুং চেনচিংবা পিছনা পাও থংহনথি। মছনা মরম ওইছনা হায়রিবা ভদ্রলোকশিং অসিনা জাপান অমসুং আই,এন,এ, গী মতেং য়াবমথে পিরমই। শ্রীলমজ্জাডম কুকিবু অমুক হন্না থাছনা শুগুহুগী লমদা লৈবা শুকোম নিংথৌ পুরকই। মহাক্সা শুগুহুদা চংতুনা থবক তৌরকপদা শ্রীডাক্তর গুলাপচাও সিংহনা মরম খুদিংমক্তা মতেং পিরমই অমসুং মশামকসু মণিপুর পাটি'দা য়াওরিবনি হায়ছনা। হদারুচিংবা পিরকই। মতৌ অসুন্না ডাক্তর গুলাপচাও সিংহনা মণিপুরগী নিংতুংগী লান্দা মানা ওয়া মওন্দা অখাকপা লৈতনা হোৎনথী। হায়রিবা লমজ্জাডম কুকি অসি মণিপুর পাটি'গী স্পাইগী মকোকনি। মহাক্স তেংনৌবন্দগী রায়াং খুন্দগীনি। মতম অসিদা পাটি' অসি চীংগী খুন্দগী ফৌ লৌরগা য়োৎকী তুপীদা শুছনা চাবা তারমই।

পাটি' অসিনা সার্কেম চীংশাংদা কেম্প শাছনা লৈরিউদা য়েক্সবগী লমদা লৈবা খুনশিংগী নিংথৌশিংবু ভি, ফোর্স' থাছনা কোহল্লি অমসুং নিংথৌ অয়াস্বা চংলক্সমই। মথোয়না মাগী ২ খুন্দগী রেসন পুরক্সমই।

মতম অসিদা রেসন য়ৌদছনা খুন অতৈ অতৈদগী ফৌ হোল্লুরগা য়োৎকী তুপীনা শুহন ওইছনা টেলিফোন তারানা পুন্সগা উগী বেংগী শাছনা ফৌ গুরগা লান মাংথাবা সিকািশিংগী রেসন হুন্সমই।

মইদা তুমুদা লৈবা বৃটিশকী লাম্বী জাপানশিংগী মখুস্তা তারতুনা
 হুন্দোৰুহা পোংচৈশিং অহু জাপানশিংনা শিজিহুহৌই। জাপানশিংনা
 আংপ্ৰসু য়ৌৰগা কোলা তুমুদা লৈবা বৃটিশ তেজোন মথস্ত কাইজবনি।
 কেপটেন লমথুংনা মোস্বীদা লৈবা য়েৰুবগী মঙং য়েংবা অমসুং
 এৰিয়া অসোমগী নিংথৌশিং অমসুং প্ৰজাশিংবু মথং মথং থোমজিনবা
 চংথ্ৰিঙেদা সিহাও নিংথৌ লিমথুসৈনা বৃটিশকী ভি ফোৰ্সকী সেকশন
 কামাণ্ডা ওইনা লৈবদগী মনিপুৰ পাৰ্টিৰোমদা চংলজুনা যাওৱৈ।
 মহাক ওফিসাৰ অমা ওইনা থবক, যাংনা অমসুং থৰাই যাওনা
 আংপ্ৰসু য়ৌবা ফাওবা পুথি। অহুগী মতুংদা আংপ্ৰসু য়ৌবদা থোংথু
 শাটন। য়েৰুবগী ওভাৰসিয়াৰগী থবক পুৰস্বদগী মনিপুৰ পাৰ্টিদা
 চংহুনা মানা অমুক ভি ফোৰ্সকী লুচিংবা ওইনা থবক পুথি মহাকপু
 স্যামাদাসান কেপটেনসু য়ান্না লুনা থমথি অমসুং ইম্ফাল থুনা লৌৰ-
 গনি নিংহুনা হুৰাওজথি। মতুদগী পাওয়াঙম, পাওয়াশৈ যুপী, লেট-
 থোঠাং ইলুংদিং, তোইতুং নিংথৌ য়ামথুলুন ১সুং চুৰাচান্দপুৰগী দাম্পী
 —নিংথৌমচা লেটখোথাংনচিংবা ময়াম চংলকথি। মথোইশিং অসিনা
 চামোন কেম্প য়ৌৰকপদদি V Force কী মকোক অমমম ওইনা
 য়েৰুবগী পাজল ময়েং তাহুনাথী। দাম্পীগী লেটখোথাং অসি ইং
 শোক ১৯১৪ দা অহানবা পুথিবীগী লাজাওগী মতমদা মাগী মপানা
 চিংশাং লাকপা ওইবনা কুকি লানগী লুচিংবা ওইবদগী বৃটিশকী
 অকনবা চৈৰাক ফংথী। মতুগী বারীশিং অহু তাবদগী লমন থুস্তা মতাং
 চাৱহুনা মথৰাই যাওনা মনিপুৰ পাৰ্টি অসিদা চংহুনা লান
 লোইবা ফাওবা ব্ৰহ্মাগী তাউঙ্গু য়োনা চংহুনা লাল যাওথি। তাউ-
 জুদগী হায়বিবা দাম্পীগী লেটখোথাং, লময়াং—পলেটমতে, থেংয়োই
 নিংথৌ—য়ামথুলুন, উখাগী সেমথোহাও ১সুং পাকাং কুকি মথোই ৫
 অসি বৃটিশনা ফাছুনা মেনজান (ব্ৰহ্মা) জেলদা থমথী মতুদগী
 ইণ্ডিয়াৰ চিট্টাগোং, অহুদগী কলিকটা I. N. A. জেলদা চহি অমা
 মথাইল্লোম থমথি।

আংগ্ৰহুদা কেম্প শাৰবা মতমদদি চীংগী খুন অয়াস্বগী মভেং নিংখিনা ফংলমই। মথংদা চামোন, বাংকু, খোংজোন, মোনজাং অহুগা মমৈদা য়াইফৌদা কেমপ শাৰৱে। অহিং অমা ময়াস্বগী মকোক ওইবা জাপান আফিসাৰ য়ামাদাসান্না চিংছনা আই, এন, এ, অমসুং ভি ফোস'থৰগা অনালগী লম চাঙেলদা লান চংলি ; মফম অসিদা য়েক্ৰবগা থৰা কাপ্তখি। য়ামাদাসান্না মখোয়গী গিৱজা অহু মৈ ধাবদা খুনগী মী অয়াস্বা চেনখী অমসুং খুনগী মী ১ ফাৱকই। নোংমা চকগী তুৱেন্দা লোং খোনবী অনাল অমা মনিপুৰ পাটিগী ভি ফোস'শিংনা ফাৱজুনা হুমিং নিনি থমখি অহুদগী ব্ৰিটিশলোমগী অৱোনবা পাও পুৱকউ হায়ছনা মাৰু থাখি।

য়াফৌদা শাৰা কেমপ অসিদা আই, এন, এ, ১০০০ ৰোমসু স্বেম্জৰ অমগা অমসুং কেপটেন দেবী সিংহগনা চিংছনা লৈৱমই। মফম অসিদা থা মথাই অমৰোম শুৱকপদা বোম তাখি। ময়াম লানগী থবক শুৱিবা অহুৱাইদা বোম অমা তাখি। তাৱিবা বোম অহুগী মনাক ফুট তৱাৰোম লাগা কোম অমদা, জাপানগী আফিসাৰ য়ামাদানচিংবা অহুম, সিকাং থৰা অমসুং জীপ্তন সিংহসু লোংলমই। মতম অহুমভুদা পলেন্দগী ব্ৰিটিশনা কাপলকপা ভোপ মকুশিংনা মখোয়গী মনাক্কা, চকপি তুৱেন্দা ইতং তংতনা তাখি। অহুগা মনিং চীংদোনলোমদগী মেচিনগন কাপশিল্লকপনা কোমদগী থোকপা লুনা থোক্ৰমই, মথন্তগী প্লেননা বোম ধাদৱমই, মেচিনগন কাপশিল্লমই। আফিসাৰ য়ামাদাসান্না খোংজোনলোমদা হন্দোক্ৰসি হায়ছনা আই, এন, এ, শিংনে অমসুং জাপান সিকাং থৰনে থনমগা মখোই থোং-জোন্দা হন্দোকখী। অসুয়া য়াফৌগী বোম তাবা অসিদা জীপ্তন সিংহগী অক্ৰ অক্ৰবা চে, লানগী মৱমদা গুগাইনা ইবা ডাইৱি অমসুং অতৈ কয়ামক্ৰম মাংখী। ভি ফোস'থৰা অশোক অনা য়াওৱমই অহুগা হলুখুশৈ কোবা ভি ফোস' অমদি শিৱমই ; আই, এন, এ, সিকাং থৰা শোকখী, থৰা শিখি। খোংজোন য়োনা হন্দোক্ৰবা মতমদা অৱৈ

অৱৈবা শেংনা-থাইনতুনা লেনখী। চাকথোং কোন লৈতবদগী
 ক্রীশুন সিংহদি মুমিং ৬ নি ফাওবা চাক চাখিদি।

লৈফমগীদমক্তা ঝাংকুদা কেম্প শাৱমই। মফম অসি ঈশিং
 য়ান্না লাপমমবদগী ঈশিং শোকপিনবা মী ফংদতুনা ঈশিং হেক ফংদে।
 ময়ামগী ঈশিং ফংননবগীদমক্তা ক্রীশুন সিংহনা খুনগী মুপী অঙাংশিংবু
 শোকহল্লমই; অমসুং মহাক্তি তুহ্মা মতম যৌৱবা ফাওবা থবক
 চিল্লমই। মত্ৰ উবদা জাপানশিংনা মনিপুৰীশিংবু ভাৱতকী মল্লুদা
 অভকপা জাতি গমনি হায়না ইকাই খুমখি।

মতম অত্ৰদা মহাক উইহ-ৱাইহে মনামশিং চাছনা লেনখী অমসুং
 দাৱচিন খুনগী জি ফোস' আংনি হায়বা অমনা মহাকী চানবা।
 আলু, পান, মাইৱেলচিবা থিছনা পুৱকই। তককনি শুবদা য়াম
 খৱা ফংতুনা নত্ৰ লাৱা তোৎলগা পাক্কা নমতুনা উতোংদা য়েনশাং
 থোংলগা চাখি। মুমিং ৭ নি শুবদা থোং-থাক্কা বোমচিংবা ক্রীমুখ
 সিংহ কোঁবা আংপৱসুদা লৈহোঁবা মৈতৈ মুপা অত্ৰদা পীৱকতুনা
 চাক থোংতুনা চাখি।

প্ৰসান্ত মহাসাগৰদা

হৌজিক পখিবীগী মফম অতৈদা লানওং কবম তৌৱিবগে হায়বা
 অমুক্তং য়েংখিস। ঐথোয়না থেংনথে শোক ১৯৪২ গী হৌৱকপদা
 জাপান্না কেরোলন্স, জিলবাৰ্ট অমসুং নিউ ব্ৰটেন্‌চিংবা ইথংশিং
 লৌশিনখি। অত্ৰবু ফেব্ৰুৱাৰীদা আমেৰিকাগী লান্‌দীনা প্ৰসান্ত মহা-
 সাগৰদা লৈবা মাৰ্সাল, জিলবাৰ্ট ইথংমটৈ, নিউ ব্ৰটেন অমসুং ৱাক
 ইথংচিংবদা লান্‌দাখী। মাৰ্চ থাদা জাপানগী কোহুং টোকিওগী
 থা-নোংপোক থংবদা লৈবা মাৱকস ইথং অমসুং সালামাঙনচিংবা
 ইথংশিংদা আমেৰিকানা বোম থাদখি। এপ্ৰিলগী তাৱিথ ১৮ দা
 টোকিওদা বোম তাখী। মে ৭ অমসুং ৮ দা বিসমাৰ্ক ইথংমটৈ মনাক্তা
 জাপানগা আমেৰিকাগা অকনবা ঈশিংগী লান চখি। আমেৰিকাগী
 জাহাজ অচৌবা অনি থিনা শোকখি, প্লেন অনি কাপখি। জাপানগী

প্লেন পুবা জাহাজ অমা, অচৌবা ক্ৰুইজৰ (থুনা যাংনা হোনবা য়াৰা জাহাজ) অহুম, ডেস্তুয়ৰ অনি অসিনচিংবা মাংহনখি। মতম অসিদগীদি জাপানগী ঈশিং লানগী থবক অসি প্ৰসান্ত মহাসাগৰগী ময়াই অমসুং অৱাংলোমদা থৈখী।

জুনগী তাৰিখ ৩ দা মিডৰে ইথৎতগী আমেৰিকাগী প্লেনশিংনা জাপানগী জাহাজ মপৈদা বোৱ খাদখী। আমেৰিকাগী ঈশিংগী অচৌ অচৌবা জাহাজ অমসুং মথল মথলগী প্লেমা জাপানগী জাহাজ-শিংদা লান্দাখী। আমেৰিকাগী তোরপেডো বোম্বৰ অনি ঈশিংগী তোরপেডো প্লেন মঙা অমসুং ডাইব বোম্বৰ নিপান কাপখী। ঙাহাক চৈৱক অহুদা জাপানগী জাহাজশিংদা আমেৰিকাগী তোরপেডো ক্কাড্ৰোনশিংনা কমা লান্দাখী, জাহাজ অমদি লুপহনখী। অসুম তৌনা কমা অসোমদা লান শোৱুৱিঙৈদা মিডৰে ইথৎতা জাপানগী প্লেন-শিংনা অঙকপা ফংনা বোমনা লান্দাখী। তান্নিখ ৬ তা জাপানগী সবম্ৰেনিন অমনা তোরপেডো কাপতুনা আমেৰিকাগী অচৌবা জাহাজ 'য়োবকতাউন' লুপহনখী। অহুগা জাপানগী জাহাজ অচৌবা অমসু লুপহনখী। লানফম অসিদা আমেৰিকাগী লান্মী ৩০০ দগী হেন্না শিখী। শোৱুখিবা লানফম অসিদগী আমেৰিকানা খুদোং খৱা ২ চাবা হৌখী।

১১ শ্রুতা পদ্য

মতুং তারকপা লিবিয়াগী লানফম

অব্রাং আফ্রিকাদা জার্মন জেনেরেল রোম্মেল অমসুং ব্রিটিশকী জেনেরেল ওটিনলেক অনি অসিনা লুচিংছুনা অকনবা লান থেংনথি। জেনেরেল ওটিনলেকী লান্মীনা কোড অনিনি—১৩ শ্রুতা অমসুং ৩০ শ্রুতা। রোম্মেলগী লান্মীনা—আফ্রিকা কোড (১৫ শ্রুতা অমসুং ২১ শ্রুতা পেঞ্জর ডিবিজন), থোংমী ডিবিজন অমা অমসুং ৯০ শ্রুতা লাইট ডিবিজন অসিনি। মহাকী লান্মী অসি শরুক অল্পম থোকপগী ১না জার্মননি অহুগা অরেশ্বনা ইটালি লান্মীনি। লানফম অসি সিডি রেজাকতা নবেম্বর ১৮, শোক ১৯৪১ দগী জানুৱারী ১৭, শোক ১৯৪২ ফাওবা শোক্খী। শোক্খবদি সিডিবেজাক্তা (আফ্রিকাগী অব্রাং থংবা শকক ভূমধ্যসাগব মপান্দা লৈবা লম অমা) ওইববসু লানফম অসিগীদমক য়ান্না মক ওইবিবা লমদি বারডিয়া অমসুং টোট্রকনি—অনিমক সমুদ্র মপান্দা লৈবা ঙাকনি। লম অনি অসিগী মরক্তা চীংমান য়ান্না লৈ। সমুদ্র মপান্দগী মাইল ১০ গুয়া চংশিল্লগা চীংয়াং অনি লান্দুনা চীং অমা শাংনা চংলি ; মসিগী মথা থংবদা মগুং ঋদ্রবা পাক্রবা মকভূমী লৈখী। জার্মনশিংনা টোট্রক কোইশিল্লমই অমসুং সিডিরেজাক অসি জার্মনশিংগী মখুংতা তাথি। জানুৱাবী ২, শোক ১৯৭২ ফাওবদা ব্রিটিশকী অশোকপা অমসুং অশিবা মী ১৮,০০০ অমসুং জার্মন মাইকৈগীনা ২৪৫০০ অহুগা ব্রিটিশকী মখুংতা মী ৩৬,৫০০ বোন্দী তাথি।

লিবিয়াগী লান অসি কুইনা অমসুং কন্বা শোক্খি। মসিগী মক ওইবা মরমদি ভূমধ্যসাগব অসি তাম্রকপনি। শোক ১৯৪১ গী ডিসেম্বরদা জার্মনশিংনা মাল্টাদা বোম য়ান্না থাদথি। ডিসেম্বর ২৫ দগী ৩১ ফাওবদা মাল্টা ইথংতা বোম ৬০ বক থাদথি। অহুগা শোক

১৯৪২ গী জাম্বুরারী খাদা বোম ২৬৩ লক খাদখি। মসিগা লোইন লোইননা বৃটিশকী লানগী জহাজদা থক্তগী প্লেননা, জমিংদা মাইন অমন্তু টোরপেডোনা লান্দাখি। বৃটিশকী জহাজ ৭ লুপহনখি; অতুদগী হেন্দুনা ইজিপকী নীল তুরেল তাফম অলেকজেন্ড্রিয়াগী হিথাংফমদা হায়জিল্লক্তুনা বৃটিশকী জহাজ অনি টোরপেডো কাণ্ডুনা মাংহনখি। অঙকপদি, মুমিং ১৭ নিগী মন্তুদা প্লেন যাওদনা রো-ম্মেলনা বৃটিশকী লাগ্মীবু মাইল ৩৫০ দগী হেন্না তকশিনখি। শোক ১৯৪২ গী মে খাদা জর্মনিংনা মাল্টাদা বোম ৫,৭১৫ রক হেন্না খাদখি; নোংমগী মন্তুদা ২০০০ রক য়োনা খাদখিবা যাওই। কল্লা ইজিপ য়োনবা থোজিল্লকপনা জুন ২১ দা টোক্রক অসি রোম্মেলগী মখুতা তাখি। লিবিয়াগী লানফম অসিদা রোম্মেলগী টেক ৩৮৬, প্লেন ৮৫০ মাংখী। বৃটিশকীনা হান্নগী অতুগী মথক্তা জহাজ ৯; অমন্তু লাগ্মী ৩৩,০০০ য়েবুগী মখুতা তাখী।

জর্মনিংগী মাইথোং লাংশিনবা

শোক ১৯৪১ গী ডিসেম্বর তারিখ ৭ তা আমেরিকানা লান যাওরকপগী বা তাবদা জর্মনী অপুস্বা মকোক্তা মখু হাপলমই। অতোপ্লা অমনা রুস মাইকৈদা জিরোগী মখা ডিগ্রী ৪০ য়োনা ইংথ্রে হায়বা পাও তাবদা হেন্না বারমই। অহানবা লাজ্জাওদা আমেরিকা চংলকপদগী লান মাইথিখিবা, অতুগা নেপোলিয়াননা রুসদা লান্দারুবদা মাইথিখিবা অসিনচিংবা মথং মথং নিংশিলক্লমই। মতম অসিদা মী অয়াস্বা খেন-চাং য়েংনরমই। শোক ১৯৪১ গী ডিসেম্বর থাখাইরাইদা জর্মনি লাগ্মীশিং অসি রুসকী লানফম অয়াস্বদা মাইথিবা হৌখি। ডিসেম্বর ২৬ তা কালুগা (Kaluga) হায়বা রুসকী মক্ক ওইবা সহর অতু জর্মনিংগী মখুতগী লৌখি অমন্তু শোক ১৯৪২ গী জাম্বুরারী ২০-২২ গী মন্তুদা মোজহাইস্ক (Moz-haisk) হায়না কোঁবা মোস্কোগী নোংচুপ্তা মাইল ৬৫ দমক লাগ্মা লম অতু রুসকী লাগ্মীনা অমুক হেন্না লৌশিল্লমই। রুসকী লাগ্মীশিংনা

মৰৈবাক কল্লবগীদমক কদাইকাওৰা হোংনখিবগে হায়ববু পাত. লাডো-গাঙ্গী মথক্তা তাবা উননা জামুৱাবীগী মনুংদা মোটোৱগাড়াইগী লম্বী শেষখী ।

শোক ১৯৪২, জুনগী অহানবা হাপ্তাদা জৰ্মন লাম্বীশিংনা সেবাস্তোপোলদা কৰা লান্দাখী । লানবন অসি ৰুসকী লাম্বী ৭৫,০০০ না জেনেৱেল পেট্ৰোবগী কমাওদা ডাক্কমই । লানবন অসিগী মথক্তা জৰ্মনশিংনা টোপ মৰু টন ৫০,০০০, বোম ২৫,০০০ হৈথখী অমসুং জুলাই ১বদা জৰ্মনশিংনা লৌশিল্লমই । অসুম তৌনা ক্ৰিমিয়া পুখা জৰ্মনশিংগী মথুংতা তাখী । জৰ্মনশিংনা ডোন তুৱেল লান্দুনা কোকেসিয়া চংলকখি অমসুং আগষ্টকী মনুংদা মাইকোপ, তেৱেককী ময়াই থংবা শৰুক লৌখী ; শম্বা হায়ববদা কোকেসিয়াগী লানফম অসি জৰ্মনশিংনা মাই পাকখি । হৌজিক মথাদা চংথৱকদবদি ৰুসকী মী লাখ ৫ তাবা ষ্টালিনগ্ৰেড অসিসু জৰ্মনশিংনা খুত্ম চনখি । জৰ্মনীনা শোক ১৯৪১ গী জুনদগী নৈখাইৱকপনা ৰুসকী মী ৩০% মাংখী—৫৮,০০০,০০০ ।

হিটলৰগী যথাদা যত্নাদাশং Jews গী ফিবম

নোংমা হিটলৰনা হায়খী “ঐহাৰ্গা জৰ্মনীগী চালেল্লর ঙইরম্বা অসি ঙ্গোপনি । ঐনা এস, এ, নজ্জগা এস, এস, (S. A. or S.S.) নহা অমা ওইজ্জরম্বা খোত্তনা যছদিশিংবু হাকথেননা পেৰা কিন অমন্ত্ৰং খুতুয়া থিজ্জবা ফংলবদি কয়া লুংঙাইগবা । মথোয়দি য়ান্না হম্ববা জীবনি, মথোয়না মতোল্লবনি ।”

জেপেলিনগী মরমদা মুন্না খংবা ডাক, একেনরনা ইনশিনবদগী গোইরিংনা যছদি খরবু হেক খত্তোকপা ফত্তে হায়রুবদা হিটলৰনা শাওমনখিছুনা মছগী লুমিত্তগী মাগী মমাংদা যছদিগী করিগুম্বা অফবা বা অমতা ঙাংহনখিজে । লান হৌরকপদগীনা শোক ১৯৪২ খ্রী কালেন চংজিঙেগী মলুংদা ক্ৰস, বালিটককী লৈবাকশিং অমন্ত্ৰং পোলেণ্ডা য়ামজবদা যছদি ২০০,০০০ দি হাংখি । লাখ লাখতা ফারগা পুন্লপ ২ কোর খারগা হোইজিন্দুনা থমই । যছদিশিংবু হাংপদা হিটলৰগী মতেং পাংবনা মরু ওইনা এইচমান, ট্ৰেইচর, গেয়বেলস অমন্ত্ৰং হিমলরনচিংবনি । শোক ১৯৩৩, জানুৱাৰী ৩০ দা হিটলৰগী মথুংতা শক্তি পায়খিবদগী ফিবম অসি হৌখী ।

জিউ (যছদি) শিংবু করিগুম্বা শিংথাৰা য়াবা ফম অমতা পায়হনখিজে, লিংশিং লিংশিং হোইছুনা পন খাছুনা থনমই । মথে ইগী মাল গুদাম লুট তৌরমই ; শোক ১৯৩৮ গী নবেম্বর অমন্ত্ৰং ডিঃস্বরদা যছদি ৪০০০০ পোলেণ্ডা থাদোকখী । জৰ্মনীদা লৈবা যছদিশিংগী মথক্তা ৱেইচমার্ক (জৰ্মনীগী লুপা) ১০০০,০০০০০০০০ জোৱী তৌখী অজ্জগা মথোইগী থুদেকপিখিবা য়ুমকৈশিং অজ্জ মরনাই ২ নমছনা শেমজহনখী ; মথোইগী লাইশংশিংবু থুদেকখী । যছদিশিংগী ইনফ্ৰ-ৱেলতা তুংশিনজবা মথে লোইনা মংখি ।

অসিঙ্গী হেন্দোজুনা, যছদিশিংবু হোটেল, সিনেমা হোল, থিয়েটার, মিউজিয়াম (অরিবা পোং থমফম) অমসৃণ ঈরুজফমনচিংবদা চংহনখিড়ে । কোর্টনা দণ্ডি পিরবলিং অছ শিখিবনা অয়াস্বনি । হু-হু, হু, অঙাং, হুপী ; অখাকপা লৈতনা কারখানাদা থবক শুহনখা, নিংথমখাদা যছদিশিংবু ফিরোন মতিকচানা শেংহন্দনা অমসৃণ খোং-উপনাচংবা উপহন্দনা ত্রত ২ ঈংবা মতমদা উন কোথোকহল্লমই । খোংউপ লৈননবা অমসৃণ ফি-রোন লেবনবা রাসন কার্ড পিরমদে ; মখোইগী রেডিও অমসৃণ টেলিফোনশিং অছ নমছনা লৌরমই । জর্মনী খাদোক্রবা উপায় পুন্মক পুমকক ককখি । শোক ১৯৩৩ দা জর্মনীদা যছদি ৬০০,০০০ লেরন্বদগী হৌজিক্তি ১০০,০০০ দা মঙাইরে । যাব-মথে জর্মনীদা যছদি লৈতনবা হিটলরনা হোংনরক্লে । হোন্দোকপা লোইজিউদা জর্মনীদা লৈহোবা যছদিশিং অছ নাপুগী ডেবিদ থরানমিচাক অমমম শিগদবান হায়বা হুকুম ফংলমই, মছদা জুদে (যছদি) হায়বা রাইে খাই । হুকুম অসি শোক ১৯৪১ গী সেপ্তেম্বরগী অছবাইদা থোকখী । অছগী তুংদা থরানমিচাক আসি যছদি খুদংমকী খোংজিন্দা খেংপগী হুকুমসু তারমই ।

যছদিশিংবু তাহোক্রমদাইদা মাগী অরৈবা মান-চাং পুন্মক নাঞ্জী অঙম্বলিংদা রিপোর্ট পিখংকদবনি হায়বা খংহল্লকই । অছদগীদি যছদি অমগী মশা মশাদা পকপা ফিরোন নতুন অতৈদি লোইনা লৌখংখিবা তারমই । খংহোদনা হুকুম অমা তৌরগা ময়ুমদগী যছদি লিংশিং ২ হোইদোক্রগা সহরগী মতাইদা পুলপ ২ নমশিল্লমই । অহাংবা যুমশিং অছ সরকারনা শিজিল্লবা নত্রগা অঙোবা জর্মনীশিংদা লৈহল্লমই । আরোইবদা যছদিশিং অছ নমছনা “ঐহাক দেশকী য়েক্কাবনি” হায়না শোয় তৌহল্লগা জর্মনীগী মপান্দা খাদোকই । মখোইগী পাসপোর্ট অছদা কয়েক বান্দবর—Rueck Wanderer (ময়ুমদা হল্লকপা)—হায়না থারমই । যছদিশিং অসি মী খংদনবা হায়ছনা মুংদাংদা হোইদোক্রমই । নোংয়াই মতমদা জর্মনীগী গেস্তাপো

(Gestapo) আফিসার অনি-অহম লাগ্গা থোংদা কাক ২ থিল্লগা যছদিশিংবু পুথোকই ; খাও মচা অমদা চনবদগী হেমা পোং পুহন্দে । পুলসগী গাড়ীদা হোল্লগা ডাহাক পনফম কেম্পদা পুল্লপ ২ লৈহল্লমই, চিনবনা ফমফম ফাওবা লৈরমদে ; মফম অছুদা মফি-মরোন হোংদোক-হল্লগা মপোং-মটৈ চোক তৌরমই । মথংগী মুমিংতদি যছদিশিং অছু পুলিসকী গাড়ীদা হোল্লগা নোংপোক থংবা ইউরোপলোমদা থোংশানগনি । তৌবিবা থবক অছু মী অতৈ উদনবা কল্লা ডাক শেল্লী ; মসিনা তাকপদি হিটলরগী ধোং আস য়ানিংদবা কয়া ২ লৈরম্বা তাই—নমছনা তৌথিবনি । মছবু হিংসাগা মায়োক য়াবদা করিগী চিংনরিবা ? পোলেগুগী নোংপোক থংবা শরুক্তা যছদিশিংবু খুন্দাহনগে হায়বসি হিটলরগী বাখননি ।

করিগুস্বা, গাড়ীদা তোংলবসু অঙৌবা জর্মন্ অমা লেপ্পৎ দি কনাগুস্বা যছদি অমতা ফমবা য়াদে । কনাগুস্বা যছদি অমতা পব্লিক টেলিফোন শিজিল্লা য়াহল্লমদে । ফিবম অসিদা যছদি লিশিং ২ মতোমতা শিজরমই । মতম অসিদা বর্লিনগী যছদি অসপটাল (ল্যোংশং) শিংদা হাপ্তা অমমদা মতোমতা শিজগে হায়ছনা তৌরমবা মী ২৫ দগী ৩০ ফাওবা যৌখী—ইজং মাংগদবা লৈরবদি, পুল্লি অসি বরি তৌনগদগে ? ইজংকীদমক্তা মীওইবনা হিংনবনি ; “মীওইবদি মানা পামজবা ফিদমগীদমক্তা মথরাই খাদোকপনি”—মেইনকাফ (Main kampf), হিটলর । হিটলরনা ফিদম অমগী মখাপোন্না তৌরক্ৰিবা অছুগুন্না যছদিশিংসু ফিদম অমগী মখা পোন্না হিটলরগী মায়োকতা থবক কল্লা পাইখংলমফম থোকপনি ।

করিগুস্বা থেংলবা অহিংদা গেস্তাপো (পুলিস মখল অমা) শিংনা থোং থিল্লরবদা চারগা হেক শিবা য়ানবা যছদিশিং অয়াস্বনা মশাদা ছ পুনরমই । জর্মন্ অঙৌবগা যছদিশিংগা চারৌ-মৌরৌনবা য়াহল্লমদে, হাল্লা লৌনরম্বশিংবুনা খাইদোকহল্লমই । লাটভিয়াদা যছদি ৫৬,০০০ জর্মন্শিংনা হাংখি । লিথুয়ানিয়াদা পোলেগুদগী পুরকপা

যহুদি ৩০,০০০ হাংখি। টাউন কয়া অমসুং খুল্লক কয়া কয়াদগী যহুদি—মুপী, অঙাং, অহল লমনপুয়া শিংবু লমহাংদা হোইদোঙ্কগা মশা মশাবু কোম তৌহল্লগা কাপতুনা হাংলগা ফুমজিল্লমই। টাউন অমতদগী যহুদি ৮,০০০ দগী হোম্বা মঙং অতুয়া হাংলমই। কুসকী য়ুফ্রেইন্দা যহুদি ৪০০০ হেক্তা কাপতুনা হাংলমই। লোম্বা ২ মুংদাং-গুস্বদসু যহুদিশিংবু কাপতুনা হাংলমই। যহুদিশিংবু লাক্ষখিবা মঙং অসি লিছনবু লোইরোইদবগুম তৌই।

যহুদিশিংগী মরমদা য়ায়া শম্বা খরদং ইজগে। মথোই জুদা বর্ম চংলি—Judaism. মথোইগী ধর্মগী বারী মতুং ইম্বা 'উর' সহর হায়না কোঁবা জ্বালদিজ লৈবাক্তা চহি ৪,০০০ রোমগী মমাংদা তেরাহ কোঁবা মুপা অমা পোকখী। মহাক মুক্তি শারগা য়োন্দুনা চাই। মহাকী মচানুপা অহুম পোকই—অব্রাহম, নাহোর অমসুং হরন। মচাশিংসি য়াওশেল্লমই হায়না খাজনে। মফম অসি মূর্তি লাংপা লমনি। অব্রাহমনা মূর্তিনবু করি কান্নগদগে খন্দুনা নোংমা মপানা শারিবশিং অহু শিংজংনা য়ান্তুলুৱে। অহুদগীদি মফম অহুদা লৈবা য়াজুতুনা অরাংপাংনা কানান কোঁবা লমদা আব্রাহম, মুপী অঙাং পুতুনা চংখি। মহাকী মশু আইজেক নজ্জা ইসরেল (Israel) কোঁবা অমা লৈরমই। ইসরেলগী মচা ১২ পোকই। মথোই অসি অসুম শন্দোরক্কে। কাংবু অসিবু ইসরেলগী শাগৈ হায়না খংনখি। কানানদা চাক তাংতুনা মথোই অসি ইজিপকী নীল তুরেল মপান্দা হোংখী। মতম অহুদা ইজিপকী মীদি শন, জুই, হৌদোং, ডা, জিচেকনচিংবা লাংলমই। ইজিপকী নিংখোনা ইসরেলশিংবু মথোইগী শাজ্জং লোননবা হায়তুনা লোইনা মীনাই ওইহল্লি। মাছনসু ওইবা য়াজুতুনা ইসরেলশিংগী পোটিকপা মুপা মথৈ ঈশিংদা খাদ্গদবনি হায়না হুকুম তৌখী, মরমদি লৈহোঁবা মুপীমচাশিং অহু ইজিপকী পাংখন্দা ময়ুম পাম্ননবগীদমক্কা।

অহুবু অঙাং অমদি থুমুক্তা হাপতুনা নীল তুরেন্দা খাদখি। জুমিং অহুদা নিংখোগী মচা মুপীনা খেংনকতুনা অঙাং অহু মহাক্কা

মচা ওইনা য়োকখি। অঙাং অসিগী মমিং মোজেজ (Moses)
খোনখী। চাওৱক্কাগা মোজেজনা মহাকপু ইসৰেল শাগৈগীনি হায়বা
খংজখি। নোংমা ইজিপকী নুপা অমনা ইসৰেল মিনাই অনিথকপু
খিনা ফুবিবা উবদা মোজেজনা ইজিপ নুপা অমবু হাংলুৱে। ইজিপতা
লৈবা ফররোই খন্দুনা মিদিবন কোঁবা লৈবাক অমদা চেনখি।
মফম অতুদা মহাক লুহোংখী। মফম অতুদা মকুবোকাঁ য়াওশেনবা
তেংবাংতুনা লেনখী। মানা চীংদা য়াও শেন্না ২ লাগ্না ইজিপতা
মিনাই ওইনা লৈহৌরিবা মাগী ইসৰেল জাতিগী খল্লবদা হেন্না
থোইনা বাৱমই। মহাক্কা “ঐগী জাতিনা মিনাই ওইতুনা লৈরিবা
মথৈ ঐহাক নিংতমজিবিনি ; মথোইনা মিনাই ওইৱগা ঐনা মসিদা
নিংতমতুনা কৰি কাৱগনি, অতুনা চংতুনা ঐগী জাতিবু কনবনা ঐগী
ইথোনি”—অসুন্না খল্লমই।

মহাক্কা. অতুদগী চংতুনা ইজিপপু ঈগী তুৱেন চেলহল্লমলগা
ইসৰেল জাতিবু প্ৰতুনা লাকখী। মসি ওসিদগী চহি ৩২০০ ৰোমগী
বানি। অসুন্ম লৈপাক জয় তৌতুনা লাকপনা কানানগী লম
পেলেন্সাইনদা লেপখী। মফম অসিদা ইসৰেলগী নিংথো অহম
পানখী—সাউল, ডেবিদ, সোলোমোন। মোং মান্নৱক্তুতুনা ইসৰেল
অমসুং জুদাহ হায়বা লৈবাক অনি থোকখি। মথোই মশেন কাই-
নৱকপদগী জাতিগী মপাজল শোস্তৱক্তুনা মথোইবু অসিৱিয়া অমসুং
বেবিলোননা জয় তৌখি। বেবিলোনিয়াবু অমুক পাৰ্চিয়ানা জয়
তৌখি। পাৰ্চিয়ানা ইসৰেলশিংদা মথোইগী লৈবাক অমুক হজ্জিন-
হনখি। পাৰ্চিয়ানা ইসৰেলশিংগী লৈপাকপু ‘জেহুদি’ কোঁখি। অতুদগী
মিং অসি লাকপনি। যহুদিশিংগী লৈবাক অসি গ্ৰীস অমসুং
ৰোমগী কাংবুনা মথং ২ জয় তৌখী। অকোনবগী লানফমদা ইস-
ৰেলগী লৈবাকতা মী লাখ ১৫ ৰোম শিখি। মতম অতুদগী যহুদিশিং
অসি মচাই ২ চংথোকখি। ১৯ শতাব্দীগী লোইৱমদাইদা ভিয়-
নাগী ডাক্তৰ থিওডোৰ হাৱজল (Dr. Theodor Hurzl) না

“যহুদিশিংগী লৈবাক” হায়না কোৰা লাইবিক অমা ইথি।
মকোকত। মহাক্কা ইথি—“নখোইনবু খল্লবদি, মসি মং ওইরোই।”

মহাক্কা হায়বগুম্ভনা শোক ১৯৪৮ গী মেগী ১৪ দা পোলেস্তানইদা
যহুদিশিংগী ষ্টেট ইসৰেল হায়না ধোন্দুনা লিংখৎথে চাহি ২০০০ রোম
মাংলুব্বা মৰৈবাক অমুক ফংজথি। অহুবু কৰিগুয়া ইসবেল অসি
মপাঙ্গল য়ান্না কল্লকুনা মখোইনা চাহি ২০০০ রোম মিনাই মিশল
ওইনা লৈরুবছ কাওথোকথিহুনা হিটলয়গী নাজী পাৰ্টিগুয়া
ভৌবক্কা?

১৩ শুভা পদ্মপ

জাপানগী ময়ুমদা লান তমশিল্লকপা

আমেরিকানা হরাইন ইথৎতগী জাপানগী ময়ুমদা লান তার-
ক্বা কমা হোৎনরকই। অষ্ট্রেলিয়ারোমদগীনা সোলোমোন, রাবোল,
নিউব্রুটেন, নিউ আয়রলেণ্ড, নিউ গিনি অমসুং মোরাটাই ইথৎ-
লোমদা চংশিল্লমই। জাপানশিংনা মথোইগী মরৈবাক অসি ময়ুমদা
অমা মপান্দা অমা, অনিথোক্কা ডাক্লমই। মপান থংবা লাইন
অতুনা অরাংদা ক্যুরাইল ইথৎতগী মারকস, বেক, জিলবার্ট ইথৎকী
নোংপোক্কাই অমসুং লাকপনা মথারোমদা এলিস অমসুং সাস্তা-
ক্কাই মরক্তা লাক্কা নোংচুপলোমদা অষ্ট্রেলিয়ারগী অরাং ওইনা
অমসুং চংখিতুনা তিমোর অমসুং জাভাগী হেক মথাদা লাক্কা ব্রাক্স
য়ৌই। ময়ুমদা লাইন অতুনা জাপানগী কোমুং টোকিওদগী মথ-
ারোমদা বোনিন, মারিয়ানাস, সাইপান, মোরাটাই, অস্ট্রোইনা অমসুং
তিমোর ইথৎ যৌই।

জাপানগী প্রসান্ত মহাসাগরদা অষ্ট্রেলিয়া তল্লা কুজিল্লকপদা
আমেরিকানা নিউজিলেণ্ডগী ক্লোরিদা অমসুং গাউদাল থোংলোমদা
চংশিল্লমই। মফম অসিরাইদা এরোড্রোম অমা মপুংকানা শেষগৎখি
অমসুং মতুগী মমিং হেন্দরসন কোথি। অহানবদা সাবো ইথৎতা
লান থেংনৈ। লানফম অসি শোক ১৯৪২ গী আগষ্ট ৯ দা হৌখী।
আমেরিকাগী জাহাজ মরি মাংখি। মথংদা রাবোল ইথৎতা জাপান-
শিংনা শেষ লাছুনা লৈখি। বোম কয়া ২ জাপান্না থাদখি। মথংদা আগষ্ট
২৩-২৫ ফাওবগী ময়ুমদা সোলোমোন ইথৎতা ঙ্গশিংগী লান কাপখি।
মফম অসিদা আমেরিকানা খরা খুদোং চাখি। মতুগী মতুদা

ওক্টোবৰ ১১-১২ দা কেপ্ত্ৰসপেৰান্দা লাহ্বেনৈ। তাৰিখ ১৬ তদি জাপান্না ফজনা তকশিল্লমই। লানফমশিং অসি অয়াস্বনা জজোলদা শোৰ্কাথ। তরানিমুক লৈরগা সাস্তাকুজ ইথৎতা কন্না লান থেংনথি। আমেৰিকাগী জহাজ অমা লুপথি। লানফম অসিদা জাপান-শিংনা হেন্দরসন এৰোড্রোম লৌনবা উষ্মথে হোংনথি।

নবেম্বৰগী তাৰিখ ১৩-১৪ দা গাউদাল খোংদা থাইদগী অকনবা জৈশিংগী লানফম থেংনথী। লানফম অসিদা জাপানগী জহাজ অনি লুপথি। নবেম্বৰ ৩০ দা তাসা ফারোগাদা শোৰ্কাথিবা লানফমদদি জাপান্না থিনা লাকচথি। লানফম অসিদা মী ২০,০০০ রোম শিথি। শোক ১৯৪৩ গী আগষ্ট ১৬ তা মিলনে সমুদ্র মপান্দা অমৃকা কাপ্তথি। লানফম অসিদা জাপানগী লান্মী ৭০০ শিথি।

শোক ১৯৪৩ গী মাৰ্চ ৩-৪ দা বিসমাৰ্ক সমুদ্রদা জাপানগ আমেৰিকাগা অকনবা লান থেংনথি। এলাইড শক্তিগী প্লেন মাংথী; জাপানগীনা প্লেন ৬১, জহাজ ২২, মাংথি অমসুং লান্মী ১৫,০০০ রোমগী ডিভিজন অমা তুমথী। থা অসিগী মনুংদা জেনেৰেল মেক অর্থরনা নিউগানগী অছুৰাইদা লম য়ান্না লৌশিনবা হোথি। অসুম ভৌনা শোক ১৯৪৩ গী সেপ্তেম্বৰ থা অসিৰাইদগী প্রশাস্ত মহাসাগরদা জাপানগী ফিবম থবা ২ শোকপা হোথি।

শোক ১৯৪২ গী জুনদা জাপান্না আমেৰিকাগী লম অসিদা লান্দাথি। তাৰিখ ১৪ দা জাপান্না কিস্কা, অতু অমসুং অগাতু ইথৎ-শিং লৌশিনথি। অছুবু আমেৰিকানা তকাশিল্লকপদগী জাপান্না লম-শিং অসি আগষ্ট ১৫ দা থাদোকথি।

আফ্রিকাদা

শোক ১৯৪২ দা জৰ্মন জেনেৰেল ৰোম্মেলগা অমসুং ব্ৰিটিশকী সেনাপতিশিংগা অৰাং আফ্রিকাগী মৰুভূমিদা অভকগা ফনা লাহ্বে-নথি। লানফম অসি মাইকৈ অমনা অমুক তকশিল্লি, অমুক অমরোন্না অমুক তকশিল্লি। লাজ্জাও অসিগী ইতিহাসতা লানফম অসি মৰুভূমিগী

পাণ্ডেন্দেৰ (Desert shuttle) হায়না খণ্টেন। মঠেখন্দা ৰোশ্মেলনা
 উমখী। লানফম অসিদা ৰোশ্মেলগী কা হেল্লা হৈ-শিংবা, মতাং চানা
 হন্দোকপা, মতাং চানা তকশিল্লকপা অমসুং লানমাংদা চংছুনা
 অডকপা ফংনা থোনা ফৰা উংখিবা অছুনা ৰোশ্মেলৰ লাজ্জাও অসিগী
 খুইদগী মতিকচাবা সেনাপতিনি হায়না মহ কা লান শোৰুবা য়েৰুবা
 সেনাপতিশিংনা থাগংখি। মঠো অমসুং তৌনা মিলিটৰীগী বি, এ,
 Graduat নন্তে হায়ছুনা জেনেৰেল ওইহল্লমডৰা ৰোশ্মেলৰ হিটলৰ-
 তনদি মহাকী অখুপ্পা মগুণ খংছুনা ফিল্ডমাসে'ল হাপখিবদগী সেনা-
 পতিশিংনা কল্লক্কাবা শিদবা মিচং অসি ফংখী। য়েৰবগী পন
 নমখাইৰগা এণ্ড্ৰেল থাদা ইজিপ য়োনবা থোজিনখী। জুলাই থাগী
 মলুংদা ৰোশ্মেলনা তকশিল্লকপাসি এলেকজেন্দ্ৰিয়া য়োগদবা মাইল
 ৮০ দা ওইখি; এলাইডকী লাম্মীশিংনা অৰোইবা থোংফমদা ফেং ২
 হায়না ইজিপতা খাংখী।

শোক ১৯৪২ গী আগষ্ট ৩১ দা ৰোশ্মেলনা অলামেলহা কলাদা
 লান্দাখি। মহাকী লাম্মী কোড় অসি শিজিগিখি। মহাকী লাম্মাদা
 ব্ৰিটিশকী জেনেৰেল মোণ্টগোমেরীগী ৮শুবা আৰ্মিগা ৫০ংনখি। অছুৰ
 লানফম অসিদা মোণ্টগোমেরীগী ফিবম হেল্লা ফখিবনা ৰোশ্মেলগী
 উপাই লৈখিদে। অছুদগী ওক্টোবৰগী তাৰিখ ২৭ তা ৰোশ্মেলনা
 জৰ্মনীদগী হল্লক্কাগা কল্লা লান্দাখি। নবেম্বৰগী তাৰিখ ৭-৮ দা
 ৰোশ্মেলগী ফিবম শোইখিছুনা এল অলামেইনগী লানফমদসু মাইখি-
 খি। ৰোশ্মেলগী মী অশিবা, অশোকপা অমসুং ফাখিবা ৫৯,০০০ নি,
 টেক ৫০০, টোপ ৪০০ নি। ব্ৰিটিশকীনা মী ১৩,৫০০ টেক ৪৩২ মাংখী।

মথংদা এলাইডনা টিৰু্যাদিয়া লৌনবগীদমক শোক ১৯৪২ গী
 নবেম্বৰ ৮ দা লানচংবা হায়না তানখি। মৰম অছুনা হাল্লনা
 নবেম্বৰ ৫ দা লানফম অসিগীদমক মকোক ওইনা খল্লাবা জেনেৰেল
 আইজেন হোৱৰনা জিৱালটৰদা মহাকী হেথ কাৰ্টৰ থলিখী। লান-
 ফম অসি শোক ১৯৪৩ গী মে থা ফাংবা চংপাখ অমসুং এলাইডনা

ওমখি । মথংদা মারেথ লাইনগী লানকম থোকখি । অসুয়া আফ্রিকাগী লান অসিদা বোস্বেলগী মী ২৫৪,৯১৫ কাখি, প্লেন ১৪৭ কাপথখী অমসুং জহাজ ৩১ লুপখী । হৌজিক আফ্রিকাদগী জর্মনিং থোকথ্রে ।

রুসতগী জর্মনিং তাহোরকপা

শোক ১৯৪২ গী নবেম্বর হৌগৎলকপদা ষ্টালিনগ্রেড মনাক্তা জর্মনি লান্মী লাখ ৩ পৈতুনা লৈরমই । নকম অসি ঝান্না কল্লবা লানকম ওইখী । শোক ১৯৪২ অমসুং ১৯৪১ দগী শোকরকপনা জর্মনিং অসি য়ান্না শোকথরমই । অতৈ মীনদি হৈনদবা রুসকী মীনদি হৈনজবা নিংথমথানা জর্মনীগী অচৌবা য়েক্কাবা ওইরমই । জর্মনিংনা রুসকী লান্মীশিংবু লান থেংনিংই তৌইগুসুং রুসকী লান্মীশিংনা য়াবমথে লৈথোকই, পাক চাওথবা রুসতা অনা কোইচং চংলি অমনা অসুং ইন্নে, জমগীদি ময়ুম্মি, অমগীনা চময়রবা মীরেবাক্তী । অসুয়া কোইপু পুতুনা জর্মনি লান্মীশিংবু চোকথহল্লমই । জর্মনিংনা শিজিম্বা য়াবা পোং অমতা থনমদে, মৈ থাদোক থাদোক-তুনা চংখী । মসিনি রুসকী লানওং 'Scorched Earth policy'; জর্মনিংগী লানওং য়াবমথে থংদোক্লে, লান শোক্কাবা হৈনরে, ভোলগা অমসুং অরলস রাংমগী কারখানাশিং অহু চপচাবা পোথোক ফংলক্লে; অহুনা হৌজিক্তি জর্মনিংবু ষ্টালিনগ্রেডতা মাইখিবা পিরগা ময়ুম-লোমদা তানথগে হায়না রুস লান্মীশিংনা লেপখি ।

জর্মনিংনা সারাটোব লৌনবা মমাংউদা হল্লা ২ হোংনবা মজল ওইখিদবা অহুগা, মোস্কোগী য়েল্লখা য়ৌরয়গা মখা হাইজিনবা য়াখিদবা অহুনা জর্মনিংগী ফিবম ইতাও তাওবমই । সারাটোব অসি ষ্টালিনগ্রেডকী অবাংদা ভোলগা তুরেন মপান্দনী; মসি রেলনা মোস্কোগা শন্নে, রেল অমসুং তুরেননা অরলগী কারখানাশিংগা শন্নে, রেলনা অসত্রাখান, ওরেনবর্গ—মসিগী মনাক্তা কাসপিয়ান থাও থোককম ফাওবা পাইপ লাইন অমা চেল্লী—শল্পরি । সারাটোবকা ষ্টালিনগ্রেডকা অনি অসি তুরেন অমতগী মপান্দা তাই, অনি অসি

লাগ্গদে । অমনা সারটোব অমসুং অসত্ৰাখান অনিগী মরক্তা চেঞ্জিবা
 রেল লম্বী অহু ষ্টালিনগ্ৰেডকী নোংপোক্কা মাইল ১০০ ফাদনা লৈ ।
 মবম অহুনা লম অসিরাইদা নোঙ্কো, পাবসিয়া, কাকেসিয়া, সাইবে-
 রিয়া, কাজাক্কাটিংবদগী পোং অমসুং লাম্বী হোল্লকপা নিংখিনা য়ারে ।
 অসত্ৰাখান অসি কাসপিয়ান সমুদ্র মপান্দা তাবা সহরনি ; পারসি-
 য়াগী উপসাগরদগী কাসপিয়ান, অহুদগী অসত্ৰাখান য়ৌবা য়ারে ।
 অহুম তৌহুনা কসনা মপান্দা এলাইড শক্তিখিংগা ইশম শম্বা
 অহুম য়ারে । ময়াম অসিগী মকুন্দা মকু হইবা অমনা কসকী মী-
 শিংনা ফুংখিলদা জৰ্মনখিংগী থবক গুরগা ফুংদাংদনা য়েক্কা লাম্বী
 ওহুনা জৰ্মনখিংগী য়ান্না খুদোংচানবা ওহুমই ।

কসকী জেনেৰেল রোকোসোভসকী (Rokossovsky) গী
 আৰ্মিনা ডোন তুরেন লাছোৰুগা কালাসরোমদা চংতুনা ষ্টালিনগ্ৰেড
 অমসুং ষ্টালিনোবু শম্বা বেল লম্বী বক্কা হোংনরমই । মহাকী য়েৎ-
 লোমদা লাগ্গা নোংচুপ পাংনা জেনেৰেল বাতুটিনগী লাম্বীনসু ডোন
 তুরেন লাছোৰুগা লিখায়গী রেলবে জংসন তম্বা হায়না লেপখি ।
 মতম অসিদা মখাবোমদা জেনেৰেল য়েরেমনকোগী লাম্বীনা এবজেনী
 চীংশাংদা পৈদিবা কমানিয়া লাম্বীশিবু নমখংলগা চংশিলবা হোংন-
 রমই । কসকী লাছোনা মাসেল বুকোব (Marshal Zhukov)
 না শিল্লী । জৰ্মনখিংগীনা জেনেবেল ফ্রিডরিচ পাউলসনা শিল্লী ।

শোক ১৯৪২, নবেম্বর ১৯ দা ষ্টালিনগ্ৰেডকী লান হৌখী ।
 কসকী লাম্বী কাংলুপ অমনা কালাসরোমদা ফুজিনখি, অমরোমগী
 লিখায় তমলকপা অহুসু অপনবা লৈতনা চংশিনখি, অহুগা মখা
 রোমগী এজেনী চীংশাংগী তবখিনবা অহুসু অপনবা লৈতনা ফুজিন-
 খি । ফিবম অসিদা শুক্কা জৰ্মন আৰ্মি নোপ্পা খাংলমই । পাউলসব
 নিংহন্নদনবা বালিগ্গা হুকুম পিবমই অহুগা মহাকী মতেং পাংনবা
 লাম্বী মপৈ অমসু শেমগংখি । জৰ্মন লাম্বী শিবু ষ্টালিনগ্ৰেডগী
 হন্দোরক্তনবা হুকুম তৌখিদসি হিটলরগী ইজৎ গুৰুবনগীদগ্গি ।

আফ্ৰিকাদা ৰোশ্বেলনা মাইথিবদা ঙাইৰিঙৈদা কুসন্তু অমুক মাইথিবদা হিটলৰগী কিবম ফবোই। তাৰিখ ২৮ ৱাইদদি জৰ্মনীশিংগী পোৎ-টে থক্তগী থাদবা। তারমই। হোজিক লৈরিবা জৰ্মনশিংগী মতেংদা ভোন মালটেননা লাম্বী ১৫০,০০০ না ডিসেম্বৰ ১২ দা কসকী লাম্বী তকথাইথি।

ডিসেম্বৰ ২৭ তা ভোনমালটেনগী লাম্বী অয়াস্বা শৰুক মাইথিথি। শোক ১৯৪৩ গী জানুৱাবী ২ দা কুসকী লাম্বীনা মোজদোক লৌথি। জৰ্মন লাম্বীশিং অসি নিংথমথাগীদমক্তা মতিক চানা কিৰোন লৈরমদে, অয়াস্বা নানরমই, লানগী থুংলাই অমসুং চান-থক্তবা পুমৰাৎ ৰাংলমই। চাব চাদনা লান চংবা য়াদে।

শোক ১৯৪৩ গী জানুৱাবী ৩১ দা পাউলসনে অহুগা জেনেৰেল ৮ গা ফাখী। ফেব্ৰুৱাৰী ২ দা জৰ্মন লাম্বী ২২,৫০০ কুসকী মথুতা তাখি, প্লেন ৬০০ মাংখী। কসনা হাযথিবদি, ষ্টালনগ্ৰেডকী লান-কমদা জৰ্মন লাম্বী ৯১,০০০ ফাখি, ১০০,০০০ শিথি, লোডী ৬০,০০০ না মীগী মথুতা তাখিবা নক্তগা মাংহনথি। অনিপ্তবা লাক্ষাণ্ডগী আকাশতা জৰ্মনীনা জয় তৌবগী মুমিং অহু লানফম অসিদগী হায-থিথি; হিটলৰ মমিং পাংনা ২ মংলাক্ৰথি।

অপাইবা বোম অমসুং ৰোকেট

জৰ্মনীনা শোক ১৯৪০ দা মহাকী য়েকুবশিংদা অনৌবা থুলাই অমা শিজিন্নথী থুংলাই অসি য়েংবদা এৰোপ্লেন মচা মাল্লা। শয়া হাযরবদা মসি অথৌবা মী য়াওদবা, জেট (Jetpropelled) এৰোপ্লেননি। মহাকী মশা অহু ফুট ১৬ শাংই, ময়ুংনা ফুট ২৫ ইঞ্চি ৪ নি; মশাগী অপাকপনা ফুট ২ ইঞ্চি ৮ গা মথাইনি। পুংদা মাইল ৩৫০ দগী ৪০০ ফাওবা পাইবা উমই। মাইল ১৫০ ফাওবগী মনুংদা শিজিন্নে। মশাদা কিলোগ্ৰাম ১০০০ লুহা পোখাইনবা পোৎ পুই। কিলোগ্ৰাম অমগা চাওবাক্সা সেৱ ১ ছটাক ১ তোলা ১ গা মাই।

ইংলণ্ডৰ অপাইবা বোম অসিনা শোক ১৯৪০ গী আগষ্টতগী
 ডিসেম্বৰ ফাওবৰী মসুন্দা মী ২২,৭৪৪ হাংখি, ৩০,৪৯৮ না শোকখী ।
 শোক ১৯৪১ গী জাৰুৱাৰীদগী মে ফাওবদা মী ১৯,৫৭৬ শিখী, মী
 ১৯ ১৭৭ শোকখী । জুন খাদগীদি ধাৱকপা লেপখী, হায়ৱিবা থা
 অসিদা মী ৩৯৯ শিখি অমসুং ৪৬১ শোকখী । খুংলাই অসিৰু
 অপাইবা বোম নক্সগা ডি ১—VI (Vergeltung swaffe Ein)
 হায়না খংনৈ । খুংলাই অসি ফ্রান্স অমসুং হোলেণ্ডগী লমদগী ডোবৰ
 মথক্কা পাইহনখি ।

১৪ শুভা পন্দুগ লিবুং খুন য়ৌবদা

মনিপুর পাটি'না য়াকৌদা বোম তাহুনা হন্দোক্লগা বাংকুদা
কেম্প শাহুনা লৈবগী বারমদা মমাংদা ইত্রে। বাংকুদা লৈরিউদা
শ্রীগুন সিংহনা ভি, ফোস' পুহুনা য়ামাদাসান অমসুং জাপান সিকাই
অনি অহমগা চালোং তান্না পেট্রোল চংলি অহুগা অমুক মথোয়গী
অনৌবা আংপ্র'সু বেঙ্গ, তা ইঞ্জনিখি। মতম অহুদা আংপ্র'সু অমসুং
চীংগী নিংথোশিংনা মথরাই হকচাং য়াওনা মনিপুর পাটি'গী মতেং
পাংখী। মতম অহুদা মনিপুর পাটি'গী ভিফোস'কী লচিংবদি শ্রীথো:-
খোসাট, শ্রীবেরং মোয়াল, শ্রীরাংপা, শ্রীজিরাকুন, ওমশা, লিনচুং,
আংজন ১ সুং হাংজিরনচিংবনি। মথোয়না মতম কুইনা মিনাই ওই-
বরুবা মনিপুর ব্রিটশকী মখুভগী করনবা অডকপা ফংনা হোংনবমই।

লান কাইরমদাইদা রাসন ফংবা রাগদবা মরম লৈবনা মী
পুদিংমক্লা মকুগী রাসনস্তোক্তগী হুমিং তরা তরানিগী রাসন পুরক-
পত্ন মী অয়াস্বদি লস্বীদা অসুম খবা ২ হন্দোক্লমই। লিবুং য়ৌবদদি
রাসন য়াওরমড্রে। শ্রীগুন সিংহগীদি চপচানা পুরকখি। আই, এন,
এ, শিংসু চেং য়াওরমড্রে। চাক থোংলমদাইদা চেং লৈত্রে। লিবুং
খুনসু বোম তাখিহুনা খুন্দা মী অমতা লৈরমদে। ময়াম অহু চংহুনা
চুচাক, চকহবাই, পান, মাইরেলচিংবা অফং-অফংবা চানৈ। মত্নদা
য়ামাদা সাহেবনা শ্রীগুন সিংহগা তান্নহুনা খুন অহুদগী ফৌগী হিসাব
খনা লোরগা পাটি' ২ শিং অহু সুনহুনা থোংলগা চাখি। মৈতৈ
পাটি'দি খুনা চেং ওনহনবা ওমখি অমসুং আই, এন, এ, শিংদদি
য়ান্না বানা খোকখি। অসুম তৌনা খুন্দগী চেং লৌই অমসুং
অবাংপনা চীংমিশিংনা পুবিরকই। নিংতমগী লান অসিদা চীংমৌ-
শিংদি লানসু য়াওরে অহুগা ময়ামগী চান থরুবসু অয়াস্বা হনখী।

আই, এন, এ, গা চরা হেনবা তারবদা শ্রীশুন সিংহনা শিন্দুনা
অরাঙ্গদগী হোল্লগা রাৎতনবা হোৎনখী।

চীংগী প্রজাশিংনা নিংতুংগী লান অসিদা রাসন, এমুনিসন
হোনখী ; অশোক অনা মখোইতনা অয়াস্বা হোনখী। লাপ্পা মখাদা
লৈথ্রবা ঈশিংখোংদগী ময়ামগী থরুবা খুনগী মুগী অঙাংনা ঈশিং
হোনখী। মিষ্টর য়ামাদাগা শ্রীশুন সিংহনা মতম অয়াস্বদা ইথা-
থানখিদে ; তুয়া মতনদা কাওবা লম অমদগী হেন্না থানখিদে। মনি-
পুরগা নেপালী মহারাণীগী জাতিশিংনা বৃটিশকী মতেং পাংছনা লান
য়াওবগাদমক্তা জাপান অমন্তু অতৈ অতৈনা শ্রীশুন সিংহদা অশাওবা
ফোংদোকখী। শ্রীশুন সিংহনা থুমখী “মনিপুরগী নিংখোদি বৃটিশকী
মখা পোনবনি অছদা মখোইনা হায়বা ইনবা তাবনি।” মতম
আসদা শ্রীশুন সিংহনা মানপুর মহারাজনা চিঠি কয়া কয়া থাহনখি
তোইগুংস্বন্তু মছগী চপ চাবা খংখিদে।

চাংদা য়েনশাং ফংদ্রবদা শ্রীশুন সিংহনা লফু চাবা হোঁখবদগী
মমৈদদি লোইনা লফু চাখী। অকোনবদাদ লফুগী মরু কাওবা
চানখি। জাপানশিংগী য়েনশাং খুংদা “মীশা” কোঁবা ঙালি
ঙালিবা মকুপ অমা থোংবদা থাক্‌মই ; থুমন্তু থাক্‌গা চাঁনেন্তু
থাক্‌মই। জাপানশিংনা মুমিং খুদিংগী শ্রীশুন সিংহগী অথোংবা
য়েনশাং হাওই হায়ছনা নিরমই। তোইগুংস্বন্তু মৈতৈগী য়েনশাংদি
মোরোক শাবনিনা জাপানশিং অছ মপি চহুম চহুম তারমই অছবু
চাবদি তোক্তে।

য়েক্‌বগী প্লেননা ঙাইহাক লৈতনা থক্তা লৈ-লৈছনা পাইরমই।
চাক থোংবদা অছগা মরম অতৈগীদমক্তা মৈ হোঁগংপা তারবন্তু
মৈখু উদনবা কয়া হোৎনরমই। করিগুংস্বা মৈখু কাছনা য়েক্‌বগী
প্লেননা উথ্রবদি মফম অছদা বোম হেক ২ থাদৈ। জাপানশিংনা
অরাঙ্গা লোকতা মৈ হোঁছনা মৈখু কাছল্লগা মনাক্তা উশা অকংবা
থরা য়ুল্লগা কি শেগায়বা শেংচিনবিছনা বৃটিশশিংবু নমথাক তৌরমই।

মকম অতুদা য়েৰুবনা বোম পংখা খাদৰৈ অমসুং মেচিনগন কাপৰিৰৈ।
অমুক অতুদনা অমসুং ভুংদাংরাই, অনি অসি এৰোপেন লাক্তে।
মতম অতুদা মতম অনি অসিদা চাক চানবা কৰা হোৱনৈ।

নোংমা 'মীনো' খুনগী নিংখোনা মনিপুৰ পাৰ্টিগী স্পাই ৪/৫
কাৰুগা য়েৰুবনা পিথিবদগী সাক্ষম চীংখাং য়ৌবদা জাপানশিংনা
মাৰু খাংনা কককে তৌৰবদা জীশুন সিংহনা মহাকী ময়ান লৈতে
বুটিশপু কিছুনা তৌখিবনি হৌজিক এখেই লাক্তবনিনা এখেইগী
খবক তৌহলগনি এখেইগী মী ওইৰবনি হায়বদগী খুনগী নিংখো
অতুগী মথরাই কনখী অমসুং মতুংদা মনিপুৰ পাৰ্টিগী খবক কৰা
তৌবা স্পাই ওইখি।

আংপ'সু কেমপনচিংবা

বাংকুদগী অমুক হন্দোৰুগা আংপ'সু কেম্পতা মতম খবা অমুক
লৈখী। মকম অসিদদি মনিপুৰ পাৰ্টিগী অতৈ অতৈ ময়ামগা পুয়া
লৈমিন্নখি মতম অতুদা জীলাইশ্রম যোগেন্দ্র সিংহ, জীতোষাপু শম্মা,
জীহৈরোক গুলামজাং সিংহ অমসুং জীলৌকাকপম মুখ সিংহবু স্পাই
ওইনা খবক তৌৰুনা খাজিনখী। জীতোষাপু শম্মাদি গুংহু
য়ৌৰমদাইদা কাখী। কৈৰাও মুখ সিংহনা ময়ুমদা থুংলগা বুটিশনা
কাখী। জীলাইশ্রম যোগেন্দ্র সিংহদি মনিপুৰ পাৰ্টিগী ৬, ফোস না
খোংজাও য়ৌনা খিনবীবদগী কাবা ওমখিদে। অতুদগীদি চামোল
খুন্দা কেম্প অমুক খাৰে। হায়রিবা কেম্প অসিদা ভি, ফোস'কৌ
আফিসাৰ জীএম, আৰ বাইবং অমসুং জীখোংখোসাত অনিগা
জীশুন সিংহগা পুয়া মতম খৰা লৈমিন্নমই। মতম অসিদা বুটিশনা
পলেন মাইকৈ, মিতোং খুনৌরোমদগী তোপ কাপলকপদা মখোইগী
লৈকম মনাক্তা হেক ২ পোকখাইৰমই।

সাইবোংলোমদগী জাপানশিংনা পলেনলোমদা কাপই। অতুদা
কাপবা অনিগী মরক্তা জীশুন সিংহ অমসুং মখোই ময়াম অসি লৈরমই।
মনিপুৰী পাৰ্টিদা য়াওবা মঙলেগী বামোন মচা বামাউ শম্মা তুয়ুদা

এমুনিসন লৌবা চংলুদগী হল্পকপদা জাপায়া তোপ কাপ্পা মপা য়ৌরকপদা মনাকোং য়ৈশিনখিবদগী রাঙাংবা তাদছনা মাঙলেদা অমুক হল্পা থাখি। মতো অসুয়া আই, এন, এ, শিংসু হন্দুনা ধাদোকখিবা যাঙই। মতম খরগী তুংদা চামোল কেম্পাতা মেজর স্টিমুচিসান লাভুনা মতম খরগীদমক শ্রীগুন সিংহবু চংসি হায়ররে অমসুং য়ামাদাসানদা হাইজররে।

মছদা শ্রীগুন সিংহনা কেশুেন থোংখোসাতপু পুতুনা মহাকী লোইননবা কুরাং নিংথোমচা ১। শ্রীয়াম খুলুন, ২। শ্রীসোলিম (তেংনৌপল) ৩। ডুলতুক (তোলবুং) ৪। সোডম (মোনবী) ৫। য়ামসো ৬। সুহেম (তোলবুং) ৭। খেংয়োই নিংথো লেট-খোরুমনা সেকসন কমাঙর ওইছনা চংখী। শ্রীগুন সিংহনচিংবনা মফম অসিদগী তুমু, মংশা তারে, অছদগী য়াভৌপোকপী তারগা থাও-শাং য়ৌরে। মতম অসি শোক ১৯৪৪ গী মে থানি থাওশান্তা খরা লৈবগা অমক হল্পকুনা নাকম মরিংদা কেম্প শাছনা লৈখী, অছদগী কৈকদদা কেমপ শাছনা লৈরে। মফম অসিদা মনিপুর পাটি'গী ভিফোর্স থাছনা বোংলীগী নিংথো সেময়িল কৌররগা মঙোন্দগী বা-পাও লোইনা হংছনা খংদোক্রে। অছদগী পাটি' অসি বোংলী-বোমদা চ শিল্পে। লস্বীদা লান কাপ্পখি, য়েব্ববগী মী খরা শিখি; মথোই চেনখিছনা পাটি' অসি বোংলী য়ৌখী।

বোংলিদা লৈরিঙৈদা জাপানশিংনা মথোইগী পাটি' অসিগী অয়াওবা, শেল পুয়মক বোস্তাদা হাল্লগা কাচিন্দা পংথম থমই। শেলশিংছগী হিসাব হায়বা লৈতে। দায় পুবিবা নুপা অছনা চংগদবা য়েংলগা পংশি শিজিগৈ। মমৈদদি শেলশিং শিজিন্নবগী দায় শ্রীগুন সিংহনা পুই। শিজিন্নবা লোইরগা মহাকী সোই অমা তৌর-গা অমুক হেক লৌই। মথোইগী ফজবদি মশা মশাগী মরম্মাই কান্ননবা তৌবা নন্তে; শেলতানবা লাকপা নন্তে, মশা মশাগী মথোনী মশাগী শেলনী হায়না শিজিগৈ। থবক খুদিংমক্তা জাপানশিংগা অমসুং

শ্রীশুন সিংহনা যান্না মুন্না তান্নবগা চংথৈ । জাপানশিংগী মরমদা
 শ্রীশুন সিংহনা হায—“জাপানগুন্না তিন্নবা মুড়াইবা পৃথিবী আসদা
 অতোপ্পা জাতি অমা থেংনখিদি । মট্টবাকনিংবা অমল্লং মাগী জাতিব
 তুংব স পৃথিবী অসিদা মথোইগুয়া জাতি থেংনখিদি ।” বো লীদা
 লান লোইবা ফাওবা লৈ । একম আসদা আং এন, এ লিশি
 অমরোম লৈমিন্নরমই ।

বোংলো কৈথেন

মকুইনা আই, এন, এ শিংগী হাসন ১৭পদগী মথোইনা
 চীংমীশিংগী পাম চংছনা যেনশা হেঙ্কনা পংচা চাবিখি । অতুদগী
 হেন্দনা খরনা শন্দং কান্নিগ্রে খবনা ওক চাবিগ্রে, অসিনচিংবা যান্না
 বাকংলরে । মছদা শ্রীশুন সিংহনা মতম অতুদা পুবিবা আই, এন, এ,
 আফিসারশিংদা—“নথোইনা ভাব-পু স্বাবাজ ক নবা লান তৌব-
 বান হায়রগা নথোইগী নখাদা লৈববা লান্মাশিংনা চীংমী অপ ব-
 শিংগী মপোং মচৈ মন্দনা লৌবগা চ বিবসি ও জাদ হাববছ মসিবা,
 চীংমীশিংসি ভাবত- প্রজ্ঞ নতুবব ’ অসি হাযখি । অতুদা আহ,
 এন, এ, পুবিবা বে.পন নাগাউ সাননা ম তে কবল্লা তৌবগা মছ
 থোক্লেইদগে উপাং অমত পুথোকপিব হাযনা শীংগন সিংহনা
 হাযবমই

মছদা শ্রীশুন সিংহন বোংলো ওক অতুদবদা কৈথেন কাহন-
 ছনা অমগীস্ত ১ ফনবা শিল্পমত কৈথেন অতুস্ত ১২তী যান্না
 শিংলগা চীংমী পেশা হফ ফদংগে তৌব । লৈগদবা
 মীনা যামন্দনা কৈথেন বদবন অযাপা ওহব । ম সর্গা বাকংলবনা
 অচৌবা থবক অমা ওহববদ কৈথেন সিংহনা অযোনবশিংব পোং
 পৈছনা থল্লগা অইববা মী শুবগা মতম লৌবো হাযনা তুকুম তৌবে ।
 অবৈবস্ত অযোনবস্ত কৈথেন শুববা মতমদা মহাক লাক্ষগা মশামল্লা
 চা শেমছনা অইবগীস্ত অযোনবগীস্ত খুদেং চানবা শিনগী । মতম

অত্ৰুদা শ্রীগুন সিংহনা বোংলিদা শেমগংথিবা কৈথেলগী দরদি অসিনি।

১। হিদাক ময়াং মনা ১দা . লুপা ১

২। হঙ্গাম মপুন ১দা লুপা ১

৩। পানয়োন মপুন ১দা . লুপা ১

৪। আলু সেব মথাই চনবা কৌটাদা লুপা ১

৫। হৈবিং ১০দা ..লুপা ১

৬। শরিক হৈনো তরাদা লুপা ১

৭। ফো টিন অমদা . লুপা ৫

৮। চেং তিন ১দা . লুপা ১০

৯। যেন অচৌবা ১দা লুপা ৫ নজ্জগা ৬

১০। শন্দং অচৌবা ১দা লুপা ৪০০ ; যাইমবা লুপা ৩০০ ;

অপিকপা লুপা ২০০

১১। ওক অচৌবা ১দা লুপা ৮০ , যাইমবা লুপা ৬০ ; অপিকপা

লুপা ৪০

নোমা আই. এন, এ, সিফাই অমনা বোংলী খুনগী ওক অমা চাননবা হাংকে হায়ত্ৰনা ওক অত্ৰুগী মবক্তা সজ্জিমা থিনবদা ওক অত্ৰু সজ্জিমা লোনা ১ ময়মলোমদা চেনথিবমই। ওক মপু অত্ৰুনা খুদক্তা লাক্ৰনা শ্রীগুন সিংহনা বাকংলবে। অত্ৰুদগী মহাক্ৰা আই, এন, এ, গী কেপটেন সাহেবতা চংখিছুনা—“নহাকী সিফাই-শিগী চান থক্ৰবগীদমক এহাক্ৰা কনা বন্দবস্ত তৌবি, অত্ৰুগা মথোইনা ওকতা শজ্জিমা থিন্দুনা হাংকে তৌরমলে . ওক মবক্ততা শজ্জিমা থিন্দুনা লৈবিবা অসি য়েংলোলাও।” —অসি হায়ত্ৰনা কেপটেন গত্ৰব মথং শমত্ৰুনা পুরমই।

অত্ৰুদগী কেপটেন অত্ৰুনা ওকী ফিবম অত্ৰু য়েংলগা চংখিছুনা মাগী বেবেকতা লৈবা সিফাই পুয়মক নৌথোক্তুনা লেপহল্লে। মাগী ২ নেংমৈদা সজ্জিমা যাওদবা থিরবপদা ৫৭ তা সজ্জিমা থিল্লুবা সিফাই অত্ৰুগীদি যাওরমছে। মত্ৰুদা কেপটেন অত্ৰুনা মানা পায়রিবা

লিচৈ অকোনবা অহুনা মথুং অনি থাছুনা ৪'৫ বক কনবিৰে। মছুদা
 শ্ৰীপুত্ৰ সিংহনা মথুংতগী চৈ অছু পায়ছুনা থামখী। অছুদগী সিফাই
 অছুবু মমাইদা হামুক তৈশিনবিৰগা আই, এন, এ, শিংগী বেরেক
 খুদিংদা পুছুনা খুংগোইনরমই।

খৌদোক অমদনা খুজা খরনা লৌশংদা থুম বোৱা অমা
 লোৎচবা মাংগ্ৰে, খৰা অমনা হিদাক মনা মপুন ২০ মাংগ্ৰে, কাংবু
 অমনা শেল মাংগ্ৰে হায়ছুনা শ্ৰীপুত্ৰ সিংহদা বাকংখি। অছুদগী আই,
 এন, এ, গী কেপ্তেন অছুদা তাকউবদগী মবান্নী চংছুনা বেরেক খুদিংদা
 য়েংবদা পোংশিং অছু ছৱাল্লম্বা সিফাইশিং অছুনা লোন্না মনিংলোমদা
 লংখোক্ৰমই। কেপ্তেন অছুনা পেট্ৰোল চংলুবা সিপাইশিং থিগৎলগা
 পোং ছৱাল্লম্বা অছুবু ফাবগা মমাইদা হামুক তৈশিন্দুনা সিফাই
 ময়ামগী মমাংদা খুংগোইনখি।

১৫ শুবা পন্দুপ

হৈরোক্কোমদা মাইন বোম ফুশা

মনিপুর পাটি'গী মথোনা লৈবা ভি, ফোস'শিং থাখিছুনা মক-
ওইনা শ্রীথোংঙাম কুকী অমসুং মনাও নুপা সোলিমনা লুচিংছুনা
চংবদা লুরবা মফম মফম চংছুনা সিতা অমসুং হৈরোক্কী মরক্তা
সোরোক্তা মাইন বোম ফুমথি ; মছদা য়েকুবগী গাড়ী কয়া কাপ-
থাইথিবগী পাও ফংখী । লম্বীদা তিংবা টেলেফোন লাইন কক-
থংলমই । নিংতম্বগী লানফম অসিদা অঙম্বা মতেং পাংননবগীদমক
শ্রীথোংঙম কুকীনা য়েকুবগী লমদা লৈবা চংনিংপোকপি খুন
থাদোক্কলগা মনাওনুপা সোলিম অমসুং মমা হনুবী পুছুনা চামোন্দা
মনিপুর পাটি'না কেমপ শারিঙৈদা চংলকপনি । মহাক্সা থোনা ফবগী
থবক কয়া কয়া তৌখী । শ্রীথোংঙম কুকীনা য়েকুবগী লমদা লৈবা
নিংথোশিংবু বৌরছুনা ফো অমসুং চেংনচিংবা পুরকহল্লগা চিঞ্জাক
রাংলবা আই, এন, এ,শিংদা পিছুনা অচৌবা মতেং ওইথি । থোনা
ফবা অমসুং থবক্তা থরাই যাওবগীদমক মহাকপু লান লোইরগা
চীংশাংগী মকোক অমা হান্সীগনি হায়না হায়খী ।

বাংলী মাইকৈদা লৈরিঙৈদা, শ্রীথোংথোসাত কেপ্তেননা ছুটি
চংখবা কান্দা শ্রীচুথোহেননা মকোক অমা ওইনা থবক কল্লা তৌখী ।
বুটিশকী সেক্সন কমাণ্ডর ওইরম্বা থাদোক্কুনা লময়াংগী শ্রীপলেতনা
মনিপুর পাটি'দা চংলকপদগী মাৰু অসোমদা গ্রুপ কমাণ্ডর অমা
ওইহনথি অমসুং মহাক্সা অকনবা থবক পুখী । আসাম রাইফলসকী
হাবিলদার ওইরম্বদগী শ্রীদেম খুপকমনা মাইকৈ অসোমদা চংখি
অমসুং মাৰু গ্রুপ কমাণ্ডর হাপথি । নম্বসি তাংখুন খুন্দগী নিবা
তাংখুন ভি,ফোস' ওইনা চংখি । থাওশাট খুনগী খুলখুলেট য়েকুবা ভি
ফোস'কী সেক্সন কমাণ্ড ওইরম্বদগী অসোমদা চংখি অমসুং মাৰু সেক্সন

কমাগুর হাপখী। মহাক্সা কোমদা লোৎতুনা খনম্বা বৃটিশ বসন ফোচে, ঘাঁ, চাননচিংবা লোইনা মনিপুর পাটি দা কংথোকখী। খোইবু মবিং খুনগী শ্রীআংসুন অসোমদা চংলতুনা সেক্সন কমাগুর অমা ওইনা থবক থরাই যাওনা নিংথোনা পুখী। বোংলী খুনগী নিংথোমচা নেটখুমাং সেক্সন কমাগুর অমা ওইনা থবক কমা পুখী; মহাক্সা চান থক্বা অরাং অপা লৈ তনবা কমা হোৎনখি। যোংখুনগী শ্রীপিতন মবিং অমসুং সাইবোল মবিং খুনগী শ্রীথমরৈবা মবিং আনিচা সেক্সন কমাগুর ওইনা দাকী (চিচি অমসুং পাও পুথোক পুশনগী) থবক কমা পুখী।

রারিশা তুরেমা অপনবা পিরকপা

মংশা (Mitha) গী রারিশা তুরেমা চাওৎলতুনা লম্বা চংথোক-চংশিন যাবকএবদা মাইকৈ অসোমদা লান কাবকপা হাপন ১সুং আই,এন,এ,শিং অছু বাসন ফংদুনা যান্না রাখী। মতাং আসদা শ্রীশুন সিংহনা ভি,ফোস থাডুনা খুন খুন খুদিংছুগী ফো, চেং, পুহল-
 তুনা ময়ামগী অবাবা ঙাকখী। চেতাং খুনগী নিংথো, মোলহাং খুনগী নিংথো অমসুং যোশাং খুনগী নিংথো। চিনচিংবা যানা আই, এন এ বু মতে পাখী। বনা কনা শুধুন লুপানসু মতেং পাংখী।
 ১ন শুগী লাম্মীশিং আস চিজান যান্না মাতন চাদনা লাকপনি।
 ২বিংখা চা মীশিং না মাথাগী মতেং পিরমদবাদি লাম্মীশিং আস
 ৩গানি কানা লান লোবা বাগনি। মাথোনা লৈরবশিং অসিনা
 ৪নান ভৌবমদবাদি ভাবঙ বৃটিশনী পাঙ্গল হিকথেরাই। লাম্মীশিংগী
 ৫থোনা বাসনগীনি, বাসন অছু চাংমীশিংনা শেংপা মচেং, চাবা
 ৬চেং ভৌবগা লন থগান। অতুনা মানপুব অমসুং ভারতনা অসি-
 ৭ম্বা থরাই, হকচা অমসুং লন-খুম পুথোকুনা রাখিবা চাংমীশিংগী
 ৮লম কদাই ফাওবা তোলা হাযবা থকা অমসুং অপাবাশংদনা
 ৯ভাব ভাগনি।

জাপানশিংনা শ্রীগুন সিংহবু হমা হমা থাগলমই — “মিষ্টের সিং
নংগুয়া অনিদং শুরবদি কয়াদা বুঙাইগবা ! নহাকপু মনিপুরদা
থাজিনবা ওমলবদি নহাক্রা থবক কয়া তৌগনি হায়বা ঐথোইনা
লোইনা খংই অতুবু নংনা মনিপুরদা চংত্রবসু অসোমদা নংগুয়া
অমা অদুম চংবনি ।” মথোইনা হায়রমই “মনিপুরদগী মৈতৈ ফংনব
করম্বা উপায় তৌসিগে ? নথোই দেশকী মইহে-মশিং হৈবা অমদি
মরৈবাক নিংবশিংনা নিংতল্লা পান্ননবা হোংনদবা করিননো ? মথোই
অতু তলব খরা চারগা মথোই মথোইগী ইমুং মকুংগী রাখলদগী
হেন্দুনা লৈকাই অমসুং দেশকী রাখল যাওরমলোই ।”

মত্তা শ্রীগুন সিংহনা খুমখি- “মনিপুরনা ভারতকী নোংপোক
থোং ওইবনা মৈতৈগী মকোক ওইবা মী মথৈ যাজিন্দুনা লৈরমগনি
করিসু লৈত্রবা ঐহাক্রসু ইং।বাকপু লুংশিবা অমসুং ইজাতিব
লুংশিদগী নিংতল্লগী লান্দা থরাই পান্নমদনা যাওরিবা অসিনি ;
মনিপুরদা ঐথোইদগী হেনবা যান্না লৈরিবনি ঐথোই অসিদি মান-
পুরদা মশিং থাবা যাবা নভে ।” হায়নাংববা মতম অসি মনিপুরদা
থিকা তৌতুনা পৈশা যান্না ফংবা অতুবাইদা ওইরমগনি ।

নোংলিদা আই, এন, এ শিংগী রাসন মতিক চানা ফংলকত্রবদা
মনিপুর পাটিগী ভি, ফোস অমসুং স্প ই থাতুনা চাংশাং খুনশংগী
নিংথোশিবু কোকরগ মথোই মথোইগী খুন্দগী- য়েকুবগী লমদা
লৈরবসু -চেং, ফে পুরকহনদা কুপী, কুপা অমসুং অঙাং থাকখিদে ।
মনিপুরগী চাংগী প্রজা কয়া কয়াদি জাপান অমসুং আই, এন, এ, গী
পোথাং পূবদগী হল্লকতবসু কয়া যাওরি । নোংনা নোংমগী রাসন
রাংতনবা হোংনবদা চাংমী প্রজাশিংনা য়েকুবগী লমদা লৈবা মনিপুর
তম্পাকী নিংঙেল কৈথেলদগী পোং ফাওবা লৈরুতুনা শ্রীগুন সিংহনা
লিংখংপা বোংলি কৈথেলদা পোং য়োলহন্দুনা ময়ামগী রাংতনবা
তৌখী ।

নৃত্যক ময়াদা য়েকনবগা লাঙ্গা

নোংমা বোংলিগী কেমপতগী জাপানগী হিকারি কিকান আফিস পুৰা কেপটেন নাগাও সান অমসুং ওই রাসাননচিংবা আফিসার অমসুং জাপান সিফাই থরগা, আই, এন, এ, গী অফিসার অমসুং আই, এন, এ, সিফাই থরগা ; মনিপুৰ পাৰ্টিগী ভি, ফোস শিং থরা, শ্রীশুন সিংহগী অর্দালী অমু সিংহ অসিন চিংবা, বোংলিদিগী মুং-তাকলোমদা পুন্না পেট্রোল চংমিখি। খুল অনিসিগী মবক্তা বৃটিশকী সিফাই ৫০ মুক্কা ওক্করমই। রা ঙাংনবা তানবা লমদা লেপ্পরমই। মতুদা আই, এন, এ, ইনতেলিজেন্ট আফিসাব অমনা লাক্ৰিবা য়েক্ৰবা মাইকৈগী ভারত সিফাইশিংদা মখুং থাঙ্গংতুনা “এথোইবোমদা চং-লকউ এথোই হাজাদ হিন্দ ফোজগী সিফাইশিংনি এথোইনা ভাবতপু স্বৰাজ পিনবগীদমক অমসুং ইমা লৈবাকপু মীখা পোলহল্লিবা য়েক্ৰবা বৃটিশপু ভাবভগী তান্তোকে হায়বগীদমক খুংলাই পায়তুনা জাপানবু পুতুনা লাক্ৰিবনি। এথোয়গা নথোয়গা য়েক্ৰবা নন্তে এথোইবোমদা চংবিবকউ, নথোই এথোয় তিন্নরগা বৃটিশপু থুনা তান্তোকসি।” অসি হায়তুনা লেপ্পা ১ ঙাংলমই। য়েক্ৰবা মায়কৈগী সিফাইশিংনসু মথোয়বোমদা চংলকউ “নথোইবুসু এথোইনা করিসু দণ্ডি পীবোই মতিত চাবা নথোই নথোইগী ফম পিগনি” হায়তুনা লাওরমই।

অসুম তৌনা আই, এন, এ, আফিসার অতুনা পুকচেল শেংনা অকিবা হায়বতু যাওদনা ঙাংলিঙুদা য়েক্ৰবা মাইকৈবোমদগী ব্রেনগন অমসুং মেচিনগন কাপশিল্লকখি। মথোইবোমদা গোৰা কেপ্তেন অমনা নোংমৈ কাপগী ভকুম তৌতুনা শিল্লিবতু খুদক্তা খংতুনা অসোম-দগীসু নোংমৈ কাপখী। মতৌ অসুম তৌনা নাকন অনিমক কল্পা কাপনখি—অমনা ডাকুনি অমনা হুখিবা মপোং তাল্লরি ; অমনা অচুস্থগীদমক লান তৌরী অমনা অবানবগীদমক্কা, অতুবু ফনা তৌতুনসু অরানবদি মাইখিদবা য়ারক্তে মসি মহৌশানি।

লেপতুনা বা ডাংলহা আই, এন, এ, আকিসায় অহু মফম
 অসিদা নোংমৈ গুনিনা পান্দুনা মথরাই থাখী। মহাক্সা শিরমদাই
 জাইহাক অতুদা মহাক্সী মমা, মপা ; মচন, মচা ; মচিন-মনা ওশিংবু
 মথং ২ নিংশিংলমগনি। ময়ুমদগী লাপত্রবা চীংলক্তা ভারতকী নিং-
 তহুগী লান্দা থরাই থারে। হুয়েং ভারতনা নিতল্লকপা মতমদা
 মহাক্সী ইমুং-মল্লংবু কয়া নিংখিনা অমঙ্গুং কয়া লুনা থস্বীরগদগে, অতুগা
 শিরিবা মহাক্সী মোংফদা মহাকপু নিংশিংনবা ; তুগী মীরোনশিংদা
 ধোনা হাপ্ননবা করি খুদম থল্লগদগে ? অসিনচিংবা রাখনগী চীংজাওনা
 সহীদ অথোইবা অসিগী থম্মোইদা নন্দুনা থরাই লাল্লমগনি। ঐথোইনা
 ওমজবা হায়ববু দেশভক্ত অসিগী আত্মা শান্তিগীদমক থম্মোইশোক্সা
 অরাবা ফোংদোকলি। মরৈবাক নিংবা, মজাতিবু লুংশিবদা সহীদ
 অমগীদমক্তদি ও সিংগী হেনবা লৈত্রে। মহাক্সী হায়নিংজাই লৈতনা
 মবাইবক ফত্রবনি। লাইবক থিবদি, শিগদবা লৈববদা শিবা কিরিবা
 ঐথোয়নি। খুইনা পোকত্রিঙে, চহি ৪৮০ রাংলিঙেদা পারসিয়াগী
 নিংথোরেন জেরেকসেজ (Xerxes) না গ্রীসতা লান্দাখী। খুদোংখিবা
 মতাং অসি য়োরক্সবদা মথোই মথোইগী লানাই য়েংখিনবহু তোক্তুনা
 গ্রীস পুন্মক অমতা ওইনা পুনশিল্লমই। পারসিয়াগী লান্মীনা
 তকশিল্লকপদা গ্রীস লান্মীশিং অহু অশুম হন্দোকলমই। নাকন
 অমদনা সমুদ্র লৈবা অতুগা নাকন অমদনা অরাংবা চীংনা ওয়া
 লৈখিবা থারমোপাইলে কোঁবা খুববা মফম অমা লৈ। হায়রিবা
 অহু মী খরতনা য়েক্সবা ময়ামবু থিংবা ওয়া মফমনি। মফম অতুদা
 পারসিয়াগী লান্মীশিংবু থিংনবা লিওনিদাসনা লুচিংহুনা স্পার্টন
 ৩০০ না ওাক্সমই। খুববা লস্বী অতুদা য়েক্সবু থিংবদা লিওনিদাস
 অমঙ্গুং স্পার্টন ৩০০ মক অমমম ওইনা চোংশিল্লুনা থরাই থাখী।
 মথোইগী জাতি অমঙ্গুং দেশকীদমক থরাই থাখিবশিং অতুগী নিং-
 শিংনবা ওইনা মফম অসিদা লুস্বী অমা লুংই, হোজিক্স লৈরী।
 মতুনা ইরি—

“চংলিবা, চংলু স্পাৰ্টাদ হায়রু চংলু,

মরমদি তাকপিরহা য়াথং ইন্দুনা মকম অসিদা ঐখোই হিঞ্জী।”

বাংলাীদা লৈরিঙৈদা নোংমা শ্ৰীশুন সিংহদা মহাক্কা য়ান্না চান্নবা জাপান আকিসার নাগাওসান কেপ্তেননা য়ান্না চিৰুা বারী শাখী। মছদা মহাক্কা শ্ৰীশুন সিংহদা, জাপাননা প্রসান্ত মহাসাগরদা মাই-খিছনা য়েক্কাবনা মখোইগী কোলুংলোমদা খরা নকশিল্লকপগী মরমদা মেপ পুথোক্কাবনা বারী শাখী। মানা সেপ্টেম্বর থাসি জাপানশিংগী অরুবা থানি হায়রমই অমন্ত্ৰ শ্ৰীশুন সিংহদা মী অতোপ্পা অমদা তম-থোক্কাবনা কল্লা হায়খী। মহাক্কা শ্ৰীশুন সিংহদা জাপান ১০ শুন লৈরিঙৈদা য়েৰুবা আমেবিকানা জাপান দেশ লোঁবা উমলোই হায়খী। শোক ১৯৪৩ গী সেপ্টেম্বর থাদগী আমেবিকানা প্রসান্ত মহাসাগরদা ফিবম ফরকপা, মকওইনা অষ্ট্ৰেলিয়াগী অরাংলোমদা লৈবা নিউ গিনিদা তকশিল্লকপগী মরমদা মমাংদা ঐখোইনা থেংগ্ৰে। মতো অলুম তৌনা লান তৌরি তৌরিবা মফমশিংগী বারী তুমিং খুদিংগী শারমই।

১৬ গুণা পদ্য

জাপানশিংগী লিংজেন

জাপানগী লাম্বীনা চাক চারিউদা য়েকুবগী নাশোন খজিক্তং ফংবদা মখোইনা চারিবা চাক অহু থম্মলগা লানমাং থানা চেনশিনবা হানবা তাম্লে । জীগুন সিংহদা তমই—“লান্দা শিরগা, ময়ুমদা অশিবগী শরু থুলবা কান্দা মপা-মমানা নোকা ২ শরু মচেং অহু পুরতুনা য়ুমলোন কৈরোরবদা এগী ইচানা মাগী মরৈবাকীদমক অমসুং জাতিগী-দমক মথো পাংথোকুনা থবাই থাবা ওম্বগুম নখোই নখোইগী নচা নসুসু এগী ইচাওম্মা পোন্ধকপা লাই নিংজো” হায়তুনা লেম্লে ।

নোংমা জাপান আফিসারশিংনা জীগুন সিংহদা বারী শাখী—মখোই জাপান্না লান লাক্রিবসি ইমুং-মমুংগী নুপা তংখাই অমা মুমদা লৈহৌরগা তংখাই অমনা লান্দা লাকপনি । করিগুম্বা ইমুং ১দা নিপা ৩ লৈরবদি অমা লাক্রগা ২ লৈহৌই ; ৫ লৈরবদি ৩ লাক্রগা ২ লৈহৌই । অসুম তোনা লৈহৌবা মীশিং অহুনা চংখিবা মীশিং অহুগী মথো অহু লোইনা তোঁবা তাই ; মীশিং য়ামজে হায়তুনা থবক্তা অমসুং লৌউ শিংউবদা হান্নগী লৌফম অহুগী লমশিং অহু হাংহনবা অমসুং চাথোক রাংহনবা যাদে । মীশিং য়াস্বদগী করিগুম্বা ইমুং অমনা থবক থুনা লোইশিনথবদি লোইহৌদবা অউগী মতেং অমুক হেক পাংই, লেম্মা লৈছনা পোথানদে ।

অহুগা বারী অমসু জাপানশিংনা জীগুন সিংহদা লিখী—ময়ান্না লান চংলকপা মতমদা মমা মচাদা লৈজবা কনাগুম্বী লুখাবী অমগী মচানুপা অমনা মরৈবাক অমসুং জাতিবু নুংশিবদগী লান চংনিংছনা ভর্তী তোঁবা আফিসারদা লান চংকে হায়রুই । আফিসার অহুনা হংবদা নুপা পাংথং অহুনা মমা হম্বুবী অমগা মবান্নী লৈ হায়তুনা থুস্বদগী আফিসার অহুনা মমা হম্বুবী অহুবু থাদোকুনা লান চংপা ন্নারোই হায়না থিংলমই ।

পাখং অতুনা নিংবা কাইনা মমাদা তমলুংদা মমাতুনা মখংগী
 লুমিত্তা পিষ্টোল অনা লোনা পুৰগা মশামক চংখিছুনা ভৰ্তী ভৌৰিৰা
 আফিসাৰ অতুদা মচাছুপাবু লান্দা খাবিযু হায়বদা আফিসাৰ অতুনা
 মমা অতুবু থাকৰ্শিনবা লৈতে মৰম অতুনা মচাছুপা অতু লান্দা চংপা
 য়াৰোই হায়না খিংলমই। অতুদগী হম্বুবা অতুনা মহাক লৈবদগী
 মচাগী নিংবা কাইৰবনি হায়তুনা মানা পুৰকপা পিষ্টোল অতু পুখোৰু-
 গা “ঐগী ইচাব লান চংহন্দবা য়াদে” হায়ৰগা মতোমতা কাপতুনা
 শিখি। মতো অতুম ভৌনা মচানা লান চংপাঙমখি। “অম্বকী
 মতিক জাপান ঐখোয়না নুপা, নুগী, অঙাং খাঙুনা মীখা পোনদবা
 জাতি অমা ওইনিংই” হায়না শ্ৰীগুন সিংহদা হায়খি।

সিফাই অমনা মথল্লাই য়োনগে ব্ৰাচংপা

বায়ী আসি শ্ৰীগুন সিংহনা লান কাতিঙে, মোলাইকতা লৈরি-
 ঙৈগী বানী। মফম অতুদা য়ামাদাসানগী অর্দালী ওইতুনা লৈবা
 জাপান সিফাই অমনা শ্ৰীগুন সিংহদা মহাক লান চংচংগে মহাকী
 সাহেবনা মাৰু খাবিযু য়াদে, অহাওবা চাছুনা আফিসতা লেগে
 লাকপা নঙে, মমাল্লাবা য়েৰবগা খেংনতুনা লাখা ভৌনজগে “মিষ্টেসিং
 নংনা য়ামাদাসানদা খৰা হায়বিযু” হায়তুনা হম্বা ২ হায়জবমই।
 মহাকী বা অতু শ্ৰীগুন সিংহনা য়ামাদাসানদা হায়বিকুবদা য়ামাদাসনা
 সিফাই অতুবু নুংখিছুনা লান্দা চংহন্দবনি হায়না খুমখি। মতম
 খবা লৈৰগা সিফাই অতু লান চংহন্দে হায়তুনা নুংঙাইতবদগী
 মতোমতা নোংমৈনা কাপতুনা মোলাইকতা শিখি।

মনিপুৰবু কোইশিল্লকপা

শোক :৯৪৭ দা মনিপুৰগী ফিবম অসি য়াল্লা ফংখিদে। নিং-
 তম্বগী লাম্বীশিং অমলুং মতেং পিৰিবা জাপান! খৰা ২ চংশিল্লকপনা
 মনিপুৰ অসি পুমখিং খিংখি। ব্ৰিটিশনা অবাং আসামগী লেদো

(কোইলা খোকফম মনাক) ফাওবা শেমখিবা লম্বী অচুগা, ব্ৰহ্মাগী ভামো মখাদা লৈবা মোংলুগী শোৰোক অমনবা ফাওবা শম্বনা শেলগা অমলুং লোইনা লোইননা মচিনা লৌৰগা, চিনাগা পোং-মাল হোন-দোক হোজ্জিন ভৌবদা খুদোং চানবা কল্লা হোংনরমই। মরমদি ভাৱন্তগী চিনা তাল্লা হিমালয় চীংদোন ফুট ২৩,০০০ লানছনা, অয়াহা মতমদা মনিপুৰ ফাওছনা, যাল্লা ৰাংনা প্লেমা মাল-হোম্বা লম্বী (The Hump Route) অচু মচিনাগী প্লেন তাফমদগী অমুক চিনা তাল্লা পাইৰবদি ৰাংনা পাইবগী খুদোংখিবা কোকনি।

মরম অচুনা জাপান্না বেঙ্গল-আসাম ৰেলৱেদা 'হম্প ৱাউট' কী চিনা তাল্লা পুনবা মাল পৈফম ওইরিবা অচু থুগাইবা তাৱবদি মনিপুৰ লৌবা যাল্লা দৱকাৱনি। অমনা লেদোগী শেমজিল্লকইবা লম্বী অচু থিংছনা চিনাগা শম্ববা যাদনবা, নোংপোক্লামদা সালৱিন তুৱেল ৰাংমরোমদগী চিনাগী লাগ্মী তাহোকপা তাৱমই। মনিপুৰ লৌৱা তাৱবদি মকুওইবা লম্বীশিং—মখারোমদনা তিদিম লম্বী অমলুং অৰাং-লোমদনা দিমাপুৰ লম্বী—থিংবা তাই। মরম অচুনা জাপান অমলুং অপুনবা লাগ্মীশিং অচু অমনা আৱাকানলোমদগী তিদিমলোমদা, অতোপ্পা অমনা উথুললোমদগী কোহিমা তল্লা চংলকপনি। অচুয়া মনিপুৰদা ফুজিল্লকপনা শোক ১৯৪৪ গী মে ২ দা ইফাল কোহিমা লম্বী থিংখী। তাৰিখ ৭ তা কোহিমা লৌখী।

অচুম তৌনা মনিপুৰ অসি ইকোই কোইশিনবা অসিনা মে থা ফাওবদি ব্ৰিটিশকী ফিৰম খমথেংনা ফংখিদে। মতম অসিদা নিংতম্বা লাগ্মীশিংগী মখুভা মনিপুৰ অসি তাৱববগুহনি। মতম অচুদা ইফাল অসি ব্ৰিটিশকী মনিপুৰা ইণ্ডিয়ান কোৱগী মকুওইবা মকম (হেড কাৰ্টাৰ) নি। মোইৱাংদগী লোকপচীং ফাওবসি কল্লা থেংনখি; নিংথোথোংদদি হাকথেংননা কল্লা যাল্লখী। ইফালগী লানফম অসিদা ব্ৰিটিশকী লাগ্মী ৩০,০০০ শিখী।

১৭ শ্রবণ পদ্য

প্রসান্ত মহাসাগররোমদা

নিউশিনীরোমদা আমেরিকানী ফিবম ফরকপগী মরমদা ঐথোয়না খেংনত্রে । রাবোল ইথংতা ফিবম চেংলক্তবদগী জাপান্না ডেংচনিউ-গিনীগী হোলগিরা হায়না কোবা মফমদা অমুক হোংদোকে থল্লমই । ভৌইগুহুং মেকঅর্থরনা খংহৌদনা মফম অহুদা মহাকী লান্মী থাজিল্লকপদগী জাপানশিংনা মফম অহু থাদোকপা তারমই । শোক ১৯৪৪ গী এপ্রিল ২২ দা আমেরিকানা আইতাপে, হমবোল্ডট উপ-সাগরনচিংবা লৌশিনথি । তারিখ ৩০ ফাওবগী মনুংদা হোলগিরাগী এরোড্রোম অলম্বক আমেরিকানী মখুংতা তাখি অমলুং জাপানগী লান্মী ৫০,০০০ গী লস্বী ককথংলমই । মে থাগী মনুংদা অবারে, বাকদে অমলুং বাইক ইথংনচিংবা লৌহুনা জাপানগী লান্মী ৮০০০ ইন্দোকথি । অলুম তৌনা শোক ১৯৪৪ গী সেপ্তেম্বর থা ফাওবগী মনুংদা আমেরিকানা নিউ গিনী লৌথি । মফম অসিরাইদা শোকুথিবা লানফমশিংদা চহি অম; থরা হেনবগী মনুংদা জাপান লান্মী ১৩৫,০০০ গী লস্বী থংথি অমলুং এলাইডনা মাইল ১,৩০০ চংশিল্লকথি ।

শোক ১৯৪৪, সেপ্তেম্বরগী মনুংদা আমেরিকানা বেকর ইথং, নকুফেতো, নলুমিয়ানচিংবা লৌশিনথি । ওক্টোবর থাদা মাকিন ইথং তারারা এটোলসনচিংবদা কল্লা লান শোকুথি অমলুং জাপান মাই-থিথি । তারারাগী লানফমতদা আমেরিকানী লান্মী ১০২৬ থিথি অমলুং ২৫৫৬ শোকথী । মথংদা মার্সেল ইথংলোমদা আমেরিকানা তমশিল্লকথি । লুমিং নিনি কল্লা বোম থাদরগা শোক ১৯৪৪ গী জানুয়ারী ১দা মাজুরো আমেরিকানা লৌথি অমলুং থাসিগী মনুংদা এনিরোতোক এটোলস্ন লৌথি । জুন থাদা আমেরিকানা সাইপান ইথংতা থোংদাখি । মফম অসিরাইদা আমেরিকানা অমলুং জাপানগা

অকনবা লান খেংনখি মসিদা জাপানগী মেচিন ৩৫০ কাপখি। লানফম অসি ছুমিং ১৫ নি শোকখি। লানফম অসিদা জাপানগী লাখী ৪৪,০০৬ শিখি অমন্ত্ৰ আমেৰিকাগীনা লাখী ২৩৫৯ শিখি, ১,২১০ না মাংখি অত্ৰুগা ১১,৪৮১ না শোকখি। মফম অসিদা জাপান্ মাইখিখিবগী ফল ওইনা জেনেৰেল টোজো অমন্ত্ৰ মহাকী সরকাৰ মফম তাকী; মহাকী মহন্তা জেনেৰেল কোইলোনা অনৌবা কেবিনেট অমা শেমখি। ফনা কুইনা লেপপুৰগা সেপ্তেম্বৰ ৮ দা আমেৰিকানা পেলেলিউ ইথংশিং অমুক লৌশিনখি।

হৌজিক ফিলিপাইনৰোমদা হৌজিল্লক্ৰে। আহানবদা তালাউৰ ইথংশিংদা অত্ৰুদগী ফিলিপাইনগী খুইদগী মখা থংবদা লৈবা মিন্দানো রোমদা চংনবা হোংনরক্ৰে। সেপ্তেম্বৰ ১৩ দা আমেৰিকাগী ৩শুবা ফ্লিটনা ফিলিপাইন, ফোরমোসানচিংবদা কমা লান্দাশিল্লমই। হৌজিক অকোনবগী ওইনা ফিলিপাইনগী ময়াইমন্তা থোংদানবা হোংনরক্ৰে।

ফিলিপাইনদা জাপানগী লাখী ২৫০,০০০ রোম জেনেৰেল য়ামাসিতাগী মখাদা লৈরমই। ওক্টোবৰ ১০ দা ওকিনাৱা অমন্ত্ৰ ফোরমোসাদা, প্লেমনা জাপানশিংগী এৰোজোমদা কমা লান্দাখি। তাৰিখ ১৫ ফাওবগী মন্ত্ৰুদা লুজোনদা অমুক কমা লান্দাখি অমন্ত্ৰ জাপানগী প্লেন কয়ামুক মাংহনখি।

ওক্টোবৰ তাৰিখ ২০ দগী ডিসেম্বৰ ৩১ ফাওবদা আমেৰিকাগী ৭শুবা অমন্ত্ৰ ৩শুবা ফ্লিটকা জাপানগী জহাজশিংগা ফিলিপাইন্দা কমা কাপখি। আমেৰিকাগী ফ্লিটশিং অসিনা অন্দৰ এডমিরল হালসে অমন্ত্ৰ ভাইস এডমিরল থোমাস কিনকেইডনা কমাণ্ড তৌবনি। জাপানগীনা ফ্লিট মরিনি-অমনা ভাইস এডমিরল কুৰিতানা কমাণ্ড তৌবা সিজাপুৰদা থম্বা ফ্লিট, অনিশ্চবনা ভাইস এডমিরল তোফু সাবুৰোনা কমাণ্ড তৌবা জাপান্দা থম্বা ফ্লিট; অহমন্তবনা ভাইস এডমিরল নিসিম্বুৰানা কমাণ্ড তৌবা সিজাপুৰদা থম্বা ফ্লিট; মরি

শুবনা ভাইস এডমিৰেল সিমাপী কমাণ্ডা লৈবা পেছাদোৱসতা থকা ফ্ৰিট।

লানকম অসি অমনা সুরিগাঙ মনাক্তা, অমনা কেপ এঞ্জেনো (Cape Engano) মনাক্তা, অমনা সামাৱ ইথং মনাক্তা শোৱখি। লানকম অসি জাপাৰা ওমগদবদা তোপ মৰু বাৎপদনী আমেৰিকানা ওমছোই।

বোম্ব খাদদুনা জৰ্মন প্রজা হাৎসকগা

শোক ১৯৪০ গী জানুৱাৰী খাদা কাসাব্লানকা কনফাৰেন্স (Casablanca Conference) কী মতুংইলা এল্লিস শক্তিখিণা নিয়ম অমতগী মখাপোন্দবা সন্ধি য়াগদবনি (Unconditional Surrender) হায়না তানখিবা ৰাকম অতুগা লোইনা লোইননা অসিমসু লেপখি—“জৰ্মনীগী পোং শাকম, লানগী থবক অমসুং হিংছনা পান্সবা মৰম (অধিক নিয়ম) পুহা মাংহনছনা পুংচাই চাইহনবা, অমসুং জৰ্মন জাতিনা লান তোখবা শুকঙম ওমদনবা থবক লৌখং-পা।” ৰাইহিং অসিনা তাকপদি জৰ্মন লান্মীবুতা নন্তে, জৰ্মন জাতি পুহা ছুগী, অঙাং-অমতা খাক্তনা এলাইড শক্তিগী বোলা দণ্ডি পিগদবনি হায়বা তাকই। হৌজিক জৰ্মনীগী মী খুদিংমক এলাইড শক্তিগী য়েকবনি হায়না লৌৱবনিনা মখোইগী মথক্তা বোম হৈথৱগনি।

মসিগী মতুংইলা ১৯৪২ গী মাৰ্চ খাদগী বোম খাদবা হৌখী। শোক ১৯৪২ গী মে ৩০-৩১ গী ভুংদাংদা জৰ্মনীগী কোলোন সহৱদা প্লেন ১১৩৩০ না টোন ২০০০ গী বোম খাদখি। মসিগী ৰুল ওইনা কাৰখানা ২৫০ মাংহনখী অমসুং সহৱ অতুগী একর ৫০০০ মাংহনখী হায়। জৰ্মনখিণা হায়বদি মী ১১,০০০ দগী ১৪,০০০ খিখি। মথংদা এসেন (Essen) দা প্লেন ১০০০ অমৰা বোম খাদখি। মিষ্টাৰ চাৰ্লিলনা হাওস আৰু কন্ডলতা হায়খি—“জৰ্মনীগী সহৱ হিখাংকম অমসুং অতৈ সেণ্টাৰখি অসি অমসুং কুইনিষ্টৰুগা অমসুং

মতিক খুদোং থিৰকখিগনি মছুদি মমাংঙৈদা কৰিগুস্থা দেশ অমতনা থোকখিদ্ৰি হায়বা যাই।”

শোক ১৯৪৩, জুলাই থাগী অকোনবা হাপ্তাদা জৰ্মনীগী হেমবৰ্থ (Hamburg) সহৰদা বোম তৰুৱক থাদখি। সহৰ অসি চামগী মনুংদা ৫৫ দগী ৬০ ফাওবা থুগাইৰমই; চামগী মনুংদা ৮০ দি মৈননি; অসকাৰ মাইল ১২.৫ দি মৈনা পুমচাক চাকখী। মী ৬০,০০০ দগী ১০০,০০০ শিখি; য়ুম ৩০০,০০০ কিস্থখি; অমসৃং মী ৭৫০,০০০ ময়ুম মকৈ লৈখি—মীওইবনা অস্ক যান্না তুকচৰবা শাজং অসি কৰিগীদমক চংলিবা? ঐনা হায়বা য়াগদৰনি হায়বা চাওৰবা পাপ অছ থাদোৱগা অচুস্থা হায়বছৰ য়ানবদি মীওইবনা কৰিস্থ ৰাৰোই-দবান। জৰ্মনীগী মী লাখ অমা নজগা হেন্না তাবা সহৰ ৬০ দা বোম থাদখি। মী লাখ অতম শিখি, ৭৮০,০০০ শোকখী, মী ৭৫০,০০০০০ ময়ুম মকৈ মাংখী; য়ুম ৩৬,০০০০০ মাংহনখী। অছৰ ফিবম আসেদা জৰ্মন জাতিনা হনবদি লাইৱতুনা থোইনা হেন্নম অশিংনখি। মাস জৰ্মনীনা কাওগত্ৰা? জৰ্মনশিংনা মখোইগী কৰখানাশিং অছ হেন্না খুদক্সা শেমজিল্লমই অমসৃং অনোবা অতৈ কয়্যাস্থ লিংখংলমই। অছগা পোংথোক মতিক চানা হেনগংহল্লমই। লান লোইবা ফাওবদা জৰ্মনশিংনা মখোইগী কৰখানাশিংগী পোংথোক কৰিমতা ময়েং তাহল্লমদে। শোক ১৯৪৪ দা জৰ্মনশিংগী কাপ্পনবা গাভী (Armoured fighting vehicle) গী পোংথোক অছ শোক ১৯৪২ গী অছগুস্থা শৰুক অতমলোমনি। শোক ১৯৪২ দা শাখিবা ফাইটৰ—বোম্বৰ মশিং অছগুস্থা শৰুক অতমদগী হেন্না শোক ১৯৪৪ দা শাখি। শোক ১৯৪২ দা শাখিবা কুংদাং কাপ্পনবা প্লেন (Night fighter plane) অছগুস্থা শৰুক নিপান শোক ১৯৪৫ দা শাখি। শোক ১৯৪৪ গী সেণ্টেম্বৰ থাগী মনুংদা জৰ্মনীগী কাপ্পনবা প্লেন ৪,৩৭৫ শাখি; চহি অসিগী মনুংদা পুন্মক প্লেন ৩৯,৪০৭ শাখি। শোক ১৯৪২ দদি পুন্মক প্লেন ১৫,৫৯৬ দমক শাখি।

সিসিলা অমসুং ইটালি লৌবা

সিসিলীগী লানফম অসি শোক ১৯৪৩ গী কালেনদা থেংনখী। মে ১৮ দগী জুন ১১ ফাওবদা বোম টোন ৬,৫৭০ খাদখি। মফম অসিদা ইটালি অমসুং জৰ্মন লান্ধী লৈবমই। জলাইগী তাবিখ ২৫ দা বেনিটো মুসোলিনী মফম খাদোকখী। আগষ্ট ১৬ ফাওবগী মনুংদা সিসিলী এলাইড শক্তিগী মথুংতা তাখী। লানফম অসিদা এল্লিসকী মী ১৬৭,০০০ শিখি অমসুং শোকখী, এলাইডকীনা মী ৩১, ১৩৮ নী।

ইটালিদা লান্দাবা অসি শোক ১৯৪৩ গী সেপ্টেম্বৰ হৌগৎ-লকপদনি। লানফম অসি জেনেবেন অলেকজেণ্ডৰগী কমাণ্ডা চৎখখি—জেনেবেল মোৰ্টেগোমেবীনা লুচিংবা ৮ শুবা বৃটিশ অমী; অমনা লেপটেনেণ্ট জেনেবেল মাৰ্ক ক্লার্কনা লুংংবা বৃটিশ অমসুং আমে-ৰিকাগী লান্ধীনা শাবা ৪ শুবা আৰ্মি। সেপ্টেম্বৰ ৩ দা মোৰ্টেগো-মেবীনা য়েব্বগী মথুংতা প্ৰেন অমসুং তোপনা লান হেখী তাবিখ ১ দা তৱাণ্টো অমসুং সালেবনো, এলাইডকী মথুংতা তাখী। জৰ্মনশিংনা গ্লাইডৰ বোম অবান্দগী কাপ্প যাবা বাডবনা পুবা বোকেট বোম—কাপ্পলকুনা য়েব্বগী জহাজ যান্না শোকহনখী অসুম তৌনা কাপ্পবনা ঔক্টোবৰগী ১ দা যোগিয়া অমসুং নেপল্লা এলাইডনা লৌখী।

শোক ১৯৪৪ গী জানুৱাৰী ২২ দা মেজৰ জেনেবেল লুগাসকী কমাণ্ডা ৬শুবা বোবগী লাগী ৫০ ০০০ অস্ত্ৰ সমুদ মপান্দা থোং-দাখী অমসুং মথঃ ২ লৌৱলুনা জনগী তাবিখ ৪ ফাওবদা ইটালীগী লান লোইশিনখি। লানফমশিং অসিদা মফম খংনদছনা এলাইড মেশনসু বোম খাদনবা যাওই।

ৰুসতা শোকনবা লানফম

জৰ্মনশিংনা, তৰ্কশিল্পক্ৰিয়া কসকী লাগীশিংগা লান্ধা তৌনবা শোক ১৯৪৩ দা ওবেলদা (টেক্স) ডিবিজন ৭, অতোপ্পা

ডিবিজন ১১ পৈশিল্লমই। অতুগা বাইলগোৱোদতা ডিবিজন ১৮ থোমজিল্লমই। মফম অনিমৰু পুনশিল্লগা লাগ্মী ৫০০,০০০ ৰোম্মি। লাগ্মীশিং অসি ফিল্ড মাসে'ল ভোনকুগনা কমাণ্ড তৌৱমই। জৰ্মন লাগ্মীশিং অসিনা টিম (Team) টাউনদা জুলাই ৫ গী অয়ুক্তা লান্দাৱমই। অতুবু আগষ্ট ৪ ফাওবগী মনুংদা জৰ্মনশিংবু ৰুসকী লানমীনা মাইথিবা পিথী। অসুম তকশিল্লকপনা আগষ্ট ১১ গী অতু-ৱাইদদি ৰুসকী লানমীশিংনা খাৱকোব নকশিল্লকথি। সেপ্টেম্বৰ ২৫ ফাওবগী মনুংদা ৰুসনা খাৱকোব, ষ্টালিনো, পোলটাৱা অমসুং প্লোমেনস্কনচিংবা লৌখি। সেপ্টেম্বৰ লোইৱমদাইদা জৰ্মনশিং অসি ডনাইপৰ (Dnieper) তুৱেন থোংবানৱাই য়ৌখী। নবেম্বৰগী মনুংদা ৰুসনা কিউব, অমসুং ফাসটোবনচিংবা লৌখী, অমসুং শোক ১৯৪৪ গী জানুৱাৰী থা ফাওবদা সাৱনী লৌখী।

অসুম তৌতুনা ৰুসকী লানমীনা জানুৱাৰী থা অসিদা খৰা ২ তকশিনখীবতুনা ফেব্ৰুৱাৰী ১২ দা লুগা লৌখী। অতুগা অকনবা লানফমদি মাৰ্চকী অতুৱাইদা থোকথী। মাৰ্চকী তাৰিখ ৪ দা মাসে'ল ৰুকোব (Zhukov) না লানমী কল্লা থৌজিনবা হৌখী তাবিক ৯ ফাওবগী মনুংদা তৱনাপোল য়োনা তকশিনখী। হৌজিক অসুম তকশিল্লকপা অসিনা শোক ১৯৩৯ গী ৰুসনা লৈৱস্থা পোলেণ্ডগী ওমথে মনাক নকশিনখী।

ক্ৰিমিয়া (Crimea) লৌবা

ক্ৰিমিয়া অসি জৰ্মন জেনেৰেল জ্ঞানেকীনা কমাণ্ড তৌবা ১৭ শুবা আৰ্মীগী মখাদা লৈৱক্লিৱনি। লম অসি লৌবসি ৪শুবা যুক্ত-নিয়ন গ্ৰুপ লানমীনা মকুওইনা দায় লৌৱমই। লানমীশিং অসি জেনেৰেল টোলবুথিননা কমাণ্ড তৌৱমই। মহাৰুা খল্লম্বদি ইশিং মতং ওইনা লৈবা অতুগা য়েক্ৰবনদি কল্লা ভাক্তবা সিৱাসতা উন নিংথিনা তাৱকপা মতমদা লানচংগে নিংলমই। অতুবু মানা

চংলকপা মতমদদি উন য়ান্না পানা তারমই। অত্ৰু ওইতুনসু মহাক্সা
 হনবা লৈতনা নমচুনা ইংগী শরুক খৰা অত্ৰু লাতোকথি। এপ্রিলগী
 তারিখ ৮ দা য়েকুবা জৰ্মনশিংগী মথক্সা লান্দাখি। তাবিখ ১১ দদি
 ডজাখোইদা চংচুনা কমানিয়াগী লান্মীশিংবু তানথাইখি। অস্তম্মা
 মে ১২ ফাওবগী মনুংদা ক্ৰিমিয়া লোখা।

১৮ শ্ৰুত পদ্মপ

ফ্রান্স অমুক লোশিল্লবা হোংনরকপা

ফ্রান্সকী নোরমান্দিদা এলাইড শক্তিশিংনা লান্দানবগীদমক
জেনেৰেল আইজনহোৱৰদা থবক অসি শিল্লনবা মহাকী তেংবাংবা
কয়ামুকা লোয়নবা লগুন্দা অমুক হুল্লুৰবা কোৱমই। নোরমান্দিদা
লান্দাবা অসিগীদমক লান্দি ডিবিজন মঙা শিজিল্লবা হায়না লেপখী।
লানফম অসিগী মমিং দি-দে (D-Day) হায়না থোনখী। লানফম
অসিগীদমক আইজন হোৱৰদা সেনাপতি মকোক হাপ্পমই। মহাকী
মতেং পাংবা সেনাপতিশিংদি — এদমিরল বাৰত্ৰাম ৰামসে ; এয়ব
চিফ মাসে'ল ট্ৰেফোৰ্ড লেঘ-মেলোৱী অমসুং জেনেৰেল মোৰ্ট-
গোমেৰী। লানফম অসি সেইনগী উপসাগৰদা শোৱুবা হায়না
লেপ্পমই অমসুং মাইল ৭০ বোম পাক্ৰা তকশিনবা তাৱমই। ৮৭-
থগদবা লানঙদি অহানবদা খোংদাফম অমা হান্না ফংননবা হোংনবা
—মতুগী মনুংদা চেববৰ্গ, কেইন অমসুং প্লেন তাফমশিংসু য়াওবা।
মথংদা বৃটানীবোমদা তকশিন্দনা মথারোমদা নানটিজ ফাওবা তক-
শিনবা। অকোনবদনা ফ্রান্সকী কোলুং পেৰিসলোমদা তকশিনবা।

জেনেৰেল আইজনহোৱৰগী লাম্বাদা জম্নলোমগী ফিল্ড মাসে'ল
ভোন ৱলটেডটনি। মহাকী নোংচপলোমগী থবক পুই। তৌই-
গুসুং মতম অসিদা হিটলরনা ফিল্ড মাসে'ল ৱোশ্বেলবু ফ্রান্সতা
লৈৱিবা লান্দিশিংগী সেনাপতি ওইনা থাৱকথি। ৱোশ্বেলগী মথাদা
আৰ্মী গ্ৰুপ 'বি' লৈখি—নোরমান্দি অমসুং বৃটানীদা লৈবা ৭শুবা
আৰ্মী গ্ৰুপ ; পাসদে কেলিস অমসুং ফ্ৰেন্ডৱসতা লৈবা ১৫শুবা
আৰ্মী ; অমসুং হোলগুদা লৈবা ৮৮শুবা কোৱ। ভোনৱলটেডটকী
মথাদা গ্ৰুপ 'বি'দা নতনা গ্ৰুপ 'জি'সু লৈৱমই। 'জি' গ্ৰুপ—ফিল্ড
মাসে'ল জেকোব ব্লাস্কোৱিটচনা কমাও তৌবা ১বা অমসুং ১৯শুবা

আমীশিং ভোনবলটেডটকী মখাদা পুন্না পেঞ্জৰ ডিবিজন ১০, খোংমী ডিবিজন ৫০ লৈরমই। ৰোম্বেলগা ভোনবলটেডটকী মখোই অনিসু মোং মান্নখিদি।

জৰ্মনিশিংনা, পাসদেকেলিসতা এলাইডশিংনা লান তারকদবোই খন্দুনা মফম অদোমদা লানমী কয়ামুক থোমজিনখি; তৌইগুম্বেসুং লান্দি অদোমদাদি লাকখিদি। এলাইড শাক্তগী খাইদগী অৰুবদি লানফম অসিগীদমক মাল অমসুং সিকাইনচিংবা হোম্বা জহাজ মতিক চানা লৈরমদে, মরম অতুনা নোরমান্দিগা মতম অমতদা মথাখংবা ফ্রান্সতন্ত লান্দানবা থন্নরম্বা অতু তোতুনা নোরমান্দিদা হান্না লান্দাবা তারমই। ইংলিসকী ডোবৰ প্রনালী লাঃবগীদমক লানগী জহাজ ৭০২, মাইন বোম তকখোকুবা ফ্লোটল্লা ২৫ শিজিন্খী। শম্মা হায়রবদা থবক অসিগীদমক জহাজ ৯,০০০ দগী হেমা চংখি। থবক অসিগী-দমক্তা প্লেন স্কৰাড্রোন ১৭১ শিজিন্খি।

লানফম অসি শোক ১৯৪৪ গী জুন ৬ তা হৌখী। লুমিং অতুদা প্লেন ২২৯৫ অমসুং গ্লাইডৰ ৮৬৭ না পুগদৌৰবা লানমীশিং অতু নোংয়াই মতুং পুং ২ দা খাদবা; প্লেন ২২১৯ না নোংয়াই মতুং পুং ৩ ম: ১৪ দা বোম খাদবা হৌবা; মতুগা লোয়না লোয়ননা অয়ুক পুং ৫ ম: ৫০ দা জহাজদগী তোপ কাপশিনবা হৌবা। অহানবগী লানমী কাংলুপ—ডিবিজন ৫ জহাজ ৪,২৬৬ তা তোংগ-দৌৰিবা অতুনা অয়ুক পুং তরুক মখাইদা থুংতুনা লান কাপবা।

য়েকুবগী মথক্তা এলাইড প্লেনশিংনা বোম টোন ৭,৬১৬ হৈথখি অমসুং লানফম অসিগী ঙাক শেম্ননবা 'কাপ্ননবা প্লেন' (ফাইটৰ) স্কৰাড্রোন ১১ না মথক্তা পাইতুনা লৈখী। ময়াম অসিগা লোয়না লোয়ননা ৰোকেট কয়া কয়ামুক কাপশিনখি। লান তৌবা হৌবদগী পুং ২৪ গী মমুংদা ফ্রান্সতা এলাইড লানমীশিংগী খোংদাকম ফংখী। তারিখ ১২ ফাওবগী মমুংদা এলাইডকী লানমী ৩২৬,৫৪৭; গাড়ী ৫৪,১৮৬; পোংটে টোন ১০৪,৪২৮ নোরমান্দিদা যৌখী। অঙকপদি

ফ্রান্সকী মফম মফমদা জর্ম'ন লান্মী লৈরমগনি হায়বগী রাখন্দা বোম পংহৈদা হৈথখী ; প্রজা কয়া ২ মরক্তা য়েৎনতুনা শিগনি নল্লগা য়েকুবা লৈরমদতুনা মরান লৈজ্জদবা প্রজা ডাক্তবু হাংলুবা য়াই হায়বা রাখন ইতৌ তোখিদে, ঐথোয়না ওল্লগা লোইরে হায়বা রাখনতনা মাংওইনখি । পুহ্রিদা ডা অমা লৈথ্রে ঈশিং লোইনা শিংতোকতুনা য়েংগনি হায়বগুপনি । জুলাই ৯ ফাওবগী মনুংদা প্রজা ৭০০০ লোম শিখি । জুলাইগী থাখাই চল্লকপদা জর্ম'নশিং অছ অসুম অসুম হন্দোক্কাই । অহিংদা থোংমীশিংনা লান শোক্কাবদা খুদোং চানবগী-দমক মথকী নোং মতুমদা মঙান য়ান্না কাপখৎলগা লৈমাইদা ডালহল্লমই —খুৎশেমগী থাবল । এলাইডনা অসুম ২ চংশিল্লকপনা আগষ্ট ১০ দা নানটিজ লোখী । মতম অসি ফাওবদা জর্ম'ন লান্মী ৪,৫০০ ফাখী ।

শোক ১৯৪৪ গী জন ১৪ দা ভূমধাসাগরগী এলাইড সেনাপতি মকোক রিলসন্দা, আলেকজেন্ডর মহাকী লান্মী অমসুং অতৈ ২ নচিংবা হন্দোকহল্লগা থা থংবা ফ্রান্সতা লান্দানবা অতোপ্পা আর্মি অমা মেজর জেনেরেল আলেকজেন্ডর লোটকী মখাদা শেমগৎনবা —আমেরিকাগী ৭শুবা আর্মী হায়রমই । থা থংবা ফ্রান্সতা লান্দানবগী দমক অগে অমসুং কান্ডালাইর অনিগী মরক্তা লৈবা লমশিংদা থোংদা তারমই । রিলসনগী মখুৎতা লৈবা ৭শুবা আর্মি অসি ডিবিজন তরানা শাবনি । খবক অসি চৎথনবগীদমক্তা মঙোন্দা প্লেন ৫,০০০ পিরমই ; অমসুং জহাজ ২,১১০ দরকার ওইরমই । মসিগা মায়োক্কাবিবা জর্ম'ন লান্মীনা ডিবিজন ১০ নি । থা থংবা ফ্রান্সতা জর্ম'নশিংনা আগষ্টকী তারিখ ৭তা নোংচুপ্লোমদা থোজিল্লকই তোইগুসুং আমেরিকাগী ৭শুবা কোরনা মাইথিবা পিখী । সেপ্তেম্বর তারিখ ১ দা জেনেরেল মোন্টগোমেরীনা মহাকী মখাদা লৈবা কংফাল লান্মীশিং অছ আইজুন হোররদা শিল্লখী অমসুং ব্রিটিশ অতুগা কনৈদিয়ন আর্মিশিংগী কয়াও লোখী । এলাইড শক্তিশিংনা সেপ্তেম্বর ৩ ফাওবদা অরাংদা ব্রুসেলস অমসুং এক্টরাপ' লোখী ।

আমেরিকাগী ৭শুৰা আৰ্মীনা শোক ১৯৪৪, আগষ্ট ১৫ গী
 নোংয়াই মতুং পুংখাই অমা তাৰা মতমদা লান চংই। লান্মীশিং
 অতু নোংয়াই মতুং পুং ২ মি: ১৫ দা প্লেন্দগী থোংদাই। নোংঙাল্লগা
 অয়ুক পুং ৭ মি: ১০ তাবদা প্লেন্দগী অমসুং জহাজদগী বোমবোৰ্দ
 তৌখি। অয়ুক পুং ৮ দা জহাজদগী লান্মী কুমখি। তাৰিখ ২৮ দা
 টাউলোন অমসুং মারসেইলস এলাইডনা লৌখি। সেপ্তেম্বৰগী তাৰিখ
 ২০ ফাওবগী মনুংদা এলাইডকী লান্মী ৫০০ ৬১৪ ; গাড়ী ৬৫ ৪৮০
 অমসুং মাল টোন ৩৬০,০০০ ফ্রান্সতা যৌখী। মতম অসি ফাওবদা
 জৰ্মন লান্মী অশিবা অশোকপা অমসুং ফারকপা মশি ৪০০০,০০০
 নি ; টেক ১৩০০, গাড়ী ২০.০০০, তোপ ২০০০. প্লেন ৩৫৪৫ মাংখী।
 হৌজিক শোক ১৯৪৪ অসিদা জৰ্মনীগী মথুংতগী ফ্রান্স লৌরে।

ৰুসতগী জৰ্মনশিংবু তানথোরকপা

ৰুসতা হৌজিক জৰ্মন লান্মী ডিবিজন ২০০ লৈ : ঙ্মমক্কা
 লান্মী লাখ ১৫ ৰোম্বি। জৰ্মন লান্মীশিং অসিগা লাস্বা তোগদৌৰিবা
 ৰুসকী লান্মীনা যামড্রবদা ডিবিজন ৩০০ নি পুন্না লান্মী লাখ ৪৫
 ৰোম্বি। শোক ১৯৪৪ গী জন ১০ দা জেনেৰেল গোৰোবোবনা
 কাৰেলীদা লান্দাই অমসুং তাৰিখ ২০ দা ডিবিবোরগ লৌই। অসুম
 তৌনা জুলাইগী তাৰিখ ৮ ফাওবগী মনুংদা ওরসামৌগীলেব, বোরি-
 সোৰ, মিল্ক অমসুং পোলোটক্ষীনাংবা লৌখি। থা অসিগী ময়াই
 চল্লকপদা জৰ্মন লান্মীশিং অসি প্ৰসিবাগী নেংপোক থংবা ঙ্মমখৈদা
 লৈখি। বাৰ্ণিক সমুদ্রৰোমদনা ৰুসনা জুলাই ২১ দা ওসড্ৰোব লৌখি
 অমসুং জুলাই লৌইবা ফাওবদা ডিবিবস্ক, বেজেক্ৰে, নাৰ্ভা, শাবলী,
 সান, দোলিনা, বায়ালটোক, দেবলীন, ওটওক লৌখী। অসুম তক-
 শিল্লকনা আগষ্ট ৩১ দা ৰুনানিয়াগী কোমুং ব্ৰুকাৰেষ্ট লৌখি অমসুং
 সেপ্তেম্বৰ ফাওবগী মনুংদা লোমজা অমসুং প্ৰাগা ফাওবা যৌখী
 অতুগা বুলগেৰিয়াগী সোফিয়া কোমুং লৌখী। আগষ্ট ২৬ তা বুল-
 গেৰিয়া লান য়াওবা তোবখী। মৰম অতুনা জৰ্মনশিংনা খ্ৰীসতগী

চংখ্যাকপা হোৱনৱনই। হৌজিক কসনা ৰুমানিয়া অমসুং বুলগেৰিয়া লৌৱনিনা মথংদা হজ্জেরী অমসুং আষ্ট্ৰিয়ারোমদা তমশিনবা তাক্লে।

হৌজিক ডনুবলোমদা চখৰকপা অসি মাসে'ল মালিনোব্ৰ্গী লানমীগা জৰ্ম'নশিংগী লানমী ডিবিজন ৩ দগী ৫ ফাওবগা কল্লা শোৰুখি। মাসে'ল মালিনোব্ৰ্গী লানমী অসি অনিশুবা যুক্তেন গ্রুপ হায়না খংনৈ অমসুং ডনুব তুৱেনগী য়োংকী থোং (Iron gate) ময়া ময়াদা মাইল ৪০০ হেন্না শাংনা লেংছুনা লৈখী। সেপ্তেম্বৰ ১০দা আলবা জুলিয়া ৰুসকী লানমীশিংনা লৌখী। তাৰিক ২১ ফাওবগী মনুংদা কসনা দেবা, তামেশবৰ অমসুং অৱাদ লৌশিন্দুনা হজ্জেরীগী ওমথৈদগী মাইল খবদমক লাগখী।

বুলগেৰিয়াগী মতাংদদি লুমিং ৩ নিগী মনুংদা মীশি মীনা য়াও'ননা অতুম লোইশিল্লতুনা হৌজিক কসকী লান্মী য়ুগোস্লাবিয়া তমশিল্ল'ক্লে। সেপ্তেম্বৰ থাগী মনুংদা 'য়োংকী থোং' গী মথা ক্লাদোবো হায়না বৌবা মফম অতুদা ডনুব তুৱেন লাভোকখী। ওক্টোবৰ থাগী মনুংদা নেগোটিন লোবে অমসুং মাসে'ল টিটোগী কাংবুগা শল্পখী। থা অসিগী তাৰিখ ১৯ ফাওবগী মনুংদা বেলগ্ৰেড কোলুং লৌছুনা মফম অতুগী জৰ্মনশিংবু তাক্লেখী।

কসকী লান্মী কাংবু অমনা ওক্টোবৰ ৫ দা হজ্জেরীগী ওমথৈ লানশিনখী। তাৰিখ ১১ দা টিসজা তুৱেন ৰাংমা লানশিল্লমই অমসুং ৰুজ লৌখী। মতম অসিদা জেনেৱেল পেট্ৰোবকী মনিশুবা যুক্তেন গ্রুপনা গোলিসিয়া লাইন (Galician front) লোমদা তকশিল্লকপদগী জৰ্মন লান্মীশিং অসি হজ্জেরীগী কোলুং বুডাপেষ্ট-ৰোমদা মটৈ ২ হন্দোক্লেমই। মফম অসি য়ৌবকপদা ৰুসকী লান্মী-শিংগী থোংচং অতু য়াংবা হস্তৰকাখ। মফম অসিৱাইদদি খুংশু-খুংলাই মতিক চানা পাইববা জৰ্ম'ন লান্মী ডিবিজন কয়া কয়া ৰুসকী আৰ্মি-শিংবু শিংনৱক্লে। জৰ্মনশিংগী ময়ুম কলবগী অনৌবা থবক চাওনা মাংদা চোংথোৱক্লে। অঁতুঁবু জেনেৱেল পেট্ৰোবনা খৱা ২ তকশিল্লতুনা

তাৰিখ ২৮ দদি বুডাপোষ্ট য়ৌবদা খুদোং য়ায়া চাৰবা অচৌবা রেল জংসন কোপ লৌখী। অসুং তৌনা শোক ১৯৪৪ গী ওক্টোবর থাগী মসুংদা গ্ৰীসতগী জৰ্মনশিং চংখি।

অমরোমদনা মেলীনোবস্কীনা নবেম্বর ১ দা নাগী কোরোস লৌখী। ডিসেম্বর ৩ ফাওবগী মসুংদা নোংপোক থংবা স্লোভেকিয়াগী জৰ্মন ময়াম পৈতুনা লৈরম্বা কোসিস লৌখী। হৌজিক শোক্ৰক্ৰিবা লানফমশিং অসি টিসজা অমসুং ডনুব তুরেন অনিগী মরক্তা লৈবা জৰ্মন লান্মীশিংবু তাস্তোক্ৰবা লাক্ৰবনি।

অৰাংলোমদা কুসনা বালটিক সাগরগী লান অসি সেপ্তেম্বর থাগী মসুংদা হৌখী। থা অসিগী তাৰিখ ১৫ দা লেনিনগ্ৰেড গ্রুপ লান্মীশিংনা ইষ্টোনিয়াদা লান্দাই। ওক্টোবরগী তাৰিখ ৫ ফাওবগী মসুংদা মুখ, দাগো অমসুং ওইসেলনচিংবা লৌশিনখি। অতুগা খৰা অমনা অসুং তকশিনাখিতুনা রিগা য়ৌগদবা মাইল ১৫ দা ডাইখী। জৰ্মন লান্মীশিং অসি লাটবীয়াদগী লিথুৱানিয়াদা কল্লা পৈশিনবা লাক্ৰরমই। কুসকী জেনেৰেল বাগ্রামিয়ান্স অক্টোবর তাৰিখ ৩ দগী ১০ ফাওবদা পুথুৱানিয়াগী বালটিক সাগর মপানগী লম পলংগা য়োনা থৌজিনখী অতুগা মহাকী লান্মী কাংলুপ অমনা নোংপোক ফ্ৰস্যাদা গুইমথৈদা লৈবা টিলসিড য়ৌগদবা মাইল ২০ দা ডাইখি। হায়রিবা মতম অসিৱাইমক্তদা চেৱনিয়াথোবস্কীগী লান্মীনা নাইনেম তুরেন মপান্দা লৈবা জরবুং লৌখী। মফম অসি টিলসিটকী নোংপোক্ৰনি। অসুং তকশিল্লকপনা ওক্টোবর ১৩ দা বালটিক সমুদ্ৰ মপান্দা লৈবা রিগা সহর লৌখী।

হৌজিক জৰ্মন জেনেৰেল স্কুৰ্ন'র কুসকী লান্মীনা থংতুনা থমথ্রে। লানফম অসি শোক্ৰকপদা মহাকী ডিবিজন ৩০ রোম লৈরমই। খরনা বালটিক সমুদ্ৰ লান্দুনা নাস্তোকখী খরনা কংফানগী লম্বেলদগী নোংপোক ফ্ৰস্যাদা হাইজিনখী। ওক্টোবর ফাওবগী মসুংদা কুসনা জৰ্মনীগী গুইমথৈ লানশিনখী।

জৰ্মনীগী নোংচুপতা শোকনবা লান

নোংচুপকী লান্দা এলাইড শক্তিশিংনা ফ্রান্স লৌশিবগী মরমদা ঐখোইনা থেংনথ্রে। শোক ১৯৪৪ গী ময়াইৱানি ; ৭শুবা অমসুং ১৫শুবা জৰ্মন আৰ্মীশিং অহু সেইন তুৱেন তম্মা হন্দোকপা হৌখী। হৌজিক জেনেৱেল আইজন হোৱৰনা জৰ্মনশিংবু ৱাহন তুৱেনলোমদা তকশিনবা হোংনৱী। বেলজিয়মদা জৰ্মনশিংনা য়াবমথে য়েক্ৰববু লাস্থা তৌননবা হোংনৱমই। আলবাৰ্ট থোংগী মৱিন্দা এণ্টৱাৰ-পতগীনা মাস্তিটচ ফাওবগী লম অসিদা জৰ্মনশিংনা য়েক্ৰবগা কম্মা লাস্থা তৌৱমই। মতম অসিদা নোংচুপ থংবা হোলেণ্ডদা জৰ্মন লাম্মী লাখ ৩ দগীনা ৪ ফাওবা লৈৱমই।

হৌজিক জৰ্মনশিংবু কেলজিয়ম অমসুং হোলেণ্ডগী তকথোক-বগীদমক এলাইডকী শিজন্নগদৌৱবা লাগ্মীদি—১বা ব্ৰিটিশকী থক্তা লুনবা ডিবিজন (1st British air borne Division) ; আমে-ৱিকাগীসু অসিগুথ্য ডিবিজন আনি অমসুং পোলাণ্ডগী পেৰাচুট বৃগেড অমা। লানফম অসিগী কমাণ্ডনা জেনেৱেল ব্ৰাউনিংদা শিন্নথি। শোক ১৯৪৪ গী সেপ্টেম্বৰ ১৭ তা হোলেণ্ডদা এলাইডকী লানমী থাদবা হৌখী। ১০১শুবা এয়ৱবোৰ্ন ডিবিজন এংথোৰেন অমসুং গ্ৰেবকী লমদা তকশিনথী ; ৮২শুবা ডিবিজন্না গ্ৰেব লৌখী অমসুং নিজমেজ্ঞনগী লম তকথোকথী ; অতোপ্পা ডিবিজন অমনা অৱনহেমগী নোংচুপতা থোংদাথী। তাৰিথ ২০ ফাওবগী মনুংদা গ্ৰেব থোং অমসুং নিজমেজ্ঞন থোং লৌখী। লানফম অসিদা এলাইডগী অশিবা, অশোকপা অমসুং মাংথিবা মী ৭০০০ শুই তৌইগুথুসু জৰ্মনশিংবু নিংথিনা তকথোকপা গুমথিদে। মসি অৱনহেমগী লানফম হায়না থংনৈ।

অমরোমদনা আমেৱিকাগী লাম্মীশিংনা অসুম তকশিনথিছনা সেপ্টেম্বৰ ১২ দা ট্ৰায়ৱ অমসুং আচেনগী লমদা জৰ্মনীগী গুমথে লানশিনথী ; অমসুং এলাইড লাম্মীশিংনা ওক্টোবৰ ২০ ফাওবগী মনুংদা জৰ্মনীগী সহৱ আচেন লৌশিনথী। এলাইডী মখুংতা

তাখিৰা জম ন সহৰশিংগী মনুংদা মসিনা অহানবনি । নবেম্বৰ থাগী মনুংদা বেলজিয়মগী পৃথিৱীগী খাইদগী চাওবা ও শুবা হিথাংফম এণ্টৰাপ তা এলাইড লাম্মীশিংনা থোংদাখী । ডিসেম্বৰ ও ফাওবগী মনুংদা বোয়ৰ তুবেন ফাওবা তকশিনখী ।

অমরোমদা ও শুবা আৰ্মী গ্ৰুপনা নবেম্বৰ ২২ দা বেলফোর্ট লৌখী । ডিসেম্বৰ ১৫ ফাওবগী মনুংদা বিসেনবৰ্গদগী কয়া লাপ-লকত্ৰে । ভৌইগুস্বসুং খংচৌদনা ডিসেম্বৰ ১৬ তা জৰ্ম'নশিংনা আৰ্ড-নিজদা কল্লা লান্দাবকপনা এলাই শক্তিনা হেঞ্জিনবা উমখিদি । লান-ফম অসি শোক ১৯৪৫ গী জানুৱাবী ৩১ ফাওবা শোত্ৰৈ ।

১৯ শ্রুবা পন্দুপ

বোংলী খুন্দা অরোইবা খোংফম

শোক ১৯৪৪ গী মে থাগী মনুং ফাওবদি মনিপুর অসি নিংতস্বগী লান্মীশিংনা কোইশিনখিবগী মরমদা ঐখোয়না থেংন্থে । মনিপুর পাৰ্টি অসি বোংলী খুন্দা লৈবগী মরমদনু মমাংদা থেংন্থে । মথা-রোমদা জেনেৰেল ব্রিংগেটকী ৭৭শ্রুবা ভারতকী খোংমী ব্রুগেডনা (77th Indian Infantry Brigade) না হান্ননা শোক ১৯৪৩ গী ফেব্রুৱারী থাদা বর্মাগী নিংথি অমসুং ইরাবতি লাস্থোব্লুগা কাঠাদা মিচিনাগী রেল লম্বী অতু মফম কয়ামুক্তা ককথংথি । মহাক্কী লান-মীগী চান-থরুবা পুন্স্বা প্লেনদগী থাদথি । শোক ১৯৪৪, জানুৱারীগী তারিখ ১১ দা ১৫শ্রুবা ইণ্ডিয়ান কোরনা বর্মী লানশিন্দুনা মাউংদাউ লোখী । কোর অসি লেফটেনেন্ট জেনেৰেল কৃষ্টিসন্না কমাণ্ড তোবনি ।

ব্রিটিশনা জাপানগী লম্বা অয়াস্বা বোম থাদতুনা মালনচিংবা হোনবদা য়ান্না অপনবা পিবমই । অৱাংলোমদা মাইল ৫০০ রোম চংখংলগা জেনেবেল ষ্টিলৱেলগী চাইনিজ-আমেরিকান আর্মি অতু হুকাউং তম্পাক্তা কুমথরকই—মফম অসি নিংথি তুরেন মকরোমদনি । মহাক্কী মথাবোমদা অসুম তকশিল্লকই । চিনাগী লান্মীশিংনা নোং-পোক্কোমদগী সালরিন তুরেন লাস্থোব্লুনা মে ১৭ তা মিচিনা প্লেন তাকম ফাওবা চংশিনথি । কাঠাগী লমদা ৩শ্রুবা ইণ্ডিয়ান ডিভিজননা জাপানগী মকওইবা লম মরী খুদোং থিহ্লমই—(১) মিচিনা অমসুং মাণ্ডলেগী রেল লম্বী । (২) নিংথি তুরেন খোংবান্দা লৈবা হোমালিন্দগী ইন্দাও ফাওবগী লম্বী । (৩) অৱাংগী সানষ্টেটিং ফাওতুনা চংলগা ভামো য়োবা লম্বী (৪) ইরাবতিদগী ভামো য়োবা ঈশিং লম্বী ।

অসুম তৌনা জাপানগী মকওইবা সপ্লাই লাইনশিং অসিদা খুদোংথিবা থোকহ্লকপতুদা মনিপুরদা লৈরিবা লানমীশিং অসি চান-থরুবা পুমবাং বাংলক্লবগুস্থনি । মসিনা তাকপদি চীংগী প্রজানা

কদাই ফাওবা মতেং পিথিবগে হায়বা তাকপনি। বর্মাদা কিবম
কংলক্তবনে, অমনা লম্বী থিংখিছুনা রাসন মতিক চাদবনে পুন্মক
অসিনা মরম ওইছুনা মাংদা চংশেনবা য়ারকত্রে ;—নিংহম্বা তারক্রে।
নিংতম্বগী লাগ্মীশিং অসিনা মনিপুরগী চীং অকোইবদগী য়েংথরকপদা
ওস্থোকা থমোই চাক্রমগনি। চংলক্তা উকুগী তন চা অমসুং উনাদা
হিপতুনা লেল্লবা মহারানা প্রতাপনা চীংদগী মহাকী চিটোর উবদা
মখাচিকুনা মমিত্তা মপি শিস্ববগুম শহিদশিং অসিনা নাপাশিংনা
অফং অফংবা চাছুনা লৈপাক-থক্তা, উথোং-রাথোংদা হিপতুনা
মরৈবাক কল্পবা ওম্বমথৈ য়েকুবগা লাস্বা তৌরম্বগা হন্দোকতবা
য়াভবদা, কনানা মথোন থোকা কল্পমগনি, কনানা থমোইদা কল্পম-
গনি। অছবু অহনবদি লৈতে। কেপটেন নগাও শাননা ক্রীণ্ডন
সিংহদা হায়খী—“নখোয়না হৌজিক বর্মাদা হন্দোক্তুনা লান থাংবা
তারে অছগা অমুক চহি ১/২ লৈরগা লান কাবা তারে মরমাদ প্রসাগু
মহাসাগরদা আমেরিকানা জাপানগী কোন্সুং খরা নকশিনথৈ। অছনা
ঐখোইগী জাপান কোন্সুবু অহানবদা বনখিবা তাই ; দোন্না তমুক
ভারস্তা লান চংগনি।”

ক্রীণ্ডন সিংহনা হায়খী—আমেরিকানা জাপানগী কোন্সুং নকশিল্ল-
কপা অসিদা জাপানশিংনা ঙাকপা ওমদবা অসিনদি মতা চারবদি
জাপানগী কোন্সুংহুম লৌখিবা য়াই। মছদা নগাউ শাননা হায়খি
—“জাপান ঐখোইগী নহারোলশিংনা মতম পুন্মকতা, পাথং খুদিং-
মক্কা অমসুং লৈশাবী খুদিংমক্কা, নুপীনি নুপানি হায়বগী থোইনা
থেংনদনা নেভী অমসুং পাইলোট ওইবা য়ান্না পামই, মখোই তরা
লৈরিবা মথৈ ; হায়বদি জাপানগী মী ১০ লৈরিবা মথৈ য়েকুবনা
কোন্সুং লৌবা মতিক নস্তে, মছ নংনা লোইনা থংলিবা অছনি
য়েকুবগী প্রিন্স আফ বালস হায়বা সিকাং লাক্ষ য়াংবা বৃটিশকী
জাহাজ অছ সিঙ্গাপুর থুংজিঙেদা মী অমগা বোম অমগা অমসুং
এরোপ্লেন অমতগনা লোইশিনখিবা অছনা মখোইগী মী লাক্ষ অমগা

ঐথোইগী অংগা শোক্কাবা য়াবা লৌশিং লৈ। অছুগীদমক নংনা চিংনক্লু, ঐথোইগী কোন্স অসি লৌগে হায়রবদি ঐথোয় জাপান অসি লোইনা হাঙোকপা উল্লবতদা ওইগদবনি, অছু নজিবা মথৈ ওইথোক্কাবা বানি। অছুনা ঐথোয়না হৌজিক লান হন্দোক্কাবদি অহানবদা হাঃগুন্না আপর বর্মগী কেন্দাট অমসুং মোলাইকতা খাংগনি, মতুদা তান চাড্রগা মনেবাদা খাংগনি; মতুদগী তান-চাড্রগা ইরাবতি রাংমদা মাঙলেনচিংবদা খাংগনি; মসিদগী থোইনা হোঞ্জল্লকলোই। মসিগী লান অসিদি থোইনা লুবা নত্তে; মাইকৈ অসোমদা থোমজিনগদবা খুংলাই, মী অমসুং রাসননচিংবা লানগী শিজিন্নগদবা পোং পুন্মক প্রসান্ত মহাসাগররোমদা শিজিন্নগনি।"

ময়াম অসিনা বোংলী খুন্দা লৈরীউদা বোংলী নিংথোনা য়ান্না বজনা মত্রে পিতুনা রাসনগীদমক বারবা চানিঙাই লৈত্রবা ময়ামগীদমক উম্মথৈ রাংতনবা হোংনরমই। মমৈদা মী অমমদা . চরা অমগীদমক জাপানগী চাকথোংকোন হাঙ্গো মখুম অমতা চাগদবান হায়তুনা লান্মীশিং অসি চাবা রাংপদগী অনাবা মঞ্চল মখা পকখী। আই, এন, এ, ময়াম অসিগী চানিঙাই সপ্লাই রাংলবদা শ্রীগুন সিংহ অমসুং বোংলী নিংথো সেময়িলগা তান্নতুনা চীংশাংগী খুল খুদংদগী চেং নজ্রগা ফো পুহল্লকতুনা লানমীশিং পিজৈ। য়েকুবগী লমদা লৈবা খুলশিংদসু ভি, ফোস'থাছুনা ফো নজ্রগা চেং থিলহলকই। কনাস্তম্বা খুলনা ফো ওইনা থিলকলবদি মছু বোংলী নিংথোগী সুস্থল অচৌবা মখুন ৩ ছংপা অতুদা মী ২ ফোস্থলকতুনা মী ৬ না অমুকতদা সুই। ভি, ফোস'শিং অমসুং খুলগী নুপী, নুপা, অঙাং খাক্তনা আই, এন, এ, শিংগী চাবা রাংতনবা হোংনৈ। বোংলীদা লৈরীউদা চুংখুংহমনা ভি, ফোস'কী মকোক ওই। পলেট মটে, দেম খুকম, থোংঙম, সোলিম, মখোই অসিনা এসিসটেন্ট ওইতুনা ভি, ফোস' খারগা টেলিফোন ওয়ার ককথংপা, বোমগী লাং থাকপা অমসুং

মাইন ফুমছনা য়েকুবগী গাভী কয়া মাংহনবগী থবক তোখী। মমৈদা বোংলীদগী হন্দোকপা তারকুবদা শ্রীগুন সিংগী আকিসনা হান্না হন্দোকখী অমসুং কৈফমলোমদা চংখি। মতম অতুদা আই, এন, এ, অমসুং জাপানশিংদি লৈহৌরি। মতুংদা অমুক লান কাবকুবগীদমক মনিপুৰ পাৰ্টিগী ভি, ফোর্স' অমসুং অতৈ থরা বর্মাদা পুননবা ধোবাং তৌরমই। অতৈনা চীংয়া-তময়া অকোইবদা অতুম লৈজহৌবা তারমই।

মনিপুৰ পাৰ্টিগী লুচিংবা শ্রীগুন সিংহগী কাংবুনা য়াৰ্ভোপোক-পীদগী মংশাবোমদা হন্দোকুমই, লম্বীশিং অতু কবি কবিগুয়া মফমদা ঈশিংনা নিংদোন থুশ্বা যাওরমই, ফি লোইনা চোংলমই মংশাগী মৈত থন যৌবদা থুনগী যুমশিং অতু অয়াশ্বনা মৈ চাক-থিবমই। মফম পুশ্বদা মেচিগন্বা বাপ্পম্বগী থুদম ঙাক্তা উবমই। মৈ হৌগৎতুনা অচোংপা ফি-বোলশিং অতু ফৌদোকুগা অহিং অতু লেনখী। নোংঙাল্লগা থুনগী মৈত থবনা কুলি ওঠাওছনা নাবক্তা চংলগা তুম তান্না পাৰ্টি অসিগী পোং পাববমই।

তুম যৌবদা চান থকুবগীদমক য়ান্না বানমই। কনা কনাগুশ্বা আই, এন, এ, অমসুং জাপান সিচাইশিংনা চানিংডাই ফংডুবদা নাপী মবক্তা হৈদোকুম্বা চাক অপুশ্বা থাজে ক্বা চোকতুনা থুল্লগা নাপীনচিংবা মন্তোকুনা ঈশিংদা হন্বা হ.ৱা চান্নগা চাছনা লেনবা যাওই। অশোনবা অনাবা কয়ানা মচি ২ খাদদা পুন্নপ পুন্নগা চংপা ওমদছনা তুছনা তাছনা লৈহৌই। বাসন থবা মবাং কাইনা পুজবকপা কাংবুনা মখোইগী মনাক্তা চেং মৃত ১/১ মম থম্বীবমই। অমনা অমগী মতেং পিনবা ওমদে। লান্না মমৈ ওইশিল্লকপনা হিংনবা হোংনবদা অশোনবা কাংবুব লঞ্জেকুনা চেনথে। লম্বীদা অশিবা কয়ানা পৎতুনা পমছনা লৈহৌই।

অসুক বানা হন্দোকপদা য়েকুবগী প্লেননা অহিং লুংথিল নাইদনা পাইছনা বোম খাদবমই, মেচিনগন কাপশিল্লমই। অযুকী পুং ৬/৭

ফাওবা অহুগা হুমিদিংরাই হুমিং চিংয়া থাংবদগী সন্ধ্যা যাচংবা অসি নন্তবা মতম পুম্মক্তা মথোইগা য়েব্ববগী প্লেংগা পুংঝাই অমা কান্নদনা উন্নদনতা লৈ। শ্রীগুন সিংহগা লোয়ননা শ্রীথোংঙম, শ্রীপলেট, শ্রীয়াংখুলুন, শ্রীঅমু সিংহ, জাপানগী আফিসাব খরা অমসুং সিকাং খরা তুমুদগী চেট্রাং (Chittang) লম্বীদা চং-লমই। খরনা মখা লম্বী কেন্দাট, মোলাইক তাবা লম্বী চংলমই। মথোইনা তুমু য়োবা মতমদা তুমুগী জঙ্গলগী উ-রা অয়াস্বা মশা তেকই অমসুং জখম লৈরমই। অশিবাশিংনা লম্বীদা তা-তাছনা লৈরমই। অশিবা মশাশিংদা হন মমৈ পানবশিংনা মপৈ ২ অশিবা হকচাংদা নোমছনা কোইচং চংলমই। চংলিবা মী খুদিংমক মতম কয়া, মিনিট কয়া অমসুং পুং কয়া হিংখিগদগে খল্লমই।

তুমু অমসুং চেট্রাংগী মবক্তা তুরেন অনি লাল্লী; অহানবগী অহুদি য়োংলী তিংলমছনা মছ পাইছনা য়ান্না বানা লাল্লী—মথংগী তুবেন অহুদি চাঁংলক্তা লৈবা, য়ান্না য়াংনা চেনবা, লোক্তগী নোংগী ঈশিংনা পুলপ ২ মপৈ ওইনা ওম্বরকপঙমই। খেবা অহু লান্ননবা য়োংলী অমা তিংলমই, হি অহু মী মঙাদগী হেয়া লানবা য়াদে। লান্তোক লানশিন তৌনবা মীদি তুবেন বাংমা কাঙপতা লেপতনা ওইবমই। খেবা অহুদা থুংল থুংলবা পাটি খুদিংমক মছদা রিপোর্ট হেক হেক পিবমই; মাগী ২ পালী খোবপগী মতুং ইন্না লাল্লমই। অনাবনি নন্তগা অচৌবনি হায়ছনা হান্না লানবা য়ারমদে।

পাটি অমগী পালি লাকপদা লালহৌদ্রবদি ইকোন কোনবদা লানবা তারমই। অসুম মঠে ২ ঙানছনা লৈবনা মনিপুর পাটি অসিগী কাংবুদি হুমিদিংরাইরম পুং ৪/৫ তাবদগী লেগ্নছনা তুরেন মপান্দা ঈনাং ঈশিং যাওবা লৈখোম খুকউ য়ৌবদা, ঈথকী ঈশিংনা অমুক ২ থুমগৎলকপদা ঈশিং অমসুং লৈখোম খুকউ মথক থুল্লমই; ওইহাক্তং বাবে হায়ছনা অকংবদা কাবা য়ারমদে; মিনিট অমতং ফমছনা

লৈফম লৈরমদে ; মশা মশাগী চান-থকুবা পোং ফিরোন মশা মশাদা
য়াৎবনই। শ্রীশুন সিংহদি মশাগী ফিরোন, চান-থকুবা পাত্র পুন্নমক
য়াওবা নশো পোবমই ; মথুং নামনা বালটি য়াল্লমই ; মথুংদা পাত্র
কয়াস্ত য়ান্‌রমই ; মথুং অনিনা শিলোন শিনাজন পাইরম্মী। অসুন্ন
ডাইবকপনা নোং ডাল্লমদাই য়োরকে। মতম অসিদা শ্রীশুন সিংহ
অমসুং অট্ট ২ উইছুনা-চিংবনা তুগে তোবমই ; অছুবু থাউ ফাওবা
লৈখোমদা ফুমজিন্দুনা লৈবনা তুবাঙমলমদে ; তুমিং কাংনা মরোন
অমা চিক্‌মই। নোং ডানগদোবে।

বাংমা লানবা মতমদাদি সোমগী কাংবুনা হিবান ৫ রক চিংছুনা
অমবোমগী কাংবু লান্তোকপনি অছুগা লন্তোকগা অমুক হিগান
মডারক চংলমই। মানিপুর পাটিগী লান্তোক লানশিন লোইবছুনা
মখোই চংপা হোবে। মাইল মখাইমুক চংলগা নোং পুংঙাল
ডাল্লমদা চাক টি শং থোংবনা মই ২ হোংবনে। চাক লোইবমদাই
মতমদা মৈথু উখিবদগী য়েকুবগী প্লেমনা মেচিনগন কাপথবমই।
মই মই চোংগে।

এরোপ্পেন হনগ্রগা থুনা যাংনা চাছুনা অমুক চংপা হোই ;
প্লেন অমুক পাইবকুনা মখোইগী মথক য়োবকপদা মতমদা অমুক
হেক চোংগে ; হনগ্রগা পুন্নশিন্দুনা অমুক চংমিন্নে। অশোংবা
মপাদা প্লেন পংনা থোংবনে, অকোকপা মপা য়োবকপা হেক ২
থোংবনে। অসুন্ন লাকপনা লম্বীনা কোনা হেক থেকাচনখিবা অছুগা
ময়ান অসিনা নোংপোক ওন্দুনা চীং লম্বীদা কারিউদা ইকোক
কোকপা মপাদা নোংচুপলোমদগী য়েকুবগী প্লেন লাকপগী মথোন
তারমই। অছুবু চীংথক ওইবনা চেনফম মতা চাখিদে। কনা
কনাগুদদি অশোংবনি হারছুনা তিংথং মরক্তা হোচিন্দুনা লোংনে
প্লেমনা মেচিনগন কন্না কাপ্পন্নগা হেক হনখিবগা মখোই অমুক পুন্-
শিন্দুনা চংখংলমই

অসুৰ চংলকপসিদা চেট্টাং য়ৌবমদাইদা, অযুকী চাক চাবা মতমদা, ঈশিং ফংলিঙৈদা হাযতুনা ময়াম অছ চাক প্ৰপ ২ থোং-নবমই। লোইতুনা চাগে তৌবদা মৌ অশিবগী অপুস্বা মনম্মা চাক চখোম অমা ফাওবা যোংশিনবদা বানা থোক্ৰবমই। নমখিববা অশিবশিং অতুসু য়াম্মা নৰু ২ লৈবমই। নাঙোন মেন্দুনা চখোম ৪৫ দং য়াম্মা বানা ২ চানবমই। অসুৰা চেট্টাং যৌতুনা জহাজ থাংফমদগী খবা লাজা মফম, বা ডাক্তা হৌবা লোক্ৰু, অমদা কেৰুপ অমা শাজুনা লৈবমই; পাৰ্টিগী মৌ মফম অতুদা নাবা যাওবক্ৰে। পাৰ্টি অসিগী ভি ফোৰ্শিং য়াম্মা নানবক্ৰে। পৈশাসু চংনদ্রবা মতমনি, মবম তুনা অনাবগী চাবা যাবা যেনশা নাচ বা ফংনবা হোংনবদা য়াম্মা অবাবনি। শ্ৰীগুন সিংহনা অনাবনি, অছ চাক খবা চাবগা চংপা উয়বা হাযতুনা লোক্ৰগী চেপ্তবকপা ঈশিংদগী ডা মচা ২ ফাজুনা অনাবশি, তত্ৰ পিজবমই। নাদবনা চাক ডাক্তা চামই। চাননা ফংদতুনা ভুগাই মথত্ৰা হৌবা লিন চৈস্ত য়ব্ৰগা পানা শোযতুনা ঘানা ডেতুনা চানৈ।

নোমদি শ্ৰীগুন সিংহনা মহাকী অসুং অতৌ অনাবশিংগী বাসন লোবা থুামদা বাই চংলমই। মহাকী চেট্টাং জহাজ থাংফম যৌবা মতমমন্তদা প্লেন ১ পাইলক্ৰমই। মঠৈ ২ চেপ্তবমই; অবোক-পতুদা লোংফম খংদতুনা, মহাকী মনাক্তা উপাল অচৌবা অমা নিখি তুবেন্দা তাবা তুবেন ৮টা গমগী কাচিন্দা হৌবমন্তুগী মখোং তাম্মা চেনশিন্দুনা লোংখ। প্লেন অতুনা মোচনগন কাপ-খবলগা হনত্ৰা মতমদা মহাকী থোক্ৰগে হাযতুনা তৌবা মতমদা লি পাশ্বনা ইকোই কোইনা হৌতুনা উ অতুগী মঙোন ফাওবা য়েংপনা, থোকপা য়াম্মা বাবে। থোক্ৰক্ৰগা লাকপদা লম্বী মযাদা হৌবা থম্বাল খবা অছ লোইনা ফুৰ্গা মপুন পুনশিল্লগা লাকপদা জাপানশিংনা মছবু পাশ্বী অমমম নিহৌবদগী মমৈদা চানব চাবা

অমখন্তু লেগ্নমই। মতম অছদা আই, এন, এ, অমসুং জাপান-
শিংনা য়েনশাং যাওদনা চানবনি, শ্ৰীশুন সিংহগী য়েনশাং অথোংবছ
উবদা আই, এন, এ, অনাবশিংগী চানবনি হায়ছনা অনাবা অমমগী
চামচ অমমম য়েন্দুনা মথোই খবা ২ দং চামমৈ।

অছদগী মথোয়না চেট্টাংদগী পোংথা ২ নিংথি তুবেন মপান্দা
লাকপদা হিনসু চংলি, থোংনসু চংলি। লুমিং নিনিগী মনুংদা চাক
চবা অমা চাবনা নমই। মথোইনা চেট্টাংদগী কেন্দাট য়ৌবদা
লুমিং ১০ নি মুক হেন্না চংই। কেন্দাট য়ৌবদা মৈতৈ খুন অছদগী
লুপী অঙাং অমসুং ভি, ফোস'শিংগী লোংননবা হায়ছনা লুপা
১০০০ চনা শ্ৰীশুন সিংহনা শিন্দুনা কোম অমা তোই। নোংমা
লুমিদাংগাই প্লেন পাইরক্তুনা বোম কল্ল খাদরমই; মেচিনগন কযা
কাপলমই অমসুং য়ুম মৈ খাবমই। মতম অছদা হাল্লনা তোহোবা
কোম অছদা খুন্দগী লুপী অঙাং পুন্নমক অমসুং ভি, ফোস'শিংসু
লোংলমই। কোম অছদগী ফুট ৩০ রোম লাঙ্গা বোম অমা তাছনা
লোংলিবা মীশিংবু য়ান্না লুংশা থিহ্লমই, থোইনা শোকপদি বাঙ-
থিদে। অছদগী খুনাঙা কেন্দাটকী অৰা থুল্লক্তা বোম য়ান্না গাথি,
মী শা শল য়ান্না শোকখী; মীসু ৪/৫ শিাথ। কোম অনাক্তা বোম
তাছনা, নোংগী লেবাক্তা লোইননা মীসু পুংগছনা, নিংথি তুবেন্দা
খাদাংছনা মী -/২সু অছদা ১৭বা যংথিছে; ভাবত মচা থুল্লক্তা
লৈবা অমসুং ছুকান্দাব খবসু শিথি। লোংলমবা পলেট কুকীনা
শ্ৰীশুন সিংহদি লাই য়ান্না নিংত, অফবতা তোই অছদা মহাক্তা
লোংলমবাদ কঁরিসু ফত্তবা থোক্কোই হায়থি।

কেন্দাটকী প্রজাশংনা ময়াম অছ লাকপদগী ব্ৰিটশকী স্পাইনা
পাঙ পিথিছনা বোম খাদববনি হায়বদা, ময়াম অসি মোলাইক
সহরগী তুবেন বাংমদা লৈবা লাংকাউং হায়বা খুন অছদা থা
অমরোম লৈছনা, জাপান আফিসার মুচিসান হায়বা অমগা লোইননা
মথোইগী ভি ফোস' ২৫/২৬ বু জাপান লাইরিক তস্বীছনা লৈরমই।

লাংকাউংগী কেম্প মনাক্তা অৰ্চোৰা লম্বী অমা চংলি। মতম খুদিং-
মক্তা, অহিং লুংখিল নাইদনা লান হল্লকপা জাপান অমসুং আই,
এন, এ, শিংনা মশিং নাইদনা লম্বী অহুদা লুমিং খুদিংগী চংখি।
আই, এন, এ অশোন অনা কয়া যাওৱজুনা কেম্প মনাক্তা শিৰৈ।
চীংলুংদা চাদ-থক্তনা লান শোক্ৰগা অমুক অহুদগী হেল্লা মঙ
চাদনা অহুক শাংথৰা খুদোং থিৰবা লম্বীদা ওম্বমথে চৈলু পায়-
ছনা কাফৈ ২ লাক্সমলগা, মমৈদা লম্বীদা মাগী হায়বা চৈলুছদং
মনাক্তা লৈছনা কয়া ২ মচি মচিদা শিখি—ভাৰতকী নীংতম্বগীদমক্তা
অথোইবা সহীদাশং অহু মথৰাই থাখি। চীংলুং-মানুংদা কয়া ২
শিৱমগবা। মথোইগী অশিবা মশাশিং অহু শা-উচেক্ৰা অহুম লোই-
শিল্লমলগানি। মফম আসিদা থা অমরোম থৰা হেল্লা লৈৱৰা মতুংদা
য়েক্ৰবনা নকশিনলক্ৰবদা অমুক নিংখি তুৱেন মৱিন্দা থোংলম্বীদা
থৰা চং, হিনা থৰা চং লাকপদা তান চাক্ৰছনা অৱাগী নোংদোই কোঁবা
হিজাওদা ভি, ফোৰ্' ২৪ ২৫ গা জাপানগী আফিসাৰ ১/২ গা
অমসুং শ্ৰীগুন সিংহগা তোংছনা মথা পাংনা হোস্তৱক্ৰমই। অসুম
অসুম হোস্তৱকপদা গজেট খুন য়োবদা নিংখি তুৱেনগী কিনৰবা
ইবেন অহুদা মথোইগী হি অহু লৈছনা লৈৱমই। হিহোনবশিং
অহু পাঞ্জল থোক্ৰমদে। মতম অসিদা অনকপদা প্লেন্দগী মেচিনগন
কাপ্তগী মথোন তাৱমই। ঈশিং ঈৱেন ময়াইদা চোংথবসু শিৰা
যাবনা, তাঞ্জা অসিদা হিহোনবাশংসু চৈহাক হিলুংদা থমছনা ঈশিংনা
পুবা মতুং ইল্লা ঈৱেন অহু কোইছনা পুং ১ ৰোম লৈখি। ঈৱৈ
অমমল্লা ফোঁৱা অমমম হেল্লা চাওই; মলুংছদা মী অমা লেপা
য়াগনি। অহুগুমা ঈৱৈ অহুদা হি মচিনা শোকলুৱবদি হি অহু
যুংনা চখিছনা লৈখা তমগদবনি।

মৱম অছনা হিলুংদা তোংলিবা মী খুদিংমক হিংগনি হায়বা
থল্লমদে। অৱাশিং অছনা হিদা তোংলিবশিংদা, ঈশিংদা তিন
শিখবীগনু, মফম অহুগী লাইনা শাওই, মছগী মফম অহু য়াম্মা

লুবনি, তচৌ অচৌবা বগী উডাম কৰা লাকশিন্দুনা মী যান্না
শিনবা মফমনি হাযবমই। থাবন যাদা ফবা মতম থোকপনা
মখোইগী মথক্তা য়েব্ববগী থেন হেক পাতিবক্কদা হাযনা যান্না বিনবমই।
মতম অসিদা য়েব্ববগী থেন্না টি শাদা হেউবদা হেক ২ কাপখাইবমই।
উচিন-নাচিন্না ঈবেন অজুদগী হি অজু নান্তোবক্কনা ময়াম অসি
শেঙ্গাও হাযবা থুন অজুদা যৌবে।

শেঙ্গাওদা ববাংগী যাংথুনুন তমসুং থোংহোল কৌবা কুকি
মচা অনি নাপে। মখোই অনিসি মতম অজুদা পাটিদা পুন্নমক্তগী
অঙাও ওই। মখোংগী মখোংশি অজু পাংথবক্কনা চংপা যাববত্রে।
লাযনা অসিগী মং ৭ মৈতেনা থুমচোহবা বৌই। মসি বমাংগী যান্না
ফঙবা শিগনবা লাযনানি। মযান্না এপেংপেন লাকপদা থবাই হিংনবা
চেংল, মবান্নাদি চেনবা ডমদে। মং ৩ জুনা মযান্না মখোই অনিব
থা ছুনা পুবমই। মতম অসিদা লু ০২ গাদংগী গবুকী চাব ডাং ২
চাছনা থুদোং চাগনবা যে ছুনা নবন শিলক্তা লোংপনা মীপুন
থুদিমকী মথে ওইনবমই। বমাংগী থুনগী মী পুন্নমবস্ত ডাং চাক
চাবগা নাবক্তা লোংলমই।

মৈমদা মযাম অসিগা হেমিনবা জাপানগী সাহেব—মিষ্টেব
মুচিসান নাছনা শিবে। শ্রী ৩ন সিংহা লোয়নবিবা আফিসকী লুপা
ময়েব বোবা ২৩, নোট লুপা বোবা ২, ফিবোন উপু ২ নচিংবা
পোংচৈ মযাম অজু ল শেক জুনা চেনবা নাবদা, মহাৰা আফিসকী
সাহেবশি দা পাং মথ ২ পিছনা মৈমদা জাপান সাহেব অনাবা
থমা লাকথি। মহাৰা শ্রী ৩ন সিংহদা হবদগী, মিষ্টেব মুচিসাননা
শাখবগী মবম চাবা চেকশিন্দবদগীনি হাযবা থংছনা কয়িগুস্থা অমা
চাবা মতমদা শ্রী ৩ন সিংহদা হি হংছনা চাই।

২০ শুভা পন্দুপ

হৌজিক শেজ্ঞাওদগী অমুক চৎথবা তারে । হন্দভী ময়াম
অসি হিনা চৎপা য়ারবোইদৌরে । মতম অসিদা হি ফংত্রবদি
থোংনা চৎপা তাই । য়েব্বনা নোংম নোংমগী নবশিল্লবই ; বর্মাগী
লানগা মরী লৈনবা মফম ২ অমসুং সহর খুদিংদা লুমিং খুদিংগী
বোম তাই । শ্রীগুন সিংহনা লপা ১০০০ পিছুনা হি মচা অমা থিবগা
জাপান সাহেব অনাবা অছুগা, মনিপুৰ পাটিংগী ভি, ফোস' অনাবা
কুক অনিছুগা মনেরা সহব য়োনবা থাদোকথ্রে । মনিপুৰ পাটিংগী
মী ৩/৪ গা জাপান অমগা, আফিসকী পোং শংহোনবা থনমলগা,
শ্রীগুন সিংহগা লোয়নছনা জাপান সিফাই অমগা, অনাবশিং থরগা
থোংনা চৎথবা হৌরমই ।

নোংমা নিনি লৈবগা শেজ্ঞাওদা থনম্বা মনিপুৰ পাটিংগী ভি,
ফোস' শিংসু থেংনরে । লম্বীদা, জাপান বাসন পিবা গুদাম অমা
থেংনরমই । মতম অছু আহিংদনি । লাক্রিবা ময়াম অছুগী মাংদা
জাপান সিফাই অছুনা চৎলমই অমসুং জাপান মরোন হেক ২
ঙাংলমই । জাপান সস্ত্রি অছুনা লাওতুনা চোংথোরকপদা মাংদা চৎপা
অছুনা ঙাংনছনা ভাব তানবে ; ন বক্তা লোংলম্বা জাপান সিফাই-
শিংসু থোরকখী । মথোতনা অছুক কল্লা সান্ত্রি গোথিবদি লুংথিন্দা
মনিপুৰ পাটিংগী চীংমী ভি, ফোস' শিংস নোংমৈ অমম পুছুনা লাক-
হৌই হায়বা অরাগী মচিন্দগী তাছুনা গুটিশকা লাগ্মানী হায়না নিংলমই
মরম অছুনা মথোইনা য়ান্না চেকশিল্লা ঙাকলমই । অহিং অছুমা
মফম অছুদা লেক্লে । শ্রীগুন সিংহদি থোংফম থাকফম অমসুং ঙিশিং-
নচিংবা খুদোং চাদছনা লুমিং ২/৩ গী মলুংদা চাব অমুকমুক চাই ;
উই রাই চাছুনা অয়াস্বা লেল্লী ।

সপ্লাই গুদাম অছুদগী, অয়ুক্তা মানা মানা ওদা লৌনছনা
থোংলগা চানরে অছুগা মফম অছুদগী অয়ুক পুং ৯ লোম তাবা

অতুৰাইদা অমুক চংপা হোঁই। অমুক চংলকপনা য়েউ য়ৌগদবা
 লুমিং ৪/৫ নিগী লম্বী ঝাংলিঙৈদা তাউংবেন কোবা, য়ান্না নিংথিজরবা
 চীংলক্তা লৈবা তম্পাক মচা অমা লৈরমই। মফম অতু য়েংবদা
 য়ান্না ফজরমই। মতুদা তাবা খুন অতুসু অৰাং অপা কয়া লৈরমদে।
 ময়াম অসি মফম অতুদা লুমিং ২/৩ নি লৈখি। লৈরল্লিবা খুনগী
 মীশিংনা ময়ামতুবু য়ান্না লুনা তৌরমই। তজি অতুনা ময়ামগী
 মতেং য়ান্না পাংলমই। মফম অতু ঈশিং ফংবা ৰাই, তুরেন মচা
 অমা লৈরমই মতুগী লৈঙেই অতু হোংতোক্কা গুহা শেমতুনা ঈশিং
 ফংনৈ।

মফম অতুগী তজীবু শন গাড়া পোঁবাং তৌহন্দুনা অনাবা
 ভি, ফোস'শিংসু ভোংহনলে; ময়ামগী পোং-চৈ লোইনা হাপ্পগা
 নাদবা অকনবা মথৈনা খোংনা চংতুনা য়ান্না ৰানা য়েউ যৌরমই।
 য়েউ সহর অতু মৈনা লোইনা চাৰখিবমই, বোম লুংমং খুদিংগী
 তাবমই। মফম অতুদা নোংমা লৈবগা অমুক খোংশানবনা লুমিং
 ৪/৫ নি চংলগা মনেৰা য়ৌবে। অতুক ফজরম্বা সহর অতু মৈনা
 লোইনা চাৰখিবমই। সহর অতুদা য়ুম ২/৩ খক্তা চাক্ৰমদে মরমদি
 য়ুমশিং অতু মজে উজাও মবক্তা শাবনা প্লেমননা হেক উবা মফম
 থোক্তবতুনা ওঠরমগনি। মরক্তা, জাপানগী ৰাসন গুদাম অমদা
 লৈরম্বা মীনা তালুনা, নিংথি খোংবান্দা ময়াম থুংকম য়ুমদা অহিং
 অতু লেল্লী। নোংঙাল্লগা হায়রিবা ৰাসন গুদাম অতুদগী চান-থক্কা
 লৌরতুনা অয়কী চাবা থকপা লৌইরগা মনেৰাগী মথারোমদা, নিংথি
 তুরেনগীনা নোচুপ থংবা তোৰ্বানদা লৈবা শদাউং হায়বা মফম অতুদা
 মিষ্টর য়ামাদানা হিকারী কিকান আফিস পুতুনা লৈ হায়বা পাও ফং-
 তুনা, ক্রীপ্তন সিংহনা হি অমা য়ান্না থুনা ধাবিরক্তুনা অনাবশিংবু
 লৌবিরো হায়না চিঠি থাখি। মতুগা লোইনা লোইননা ময়াম অসি
 চংনবা হি থিরমই।

মনেবা সহৰ অসি অমুক লুংখিল মী অমতা লৈখিলে ; অৰা-
শিংসু এৰোপ্লেন কিবদগী লোইনা লৰাই থৰাই, চীং-মান্দা চেন্ন-
খিৰমই। মনেবা সহৰ পিক্কা ফজৰবা সহৰনি অছবু লুমিং খুদিংগী
বোম তারমই। মতম অছদা বৰ্মাগী হি অয়াত্বা তুৰেন্দা অমতা
লৈরমদে। জাপানশিংনা মথারোমদা থুপ থুপতুনা চংগ্ৰা অমতা
হোনগংলক্তে। মরম অছনা অৰাশিংনা মথোইগী অৰৈবা হিশিং
অছ ঈশিংদা লোংতুনা থম্মরমই। লুংদাংৰাইরমদা সহৰ অছগী মী
থৰা চংথোন্ধরকপদা ত্ৰীগুন সিংহনা হি হংবদা অৰা নিপা অমনা
“বুজি ঐগী হি লমা লৈ জাপান্না পুগ্ৰগনি বিবদগী ঈশিং মমুংদা
লোংতুনা থমই, নহাক্ৰী মনিপুৰী ওইবনিনা ঐগী হি অসি লৌবি-
রোই নথোইব সদাউং ফাওবা খিনজগে থোংচং অমদা পুপা ৫০০
পিয়ু।” হায়রমই।

হৌজিক হিনা মী ২৪/২৫ দি পুবা তাবনি। অৰা হিহোনবা
নিপা অছনা অনিৰক থোকসি হায়বদগী. প্লেন থেংনদনবা নোংঙাল্লিঙৈ
পুং ৩/৪ রোম তাৰা মতমদা অনাবা মশা থৰা শোনবা মথৈগা
ত্ৰীগুন সিংহগা অহানবা থোংচংকী ওইনা হি হোস্তরে। লৈহৌবা
কাংবুদা, “মথংগী লুমিঙা অমুক হিনা লৌরছনা লোইনা উল্লগনি
চিংগমু,” হায়না হায়ছনা বারী ডাইহাক শারগা, মবুকচেন ধো-
গংলমই।

লক্ষী তংখাই যৌরবদা নোংঙাল্লে। পুং ৭ লোম থৰা হেনবা
মতমদা, সদাউং যৌরমদাইদা এৰোপ্লেন মথোল তাই। হি অছ
অশোংবা ময়া অমদা খৌজিন্দুনা লোংতুনা লৈখি। প্লেননা
হেনোকগ্ৰা অমুক হোস্তছনা পুং ৮ তাৰা মতমদা সদাউং থুংলে।
অৰা হিহোনবা অছদা মহাকী লুপা ৫০০ পিৰগা লৈহৌবিবশিং
অছ অমুক পুৰন্ধবা থাখি।

মনিপুৰ পাটিগী ভি, ফোস'শিংনা অমসুং ত্ৰীগুন সিংহ মথোই
ময়ামনা সদাউং খুনদা চলকপদা ত্ৰীগুন সিংহৰ উৰদা হৰাওছনা

শ্রীয়ামখলুন কুকি অমসুং শ্রীখোংহোল কুকি অনিনা মমিতা মপি তানা “তজ্জা ঐখোই সিদা লৈরে. হৌজিক্তী ঐখোই শিররোই” হায়না মখোইনা ফয়না অরাগী য়ুমথক্তগী লাওরকই।

আফিসতা চংলবদা মিষ্টর য়ামাদা অমসুং লৈবম্বা জাপানশিং অছনা লাঞ্জাবা ময়াম অছবু তবাম ২ তৌরে। মিষ্টব য়ামাদানা শ্রীগুন সিংহনা হি থারক্বা চিঠি থাখিবা অছ লুমিং অছমক্তদা ফংই অমসুং মছগী হোংনরিঙদা ময়াম লাকপনা হাল্লে হায়রমই। মিষ্টর য়ামাদানা মিষ্টর নাগাসিসানগী পাও তাব্রা হংবদা শ্রীগুন সিংহনা মহাক বদোমদা চংখিবগে হায়না হংবদা, মিষ্টর নাগাসিসানদি এন্দো আই, বি, পি, (থাও থোকপা কম্পনী লৈবা চীং অমা) মাইইবোমদা চংখিবনি মহাকী পাও অমতা তাড্রে হায়বমই। শ্রীগুন সিংহনা ‘নী তংখাই অমা লাক্লে তংখাই অমা লৈহে’রী উল্লিঙদা জয়ুকী চাক থোংলুংখিগে, বারী কোন্না শাবসি” হায়বম্বগা মহাকী চাক থোংনবা হোংনরৈ।

শ্রীয়ামখলুন কুকি অমসুং শ্রীখোংহোল কুকি অনাবা অনিছনা শ্রীগুন সিংহদা মখোইগী অরাবা মখল ২ তয়্লমই। মখোইনা হৌগৎ-তুনা চংপা ওমদবদগী তব্রাশিংনা মফি-মরোন পোং-চৈ লোইনা মুনবিখিগী বাসু তয়্লমই। শ্রীগুন সিংহনা মখোইদা হায়রমই— “নখোইগী অনাবা অসি ফগদবদি শনয়ুং থক্বগা ফগদবনি, নখোইগী-দমক্তা ঐনা মমাংঙদা শনয়ুং থিবিবগা নখোইনা লোন্না হেক ২ হৈদোকই; হন্দকমুক্তী ঐনা শনয়ুং পিবদা থক হৈদোক্লে” হায়বদা মখোই অনাবা অনিনস্ত হৈদোক্করোই হায়না যাখি। ভি, ফোর্স-শিংবু ষ্টশিং লুম্হন্দুনা মোংনা লৈরম্বা অনাবা অনিছবু শ্রীগুন সিংহ মশামক্কা ইক্ববিবা উবদা—অরা লুপী লুপা অয়াম্বনা কুমে ওইনা য়েংছনা মখোই মশেন বারী শানরমই—“মনিপুরগী বুজি অসি মপুক কয়া ফথবনো মচা মশুগুয়া মথুংমক্কা মাগী সিকাই অনাবাসিবু ইক্ববিদি, কয়াদা ধর্ম লৈথবনো। মখোইগী মমাম্বা

চীংমৌ সিফাইশিংনা তৌগদববু অচৌবা 'সাহেব মশামক্কা ইকুবিৰি।
 ঐখোইগী অৱা ওইবদি খৱা চাওবগা য়াম্মা চাওথোক্তুনা মনাই
 মশন্দা হৈগা হাগা লাওতুনা লৈগদবনি।" লুমিং অতুদা অনাবশিং
 অতু ফি অশুৰা শেংহল্লে।

নোংমা শ্ৰীগুন সিংহনা মহাকীদমক চাননবা বাঁসন লৌবা চংপদা
 অমুক্তা উন্নজিৰা জাপান লেফটেনেণ্ট অমনা ৱাসন ময়াম য়েন্দুনা
 লৈবমই। মহাক্কা অতৈ অতৈদা পিৰগুম্মা শ্ৰীগুন সিংহগীশু তৌবতুদা
 য়ামাদা সাহেবনা উবতুনা খৱা শাওৱপ্পা মহাকী লেফটেনেণ্ট অতুদা
 হায়ৱমই—“আই, এন এ, অমন্ত্ৰ বি. দি. এ আফিসাৱশিংদা
 পিৰগুম্মা নংনা চাং বক্তনা শ্ৰীগুন সিংহ সাহেবকী পিগদবা নন্তে,
 মহাক অসিনা ঐখোই খাইবু চীংদা থাক্কপনি; মহাক্তি, ডা. শা
 চাদে; নোংমদা চবা অমতা চাবনি। মহাক লাক্কবদি নখোইনা
 মাৰু ৱাসন পিগনু, গুদাউন হাংদোক্কা মহাক্কা পাশ্বা মথুংনা
 হেক ২ লোহল্লু। ঐখোয়গী থবক পুন্নমক মহাক্কা শিল্লকপা নিপানি।”
 অসি হায়বগা শ্ৰীগুন সিংহদা ওনশিন্দুনা মহাক্কা হায়থি—‘গুনসিংহ
 সাহেব মখোইনা নংবু খংদতুনা তৌবনি ঐনা নংগী ৱা লোইনা
 তাক্কবনি, নহাক নয়াং য়াম্মা বংলে; নং চবা য়াম্মা হেল্লমালে,
 হোজিক্কী নশা অতু নিংগিনা থাকলো, ননিং তৌনা হেক হেক
 লো’” হায়তুনা শ্ৰীগুন সিংহনা পাইবা থাওলিকলি অতু মথুংনা
 লৌৱগা থাও পিক থল্লা হৈৱমই, অমন্ত্ৰ হায়বমই—“মসিদা ঘী
 যাওজে, নংনা লনাই ওইনা অৱাশিংদগী থিছুনা ঘী, শঙ্কেম লৈতুনা
 চাও; শেন-খুম দৱকাৱ ওইবা ঐডোন্দা হায়বিযু।” মতুংদা উন্নজিৰা
 আফিসাৱশিংনন্ত শ্ৰীগুন সিংহবু লুনা তৌবমই।

মখোই অনি ডাইহাক ৱাৱী শাৱগা ‘চাক চাথোকউখো
 কোম্মা ৱাৱী শাৱসি নহাক নয়া য়াম্মা শোণা উবে, শক্ৰ ডাকতা
 ওইনা উৱে” হায়তুনা মিষ্টৱ য়ামাদানা শ্ৰীগুন সিংহগী হকচাং পাই
 পাইতুনা য়েলমই।

শ্রীশুন সিংহগী চাক চানবা ধোঁৱাং ভৌবদা চুৱাচান্দপুৰগী
 চীংমীশিংগী লুচিংবা শ্রীলেতখোথাংনা মতম পুয়মক্তা উম্মমথে মতেং
 পাংলমই। মহাক আস মৈতৈৱেন শেংনা থোকপনা শ্রীশুন সিংহনসু
 মহাকপু থক ণাদোক্ৰমদে। চাবা থকপা লোইৱগা শ্রীশুন সিংহগা
 মিষ্টেৱ স্নামাদা সানগা মখোই আন আফিসতা বারী মখল ২ শানৱে।
 চীংদগী বৰ্মালোমদা কুমথরকপা মনিপুৰ পাৰ্টিগী মী থৱা অহু
 মমাংদা হায়থিবা মভুংইন্না মতম থবা বৰ্মাদা লেল্লগা অমুক হন্না
 লান কারকপগী মওংদা মোত তান্নহুনা লাকপনি। হৌজিক লাক্ৰিবা
 ভি, ফোস'না মখোই অসিনি— (১) চীংগী লুচিংবা লমকাং খুনগী
 থুলাকপা শ্রীঙোলয়াংতোং কুকি। ২। চাংনংপোকপীগী শ্রীথোংঙম
 কুকি। ৩। ডমপী খুনগী শ্রীলেটখোথাং কুকি। ৪। মালিৰুং
 খুনগী শ্রীপাজাঙম কুকি। ৫। লময়াং খুনগী শ্রীপলেট কুকি। ৬।
 কৱৰাং খুনগী শ্রীয়ানথুলুন কুকি। ৭। ফোইলেন খুনগী শ্রীহোল-
 কোয়াম কুম। ৮। খেঞ্জোই খুনগী শ্রীয়ামথুলুন কুকি। ৯।
 বোংনোই খুনগী শ্রীভুংখম কুক। ১০। চাংপোল খুনগী শ্রীওখোথাং
 কুকি। ১১। চাংপোল খুনগী শ্রীপতোং কুকি। ১২। লৈশন খুনগী
 শ্রীডুলয়াথাং কুকি। ১৩। উখা খুনগী শ্রীসেমখোহাও কুকি। ১৪।
 বোংনোই খুনগী শ্রীপাকাং কুকি। ১৫। মোলপিৰুং খুনগী শ্রীসেম-
 কোথাং কুকি। ১৬। ক্ৰাংপোলোন খুনগী শ্রীপাওজাশৈ কুকি।
 ১৭। তোলাৰুং খুনগী শ্রীসোলেট কুকি। ১৮। সিহাও খুনগী
 শ্রীজামখাই কুক। ১৯। হেময়াং খুনগী শ্রীজামগিন কুকি। ২০।
 হিংজাং খুনগী শ্রীথোংহোল কুকি। ২১। হেংজাং খুনগী শ্রীথোং-
 হেল কুকি। ২২। ফাইবোই খুনগী শ্রীথোংথোগিন কুকি। ২৩।
 হোলকোম খুনগী শ্রীভুমতিন কুকি। ২৪। হোলকোম খুনগী শ্রীজাং-
 ঙম কুকি। ২৫। মালিৰুং খুনগী শ্রীডুলখোলুন কুকি। ২৬। সাই-
 নোম খুনগী শ্রীথোংয়াঙন কুকি।

মনিপুৰদা তাৱিবা মীওইশিং অসিগী মনুংদা মৰৈবাকীদমক্তা

ধৰাই ধাৰা দৰকাৰ লাকপদা চপ চানা মথোদাং উৎপা ওহুদি কুকিশিং অসিস্ত্ৰ অমনি। মরিংজেন ফবা অমন্ত্ৰ নিংতম্বা পান্থদা মথৰাই কংপা পামুদবা মথোইনি।

ময়ামবু মিনাই ওইহল্লম্বা বৃটিশ কাংবুৰু তাহ্মোৰুবা লান শোৰু-
রকপদা অতৈনা নিংহল্লম্বদা মথোইদি তশেংনা সন্ত্ৰীদা সন্ত্ৰী ওইনা
খৰাই কংথোকপদা চিংনদবগী প্ৰমান কৰিস্ত্ৰ বাংতে। শোক ১৯১৭
কী ডিসেম্বৰ খাদগীনা চহি অমগা মথাইৰোম হেল্লা বৃটিশকী সরকারগা
মাইয়োক যাবদা কয়া কয়া মথৰাই মাংবদা চিংনখিজব। কুকিশিংনি।
মথোইদি মমল য়ান্নবা মণিনি। ঐথোইনা মথোইবু ঞংজবদি লাইবক
ফবনি। শোক ১৯১৭ তগীনা শোক ১৯১৯ কাণ্ডবগী মন্ত্ৰুদা কুকি-
শিংনা নিংতম্ববগীদমন্ত্ৰা বৃটিশকী লাম্মী ৫০০০—৬০০০ কা অহনবা
লৈতনা লাস্থা তোখিবনি।

অহুবু অৰাবদি বৃটিশনা কুকিশিংবু মাং-তাকুবা অমন্ত্ৰ সোংথতুনা
লৈনবা শিনলম্বা অহুনা হৌজিক মথোই য়ান্না মণ্ড চাদনা লৈরী।
মথোইগী য়ুম্বাল কৈপানগী খুদোং চাদবা, অৰাবা ঐহাক ইশামক
নিংখিনা ঞংজৈ; মসিদা লিহুনা লোইরোই। নিংতম্ববগীদমন্ত্ৰা
বাজ্ঞকুবা কুকিশিংগী অৰা-অনা মুম্মা য়েংবিবা অসি ঐথোইগী
ইথোনি।

লীগুন সিংহনা মিষ্টৰ য়ামাদাদা মহাক মতম খরদং মাণ্ডলেন্দা
পোংথাতুনা, হকচাং থাকউখিগে হায়তুনা মনিপুৰ পাৰ্টিগী মী খরদং
বৰ্মাদা য়াওরকপা অহুগী দায় শিন্ননিংবা উংতুনা বারী শাখি।
মহুদা মিষ্টৰ য়ামাদাসাননা লীগুন সিংহবু তবানিমুক্তি চোম্বরগা
নাগাসিসান হেক থুংবদা মথারোমদা মাগা লোইননা চংখো হায়-
রমই। মহাক্সা লীগুন সিংহদা হাইরমই—“মরক অসিদা অনৌবা
বি, দি, এ, শিং অসিস্ত্ৰ ট্ৰেনিং পিখিগে, নং উজবদি নংগী চীংমী
ডি, ফোস'শিংস্ত্ৰ মপুক ইৰাং লাংলগনি অমন্ত্ৰ ইঙাও ডাওরগনি।”

২১ শুভা পদ্মপ নোংচপলোমদা

ঐখোইনা মমাংদা জর্মনীগী মথক্তা শোক ১৯৪৪ ফাওবা এলাইডশিংনা তমখিনা বোম খাদখিবগী মরমদা থেংনথ্রে। বোম খাদবা অসি লেপ্পা লৈতে। শোক ১৯৪৫ হৌগংলকপদনা অমুক্তা হেন্না মঙং খিনা হৈথরক্রে। ফেব্রুৱাৰী তারিখ ১৩ গী অহিংদা আর, এ, এফ, কী প্লেন ৮০০ না অনিরক্তা মৈগী বোম (Incendiary bomb) ৬৫০,০০০ জর্মনীগী সহর ড্রেসদেনদা খাদখি। বোমশিং অসি পাউণ্ড ৮০০০ (মন ১০০) অমসুং পাউণ্ড ৪০০০ লুম্বা জাংসু য়ায়না খাদাখ। মথংগী লুমিংতা ফাইটর ৯০০ না ডাক্কুনা আমে-রিকাগী প্লেন ১৩৫০ গী মলুংদা অযাশ্বনা সহর অসিদা লান্দাখি। তারিখ ১৫ দা প্লেন ১,১০০ না বোম খাদখি। মসিগী ফল ওইনা মী ২৫,০০০ শিখি; ৩০,০০০ শোখী, য়ুম ৩৪০০০ মাংখী। জর্মনীগী মথক্তা বোম খাদবা থমাথংৎকপা অছুৱাইদি পুং ৩৬ কী মলুংদা প্লেন ১২,০০০ দগী ১৩,০০০ না বোম টন ১৪,০০০ খাদখি।

জর্মনীগী ভি ১ অমসুং ভি ২

জর্মনীগী ভি ১না ইংলেণ্ডদা খাদবজুনা প্রজা ময়ামবু অৱাবদা তাহনখিবগী মরমদা ঐখোয়না থেংনথ্রে। শোক ১৯৪৪ গী জুন খাদগীনা সেন্টেম্বর ফাওবদা ইংলেণ্ডদা মী ৫৬৪৯ শিখি, ১৬১৯৪ শোকখী।

হৌজিক ভি ২ (Long range rocket) নজুগা রোকেট অমুক খাবা হৌরক্রে। মসিগী মরমদা জর্মনীনা শোক ১৯২৭ তগী খিগংপা হৌখী। মসি ফুট ৪৭ শাংই, টন ১৫ লুমই; কিলোগ্রাম ১০০০ লুম্বা পোখাইনবা পোং হাপ্পী। মতম অছুদা রোকেট অসিগী অয়াংবা পুংদা মাইল ৩৫০০ নি হায়না লাওখোকখি; অছুগা মাইল ২০০ ফাওবা লাগা কাপ্পা ম্লাই; মাইল ৭০ বাংনা পাইখংলি।

হৌজিকী ঐথোয়না খংনয়িবা রোকেট অসিদি জর্ম্নশিংনা হৌ-
দোকই হায়না অতুম খংনরে। ইউরোপকী বালটিক সমুদ্র মপান্দা
জর্ম্নশিংনা পিনী মুন্দে (Peene Munde) হায়না কৌবা মফমদা
ভি ২ অসিগী থবক্তা কল্লা থিজিল্লমই। মথোয়না শোক ১৯৪২ দা
মফম অসিদা ভি ২ অসি কাপখৎখী। লাজ্জাওদা রোকেট থাগৎপা
অসি মসিনা অহানবনি।

রোকেটতি মশাগী ওক্সিজেন অতুম পুজৈ। মঙোন্দা নুংশিং
দরকার লৈতে। নুংশিং লৈতবা মফমদনা মাগী খাইদগী চুনে।
রোকেট অসি চহি ১০০০ অমগী মমাংদা চিনানা পুথোকখী অমসুং
অরাংলোমদগী মঙ্গোল লান্দাবশিংগা থেংনবদা শিজিল্লখী। শোক
১৮১২ দা ব্রিটশকী রোকেট বুগেড অর্মা লৈরমই, ভৌইগুমসুং
মতম অতুমগী রোকেট অতুম নিংখিনা শিজিল্লবা যাদে। হায়বিবা
ব্রিটশকী রোকেট বুগেড অসি বেলজিয়মগী ষাটরলু (Waterloo)
কৌবা খুনয়াদা ফ্রান্সকী অশুপ্পা নেপোলিয়ন বোনাপার্টনা নাকল
অমা ওইরগা, মক ওইনা ব্রিটশ অমসুং জর্ম্ন লান্দাশিংগী অপুনবা
শক্তি অতুম নাকল অমা ওইতুনা শোক ১৮১৫, জুন
১৮ গী লানফম অতুম শিজিল্লখ। মতম অতুমদি ব্রিটশকা জর্ম্ন-
শিংগা পুন্না লান শোক ১৯১৯ ৪৫) মবান্নী
অমুক নাকপাক ২ তাতুনা যানবে।

জর্ম্নশিংনা রোকেট অসি ইংলেণ্ডদা শোক ১৯৪৪ গী সেপ্টেম্বরদা
কাপলকই; অমসুং রোকেটনা ইংলেণ্ডগী মী ২৭৫৪ হাংখি, ৬৫২৪
শোকখী। ইংলেণ্ডনা জর্ম্নশিংগী অপাইবা বোমদগী ডাকথোকবগী-
দমক্তা বেলুন বেরেজ অমসুং ফাইটর প্লেন শিজিল্লতুনা অহানবদা
পাইরকপা বোমগী যামত্রবদা ১০০ দা ৩০, অমসুং অকোনবদা ১০০
দা ৭০ রোম মরক্তা মাংহনখি। অতুমগা জর্ম্নশিংগী অসিগুম্বা
খুংলাই শাকম কয়া কয়াসু বোম থাদতুনা মাংহনখি।

নোংচুপলোমদা জৰ্মনীগী ফিবম

হোলণ্ড, বেলজিয়ম অমসুং ফ্রান্সকী লানফমদা জৰ্মনীগী ফিবম কয়া ফংখিদবা ; আডেনিজগী লানফমদা জৰ্মনশিংগা অমসুং এলাইড-শিংগা লান শোৰুংবগী মরমদা ঐথোইনা মমাংদা থেংনথ্বে ।

লানফম অসিগীদমক্তা জৰ্মন ফিল্ড মার্শেল ভোন ব্ল-টেডটকী মখাদা য়ামজবদা লাম্বী ২৫০;০০০, গাড়ী লিংশি লিংশি অমসুং টেক ১০০০ লৈরমই । জৰ্মনশিংনা মেনসচাউ অমসুং এচ-টারনাকতগী ফুজিনখী । জেনেবেল আইজন হোব্বরনা অতৈদা লান্দাবা লেপহন্দুনা তকশিল্লক্লিবা মাইকৈ অসোমদা বিজাৰ্ড লাম্বী মথৈ থোজিনখী ।

ডিসেম্বৰগী তারিখ ২৪ দদি অতিয়া শেংলচুনা এলাইডকী প্লেন ৫০০০ রোমনা জৰ্মন লাম্বীশিং অজুগী মথক্তা লান্দাখি । অজুদগীদি জৰ্মনশিং অসি হন্দোকপা হোঁখী । জৰ্মন লাম্বীশিং অসি শোক ১২৪৫ গী এবদা মপুংফানা হন্দোকখী । মজুগী হন্দোকপা অজু খংদনবগীদমক্তা জৰ্মনশিংনা প্লেন ৭০০ থারকুনা এলাইড এরো-ড্রোমশিংদা লান্দাখি । লানফম অসিদা এলাইডশিংগী অশিবা, অশোকপা অমসুং মাংখিবা ৫০,০০০ নি ; জৰ্মনশিংগীনা মৌ ৭০,০০০ ; লাম্বী ৫০,০০০ ফাখী ; টেক ৩০০ অমসুং প্লেন ১,৬০০ মাংখী ।

রুসকী লানফম

রুসকী লাম্বীনা নোংচুপলোমদা অসুম তকশিল্লকুনা বালটিক সমুদ্রগী মপান্দা মখোইনা জয় ওইখিবা ; জৰ্মন লাম্বী কয়া নোংপোক ঞ্চসিয়াদা চংখিবা অমসুং ডনুব তুরেল মপান্দা অসুম অসুম তকশিল্লকুনা জৰ্মনীগী ডুমথৈ লানশিনখিবগী মরমদা থেংনথ্বে । হৌজিক জৰ্মনীনা অরোইবা ওইনা খাংলকপা অসি য়েংবা তাই । শোক ১২৪৫ গী জাম্বুৱারী থাখাই ফাওবদা রুসকী লাম্বীশিং অসি হাল্লগুয়া খোংচং থুজ্বে । থা মঙা অসি মখোইগী লাম্বী শিন্দোক শিনজিন তৌবদা অয়াখা হৌহনখি মহুদি—

১। অৱাংলোমদা জেনেৰেল চেৱনিয়াথোবক্ষী অমসুং মাসে'ল ৰোকোসোবক্ষী অনিনা কমাণ্ড তোঁবা আৰ্মী অনি। অমনা মেমেল তুৱেনদগী মথারোমদা; অগোপনা অমনা নাৱেউ তুৱেনদগী অৱাং হাইগংখিছনা নোংপোক প্ৰসিয়া তস্থা।

২। ময়াইগীনা মাসে'ল ৰুকোব (Zhukov) অমসুং মাসে'ল কোনিব অনিনা কমাণ্ড তোঁবা আৰ্মী অনি। অহানবা অসিনা পো-লেণ্ডগী কোমুং ৰাৱসো তকথাইবগা নোংচুপ পাংছনা জৰ্মনীগী কোমুং বলিন তস্থা; অতোপনা সাইলেসিয়া মথকলোমদগী লান তৱকপনা ওডৱ তুৱেনগী মথকলোমদা তকশিল্লকপা।

৩। মথাবোমদনা মাসে'ল মালিনোবক্ষী অমসুং মাসে'ল টোলবুখিন অনিনা কমাণ্ড তোঁবা আৰ্মী অনি। লান্মীশিং অসিনা শ্ৰোভেকিয়াদগী জৰ্মনশিংব তাত্তোৱগা বুডাপেষ্ট লোঁবা, অছুগা আঙিয়াগী কোমুং ভিয়না তস্থা।

৪। মবিশুবা আৰ্মীনা মথক্ষী অনিশুবা অমসুং অহুমশুবশিং অসিগী মবক্তা চংপা। আৰ্মী অসিগী কমাণ্ডদি জেনেৰেল পেটোবনা তোঁখী অমসুং পাংথোকদবা থবক্কা অৱাং কাৰ্পে'থিয়ান্দগী তক-থৱকপনি। মথক্ষী ময়াম আস য়ামদ্রবদা লান্মী ডিবিজন ৩০০; টেক্স আৰ্মী ২৫, অমসুং কোসেক পণ্টন কয়ামকন্না শাখিবনি।

কসকী অসুক চাওৱবা তেঙ্গোন অসিগী লান্মা তৌনবা জৰ্মনীগী মতিকচাবা লান্মী লৈৱমদে। মতম অছুদা কসকী তেঙ্গোল অসিগা লান্মা তৌনবগীদমক জৰ্মনীগী লান্মী মপাঙ্গন ৱাংলবা ডিবিজন ১০০ শ্বৱমদবা য়াই।

মাসে'ল টোলবুখিননা শোক ১৯৪৪, নবেম্বৰ ২৯ দা জৰ্মনশিংগী মথক্তা লান্দাখি। ডিসেম্বৰ ২০ দা জেকস ফাহেৰবৰ লোঁখী। মালিনোবক্ষীনা হজ্জেরীগী কোমুংগী নোংপোক্কামদা লান্দাখি। শোক ১৯৪৫, জানুৱাৰী ১৩ ফাওবদা বুডা লোঁখী। মথোই অনিনা অসুম

অসুং তকশিনখিবনা জাম্বুৱাৰী (শোক ১৯৪৫) ১৮ ফাওবদা পেট লোখী।

মাসে'ল কোনিব অমসুং মাসে'ল বুকোবকী লাম্বীশিংনা ভিসতুলা তুৱেনগী নোংচুপতগী পিলিকা তুৱেন অমসুং বাপেদিয়নগী মরক্তা লান্দাই। মবান্নীগী লান অসি কোনিবনা শোক ১৯৪৫ গী জাম্বুৱাৰী ১২ দা; অমসুং বুকোবনা ১৪ দা চংখি। অসুং চংশিন-খিবনা বুকোবনা বারসো অমসুং ৱাদমগী লখী য়ৌখী। জাম্বুৱাৰী ১৭ তা পোলেগুগী কোং বারসো কুসকী লাম্বীশিংগী মখুতা তাকী; অমসুং বুকোবনা তাৰিখ ১৯ দা গোস্তীনি, কুটনো অমসুং লোডজ লোখী। তাঞ্জা অসিদা জেনেৱেল পেট্রোবনা জাস্নো লোশিনখি। মাসে'ল কোনিবনা তাৰিখ ১৯ দা ক্ৰেকাওদা থুংখি। মতাং অসিদা চেৱনিয়া খোবক্ষী অমসুং ৰোকাসোবক্ষী অনিনা তাৰিখ ১৪ দা নোংপোক গ্ৰাসিয়াদা লান্দাখি, অমসুং তাৰিখ ২০ ফাওবগী মমুংদা টিলসিট, নাইদেমবৰ্গনচিংবা লোখি; অহুদগী ভিলতুলা তুৱেন লাহোকখী।

তাঞ্জা অসিদা মাসে'ল কোনিবকী লাম্বীশিংনা ওডৱ তুৱেন মপানগী বেঞ্জো কোঁবা মফম অহুগী অৱাং অমসুং মখাৰোমদা জৰ্মনীগী ওমথৈ লানশিনখিছনা তাৰিখ ২৪ দা তুৱেন অসিগী মপান্দা লৈবা ওপ্লেলন লোখী। অসুং তৌনা নোংচুপ অমসুং মখাৰোমদগী তকশিলকুনা কুসকী লাম্বীশিংনা অগৱ-সাইলেসিয়াগী কাৰখানা লৈবা সহৱ পুন্নমক মথং ২ লোশিনখী অমসুং লোইনা লোইননা ওডৱ তুৱেন মপান্দা তাবা ওপ্লেলনদগী ষ্টেনাও ফাওবগী লম অসি কুসকী লাম্বী পৈ পৈছনা (Bridge head) থমখী।

ফেব্ৰুৱাৰীগী তাৰিখ ৪ দা কোনিবনা বেঞ্জো পুমকোই কোইশিন্দুনা ওডৱ তুৱেন লাহোকখী অমসুং বুকোবনা তাৰিখ ২৩ দা পোজেন লোখি। অসুং তৌছনা কুসকী লাম্বীশিং অসি ড্ৰেসডেন য়োগদবা মাইল ৭০ দা ডাইখি। অমৰোমদা মাসে'ল

টোলৰু খিননা মাৰ্চকী তাৰিখ ২৯ দা আষ্ট্ৰিয়াগী সিমনা লান-
শিনখী। অমরোমদনা বোকোসোবস্কীনা বালটিক সমুদ্ৰরোমদা
মাৰ্চ ৩০ দা ডেনজিগ সহর লৌখি। এপ্ৰিলগী তাৰিখ ৭ তা
মালিনোবস্কীনা আষ্ট্ৰিয়াগী কোলুং ভিয়েনাগী নোংপোক থংবা শৰুস্তা
চংশিনখী অমসুং তাৰিখ ১৩ দদি সহর অসি কুসকী লাগীশিংনা
লৌখি।

কুসকী লম মতকশিন অসি রাজনিতি যাওনা থক চংখৈ
হায়বা তাকই। মাসে'ল টিটো অমসুং ডা: বেনেস অনি অসি
কুসকী থাও নলুংদা হাম্মা চংহনথবনিনা হৌজিক কুসনা ময়াই
থংবা ইউৰোপকী মথাথংবা শৰুক অয়াসদি—প্ৰেগতগীনা দ্বিষ্টে
ফাওবা—কুসকী রাজনিতীগী পাকুবা লাংদা থুহনখি। মসি মজুগী
থবকুসু তশেংনা তাকই। অতুদগীদি হৌজিক নোংচুপলোমদা
ফংবা যাৰা রাজনিতীগী লাংথাকফম কলহোনবা অমুক হোংনগদৌরি।

জৰ্মনীগী কোন্স বৰ্লিন লোবা

লক্ষাও অসি অহানবদা তমথিৰকা নাজীবাদনা পৃথিবীৰ
লাকশিমথিগদৌৰে হায়তুনা জৰ্মনীগী মথতলা জাতিপুষ্কৰী ফুজিল-
লকপদগী অহুমা থোকথিৰনি । মতুংদা জৰ্মনীনা শোন্তরকুবা
কাওবদা জৰ্মনীপুমা তমথিবা অতোপ্পা শক্তি অমা লাকপা যাই
হায়বছ কাওথোকপপুত জৰ্মনী লোইথোকুগা লোইরে হায়বসিদদা
কমা হোৎনথি । ১৯১৮সনদি জৰ্মনীগী মতুংদা ইংলেণ্ড, আমেরিকাগী
কাংবুগা অমুক মুকুৰকুনি হায়বা হান্না যন্তবপুত জৰ্মনী জয় তৌবদা
য়াবমথে কুসকী মথুংতাং লম কলহোনবা লাকুথি । হৌজিক কুসনা
জৰ্মনীগী কোন্স বৰ্লিন লৌহৌবগা কাংগদবা মণ্ড অছ উতুনা যাব-
মথে থুনা ফুজিলকই মরমদি অপায়া অছ কন্নববা লান তৌবনি
—War is the means of policy. মতাং অসিদা এংগো আমে-
কাগী কাংবুসু ভাব তারকপপুত বৰ্লিন অসি মথোইগী খুত্তা লৈহোনবা
কমা হোৎনবক্লে—হৌজিক চাথু মুন্নবক্লে ।

জেনেৰেল আইজেনহোৱৰগী লানপুংদি অহানবদা ২১ শুভা
আৰ্মী গ্ৰুপ অমসুং আমেরিকাগী ৯শুভা আৰ্মিনা দুসেলডোফকী
মখাদা ৱাইন তুৱেনগী লম লৌশিনবা ; অনিশুভদা ১২শুভা আৰ্মি
গ্ৰুপনা সারগী লম অছ তকশিন্দুনা দুসেলডোফ অমসুং মেইনজগী
মরক্তা লৈবা ৱাইনগী শকক লৌশিনবা । অতুশুভদা ৬শুভা আৰ্মি
গ্ৰুপনা কোলমাৱদা তকশিন্দুনা বিস্ফটজৱলেণ্ড অমসুং মেইনজগী
মরক্তা লৈবা ৱাইনগী শকক লৌশিনবা ।

লান চংবসি অহানবদা কনাডাগী ১বা আৰ্মিনা শোক ১৯৪৫ গী
ফেব্ৰুৱাৰী তাৰিক ৮ দা হৌথি । তাৰিখ ১৪ ফাওবগী মতুংদা ক্লেব
লৌৱগা ৱাইন তুৱেন ফাওবা তকশিনথি । তাৰিখ ২৩ দা আমেরিকাগী

৯শতাব্দী আৰ্মীসু লান চংখি। মাৰ্চকী তাৰিখ ৩ ফাওবগী মনুংদা বোর তুৱেন লানখি; ডুবেন, নেউস, ভেনলোনচিংবা লৌৱগা 'গেল্ডন ফাওবা চংখি। মাৰ্চকী তাৰিখ ১০ গী মনুংদা ছুসেলডোফ অমসুং সমুদ্র ফাওবগী মনুংদা লৈবা বাইন তুৱেনগী নোংচুপ থংবা থোংবানগী লম অসি এলাইডশিংগী মখুতা তাখি।

মথংদদা আমেৰিকাগী অহানবা আমিনা কোলোন-রোমদা ফুজিনখি। ফেব্রুৱাৰী ১০ দা আৰ্ফ তুৱেন লাম্বোতুনা মাৰ্চগী তাৰিখ ৭ ফাওবগী মনুংদা কোলোনদা চংখি। তাৰিখ ২৪ ফাওবগী মনুংদা ৱাইন তুৱেনগী নোংপোক থংবা তোৰ্বানদা এলাইড-শিংনা অচৌবা লাম্বা মপৈ (Bridge head) গী লম অমা শেমখী। লাম্বা পৈবিৰা মফম অসি মবাক্তা মাইল ১০ নি অমসুং মনুংদা মাইল ২৫ নি।

অমবোমদনা আমেৰিকাগী ৩শতাব্দী আৰ্মিনা ফেব্রুৱাৰী ২৩ দা সারগী লমদা জৰ্মান লাম্বাশিংগী মপাঙ্গন ফুদেকখী। মাৰ্চকী তাৰিখ ৯ ফাওবগী মনুংদা ট্ৰায়র অমসুং ৱাইন থোংবানগী এন্দবনাক ফাওবা চংখিছনা ১বা আৰ্মীগা শয়খী। তাৰিখ ২৩ গী মনুংদা বিনজেন ফাওবা চংখিছনা স্পেয়র যৌখী।

মাৰ্চকী তাৰিখ ১৫ দা ৬শতাব্দী আৰ্মি গ্ৰুপনা ৱাইনলোমদা তকশিনখী। তাৰিখ ২৫ ফাওবগী মনুংদা ৱাইন তুৱেনগী নোংচুপ থংবা থোংবান্দা জৰ্মানশিংগী মপাঙ্গন পুমহিক হিকথরমই। হোজক খাইদগী কনবা লানফমাদ কহরগী অৱাংলোমদগী কেসেললোমদা তমশিল্লকুনা নোংপোক্ৰোমদগী কহরবু কোইশিল্লবা হোংনবা অসিনি। থৰক অসিগীদমক ফ্ৰাঙ্কফুৰ্টকী লমদা পৈ-পৈছনা লৈবা লাম্বাশিংনসু হেন্না পাঙ্গল লৈনবা তকশিল্লকদৌৱিনি। থৰক অসি পাংথোকপদা ২১ শতাব্দী আৰ্মী গ্ৰুপনা কল্লা লান শোৰুখি।

ৱাইন তুৱেন লাম্বোকপা অসিগী কমাণ্ডি ফিল্ড মাসে'ল মোৰ্টগোমেৰীনা তৌখী। ২১শতাব্দী আৰ্মি গ্ৰুপ অমসুং আমেৰিকাগী

৯শুৰা আৰ্মী অসিনা থবক অসি পাংথোকদৌৰিবনি। তুৱেন অসি লাছোকপনা ৱিজ অমসুং ৱেইন বৰ্গগী মপান্দা লৈৰা লমদগী হোগদৌৰি। চংগদৌৰিবা তেজেন অসিগী য়েং, ওইদা ৯শুৰা আৰ্মি অমসুং ২শুৰা ব্ৰিটিশ আৰ্মিনা চপকদৌৰি। থোংহৌ অসি থুজিন্নবগী-দমক ৱেসেলগী অৰাংদা আমেৰিকাগী থক্তগী থাদগদবা লাগী ১৭ শুৰা অমসুং ব্ৰিটিশকী ৬শুৰা ডিবিজন অনি অসি প্লেদগী থাদগদৌৰি। কানাডাগী ১বা আৰ্মীনা ওইৰোমদগী ২শুৰা আৰ্মী অত্ৰুৰু ঙাকদৌৰি।

লানফম অসি চংজ্ৰিডৈদা অহানবদা বোম কল্লা থাদবা হায়না লেপনৈ। মাৰ্চকী তাৰিখ ১১ দা এসেনৱেল সেন্টৰদা বোম টন ৫০০০ হৈথখী; মথংগী মুমিংতা ডোৱটমুন্দদা বোম টন ৫৪৮৭ থাদখী।

ৱাইন তুৱেন লাছোকদবা মুমিং মাৰ্চ ২৩ দা অয়ুকী পুং ৮ তাবা মতমদগী পুং অমা চুপা তোপ কাপশিনখী; মত্ৰ হেক লোই-বগা ৱেসেলদা এলাইড লান্মীনা লান্দখী। অথিংবা ইয়াও য়াওদনা লাছোকুনা নোংপোক থংবা তোৰ্বান্দা থোংদাফম ফংখী। মথংদা এলাইডকী ১বা এয়ৰবোন আৰ্মিগ হেড কাৰ্টবদা আমেৰিকাগী ১৭শুৰা অমসুং ব্ৰিটিশকী ৬শুৰা থক্তগী থাদগদবা ডিবিজন অনি অসি—অমনা পেরিসতগী, অমনা নোংপোক এংগিয়াদগী—প্লেদ ১৫৭২, গ্ৰাইডৰ ১৩২৬ না পুত্ৰনা থাদখী। লান্মী হোল্লক্ৰিবা প্লেদশিং অসিব প্লেদ ২১৫৩ না শেল্লত্ৰনা চংখী।

তাৰিখ ২৫ দা ডাৱমসটাডট লৌখী অমসুং মেইন তুৱেন্দা শাবা থোং কয়ামুক লৌশিনখী। অমুম তকশিনখিত্ৰনা মখাৰোমদা লিফুৰ্গ যৌখী। তাৰিখ ২৯ দা আমেৰিকাগী ৩শুৰা আৰ্মিনা ফ্ৰাঙ্কফুৰ্ট লৌখী; অত্ৰুদগী কেসেল কাওবা থৌজিনখী। তাৰিখ ২৬ তা আমেৰিকাগী ৭শুৰা আৰ্মীনা ৱোৰ্মস ফাওবা তকশিল্লকই। তাৰিখ ২৯ কাওবগী মমুন্দা ৭শুৰা আৰ্মীনা মেইনহেম লৌখী। এপ্ৰিল

হৌগংলকপদা ফ্রান্সকী ১বা আৰ্মিনা ৱাইন তুৱেন লাহোকথী।
হৌজিক এলাইড লান্মীশিংনা ৱাইন তুৱেন লাহোকলে।

অৱাংলোমদা ২১শুবা আৰ্মি গ্ৰুপ অমসুং ১২শুবা আৰ্মি
গ্ৰুপ, অছুগা ৬শুবা আৰ্মি গ্ৰুপ অসিনা ৰুহুৱ কোইশিল্লবা হোংন-
ৱিল্লি। এপ্ৰিল ১বদা থবক নিংথিনা পাংথোকথী। অছুগী ফল
ওইনা তাৰিখ ১৮ দা জৰ্মনীগী লান্মী ৩২৫,০০০ অমসুং জেনেৱেল
৩০ এলাইডকী মথুংতা তাখী। মতম অসিনা ৰুসকী লান্মীসু
বলিন য়ৌগদবা মাইল ৩০ দা মঙাইৱে।

বলিন নকশিল্লক্ৰবদা জেনেৱেল আইজন হোৱৰনা অতোম্মা
মাইকৈ অমৰোমদা লান তানিংখী। আমেৰিকাগী ১বা অমসুং ৩শুবা
আৰ্মি অনি অসিৰু কেসেলদগী লেপজিগ ফাওবা তকশিল্লবা হুকুম
পিরমই অমসুং ৬শুবা আৰ্মী গ্ৰুপনা মতেং পাংহল্লমই। ২১শুবা
আৰ্মী গ্ৰুপনা এলব তুৱেনলোম তম্মা তকশিলহল্লমই।

অসুম তৌনা ময়াই থংবা লম অসি লোইৱগা ২১শুবা আৰ্মি
গ্ৰুপনা বালটিক সমুদ্ৰৰোমদা তকশিনবা অছুগা লুবেকতগীনা
কিয়েল ফাওবগী অৱাংগী লম অসি চংশিন্দুনা নোংচুপ পাংবা
তাৱমই। এপ্ৰিল ৮ ফাওবগী মলুংদা ৩শুবা আৰ্মিনা কেসেল,
ৱেমৰ, জেনানচিংবা লৌৱগা জেকোস্সোভিকীয়াগী গুমথৈ লানশিন-
লমই। ৯শুবা আৰ্মিনা তাৰিখ ১২ দা ক্ৰলৱিক চংখী। ১বা
আৰ্মীনা হাৰ্জ চীংশাগী মখাৰোমদগী তকশিল্লকুনা তাৰিখ ১১ দগীদি
পন্দনা চশিনখিছুনা হাৰ্জগী এলাকা লম অসি তাৰিখ ২১ ফাওবদা
লৌখী।

২১শুবা আৰ্মি গ্ৰুপনা ব্ৰেমন অমসুং হেমবৰ্গলোমদা থৌজিল্লমই ;
কানাডাগী ১বা আৰ্মীনা হোলণ্ডগী অৱাং-নোংপোকলোমদা তকশিল-
লমই অমসুং ব্ৰিটিশকী ২শুবা আৰ্মিনা বেজৰ তুৱেন লাহোকথী।
তাৰিখ ২৯ ফাওবগী মলুংদা লুনেবৰ্গ যৌৱগা এলব তুৱেন লাহোকথী।
৬শুবা আৰ্মী গ্ৰুপনা তাৰিখ ১৬ তা লুৱনবৰ্গ চংখী।

জৰ্মনীগী নোংচুপ্লোমদা অমসুং তবশিল্লকই , নোংপোফ্লোমদনা কুসনা তবশিল্লকই অমসুং ইটালিগী অবাংলোমদগীসু কল্লা লান তবশিল্লকই ।

কুসনী লান্মী বৰ্লিন তম্মা থোজিল্লকপসি বুবোক অমসুং কোনিবকী কমাণি । চ.শিল্লকইবা কুসকী লান্মীশিং অসিগী লাহাদা জৰ্মনীগী আৰ্মি ৪ নি—ষ্টেটিন অমসুং এবরসৱাল্ডেগী মবক্তা অমা , এবরৱাল্ডে অমসুং ফ্রাঙ্কফুৰ্টকী মবক্তা আৰ্মি অনি ; ফ্রাঙ্কফুৰ্টকী মখাদা অমা । মতম অসিদা জৰ্মনীগী কোহুং বৰ্লিন্দা লান্মী ২৫০,০০০ গ্ৰোম লৈরমগনি হাযনা খাজনৈ ।

এ প্ৰিল তাৰিখ ১৭ কী অমুত্তা কোনিবনা নিসে তুৱেন থোংবান্দগী ড্ৰেসদেন অমসুং তেৱগাউ তম্মা লান্মী মপৈ অমা থোজিনখী , গছগা মহাকী মযাই চংপা অমসুং যেত্তা খোনবা লান্মীশিংবুনা অবাংলোমদা—বৰ্লিন তম্মা থোজিনখী । মতম অছুমত্তা মাৰ্সেল ককোবনা কুস্তিনগী অবাং অমসুং মখাবোমদগী জৰ্মনশিংগী ১২শুবা আৰ্মি - এবরসৱালডে অমসুং ফ্রাঙ্কফুৰ্টকী মবক্তা পুবা তেজ্ঞানবু তকখাইৱক্কা তাৰিখ ২২ দা ওটোবাহনদা চংলতুনা নো চুপ পাংনা স্পাডাউবোমদা থো জনাখি । মতম অছুদা কোনিবনসু মফম শুছ মখাবোমদা লোখংলকই ।

এপ্ৰিলগী তাৰিখ ২৫ দা বৰ্লিন অসি পুমকোই কোইশিনথ্ৰে অমসুং বুৰ্মিং অসিমত্তদা কুসকী ৫৮শুবা গাৰ্ডস ডিবিজনগী লান্মীশিংগা অমসুং আমেৰিকাগী ৬৯শুবা ডিবিজনগী কাংবুগা থেংনৱে । তাৰিখ ১৯ ফাওবদা বৰ্লিনগী অকোইবদা অকিবা ফংনা কাৰ্মখী ।

শোক ১৯৪৫ গী এপ্ৰিল ৩০ দা হিটলৰ মতোমতা কাপতুনা শিখী । শোক ১৯৪৫ গী মে তাৰিখ ২ দা বৰ্লিনগী লান্মী পুন্নমক খুংলাই খাদোকখী -জৰ্মনীগী কোহুং য়েকবগী মখুংতা তাথ্ৰে ; জৰ্মনীগী বুৰ্মিং খংহোদনা লৈথ্ৰে ; হিটলৰগী চাৰ্লেসৱীৰগী মতোন্দা ফ্ৰেমলিনগী লুংথং অমসুং থাংগোন য়েকপা ফিৱান যুংথ্ৰে ; স্বাস্তিকা

য়েকপা ফিৰান ৰুসকী লান্মীশিংগী থোংউপ বুট মখাদা চনেংনশ্বে ।
হিটলৰ হৌজিক লৈত্ৰে, পৃথিবীৰ মথক মখা ওলহল্লল্লগা চংথে ।
নেপোলিয়নদৰ্গী হেন্না তমথিবা মুপা অমা চংথৰে ।

হৌজিক ইটালিদা কৰম তৌৰি অমুক্তা য়েংসি । এপ্রিল
১০ দা ফিল্ড মাসে'ল এলেকজেণ্ডৰনা ইটালিদা অৰোইবা মওন্দা
লান্দাখি । তাৰিখ ২৬ ফাওবৰ্গী মমুংদা বোলেগনা লৌৰগা পোতুৱেন
লাহোকতুনা ভেৰোনাদা চংখি । তাৰিখ ২৮ দা ইটালিগী অশুপ্পা
মপু বেনিটো মুসোলিনী হাংখী অমসুং মহাকী মশা অদ্ মকোক
মমৈ ওন্ননা য়ানখী । তাৰিখ ২৯ দা, এলেকজেণ্ডৰদা, ইটালিদা লৈবা
জৰ্মন লানমী লাখ ১৯ ৰোমনা থুংলাই থাদোকুনা য়েৰুৱদা চংজখি ।

ৰুসকী লানমীগা থেংনৰবসিদদি আইজন হোৱৰনা এলব অমসুং
মুলদে তুৱেন অতুগা এৰজেৰ্বাজকী লমদগী মখা চংথখিদ্ৰে । মহাক্কা
লুবক, লিনজ অমসুং 'নেসনেল ৱিডাউট' লোমদা লানমী থৌজিনখী ।
মেগী তাৰিখ ৪ দা অৰাং জৰ্মনী হোলঙ, স্নেসৱিগ—হোলসটেইন
অমসুং ডেনমাৰ্কতা লৈবা জৰ্মন লানমী পুস্বা নিয়ম অমতগী মখা
পোন্দনা থুংলাই থাদোকখি ।

শোক ১৯৪৫, মে ৫ গী অয়ুক পুং ৮ তাবা মতমদা এলাইড
লানমীশিংনা থুংলাই কাপ্পা লেপখী অমসুং তাৰিখ ৭ তা জৰ্মনীগী
সেনাপতি মকোক জোডলনা ময়ামগী ওইনা থুংলাই থাদোকপগী
সহি ভৌনখী । মসিগী মৰমদা তাৰিখ ৯ দা বৰ্লিনদা অৰোইবা
ওইনা সহি ভৌনখী । মাইকৈ অসোমদদি লান লোইৰে ।

২৩ শুবা পন্দুপ

বর্মাদা

জর্মন মাইকৈগী লান লোইথে। হৌজিক জাপান মাইকৈ মঙাইরে। শ্রীগুন সিংহনা মঙলেদা মতম খবদং পোথানিংবগী মরমদা য়ামাদাগা রাবী শাখিবগী মতাং অহু ঐখোইনা থেংনথে। মিষ্টর য়ামাদানা হায়বা মতুং ইয়া শ্রীগুন সিংহনু য়ারছনা মনিপুব পাটিগী ভি, ফোস' অনাবশিং অহুসু খবা ফরগা চংনিংবগী মোত উৎলমই। মথংগী মুমিতা মনেবাদা লৈহোবা ভি, ফোস'শিংসু থুংলমই। অরা হিহোনবা অহুদা লুপা ৫০০ অমুক পিবে। অরা হিহোনবা অহুনা মহাকী হি অহু জাপান্না মুনবিদনবা লেমাং (পাস) অমা নিরবদা মঙোন্দা আফিসকী লেমাং অমা পিছনা চংহনখী।

মমাংদা হায়খিবা কুকি মচা অনাবা অনিছ শ্রীগুন সিংহনা হিদাক লাংথক থিছনা কন্না হোংনবদগী মশা ফথি। মথোয়গী মশা ফনবা হোংনবদা লুপা ৫০/১০০ পিছনা লমজেন তান্নহল্লি। মতম অসিদা য়েকুবনা নোংম-নোংমা নকশিল্লমই। নোংমা অরাগী শুমাং অকোকপদা কোম মনাক্তা, শ্রীগুন সিংহনে অমসুং অরা অতৈ কয়াসু মনাক্তা তুল্লমই, খংহৌদনা লিল অঙাংবা পাশ্বোম্মুক চাওবা অমা চংলকতুনা চিকলমগদবা খরদা রাংখি। মহাক্সা কন্না লাওছনা হৌগৎপদা লিন অহু খিবা খংখিদি অমসুং ময়াম চংছনা য়েংবদা অহুম খংজে। অরাশিংনা মখোইগী লাই, নাট (উমংলাই) ওইরমাল্লে হায়না ঙাংনখি। এসিয়া মচাশিংগী রাখন্দি অসিগুশ্বনা অয়াশ্বনি।

শ্রীগুন সিংহগা লোইনরিবা বামোন মচা শ্রীশিংশেন শম্মাগী মখোংদা বোন্না শোকখিবদগী অসুম ২ লাওথোকখিছনা কোম শানা হন্দুনা শক উবমই; মরম অহুনা মহাকপু মাঙলেদা খিনবিকরগে হায়না

খল্লমই। মতাং অসিদা নাগাশিসান এণ্ডোদগী থুংলরে ; মখোই বারী শালরে। নহাল মখে মহাকা চংমি..গদবা নাগাশিসান ঙাইবছ হোজিক থুংলরবনিনা, মহাক (শ্ৰীগুন সিংহ) মাঙলেদা পোখাছনা লৈরল্লগে হাঙ্গবদগী য়ামাদানা নাগাশিসান অমসুং শ্ৰীগুন সিংহ অসিব মখারোমদা থিল্লনবা থোঁরাং তোঁথি।

শ্ৰীগুন সিংহনা য়ামাদাসানদা মনিপুৰ পাৰ্টিগী ভি, ফোৰ্শিংবু নিংথিনা শিল্লরে অমসুং কোল্লা অমুক উল্লরসি, মহাক হাল্লা চংতুনা খৰা পোংখাৰুথিগে হায়রল্লগা নাগাশিসানগা মখোই অল্লম মাঙলে-
রোমদা তমথি। লুমিং ৩/৪ নি চংলক্লবদা মেঞ্জান যৌজিঙৈদা নোং
ঙানখী। মরম অছনা অৰা থুন অমদা থৌজিন্দুনা চাওরবা খোংনাং
বোট অমগী মখাদা পল্লমই। খোংনাংবোট অছগী মখাদা লৈবা গাড়ী-
শিংছ য়েক্লবগী প্লেমনা পাইরকপদা উবা ফদবা মখে চাওরমই।
মরম অছনা মকম অছদা লুংথিন ২ জাপানশিংগী পোংখাফম
ওইধমই। মফম অছদা অতৈ অতৈ মাইকৈদগী লাকপা জাপান
সিফাই পুবা গাড়ীগা লোইননা পুলা গ ড়ী ৪০/৫০ পল্লমই। মতম
অছ অয়ুক লুংথিনদি য়েক্লবগী প্লেমন লাকনি হায়ছনা গাড়ী অমতা
চংনদে, অহিং অহিংদা চংপনিনা লম কদাই য়োঁরে হায়বা খংলমদে।
মকম অসিদগী লুমিং তাবদা গাড়ী পাবছনা নোং ঙাল্লমদাইদা
মেঞ্জান যৌথি।

মেঞ্জান্দগী মোটোৰ বোতনা ইবাবতি লান্হোকলে। অছদগী
অমুক চংখংলপনা থদউ সহব য়োঁবে, অছগী চাউশে য়োঁবে।
মঙলে নকশিল্লক্লে। অয়ুক পুং ১০ বোম তাবা মতমদা য়েক্লবগী
প্লেমনা তোয়না ২ পাইরক্লনা মফম অয়াপ্ৰদা বোম থাদবগী মখোন
তারমই। মখোয়না তোংলিবা গাড়ী অছগী মখক্কা প্লেমনা তোইনা
লৈরমই মরম অছনা গাড়া অছ হৈনো মবক্কা থৌজিন্দুনা পল্লমই।
মফম অছদগী লুমিং তারগা অমুক লাকপনা লুমিদাং পুং ১১-৩০
তাবদা মঙলে সহব য়োঁছনা জেজেট বাজারদা থারে।

মহুদগী মিষ্টর নাগাশিসান পুতুনা শ্রীশুন সিংহনা ময়ুমদা লাকপদা শিংশেন শর্ম্মাবু খিনবিরহা ওইনা মণিপুরী পাওনা ইণ্ডে-পেণ্ডেন্ট লিগকী প্রসিডেন্ট উথোনটিন শর্ম্মাগী ময়ুমদা পুং১১-৩০ তাবদা মথোই থুংই । মফম অতুদা মথোই অহুম অহিং লেকমিল্বে, ততুগা নোং ঙাল্লগা চাক থোংতুনা চামিন্নরগা মথোয় অহুম কাইনরে । নাগাশিসাননা “ঐদি আফিসতা চংলগে নোংমা ননি লৈরগা নংগী য়ুমদা লাক্কে” হায়তুনা শ্রীশুন সিংহগী লৈকম—তমী দোজী, পৌনাজ্জ, নং ১৪ পোলিস স্টেসন—ইরগা চংথ্রে । অতুদগী শ্রীশুন সিংহ ময়ুমদা লাক্কে । ময়াম্মা মহাকপু হিংনা হল্পকপা উবদা য়াম্মা হরাওখি ।

অতুদগী নুমিং ৩ ৪ নি লৈরগা নাগাশিসান লাতুনা শ্রীশুন সিংহদা মরক মরক্তা লাতুনা আফিসতগী পাও লোরনবা অতুগা বোম তাবদগী মফম হোংথবা আফিস অতু থংহোনবা অমসুং আফিসকী অনৌবা মীওইশিংগা থংনহোনবা মবান্নী আফিস ফাওবা চংমিন্নথী ।

নাগাশিসাননা মহাক খরা হান্না বেঙ্গুনদা চংলম্মগে, অতুগা শ্রীশুন সিংহবু বেঙ্গুনদা লাকউ হায়রম্মগা মবান্নী কাইনরে । মতম অসিদা শ্রীশুন সিংহনা আফিসদা নোংমা লেপ্পগা নোংমা কাই । মমৈদা থা অমরোম লৈরগা মহাক বেংগুন চংপা দরকার ওইরতুনা আফিসকী থাগদোরিবা মীগা চংমিন্ননবা থোরং তেঁরে । মহুগী ৪/৫ নি লৈরগা শ্রীশুন সিংহনা চংথিবদা লম্বীদা বোম নংতুনা মঙুলে কোনুংগী থাজ্জাবাংকী উকুদা চোংশিন্দুনা লোৎলি । মফম অতুদা ফি-রোন লোইনা চোংলতুনা আফিস যৌদনা ময়ুমদা হল্পক্কে । বোম তাতুনা আফিস চতবা নুমিং অসিদা শ্রীশুন সিংহগা চংমিন্নগদবা মী খরা বেংগুনদা থাখী । অহুম তৌতুনা নুমিং অতুদা বেংগুন চংহৌজে ।

নোংঙাল্লগা মথোই মশেন আফিসতা উম্মতুনা বারী শানরে ; ঙুরাংগী থোকখিবা থৌদোক অতুগী মরমদা শুগায়না থংনরে । মরম অতুনা চয়োল অমরোম লৈরগা আফিসকী মী অমুক পুতুনা শ্রীশুন

সিংহ ৰেজুন চংপা তামৰই। মতম অসি মহাক ভুমিং খুদিংগী আকিস কামৰই। মতম অহুদা জাপানশিংনা মাগী ২ ডিপাৰ্টমেণ্টগী মী অসি লান হন্দোকপনা মতমদা খৰা ২ পোখাহল্লগা পুন্না হেক ২ ধামৰই। লান্না মমৈ ওইৰকপনা ৰেল অমসুং মোটোৱনচিংবা চংপা মতমদা য়েকুবগী প্লেননা মফম পুন্মমক্কা খুদোংখিবা ওইৰে। য়েকুবনা অসুম ২ নকশিল্লক্কে।

এলাইডকী ১৪শুবা আৰ্মিনা হাল্লনা ডিসেম্বৰ ৩ দা কলেবা য়েঁথ্ৰে। লোইন লোইননা ১৫শুবা কোড়না মথারোমদা আৰা-কানদগী অকিয়াবলোমদা থোঁজিনখী। লেফটেনেণ্ট জেনেৰেল হিউ-লৰনা এলাইডকী সেনাপতি মথং ওইৰে; জেনেৰেল ডি, আই, সুল-তান্না বৰ্মা অমসুং ভাৰত লৈবা চিনা লান্মীশিংগী কমাণ্ড লোঁথ্ৰে; মেজৰ জেনেৰেল ৰেডেমিয়ৰনা চিয়াং কাইসেকী ষ্টাফতা মকোক ওইৰে। থা-নোংপোক থংবা এসিয়াগী সেনাপতি মকোক জেনেৰেল সাৰ ওলিভৰনা ওইৰে। মহাকী কমাণ্ডা লাগ্মী ডিবিজন ২০ নি।

চিনাগী লান্মীশিংনা হাল্লনা মচিনাদগী মথারোমদা তমথৰক্কে। ৩৬ শুবা ডিবিজননা মগুৰাংদগী মথারোমদা ৰেল লম্বী ইননা চখৰক্ৰি, ডিসেম্বৰ ১৬ তা নাবা য়োঁথি অমসুং ভুমিং অসিমক্কা চিনাগী ৩৮ শুবা ডিবিজননা ভামো লোঁথী। শোক ১৯৪৫, জাহুৱাৰী ৭ তা সিৰ লোঁথি। জাহুৱাৰীগী মনুংদা বৰ্মা—চিনাগী লম্বী লোঁথী। ফেব্ৰুৱাৰীগী তাৰিখ ১৪ দা এলাইডকী লান্মীশিংনা ইৰাবতি তুৱেন লান্ধোকথি।

মতাং অসিদা জাপান খুদিংক্কা য়ামদ্রবদা য়েকুৰা তৱাদংদি হাং-লল্লগা শিখিনবা হোংনৈ। মথোইনা মশাদা হেণ্ডোবাম ময়ী পুই অহুমগীনা য়েকুবগীনি, অমদি মশাগীনি। মীনা ফখিগদৌবা লৈৱবদি অমা লৈহৌৱিবা অহুনা মথৰাই লোঁজগদবনি। লান হন্দোকপদা মচি মচিদা সিফাই অনাবা, অশোনবশিং অসি পুন্না ২ লৈ। য়েকুবগী মথুংতা তাগদৌৱবদি মথোই ময়াম পুন্মপ পুন্না কোইশিল্লগা খাইদগী

কল্লিবা অমনা হেণুবোম অহু থুগায়ছনা লোইনা শিমিলৈ। লান হন্দোকপা তারবদা, চংখিবা লাম্মীশিংনা তুংদা মফম চাবা যৌজিবা ফাওবা, ঙাকহৌরিবা মী খরছনা উম্বা ঙাকই।

জাপানগী লাম্মী অমা অনি লৈরিউদা য়েকুবনা চংবদা য়াম্মা লুনা থোকই। অয়াস্বা লাম্মী মপৈনা হন্দোকখগা, লৈহৌরিবা ১/২ ছনা য়েকুবা ময়াম লৈবা মফমদা চংখগা, মথগুগা ময়ামগা— শিমিল্লনবা হোৎনৈ। জাপান সিফাই ১/২ না অৱাগী পুজুী (লম্বোইবা) শাছনা হেণুবোম পুরগা চংখিছনা য়েকুবা ময়াম লৈবদা বোম লং লংছনা মী কয়া ২ হাংলি। খরনা শন গাডীদা মোচনগন হাপচিল্লগা, বাচেংনা কালোক কোন্ডুনা মথোইনা মনুংদা লৈরগা মথক্কা চরু চাইশিল্লি। নিপা অমনা অৱা শাছনা শন গাডী থৌজিল্লরগা য়েকুবা লৈবা মফমদা চংছনা মেচিনগননা য়েকুবা কয়া ২ হাংলি।

জাপানশিংগী আফিসারনা থাং য়াম্মা শিজিটো। মথোইগী থাং অসি অথোবনি। অচৌবা জাপান আফিসারশিংনা থাংনা চোংশিন চোংশিন্দুনা য়েকুবগী সিফাই কয়া হাংখি।

জাপানশিংনা য়েকুবা উবদা য়াম্মা কয়া ২ লাল্লাও লাওই। জাপান ১/২ না লাউবদা য়েকুবা নোংমৈ পায়বা কয়া ২ মথুঙগী নোংমৈ থাদৈ, তাল্লক অছদা জাপানশিংনা চোংশিন চোংশিন্দুনা য়েকুবা মপৈ ২ ককখংলি। জাপান অমা উবদা, য়েকুবগী গোড়া সিফাই লোঙী অমা লাকপছ জ্ঞান মাংখিছনা গাডী খাল্লগা মথোংনা চেনবদগী জাপান্না তাল্ল তাল্লছনা হাংলি। লান চংবদা মাং থাবা তাম্নৈ; লান হন্দোকপদা তুং থংবা তাম্নৈ। তুং নজগা মাং থংবা তাল্লবদা করিগুস্থদা অউম্মী অরোংবী তৌই।

জাপানশিংনা লান চংবদা লম্বীনি লম্বী নন্তে হায়বা থিদে; মেপ য়েলগা মথোইনা য়ৌগে নিংবা মফম য়ৌনবা হেকতা চংলি। য়ৌকুবা মফমদা অফং অফংবা চাছনা লেল্লী।

হৌজিক এলাইড লাঞ্জীশিংনা থুনা য়াংনা তকশিল্লক্লে । ফেব্রুৱাৰী ১৯ দগী তমখিনা কাপ্তনকপছুনা মাৰ্চকী তাৰিখ ৭ ফাওবগী মনুংদা মাণ্ডলে মনাকী চীংথক্তা এলাইডকী ১৯ শুবা ডিবিজন পৈছুনা লৈখি ।

অৱাংলোমদা অসুং তৌৱিঙৈদা মখাৰোমদনা ফেব্রুৱাৰী ২৪ দা তাউংথা লৌখী অমসুং তাৰিখ ২৭ তা এৱোড্ৰোম অমা এলাইডশিংগী মখুংতা তাখী, অছুগা মাৰ্চ ৫ ফাওবগী মনুংদা মেইকতিল্লা লৌশিনখিবগা লোইনা লোইননা মফম অছুগী অতোপ্লা এৱোড্ৰোম ৭ অমসুং লৌশিনখী ।

অসুংলা থুদোং কয়া চাৱকত্ৰবা, অমসুং অমনা অমবু হুয়া য়েংনবা ওমদবা মতাং যৌবকপদা ; মফম মবাং খংনকত্ৰবদা, মণ্ডলেগী অৱাং-থংবা মাইল ৩ লোম লাঞ্জা লম্পাক্তা থংহোদনা অয়ুক পুং ৯/১০ তাবা মতমদা য়েকুবগী প্লেদগী পেৰাচুতনা । সফাই ময়াম খাদাখি । মতম অছুদগীনা হুংখিল পুং ২ তাবা অছুৱাই ফাওবা চেংচাতিহা পুঞ্জিঙাওদা জাপান ২ ৩ লৈবা অছুগা আমেৰিকাগী সফাই ময়ামগা কন্না কাপ্তখি । মণ্ডলে নানেন্দা (থাইনগী কোহুং) মনুংদা জাপান ৪ ৫ লৈবছুগা য়ান্না কাপ্তখি ।

সহৰ অসিগী মচি ২ থুদিংদা জাপান ১/২ লৈবছুগা কন্না কাপ্তখি । নোংঙাল্লগা অয়ুক্তা জেয়ুৰাজাৱদা ভাৱতকী মী জাপানগা মৰী লৈনৱস্থা অমা, ৱা পাও ইহং হংদনা য়েকুবগী সফাইনা কাপ্তুনা শিৱে হায়বা মৰূপ মপাংশিংনা জীগুন সিংহদা তম্লে অমসুং মহাকপুসু লোংননবা ময়ান্না হায়খি । মছুগী হুংমিৎগী মহাকপুসু মহাকী মৰূপ লিমাউং শৰ্ম্মাগীদা লোংখী । অয়ুক হুংখিল মপাল থোক্তে । মথং মথং য়েকুবনা খোজুংন লিৱজুনা থা ১ গী মজুংদা আয়ালুজী উথোন-তেনগীদা অয়ুক চে পিৱজুনা থিৱকপদা, উথোন তেন্না “নথোই ময়াম ফাছুনা পিয়ু হায়ছুনা ৫ লাকই লোংতুনা থৱা লৈখো,

ঐডোন্দা নখোইবু কানবগীদমক চে য়ান্না লাক্লে অতুনা খরা তুমিল্লা লোংতুনা লৈখো" হায়তুনা তাকপদগী লোংতুনা লৈরে।

মতম অসিদা মোইরাংগী ত্ৰীকোইরেং সিংহ, ত্ৰীপোংশংবম তোমাল সিংহ অমসুং ত্ৰীগুন সিংহ অসিনচিংবা ফংলবদি ফাও, লুপা য়ান্না পিগনি হায়তুনা চে মথং ২ লাক্লেবদা চান্নবা মৰুপ ডাক্তা ওইবনা খুনগী মকোক আয়ালুজী ব্ৰজলালা শৰ্ম্মা, আয়ালুজী উথোনতেন অমসুং পুলিসকী ইন্সপেক্টর খুন অতুগী বামোন মচা গোপীশ্যাম, মখোই ময়ান্না মহাকপু লোংহল্লে। মতো অসুম তৌনা মঙলেদা শোক ১৯৪৬ কী আগষ্ট থাখাই ফাওবা লোংলগা থা অসিগী মনুংদা মনিপুৰদা লাক্লেনা মুমিদাংদা থুংখি।

মতম অসিদদি মনিপুৰ পাৰ্টিগী থবক লেপত্ৰে ; হৌজিক লান অসি করন্না চংখরি য়েংলসি। এলাইড শক্তিাশংনা অবাংলোমদগী অসুম ২ তকশিল্লকুনা মঙেলে লৌখিবগী বা লোইত্ৰে। ১৯৭৫ মাৰ্চকী তারিখ ১০ ফাওবগী মনুংদা ব্ৰমাগী নোংপোকী লম সান চিংগোমদা জাপানশিং হন্দোকখি।

হৌজিক মখারোমদা চংখরকপগী থবক অসি জেনেৰেল ফিলিপ কুষ্টিসনগী ১৫ শুবা কোরনা য়ান্না পাংথোকখি। মহাকী মায়োক্তা জাপানগী লান্দী ডিবিজন অনিনি। এলাইডকী লান্দীশিং অসিনা মায়ু, অকয়াব ইথং, কাংগাউ, রামৰী ইথং অমসুং পেগুনচিংবা লমশিং অসি মে ১বা ফাওবগী মনুংদা লৌখী।

মতাং অসিদা ৩৩শুবা কোরনা য়ানাং য়ান্দগী হান্ননা মখা-
রোমদা তমথরকপা অতু মে তারিখ ২ দা প্রোম য়ৌনা চংশিনখী।
অমসুং ১৫শুবা কোরনা মেগী তারিখ ৩ দা রেঙ্গুন পান্নবা হৌরক্লে।
ইবাবতী তুরেনগী সমুদ্রগা তাইনবা ইলিফেণ্ট পোইন্টগী মচিন অতু
ফাওবা লৌশিনবা লুনা থোকই মরমদি মকম অতুগী ঈশিংদা মাইন
য়ান্না থাকলমই। লানগী জহাজ অমসুং প্লেননা ডাক্লেনা গুৱথা

পেৰাক্ৰপশিংনা লোশিনখী, মতম অহুদা জাপানগী লান্মী ৩৭ খক্তা
লৈরমই। শোক ১৯৪৫ মে তাৰিখ ৬ ফাওবদা ব্ৰহ্মা অসি এলাইডনা
লোখী। এলাইডকী অশিবা অমলুং অশোকপা মী ১১০,০০০ নি।

২৪ শুবা পন্দুগ জাপানগী লোইরমদাই

ফিলিপাইনগী লানফমদা আমেরিকানা ফিঃম ফবকপা অমসুং জাপান্না মাইথিরকপগী মরমদা মমাংদা থেংনথ্রে । লেইটেগী লানফমদা জাপানগী পুন্ন জাহাজ ২৬ মাংথি ; আমেরিকাগী জাহাজ ৬ মাংথী । শোক ১৯৪৫ গী জানুৱারী হৌগংলকপদা আমেরিকানা লিমোন অমসুং ওরমোক্চিংবা লৌছনা মিন্দানাও অমসুং সুলু সমদ্রশিংগী মরক্তগী অবাং পাংনা জাহাজ ৮৫০ দা তোংছনা আমেরিকাগী ৬শুবা আর্মীনা মনিলারোমদা চংশিনথী । জানুৱারী ৯ দা থোইনা অথিংবা য়াওদনা আমেরিকাগী লান্মী ৬৮,০০০ সমুদ্র থোংবান্দা থুংথি । অসুন্না কল্লা শৌক্লরকপনা জানুৱারী থাগী মনুংদা লুজোনগী প্লেন তাংম ৬, এঞ্জিলস টাউন অমসুং নাসুগবু (Nasugbu) আমেরিকাগী মথুত্তা তাথি । মনিলা অসিদা জাপানশিংনা কল্লা লান শোক্চিথি । ফেব্রুৱারীগী তারিখ ১৩ ফাওবগী মনুংদা মনিলা উপসাগরদা কল্লা বোম থাদথি, অমসুং কোরেজিডোরগী লানবন্দা বোম টন ৩১২৮ থাদথি । তারিখ ১৬ তা ৫০৩ শুবা পেরাচুট রেজিমেন্টনা লানবন অসিদা থক্তগী লান্দাথি অছগা ৩৪শুবা থোমী রেজিমেন্টনসু লান্দাশিনথি । অসুন্না শৌক্লরকপনা মনিলাদগী অমুক পালাবান ইথং, মিন্দানাও অমসুং সেবুনচিংবদা আমেরিকানা চংশিনথী । মতুংদদি জুলাই থা ফাওবগী মনুংদা লুজোনচিংবা লৌশিন্দুনা ফিলিপাইন অসি আমেরিকাগী মথুত্তা তাথী । ফিলিপাইন্দা জাপানগী কামিকাজে (মতোমতা শিজবা) প্লেন কল্লা কল্লানা এলাইডাশিংবু থিনা অপনবা পিথি ।

ফিলিপাইনবু অমুক হুন্না লৌবদা আমেরিকাগী অশিবা, অশোকপা অমসুং মাংথিবা পুন্না মী ৬০,৬২৮ ; জাপানগীনা ৩১৭,০০০ ; অছগা

জাপানগী লান্মী ৭২৩৬ কাথী ; অসিদসু নতনা জাপানগী প্লেন ৯০০০ মাংখী ।

অমুক হেমা নকশিল্লকপা

জাপানগী দেশতা লান্দানবা হৌজিক থৌরাং তৌথৰে । মসিগী-দমক মফম অহুম খনথি—ফোরমোসা, ওকিনাৱা অমসুং ইয়োজিমা । আমেৰিকাশিংনা ফোরমোসা অমসুং ওকিনাৱাদগী জাপানশিংবু তান-থোক্কাবা হোংনথি । থবক অসি ৫শুবা মেৱাইন কোৱনা পাংথোকপা ভাৱমই অমসুং মসিগীদমক ৫শুবা ফ্লিটনা মতেং পিবা তাথি । মেৱাইন কোৱ অসিগী লান্মী ৬০,০০০ ৰোম অমসুং নেভীগীনা ২২০,০০০ ৰোম চংথগদৌৱিবা লান অসিদা শিজিল্লথি ।

ফেব্ৰুৱাৰী ১৬ তা ইয়োজিমা দা বোম কল্লা থাদথি । মতম অসিদা জাপানগী কোলুং টোকিওদসু কল্লা বোম থাদথি । হৌজিক চংগদৌৱিবা লান অসি ফেব্ৰুৱাৰী ১৯ গী অয়ুক পুং ৯ তাবদা হৌথি । তাৰিখ ২০ দা মোটোয়ামা প্লেন তাকম লৌখী । অহুম কল্লা শোক্কা-ৰকপা অসিনা মাৰ্চকৌ তাৰিখ ১৬ কাওবগী মনুংদা ইয়োজিমা আমেৰিকাগী মথুংতা তাথি । লানফম অসিদা আমেৰিকাগী মী ৪,১৮৯ শিখী, ১৫,৩০৫ শোকখী অমসুং ৪৪১ মাংখী । জাপানগী মী ২১,০০০ শিখি । ওকিনৱাগী নোংচুপ থংবদা লৈবা কেৱামাৱেটৌ ইথংতা আমেৰিকাগী ৭৭শুবা ডিবিজননা মাৰ্চ ২৬ তা থোংদাখী ।

কামিকাজেগী থবক

এপ্ৰিল অহানবদা আমেৰিকাগী লান্মীশিংনা জহাজ ১,৪০০ দা তোংছনা ওকিনাৱাদা লান্দাবা অমসুং থোংদাৰা হৌখী । লানফম অসি জাপান লান্মী ৬৫,০০০ দগী ৭০,০০০ না অঙকপা ফংনা শোক্কাখী । মতম অসিদা 'বাকা' প্লেন হায়বা জাপানশিংগী অনৌবা অমসুং য়ান্না কিবা য়াবা থুংলাইনা এলাইডশিংগী মথুংতা লান্দাথি । প্লেন অসি পিকই ; মহাকী অয়াংবদি ৰোকেটকী পাইথৈনা পী । মহাকী মচিন্দা পোকথাইগদবা পোং টন অমদগী হেমা য়াওই । ময়াই ওইবা

বোম্বৰ অমগী মখাদা য়ান্দুনা পুৰক্কা কাপখাইগদৌরিবা পোং অহু ভম্মা বোকেটকী মতেংনা য়ংথরক্তুনা প্লেন অহুগা লোইননা অথৌবা (Pilot) নিপা অহুসু অহুম তাশিন্দুনা শিমিলৈ। অসুন্না শিবা অসিব 'কামিকাজে' (Kamikaze Mission) হায়না থংনৈ।

শোক ১৯৪৪ গী ওক্টোবৰদগী ওকিনাৱাগী লান লোইবা ফাও-ৰদা জাপানশিংনা কামিকাজে ২,৫৫০ কাপখি। মতুনা এলাইডকী, জহাজ ৪৩ মাংহনখী। মসিগী খুদম অমা ওইনা মে থাগী তাৰিখ ২ দা বঙ্কর হিল (Bunker Hill) কোবা আমেৰিকাগী টন ২৩,০০০ লুখা জহাজদা কামিকাজে প্লেন অনি পাইশিন্দুনা লুপহনখি, মী ৩৯২ শিখি অমসুং ২৬৪ শোকখি। কামিকাজেগী থবক অসিনা য়ান্না খুদোংথিবা থোকহল্লকপদগী মথোইগী থাগৎফম এবোদ্রোম-শিংদা বোমনচিংবা থাদতুনা ২০০০ বক লান্দাখি। অসুম তৌনা শোকরকপা অসিনা ওকিনাৱাগী লানফম অহু জুন ২১ দা লোইখি অমসুং আমেৰিকানা ওমখী। লালফম অসি ওল্লনবা হোংনবকপদা আমেৰিকাগী প্লেন ১০০০ মাংখী; জাপানগীনা ৪,২০০ মাংখী। আমেৰিকাগী অশিবা, তশোকপা অমসুং মাংখিবা পুন্না ৩৯,০০০ নি। জাপানগী মী ১০৯ ৬২২ শিখি; ৭৮৭১ বন্দি তাখী।

জাপানশিংগী দেশতা

জৰ্মনীগী সহবশিংদা বোম থাদতুনা প্রজা কয়া ২ হাংপগুন্না জাপানশিংগী সহব কয়া কয়াদা বোম থাদতুনা প্রজা ময়াম হাংখি। জাপানশিংগী দেশতা বোম থাদবা অসি শোক ১৯৪৪ চংঙমদাইদগী হৌখী। শোক ১৯৪৫ গী মাৰ্চ ৯ দা মৈগী বোম টন ১৬৬৭ থাদখি, মতুদা মী ১৮৫,০০০ শিখি অমসুং শোকখি।

টোবিং বেডিঙগী জন ৯ দা লাওথোকখিবা অহুগী মতুং ইন্না শোক ১৯৪৫ গী মাৰ্চ ৯ দগী মে ৩১ ফাওবদা “টোকিও য়ুম ৭৬৭, ০০০ থুগায়খি অমসুং মী ৩১০০০০০ ময়ুম মকৈ লৈখিদে। নাগোয়াদা

মী ৩৮০,০০০ ময়ুম মকৈ লৈখিদি অমসুং য়ুম ৯৬,০০০ থুগায়খী; য়োকোহামাদা মী ৬৮০,০০০ ময়ুম মকৈ লৈখিদি অমসুং য়ুম ১৩২,০০০ থুগায়খী; কোবেদা মী ২৬০,০০০ ময়ুম মকৈ লৈখিদি অমসুং য়ুম ৭০,০০০ থুগায়খী; ওসাকাদা মী ৫১০,০০০ ময়ুম মকৈ লৈখিদি অমসুং য়ুম ১৩০,০০০ থুগায়খী।” অসুং তৌনা বোম খাদবসিনা জাপানশিংগী হিসাব মতুংইল্লা মী ২৬০,০০০ শিখি; ৪১২,০০০ শোকখী, মী ৯২০০০০০ ময়ুম মকৈ লৈখিদি; য়ুম ২২১০০০০ থুগায়খি। লানগী মমাংদা জাপানশিংগী নোংমদা মী অমনা চিঞ্জাক কেলোৱী ২০০০ ৰোম চাৱম্হুনা শোক ১৯৪৫ গী ময়াইৱাইদদি কেলো ১৬৮০ ৰোমদমক চাখি। মতুনা মৱম ওইতুনা মথোই আশা কায়খি। লান্দা মাইখিগনি হায়বা মথোইদা কৱিসু থোওইৱমদে।

জাপাননা খুংলাই থাদোকপা

এলাইড শক্তিনা শোক ১৯৪৫ গী জুলাই ২৬,২৭ অমসুং আগষ্ট ৫ দা খুংলাই থাদোকৰা হায়খি। মৱম অসিগীদমক্কা জাপানগী সহৱশিংদা চে চাইখি।

মথংগী নুংমি শোক ১৯৪৫ আগষ্ট ৬ কী অয়ুক পুং ৮ মিনিট ১৫ তাবদা আমেৰিকাগী প্লেন (B—27) অমনা পেৱাচুটতা য়ান্দুনা এটোম বোম অমা জাপানগী হিৱোশিমা সহৱদা থাদখি। খুদক অতুদা প্লেন অতু মফম অতুদগী য়াংনা পাইথোকখী। ওাইহাক লৈৱগা আকাশতা বোম পোখাইবগী মৈথু কাথংখি, মফম অতু অঙকপা ফংনা শাখি। মৈগী নুংশিং শিখি। মৈশা অতু পোখাই-ফমদগী ফুট ২৪ ০০০ লাগা লৈবা মীদসু ফংখী; ফুট লিংশিং ১৫,০০০ ফাওবদা লৈবা মী চাকখি অমসুং ফুট ৩০০০ গী মনুংদা লৈবা মীদি হিংখিদি। য়ুম ৯০;০০০ গী মনুংদা ৬২,০০০ দি পুমকিন কিস্থখি। মাইল ২ গী অকোইবদগীসু হেল্লা পুমচাক চাকখি। মতম অতুদা সহৱ অসিদা মী ৩২০,০০০ লোম লৈবগী মনুংদা ৭৮,১৫০

শিখি ; ১৩৯৮৩ মাংখী । অশোক অপন উন্নমক্কা চাওরাক্কা মী ১৮০, ০০০ ওইগনি । খাদখিবা বোম অসি উরেনিয়ম (Uranium 235) সীনি । আগষ্টকী তারিখ ৬ অসিগী মুমিত্তা আমেরিকাগী প্রসি-ডেন্ট ক্রমেননা ময়ামদা হায়খিবা বাদা মখাগী অসিসু ঙাংখি—

“জাপানগী মক্কাওইবা লাগ্মী পৈকম হিরোশিমা দা আমেরিকাগী প্লেন অমনা পুং ১৬ কী মমাংদা বোম অমা খাদখি । বোম অছ টি, এন, টি, টন ২০,০০০ দগীসু হেল্লা মপাঙ্গল লৈবনি । ওসি ফাওবগী মনুংদা লান্দা শিজিন্নরকপা বোমগী মনুংদা খাইদগী হেল্লা চাওরবা যুটিশকী গ্রানড স্লাম অছনা পোখাইবগী মপাঙ্গল লিশিং অনিদগীসু হায়খিবা বোম অসিনা হেনবনি... । মসি এটোমগী বোমনি । মসি, ব্রহ্মাও পুরিবা শক্তি অছ শিজিন্নবনি । মুমিত্তা মাগী পাঙ্গন ফংলিবা অছগুন্না শক্তি অসি অরাপ্পা নোংপোক্তা লান হৌরকপা কাংবু অছগী মায়েক্তা শিজিন্নে... । ইতিহাসতা খাইদগী চাওরবা বিজ্ঞানগী জুরার অসিদা এখোইনা ডোলার ১০০০০০০০০০০০ চংহনথে ; অমসুং মঙ্গল ওইরে ।”

আমেরিকানা জাপান পায়ত্রগনি হায়ছনা কুসনা তারিখ ৮ দা জাপানগী মখক্তা লান্দারগনি হায়না লাওথোকখী অমসুং মখাগী মুমিত্তা কুসকী লান্মীশিংনা মাঞ্চুরিয়া দা চংখি ।

আগষ্টকী তারিখ ৯ দা নাগাসাকীদা অতোপ্পা এটোম বোম অমা অমুক খাদখি । মতম অছদা সহর অসি মী ২৬০,০০০ রোম লৈ ; মছগী মনুংদা মী ৪০,০০০ শিখি অছগা মসিগুন্না অমা শোকখি । সহর অসি মাইল অমা গামখাইনা কোইবদগীসু হেল্লা পুন্মাং মাংহনখি । খাদখিবা বোম অসি (প্লুটোনিয়ম ২৩৯) হিরোশিমা দা খাদখিবা অছদগী হেল্লা মপাঙ্গন কনবা ওইরবসু লৈতেম মান্দববা চীংচেপতা ভাখিবনা অশোক অমাং কয়া য়ামখিদবনি । মুমিত্তা অসিদা প্রসিডেন্ট ক্রমেন (Truman) না মহাকী প্রজাশিং (আমে-রিকাগী) দা লাওথোকখি ।

“খুংলাই অসি য়েকবগী মখুতা তাখিদনা ঐথোয়গী খুতা
তারকপা অসিগীদমক্তা ঈশ্বৰু থাগৎচরি, অমসুং ঐথোয়না মহাকপু
খুৰুমজরি মতুদি খুংলাই অসি মহাক্কা পাস্বা মওন্দা অমসুং মহাকী
থৰকীদমক্তা ঐথোয়না শিজিন্নবদা লমজিংবিসনু।” কয়াদা শেংথ্ৰবা
রাইনো, ঈশ্বৰগী মিংদা মী কয়া ২ হাংকে জায়রি।

পোটসডামদা এলাইড শক্তিাশংনা লাওথোকখিবা বারেপশিং
অছু নিংথোৱেনগী ফিবম কাইরোইদবা লৈরবদি য়ারগে হারনা
ৱেডিওদা জাপান সরকারনা আগষ্টকী তারিখ ১০ দা লাওথোকখী।
মথংগী মুমিংতা এলাইডশিংনা অসুন্না পাঙখুম পিখি—“খুংলাই
থাদোকপা মতমদগী নিংথোৱেন অমসুং জাপান সরকারনা, লৈবাক
ডাকপগী শক্তিদি, এলাইড শক্তিাশংগী সেনাপতি মকোকনা পাস্বা
মতুং ইনগনি।”

তারিখ ১৪ দা জাপানগী নিংথোৱেননা বারেপশিং অছু য়াখি
অমসুং খুংলাই লেগবা হুকুম পিখী। শোক ১৯৪৫ গী সেপ্টেম্বৰ
তারিখ ২ দা সন্ধিগী সহি তৌনখী।

হৌজিক লান লোইৱে।

